
प्रधान-सम्पादकोयम्‌ 


“श्रीलालबहादुरशास्त्रीकेन्द्रीयसंस्कृत विद्यापीठ ” भारतस्य राजधान्यां 
दिल्लीमहानगर्या विराजमानं भारतीयसंस्कृतिसंस्कृत पुरातनं गोरवं रक्षितुकामं 
कामं सचेष्टं विद्यत इति विदन्त्येव विपश्चिदपड्चिमा: । अस्य नानाविधासु गोरव- 
वधिकासु प्रवृत्तिषु 'शारद-व्याख्यानमाला-समायोजन-प्रवृत्तिरपि चिरात्‌ 
स्वस्तिमती विद्योततेतमाम्‌। अस्यां व्याख्यानमालायां न केवलं स्वदेशीया एव 
विद्वांसः, अपितु वैदेशिका अपि संस्क्ृतसा हित्यानुसन्धानपरायणाः पण्डितप्रवरा अपि 
स्वीयैः प्रमुखगवेषणात्मकंरभिभाषणैरस्मानुपाकार्षुः। इति सत्यमेव महद्गौरवात्मकं 
' सौभाग्यं विद्यापीठस्य । 


अस्यामेव परम्परायां वर्षेऽस्मिन्‌ महामहोपाध्याय-पण्डित-श्रीगिरिधरार्म- 
चतुर्वंदमहाभागानां जन्म-शताब्दमभिलक्ष्य समायोजितायां विशिष्टव्याख्यान- 
मालायां 'वाराणसेय-सम्पूर्णानन्दसंस्कृतविश्वविद्यालयस्य' सांख्ययोगतन्त्र- 
विभागाध्यक्षचरेः पण्डितवर्थ-श्रीब्रजवल्लभद्विवेदमहाभागेः आगममीमांसाविषय- 
मधिकृत्य व्याख्यानत्रयी वितरिता। सेव भाषणत्रयी विद्यापीठात्‌ प्रकाशनं 
्राप्नुवत्यास्त्रैमासिकानुसन्धानपत्रिकायाः शोध-प्रभाया: षष्ठवर्षस्य द्वितीयेऽङ्के 
प्रकाइय प्रसिद्विमानीता कालान्तरेपि पत्रिकेतर-ग्रन्थाध्ययनरसिका आगम- 
मीमांसाया ज्ञानामृतं पायं पायममन्दानन्दतुन्दिलतामनुविन्देयुरिति भावनया 
लघुग्रन्थरूपेण प्रकाशितेयम्‌ 'आगम-मीमांसा' सर्वेभ्यः पाठकेम्यः रुचिकरी 
भविष्यतीति निरन्तरं विश्वसिमि | 


शोधप्रभायाः सम्पादने प्रकाशने च दत्तावधानेन डॉ० सुद्रदेवत्रिपाठिना 

अस्या पुस्तिकायाः सुसम्पादने मनोयोगपूर्वकं यः श्रम आहितः सनितरां इलाघनीयो 

धन्यवादाहश्चेति विज्ञाप्य व्याख्यातृभ्यः कृतज्ञतां ज्ञापयन्‌ भूयोभूयः संस्कृतसाहित्य- 
सेवानुष्ठाने सवेषां सुधियां सहयोगं कामये । 


३१ जुलाई, १६८२ ई --डॉ० मण्डनमिश्रः 
प्रधानसम्पादकः 

विमशे-वेदिका 
[ सम्पादकीया ] 


आगमाः किल भारतीयसंस्कृतेः कुञ्चिकारूपाः सन्ति। आगमज्ञानं विना निगमानां 
वास्तविकं ज्ञानमपि न सम्भवमिति तत्त्वज्ञानां बिपश्चिदूबराणां स्वानुभव: । यतो fe wag 
आगमेपु च समागताः पारिभाषिकाः शब्दा वेदेभ्यो यथावद्‌ गृहीताः सन्ति । आगमशास्त्रं 
तन्त्ररूपत्वात्‌ सर्वेष्वपि सम्प्रदायेप॒ पुर्णर्पेण लोकप्रियता प्राप्नोत्‌। किन्तु साम्प्रतं शब्दोऽयं 
केवलं केपृचिदेव क्षेत्रेप्‌ परिचितो विलोक्यते तस्मादेवास्य पठनं ` पाठनञ्च निरन्तरमुपेक्षा- 
पदवीं गतमस्ति। आगमानां शुद्धं सैद्धान्तिक पक्षं यावत्‌ जना नावगच्छन्ति तावत्‌ वेदानां 
तत्त्वं हृदयङ्गमं कर्तु न पारयन्ति। इदानीमागमानां शुद्धां वैदिकीं साधनापद्धति विस्मृत्य 
जनाः प्रायेणासुरी तन्त्र-पद्धतिमेव परिचिन्वन्ति सात्त्विकांशच भावान्‌ धारयन्तो भक्ताः साधका 
वा तत्न-तत्र वैमत्यमपि तस्मादेव प्रकटयन्ति । इति हन्त ! 

आगमानां पारिभापिकाः शब्दाः लौकिक्या दृष्ट्या भ्रममुत्पादयन्तो दुष्यन्ते, ऐतेषाम- 
विवेकपूर्ण उपयोगः पथो भ्रंशयितुं शक्नोति परं यथार्थरूपेण यदि ज्ञानं सम्पाद्येत तदा लौकिक- 
. पारलौकिक-कल्याणसिद्धये समुपकल्पेत । आगमा निगमाश्च परस्परं पुरकाः। कलौ प्राणि- 
नामश्युदय-निश्रेवससिद्धिर्यादृशी सरला सद्यः फलदायिनी चागमेभ्यो लभ्यते न तथान्येभ्यः 
साधनेभ्यः। यथोच्यते प्रपञचसा रतस्त्रेण-- 

'श्रुत्युक्तस्तु कृते धर्मस्त्रेतायां स्मृतिसम्भवः। 
द्वापरे तु पुराणोक्त: कलावागन-सम्भवः ॥' इति 

आगमोक्ता समाराधना सद्य: सिद्धयति इति प्रसिद्धिः सत्यमेव हितावहा । आगमाना- 
मुद्देश्यमपि सर्वक्ताधारणभ्गस्तेपां क्षमतानुसारं स्वल्पेन समयेनाभ्युदय~ निश्चेयसयोः पथो विशदी- 
करणं विद्यते । अत एव ह्यागमानां कर्मोपासनाज्ञानकाण्ड--सम्बन्धिनो विषया वैज्ञानिका 
दार्शनिकाशच सन्तोपि षट्कमंसाधन-ध्यानयोगचतुष्टय-प्रभृतिकान्‌ व्यावहारिकान्‌ विषयानपि 
निरूपयन्ति । एवं सत्यपि सरवमप्यागमशास्त्रीयंज्ञानमन्त्ृष्ट्याऽध्ययनस्यापेक्षां धारयति | 
आगमेषु स्वनाम्नो व्युत्त्पत्यनुसारं सृष्टिप्रलयादि-सम्बद्धानि शुद्धानि दार्शनिकानि तत्त्वानि 
बहुधा प्रकाशितानि वर्तन्ते। निगमागमयोः कर्ता ` एक एव परमेश्वरः, अत आगमा अपि 
निगमानामिव स्वतन्त्राः सम्ति । "ऋषयो मन्त्रद्रष्टार' इति वाक्ये यथा ऋषयो मन्त्राणां 
साक्षात्कर्तारः प्रतिपादितास्त्थैव 'शिवादि ऋषिपर्यन्ताः स्मर्तारोऽस्य न कारकाः' इति वचनानु- 
सारमागमा अपि साक्षात्कृता एव न तु निर्मिताः | यथा च 'मन्त्रब्ना ह्मणयोवेंद-इति नामधेयं’ इति 
वेदानां लक्षणं मीमांसकैः स्पष्ट व्यधायि ada तन्त्रकारा अपि 'अविगीता प्रसिद्धिरागम’ 

इति कथनेनागमानां लक्षणं व्याचख्युः । 

प्रसिद्धिरागमो लोके युक्तिमानथवेतरः। 

विद्यायामयाविद्यायां प्रमाणमविगानतः॥ 

प्रसिद्धिरविधीता हि सत्य वागेश्वरी मता । 

तथा तत्र यथासिद्धं तद्ग्राह्म मविश तः ॥ 

आगम--शब्दोउत्यस्तं व्यापकः । प्रायः सर्वेपु शास्त्रेषु प्रमाणिकसिद्धये आगम शब्दो 

व्यवहियते। 'त्रिपुरा-रहस्ये' वेदो ह्यागमभागः स्याद्‌ शब्दराशिरथागमः प्रोक्तं वचनमिदं 
समस्तः शब्दराशिरेव आगम इति प्रतिपादयति किङचाभिनवगुप्तपादाचार्यास्तु-“आगमस्तु 
अनवच्छिन्नमाहेश्व रप्रकाशपरमार्थ' इति संलक्ष्य आगमानां प्रामाण्यमनवच्छिन्नं घोषयन्ति । 
आगमा एव सर्वविद्यानां जन्मभूरित्यपि बहुत्र प्रोक्तम्‌ । मनुस्मृतेः कुल्लूकभट्टकृतायां टीकायां 
“बैदिकीं तास्त्रिकी चेति द्विविधा श्र्‌ तिरुच्यते” इति वचनेन आगमाः शरृतिसंज्ञयाऽपि सम्बोधिता: । _ 
aa आसमन्ताद्‌ अर्थ गमयति’ इति व्युत्पत्त्या तथा-- 

आगतं शिव-वकत्रेभ्यो गतं च गिरिजाश्रुतौ 

तदागम इति प्रोक्तं शास्त्रं परमपावनम्‌ ॥ 

_ इति शारदातिलकीय-परिभापया तथा महपिहारीतवचनातुसार “आगमः पञ्चमो वेदः 
कोलस्तु पञ्चमाश्नमः' इत्यादिनाऽनवच्छिन्तधारया “स॒म्प्रदायाविच्छेदे सति अस्मययंमाणकत- 
कत्त्वम्‌” निगमस्वरूपमिव आगमा अपि अपौरुषेया एवेति स्वीकरणे नास्ति कश्चन 
शङ्कावकाशः | 

आत्मसाक्षातृकारः सहजतया यद्‌ उपदिश्यते तत एव आगमा इत्यपि न विस्मर्तव्यम्‌ । 
यथा वैज्ञानिकः स्वीयायां प्रयोगशालायां स्वकीयध्येयस्यापूर्तये निरन्तरं प्रयस्यन्‌ सांसारिकाति 
सर्वाण्याकर्पणानि पराकृत्य दुस्साध्यमपि परिश्रमं संसाधयति तर्थैवागमोक्तदिशा- 
ऽप्याध्यात्मिक्यां प्रयोगशालायां ब्रह्मनिष्ठस्य गुरोः साहाय्येन साधकः सन्ततं ध्रयस्यात्मज्ञानं 
सारल्येन प्राप्तुमहुतीति निश्चप्रचम्‌ । आगमोक्तेन योगेन मन्त्रशक्त्या च ब्रह्मविद्यास्वरूपिणीं 
कुण्डलिनीं प्रबोध्य जीवात्मानं परमात्मना सहैकत्व-वोधरस्य-मार्गो दर्शितः । किवाऽन्येषु शब्देषु 
जीवात्मानं जन्मवोधात्‌ समुत्पन्नाहुंकारात्‌ पूर्णतया विमपेच्य शुद्ध-बुद्ध-मुक्त-नित्यस्य परमात्मनः 
स्वाभाविकैश्वर्येण सम्पन्नं ज्ञानस्वरूपं भवितुं तस्मे मार्गो दशितः । वस्तुत आगमानां विषयो 
, गहनो जटिलश्च विद्यते। साधारणा जनाः शास्त्राणां रहस्यमविज्ञायेव तानि निन्दनीयानि 
मन्वते | आगमोक्तायाः साधनायाः पार््वद्वयं विद्यते (१) विश्वविज्ञानं तथा (२) वैश्वबन्धनात्‌ 
त्राणम्‌ । प्रथमं विना द्वितीयं नोपपद्यते, एतद्‌ज्ञानं विना साधना सिद्धेः पदं यावत्‌ न प्राप्नोति। 
प्रणवः, बीजं, कूटः, अक्षरं चैतेपां विशिष्टं संयोजनं तथा पल्लवादयो मन्त्रस्य स्थूलान्यङ्गाति 
सन्ति परं den स्वरूपं ध्यानं शक्‍्तिर्गतिः कियाकारित्वं चेत्यादीनि तानि सूक्ष्माणि सशक्तानि 
च तत्त्वानि सन्ति येभ््रोऽभिव्यक्ता शक्तिविश्वरहस्यमुद्घाटयति । अस्य निश्चितपरिणामस्यो- 
पलब्धय एवागमशास्त्राणां विधिनिषेधा अस्माकं मार्गदर्शनाय दीपस्तम्भसदृशाः सन्ति। 

इत्थं वहुधा विचारसञ्चार-सम्पन्नायामागमशास्त्र परम्पराया प्रवर्तमाना विभिन्ना 
धारा अपि विमर्शणीया भवग्ति। कस्तावदागमानामितिहासः ? कीदृशश्च विकासः ? कास्का 
धारा: के के सम्भ्रदायविशेषाः ? पुराणस्मृतिसा हित्यधमंशास्त्रस्थापत्यमूतिचिवकलासंगीतादिषु 

कियतांशेन कुत्र-कुत्र सहयोग इति सवपां प्रश्‍नानां समाधानाय सत्यमेवागमानां मीमांसाऽत्या- 
वश्यकी ada इति कृत्वा प्रस्तुता “आगम-मीमांसा” अतीवोपयोगिनी सामयिकी सारल्येन 
सम्बोधपित्री च भविष्यतीति “दिल्लीध्य-श्री लालबहाडु रश्त्री-फेन्रीय-संस्कृत-विद्यापीठद्वा रा 
प्रतित्रप सम्पाद्यमानायां 'शारदश्याख्यानमालायां' विद्वद्व र-श्रीत्रजवल्ल भद्ठि वेदशास्त्रि-महा भा गै: 
समभिभापितानां त्रयाणां व्याख्यानानां संकलनरूपा पुस्तिकेयं प्रकाशनपदवीमानीता । 
अस्यां क्रमशो १. वैष्णवागममीमांसा २. शैवागम-मीमांसा ३. शाक्‍तागममीमांसारूपेण 
त्रिधा विभज्यागमानां सामान्यविवेचनेन सह प्रत्येकमागमस्य स्थितिः, भेदाः, प्रभेदाः, प्रवर्तका: 
संहिताग्रन्था: (मुद्रिता अमुद्विता:) प्रमाणपुरस्सरं स्वदेशीयानां वैदेशिकानां च विचारश्रेण्या 
परिचायिताः। एते आगमाः कुत्र कथे केत Alaa: केगु केयर WAT पुराणेषु भक्तिशास्त्रेपु 
वा सम्प्रदायबिशेपेण सम्मानिताः संसूचिता: समुपोद्वलिताश्चेति मीमांसमानेन विदुषा 
स्वीयस्य दी्घकालिकागमतन्त्र-मन्त्रयन्त्रसम्तरद्धानां प्रकाशिताप्रकाशितानां ग्रन्थानामालोडन- 
विल्लोडनपूर्वेकं स्वाध्यायाध्य्रवसायस्य सारः समुपस्थापितः। अत्रेव तेपु तेष्वागमेपु कीदृशं 
वाङ्मयं सम्प्रति प्राप्यते कुत्र च तेषां प्रचारः प्रसारः पुजापद्धतौ समाराधने च व्यवहार इति 
विवेच्येदमपि निदशितं यद्‌ भारतीयाः कान्‌ कान्‌ सम्भ्रदायाननुतिष्ठन्तीति। | 
्रत्येकमागमस्य स्वतन्त्रं दर्शनं विद्यते । प्राचीना आचार्याः सर्वदैवोपासनाकाण्डं 
ज्ञानकाण्डेन समन्वेत्येव स्वीयामाराधनां समपादयत्‌ तत्र च वाह्ययागान्तर्यागयोः साधनां विभज्य 
सोपानपरम्परया सिद्धये प्रायतस्त। तदिदं दर्शनदर्शनं विधाय तेपामेवागमानां यौगिक्यः 
परम्परा धारणाः क्रमः प्रक्रमो मन्त्रात्मिका साधना च स्पष्टमुपपादिताः। 
इतिहासः साम्प्रतं गवेपकेभ्यो गव्यमिव परमप्रियः। अनुसन्धानविधौ धुरि कीर्तेनीयानां 
Ho Ho To गोपीनाथकविराजमहाभागानां साम्निध्येन प्रावीण्यमुपगतानां श्रीद्विवेदमहोदयानां 
कोशलमत एवात्र साधु प्रकटितम्‌ । प्रायः प्रतिपृष्ठं विद्यमानाष्टिप्पण्योस्य निदर्शनतामावहन्ति तत्‌ 
सुधीभिस्तत एवावगन्तव्यम्‌ | 
आगमानामानन्त्यंलुप्तागमसंग्र हविविधतन्त्रागमग्र न्थ-सम्प्रदायविशेष-प रम्पराभिरव- 
गम्यैव सामस्त्येन कथयितुं शक्यते यत्‌ पूर्णंतयाऽगमानां परिचायनमतीवदुष्करं कर्म विद्यत इति। 
अत एव विपुलार्थेविज्ञानसम्पन्नेनापि विदुषा श्रीमता शास्त्रिवरेण सौरागमगाणपत्याग मयोः 
संक्षिप्तापि चर्चा नात्र समुत्थापिता। उपासकस्य चित्तावतरणसिद्धये कर्मकाण्डसंवलिताया 
उपासनापद्धतेः पूजा प्रयोगविधानस्य च विवरणं नाज्भीकृतम्‌॥ यद्यपि बहवः प्रज्ञावन्तः प्रथमं 
बाह्ययागविधानेन साधकस्याग मोकतान्तर्यागप्रवेशयोग्यतां साध्वीं प्रतिपादयन्ति किञ्च तामेव 
पूर्व साधयितुं प्रेरयन्ति तथापि तद्विषये स्त्रल्पसङ्केतं दत्त्वैवात्र यत्‌ संक्षेपितं तत्र समयाभावमेव 
कारणं मन्ये। एतदर्थं कदाचिद्‌-'आगम-प्रयोग-मीमांसा' अपि व्याख्यातव्या प्रकाइया च विद्यत 
एव । एवमेव जेनागमानां' बौद्धागमानां मी मांसे अपि विद्वदिभः स्वतन्त्ररुपेण विमर्शणीये स्तः । 
अस्तु आगम-मीमांसेयं सर्वानापि पाठकान्‌ ज्ञानप्रदानेन सन्तोषयेदिति सम्भाव्य 
लेखकमहानुभावं च धन्यवादैरभिनन्दयामि | 
--ड1० रुद्रदेदत्रिपाठी 
१. एतद्विषये जेन आगम और तत्सम्बन्धी मान्यताएं तथा मन्त्रशक्ति-तन्त्रशक्ति-यन्त्र- 
शक्तिग्रन्थाना भूमिकाः पाठक: Sto रद्रदेवत्रिपाठिलिखिता अवश्यमवृलोकनीयाः | 

आगमसामान्यविवेचनम्‌ 


आगमतलन्त्रशब्दयोर्व्युतपत्ति तत्मर्वात्त चालक्ष्य तत्सम्बद्धेपु WAT प्राचीनेष्वाधुनिकेपु च 
भूरिशो विचारितम्‌ । वयमेतावदेव वच्मो यदिमौ शब्दौ भारतीयवाङ्मयस्य शाखाविशेषे रूढौ, 
या हि शाखा प्रथममागमपदेन पश्चाच्च तन्त्रशब्देन परिचीयते स्म । अत्र प्राध्यापको डॉ० विण्ट- 
रनित्जो' भापते--“वस्तुतः संहिताग्रन्था वैष्णवानाम्‌, आगमग्रन्याः शैवानाम्‌, तन्त्रग्रन्याइच 
शाक्तानां पवित्राणि शास्त्राणि” इति । आगमशब्देन यथा शैववेष्णवागमो गृह्येते, न तथा 
संहितापदेन केवलं वैष्णवागमाः। संहिताशब्दोऽयं वेद-पुराण-आयुर्वेद-ज्योतिपादिविपयसम्बद्धेपु 
ग्रन्थेष्वपि प्रवर्तत इति वचनमिदमतिव्याप्तिदोपदुष्टं मन्तव्यम्‌ । अपि च, शैवेषु शाक्तेष्वपि 
ग्रन्थेषु संहितापदस्य, शैवेपु वेष्णवेपु चागमेपु तन्त्रपदस्य प्रवृत्तिरबाधा दुश्यते। अत एवास्वार- 
स्यात्‌ पुनः सः वक्ति--“वस्तुतः शब्दानामेषां विभाजकं निमित्तं नोपलभामहे, तन्त्रशब्दइच 
बाहुल्येन सम्पूर्णस्य वाङ्मयस्य बोधको$भिमन्यते । न केवलं द्विआातीनाम्‌, शूद्राणां स्त्रीणां 
च कल्याणाय प्रवतन्ते सर्वाणीमानि शास्त्राणीति समानं वशिष्ट्यभेतेषाम्‌” इति | 

डॉ० चाह्स-ईलियटमहोदयेन स्वकीये “हिन्दुइज्म एण्ड बुद्धिज्म”' इत्याख्ये ग्रन्थे 
भागवतानां पाशुपतानां च प्रकरणे प्रोक्तम्‌--“तन्त्रागमसंहिताग्रन्थेषु पादचतुष्टयेषु ज्ञान-योग- . 
क्रिया चर्याख्याइचत्वारो विषयाः प्रतिपादयन्ते। बोधतन्त्रेषु च ज्ञानपदस्य स्थानेऽनुत्तरपदं प्रयुज्यते” 
इति । केवलं शैवागमेपु कासुचित्‌ पाञ्चरात्रसंहितासु चायं विभागो दृश्यत इति सत्यम्‌, 
अथापि विनैव पादविभागं विषया इमे सम्पूर्णऽप्यस्मिन्‌ वाङ्मये व्याख्यायन्ते | एवं च आगमतन्त्र- 
शब्दाभ्यां समानप्रकृतिकस्य विशालतमस्य भारतीयवाङ्मयस्य बोधो भवति। 

sto विण्टरनित्जो' यद्यपि sto ईलियटप्रदत्तां परिभापामिमां मानयति, तदनुरूपमेव 


१. “प्राचीन भारतीय साहित्य” इत्यस्य हिन्दीसंस्करणं द्रष्टव्यम्‌ (भा० १, खण्ड २, प० २४५) । एतच्च 
“मोतीलाल बनारसीदास” इत्यनेन १६६६ Fo वर्षे प्रकाशितम्‌ | | 

२. तत्नैव २४५ पृष्ठं द्रष्टव्यम्‌, टिप्पणी च तत्रत्या-“एवमेव वैष्णवानां पाञ्मसंहिता पाझतन्वपदेनापि 
सम्बोध्यते । भागवते (१/३/८) नि दिष्ट सात्वतं तन्त्रं सात्वतसंहितँव स्यात्‌ | लदष्मीतन्त्रमिति पाञ्च रात्न- 
dfgaa” इति । इदं चावधेयमत्र । हयशीर्षं पाञ्चरात्रे (आदि प०३), अग्निपुराणे (अ०३६) चः 
पाञ्चरात्रसं हितास्तन्त्रशब्देनेव संके0्ता:, न सं हितापदेन | 

३. “हिन्दरुइज्म एण्ड वृद्धिज्म” इत्याख्यो ग्रन्थो द्रष्टव्यः (भा०२, Jo १८८-१५९) | अत्त्या fea 
चावलोकनीया । ‘ 

४. प्राचीन भारतीय साहित्य, To २४५-२४६ 

CS 


२ | आगममीमांसां 


च शैवागमानां पाञ्चरात्रसंहितानां च परिचयमुपस्थापयति, अथापि सः वदति--“तन्त्र- 
शब्दोऽस्मान्‌ शाक्तानां पवित्राणि शास्त्राणि स्मारयति’ इति। एवं वदन्‌ स Slo ईलियटस्य 
वचनमिमं\ विस्मरति--“सर्वाणि मतानि ताम्त्रिकाणीत्यस्य नायमभिप्रायो यत्‌ सर्वाणि 
ज्ञाक्तानि, किन्तु शाक्तं मतं तान्त्रिकान्‌ सिद्धान्तान्‌ सार्वात्म्यिन पालयत्येव” इति । तदनु डॉ० 
बिण्टरनित्जः शाक्तमतस्य परिचयमुपस्थापयन्‌ निष्कर्षयति--“पुराणानां तन्त्रशास्त्राणां 
चाध्ययनं नानन्ददायि, तन्त्राणां कृते तत्‌ सार्वात्म्येन घटते। सर्वाणीमानि व्याकरणनियमाऽ- 
नियरित्रतायामसंस्कृतायां भाषायामुपनिबद्धानि” इति । ईदृशा आक्षेपा भारतरत्न Ao Ho पी० 
alo काणेमहोदय:' साटोपं प्रत्याख्याताः | 

किन्तु sto काणेमहोदयेन' तन्त्रशब्दस्य तात्पर्य वर्णयता यत्‌ प्रोच्यते---“शक्ति- 
(काली) पुजाया:, मुद्रा-मन्त्र-मण्डल-पञचमकार-दक्षिणवाममार्ग-ऐन्द्रजालिकक्रियाप्रभृतीनां 
च विधायकभलोकिकसिद्धिप्रद शास्त्रं तन्त्रपदेनोच्यते” इति, “अनेन शास्त्रेण कियतांऽशेन 
पुराणानि प्रत्यक्षतः पुराणमाध्यमेन वा मध्यकालिक--भारतीया आचारविचारा धार्मिकाः 
सिद्धान्ताइच प्राभाव्यन्त”* इति च, तदत्र तेन तन्त्रणब्दोस्त स्मिन्नेवार्थे प्रयुज्यते, यो हि sto 
विण्टरनित्जमहोदयस्याभिप्रेतः | एवं कुर्वेन्तपि स *जयाख्यसं हिता-अहिर्वुधन्यसंहिता-प्रपञ्चसार- 
शारदातिलक-ईशानशिवगुरु-देवपद्धतिसदृशान्‌ शैव वैष्णवागमग्रन्थान्‌ प्रमाणयति, ये हि न सन्ति 
शाक्‍्ततत्त्रान्तर्गता: | 

एवं प्रतीयते यत्‌ सर चाल्सं-ईलियटप्रदाशितया पद्धत्या5स्य शास्त्रस्याध्ययनं नैव 
सम्पन्तम्‌ । तद्विपरीतं सरजानवुडरफग्रन्या' अतिशयं प्रमाणपदवीमनीयन्त। विदुपोऽस्य 
तान्त्रिकवाङ्मयस्य सेवाकार्यं मानयन्तोऽपि वयं भणामो यदस्य मनीषिणः सम्पूण मध्ययनं 
परवतिकाले प्रादुर्भूतं वाङ्मयं क्रोडीकरोति । Sto विण्टरनित्जो” बदति यत्‌ ' तन्त्राणामुद्भवो 
वंगदेशे सञ्जात: | प्रथममसमप्रान्ते नेपालराज्ये च, तदनु भारताद्‌ बहिबौद्धधर्ममाध्यमेन तिब्बत- 
चीनप्रभूतिदेशेषु तानि प्रावतेन्त” इति । सत्यमिदं यत्‌ परवर्तिकाले प्रादुर्भूतं वाङ्मयं वंगीयमेर, 


. तत्रेव, To २४६ 


० ० 


हिन्दुइज्म०, भा०२, Jo १६१ 
« प्राचीन भारतीय०, To २६२ 
४. 


१ 
र 
दै 
“हिस्ट्री आफ धर्मशास्त्र” (धमंशास्त्र फा इतिहास) इत्यस्थ हिन 


उत्तरप्रदेशप्रशासनहिन्दीस मितिद्वारा प्रकाशितम्‌, was, 
५. तत्रेव, Jo १ 


दौसंरकरणम्‌ (भा०५, अ०२६, पृ०४६), 
समु १६७३ 

६, Taq, Jo १ 

७. तत्व, Jo ५५-५८, ७८-८३ 

हिन्दुइज्म० इत्यस्य “भागवताज्‌ एण्ड पाशूपताज्‌” 
& प्राचीन भारतीय०, पृ० २४६ 

१०, तत्नव, To २५० 


इति शीपं केऽध्याये, भा० २, To १८७ 

भागममीमांसा / ३ 


किन्तु असम-नेपाल-तिव्वतादिपु प्रसृतं वाङ्मयं तन्नास्ति। तद्धि ज्ञानमभिनवगुप्ततः पूर्व 
भारतस्य विभिन्नेपु क्षत्रप प्रादुर्भूतमा सीत्‌ | परवतिकाले प्रादुर्भूत च सम्पूर्ण वाङ्मयं मोहम्मदीया- 
क्रमणानन्तरं विनष्टस्य वाडूमयस्य पुनरुद्धुतिरूपं मन्तव्यम्‌ | नेपालतिब्वतादिपु सुरक्षितस्य़ 
वाङ्मयस्य साहाय्येन वंगप्रदेशे कार्यमिदं सम्पन्नम्‌ । अत एव केचन विचारका' भारतीये 
तान्त्रिके वाइमये वैदेशिक प्रभावमङ्गीकुव न्ति|तदनुपदमेव समालोचयिष्यते | 

आगमेषु हि तादृशी पूजापद्धतिराविर्भूता, यया आराधक आराध्येन सह आन्तरया 
वरिवस्यया तादात्म्यं स्थापयन्‌ भूतिशुद्धि प्राणप्रतिष्ठा-न्यास-मुद्रादिमुखेन स्वयं देवो भूत्वा देवं 
यजते । स्वयं देवस्वरूपः सन्‌ स स्वेष्टदेवतामनयेव पद्धत्या मूति-पट-यन्त्र-मण्डलादिषु प्र तिष्ठा- 
पयति; तस्यांबाह्मवरिवस्यां च सम्पादयति | वाह्यवरिवस्यापूर्णतायै ब्रतोपवासोत्सवपर्वादीनां 
adasa विधानम्‌, आन्तरवरिवस्या च कुण्डलिनीप्र बोधमुखेन योगेन सम्पाद्यते। वैदिककर्मकाण्डतो 
विलक्षणस्यास्य कर्मकाण्डस्य निष्पत्तये किल यस्य शास्त्रस्य प्रादुर्भावः सञ्जातः, तदेवागम- 
शास्त्रमिति वा तन्त्रशास्त्रfमिति वा नाम्ना प्रयते । इष्टदेवताया आन्तरवरिवस्यायै स्वीयां 
विलक्षणां दार्शनिकीं दृष्टि योगपद्धति चैतद्‌ विभति, बाह्यवरिवस्यायै चात्र मन्दिराणां मूर्तीनां 
निर्माणस्य तदाराधनस्य च विशिष्टा विधयो वाताः | तदाधृता एव विद्या (ज्ञान)-योग-क्रिया- 
चर्याख्याः पादाश्चत्वार आगमेषु दृश्यन्ते । शिव-विष्णु-शक्ति-सुर्य-गणेशस्कन्दप्र भृतीनां देवाना- 
माराधनमनयैव पद्धत्या भवति स्म। शैववैष्णवागमानां शाक्‍ततन्वाणां चाराधनविधिपु नैव 
किञ्चिदन्तरं विद्यते । भारतीये arena’ कुत्रचित्‌ श्षुतिसमकक्षमन्यत्र च पुराणधर्म- 
शास्त्रसदृशं प्रामाण्यमेतेषाम ङ्गी क्रियते । 

अत्री sto ईलियटमहोदयस्योक्तिरियमवश्यं तथ्यपूर्णा यत्‌ तन्त्रशास्त्राणि मानवमात्रस्य 
कल्याणाय प्रवर्तन्ते । अत्रत्यं विधिविधानं दीक्षाप्राप्त्यनन्तरं गुरुमात्रगम्यम्‌ | संस्कारयुक्तानां 

मन्त्राणां मातृकाणां च रहस्यं गुरुरेव बिज्ञापयति । नात्र साधको भगवत्सन्निधौ गन्तुँ कामयते 

किन्तु स स्वेष्टदेवतामेव स्वसन्निधावाह्णयते | अपरं चेदं वँशिष्टथमस्य शास्त्रस्य यदत 
साधकः स्वात्मानं मन्त्रदेवतारूपेण परिणमयति, स विश्वातीत: सन्नपि जागतिकं व्यवहारं 
सम्पादयति | मानवशरीरे व्यापकानां स्पन्दात्मकानां शक्तीनां प्रतिरूपमिव काशते । शक्तीनां 
स्पन्दनमिदं विश्वत्र समानख्पेणाव्याहतं प्रसरति । 

आगमतन्त्रपदाभिलप्ये सम्पूर्णेपि वाङ्मये तदेत वशिष्ट द्वय राजते। आगमपदाभिलप्यस्य 
वाङ्मयस्य प्राक्‌ तन्त्रपदाभिलप्यस्य च पश्चादाविर्भावःसंजात इत्येवानयोभेंदकं तत्वमिऱ्यामनन्ति 


RD ENE SRN NERC मन्नत 
१. Hote भारतरत्न पी० ate काणेमहोदयैः स्वकीये ग्रनये पूर्वोक्ते खण्डे (Jo २-३, मूले टिप्पण्यां च) 
मतानीदृशानि समुपस्थापितानि खण्डितानि च | व 
२. प्रो० चिन्ताहरणचक्रवतिना “दि तन्ताज्‌ : स्टडीज ata देयर रिलीजन एण्ड लिटरेचर इत्याख्य , 
ग्रन्यस्थ कलिकातातः १६६३ ई० वर्षे प्रकाशितस्य “प्लेस आफ दि तन्त्राज अमोंग अदर शास्त्राज्‌ 
इत्याख्येऽध्याये (Jo २६-३७) भागवत-वायु-संहिता-मनुस्मृतिव्याख्याकार--कुल्लूकर्गटु-भास्करराय- 
मित्रमिश्र-मधुसूदन-सरस्वती प्रमृतीनां प्रामाण्येन विषय एव प्रस्यापितः | 


३. हिन्दुइज्म० भा? २, १० १६० 

४ | आगममीमांसा 


विमर्शका इतिहासज्ञा:। आश्चर्यमिदं यद्‌ डॉ० ईलियटसदृशेविद्दऱ्हिराविष्कृतायामप्यनयोर- 
नुस्यूततायां नावहितं भारतीयविद्यानुशीलनतत्परैर्मनीषिभि:। अत एव तन्त्रशास्त्रानुशी लनप्रस ङ्ग 
ह्यागमशास्त्रं सवथोपेक्षितम्‌, अथ चासम्मतकल्पनानामैन्द्रजालिकेनावरणेनाच्छादितं तच्छास्त्रम्‌ । 
वस्तुतो न केवलं तन्त्रशास्व्रेग मध्यकालीना भारतीया आचारविचारा धामिका: सिद्धान्ताश्च 
प्रभाविता अभूवन्‌, प्रत्युत ततोऽपि पूर्वेभागमशास्त्रेण वुद्धोत्त रकालीना भारतीया चिन्तनपद्धतिः 
प्रत्यक्षतया प्रभाविताऽभवत्‌ | 
"पच्छ त्वं भारते वर्ष अधिकाराय सर्वेतः । पीठोपपीकक्षेत्रेषु कुरु सृष्टिमनेकधा 1” 
इत्यस्य श्लोकस्य प्रामाण्येन केचन विद्वांसो वदेशिक प्रभावमत्र सूचयन्ति। पीठोपपीठाद- 
यस्तान्त्रिका इमे शब्दा एव तत्सिद्धान्तखण्डनायालम्‌ | एते हि शब्दा भारते वर्षे पुर्वंत एव 
तान्त्रिकसिड्ान्तानां प्रसारं सूचयन्ति | 


डॉ प्रवोधचन्द्रवागचीमहोदयो' विभागद्वयमत्र सम्पादयति--आगमयामलादीन्यास्तिक- 
तन्त्राणि, कुलाचार-वामाचार-सहजयान-वज्त्रयानादीनि च नास्तिकतन्त्राणीति | अनयोर्नास्तिक- 
तन्त्रेषु स वैदेशिक प्रभावमञ्जीकरोति । सम्मोहनतन्त्रं शक्तिसंगमतन्त्रादभिन्तम्‌, नहि तत्‌ 
कम्बुजशिलालेखस्मृतं सम्मोह्तन्त्रमित्यस्माभिरन्यत्रः साधितम्‌। अभिनवगुप्तपूर्ववतिनाँ 
परवतिनां च तन्त्रग्रन्थानां स्वरूपं नितान्तं भिद्यते। तन्त्राणां प्राचीनार्वाचीनत्वविभागोऽस्माभिः 
शक्तिसंगमतन्त्रस्य उपोद्धाते (Fo २०-२१) प्रदशितः। एवं च परवतिग्रन्थसाहय्येन पुर्ववतिनां 
तन्त्राणां स्वरूपं नैव निर्धारयितुं शक्यते । , तादृशा आक्षेपाः परवतिनि काले प्रादुर्भूते _तान्त्रिके 
वाङमय UT TART: | 


ee 

१. Fete हरप्रसादशास्त्रिसंटब्धे नेपालदरवारपुस्तकालयतालपत्रीयपाण्ड्लिपिसूचीपत्ने कलिकातात: १६०५ 
ई० वर्षे प्रकाशिते प्रथमभागस्य भूमिका (qo ८५९) द्रष्टव्या । 

२. “स्टडीज इन दि तन्त्राज्‌” इत्यख्यस्य डॉ० प्रबोधचन्द्रवागचीसंदुब्धस्य ग्रन्थस्य “आन फोरेन एलिमेण्ट 
इन दि तन्त्राज्‌” इत्याख्यं प्रकरणं द्रष्टव्यम्‌ (To ४५-५५) | 


३. 'डॉ० प्रवोधचन्द्रवागचीमहोदयेन पूर्वाक्ति ग्रन्थे (To १-२) कम्बुजशिलालेब्स्मृतानां प्राचीनानां चतुर्णा 
तन्तप्रन्धानां परिचय: प्रदत्तः | तत्र स्मृतं सम्मोहनतन्त्र ते विष्णुक्रान्ताविभागे स्मृतात सम्मोहनतन्त्राद- 
भिन्नमम्वते, तद्ग्रन्थमातृकाधारेण च स्वकीयं निष्कर्ष प्रस्तुवन्ति 1. अत्न स्मरणीयमेतद्‌ ia तन्त्राणां 
सरजानवुडरफप्र तिपादितोशवक्रान्ता-रथक्रान्ता-विषणृक्रान्ताविभागः परवतिनस्तन्तरग्त्यानक्रोडीकरोति । 
कम्वुजशिलालेखे स्मृतानां शिरएच्छेद-वीणाशिय-संमोहतन्ताणां यथार्थ: परिचयो नागरीप्रचारिणीसभात: 
प्रकाशितस्य विश्वकोशस्य पञ्चमे खण्डे तनत्रसा हित्य-शब्दविवरणे, नयोत्तरस्य च नित्यापोडशिकाणं- 
बोपोडाते (पृ० २५) द्र प्टव्य:। वीणाशिख इति तन्त्रस्य नामः न तु विनाशिख इति चावधेय tert 
नेपाल राजधानीकाप्ठमण्डपनगरतः २०२३ वैक्रपे वत्सरे प्रकाशिते वैरोचनीयै प्रतिष्ठालक्षणसारसमच्चयेऽपि 
नयोत्तरं वामनते पठयते । ग्रन्थ एप विकमनवमभवेन वैरोचनशिवाचार्येण रचित: 1 एवं च 
कम्बुजशलालब स्मृतास्त्रयो ग्रम्या दक्षिणस्नोतोविनिगंताः, नयोत्तरं च वामस्त्रोतोविनिः ततरि तेन 
ज्ञायते । डॉ० वागचीप्रतिपादितेन विवरणोनस्य न मनागपि सम्बन्धः | विशेवजिज्ञासुभिस्तन्त्र्‍याबायां 


गीतो: ७ | मोहनतन्त् - भनम्‌ af तत बन्ध 

शाक्ततन्त्राणां बौद्धहिन्दूविभागं परिकल्प्य डॉ विनयतोपभट्टाचायंमहोदयो' हिन्दूतन्त्रेपु 
बौद्धतन्त्राणां प्रभावं साधयति। स ate महायानधमे पौराणिकं प्रभावं पश्यति।' वस्तुतो नैष 
पौराणिकः प्रभावः, किन्त्वागमिक इत्यनुपदमेव चचंयिष्यते | 


पङतीनामासां लेखकः स्पष्उमुद्रोषयति यद्‌ भारतीयस्य तत्त्वज्ञानस्य ब्राह्मण-वोद्ध- 
जैन-हिन्दूनाम्ना कल्पितेषु कालविभागेपु कृतमनुशीलनमसीदिति। सम्पूर्णस्य भारतीयतत्त्वज्ञानस्य 
दैशिकं कालिकं च क्रमिक विकासं सम्प रीक्ष्य तौलनिक घातप्रतिघातात्मकं चानुशीलनं विधेयम्‌ । 
पावनेऽस्मिन्‌ कर्मणि च ब्राह्म ण-वौद्ध-जैनसदृशा: कल्पिता विभागाः सत्यान्वेषणे वाधका न स्युः । 


एतादृशस्यानुशीलनस्याभावादेवानेका भ्रान्तयः प्रसृता दृश्यन्ते | 


पाञ्चरात्रपाशुपतमतयोः प्राचीनता नेकविद्वज्धि: साधिता । 'डॉ० हेमचन्द्ररायचौधुरी- 
महोदयश्छान्दोग्योपनिपदि पाञ्चरात्रप्रभावं पश्यति | शुक्लयजुर्वेदीये शतरुद्रियाध्याये कृष्ण- 
यजुर्वेदीयसंहितासु च पाणुपतं मतं स्पप्टमभिलक्ष्यते । महाभारते वेद-सांख्य-योग-पाशुपत- 


, पाञ्चरात्रशास्त्राणां समानं प्रामाण्यमभिप्रेयते ।” बहुधा ह्यागमैभिन्नाः पन्थानः सिद्धिहेतवः । 


त्वय्येव निपतन्त्योघा जाह्नवीया इवार्णवे ॥”` इति कालिदासः, “त्रयी सांख्यं योगः पशुपतिमतं 


'वैष्णवमिति प्रभिन्ते प्रस्थाने' ` “नृणामेको गम्यस्त्वमसि पयसामर्णव इव” इति पुष्पदन्तः, 


ननु सांख्ययोगपाञ्चरात्रपाशुपताद्यागमाः कि धर्म प्रमाणमुत न”* इति च वीरमित्रोदयकारः 
शास्त्राणामेतेषां प्रामाण्यं साधयति। वैदिकपौराणिकवाङमययोः परिदृश्यमानं महदन्तरं कि 
निमित्तकमिति प्रवर्तते प्रश्‍न:। “प्लवा ह्येते अदृढा यज्ञरूपाः”ˆ इति न केवलमुपनिपद्धिरुद्धोषितम्‌, 
किन्तु तदैव सांख्य-योग-पाञ्च रात्रपाशुपतसिद्धान्ता अपि प्रसिद्धि लेभिरे । भगवता बुद्धेन 
महावीरेण च यदा वैदिको धर्मः समालोचितस्तदा प्रबुद्दैर्भारती यैश्चिन्तकैर्नूतना दुगुन्मीलिता 
आगमपदाभिलप्या, यस्याः पूर्णः प्रतिविम्वो महाभारते पुराणेषु च द्रष्टु शक्यते । एतेषु हि न 


१. “एन इण्ड्रोडकशत टु बुद्धिष्ट इसोटेरिज्म” इत्याख्यस्य ग्रन्थस्य “चौखम्वा संस्कृत सिरीज, वाराणसी” 
इत्यतः १६६४ fo वर्षे प्रकाशितस्य “इन्पलुएं आफ बुद्धिष्ट ताम्त्रिसिज्म ऑन हिन्दुइज्म” इति 
शीर्षक प्रकरणं द्रष्टव्यम्‌ (Fo १४७-१६४) । डॉ० पी» ato काणेमहोदयेन मतमेतद्विस्तरेण 
समालोचितमिति तद्‌ धर्मशास्त्र Alo ५, Yo ७-८ इत्यत्र द्रष्टव्यम्‌ | 


२. तत्व, To ५० 

३. “अर्ली हिस्ट्री आफ दि वैष्णव सेक्ट” इत्याख्यः कलिकाताविश्वविद्यालयत्तः १६२० ई२ वर्षे प्रकाशितो 
ग्रन्थो द्रष्टव्यः (To ३६-५४) | 

४. शान्तिपर्वणि नारायणीयोपाख्याने (३४६/६८) गीताप्रेसगो रखपुरसंस्करणे । ` 
रघुवंशे (१०/२६) निर्णयस्ागरबम्बईसंस्क रणे, सन्‌ १६३२ 

६. शिवमहिम्नः स्तोत्र ७ श्लोके । 

७. वीरमित्नोदये परिभापाप्रकरणे (To २०) वाराणसीसंस्करणे, सन्‌ १६०६ 

८. मुण्डकोपनिषदि (१/२/७) द्रष्टव्यम्‌ । 


= 

केवलं कृतान्तपञ्चकस्य, बुद्धमहावीरयोरुपदेशसा रोऽपि संगृहीतो वर्तते। अत्र हि वैदिंकयञ्चीय- 
कर्मकाण्डतो विलक्षणस्य भक्तिप्रधानस्य पौराणिक्रधर्मस्य साक्षात्कारो भवति, स्त्रीणां शूद्राणां 
च समानोऽधिकारः स्वीकृतः । नवीनस्य पौराणिकधर्मस्येव न, भक्तिप्रधानस्य बौद्धमहायान- 
धर्मस्यापि प्रादुर्भावस्तत एव संजातः । पौराणिकः किल धर्मो बौद्धमहायानधर्मस्य सहोदरो न तु 
जनकः। 


सांख्ययोगयोः पाञ्च रात्रपाशुपतमतयोश्च प्राचीनं वाङ्मयं साम्प्रतं नोपलभ्यते, किन्तु 
तस्य सत्ताऽवश्यमङ्गीकतेव्या।' छान्दोग्योपनिषदि एकायनशब्दः श्रूयते । शब्द एष पाञ्च रात्र- 
afa निदिशति । श्वेताश्वतरोपनिषदि पाशुपतसिद्धान्ता व्याकृता इव सक्ष्यन्ते। एवं च 
कृतान्तपञ्चकेन न केवलं वैदिके, वौद्धेऽपि धर्म परिवतनमकारि, येन हि पौ राणिकस्य वौद्धमहायान- 
धर्मस्य च प्रादुर्भावः समजायत। आगमिकस्य महायानधमंस्य च तौलनिकमशीलनमपेक्षितम्‌ । 
यद्यपि प्राचीनमागमिकं साहित्यं स्वल्पमात्रयेव समुपलभ्यते, तथापि पुराणेपु तस्य पर्याप्ता अंशाः 
सुरक्षिताः सन्ति। अग्निपुराणीयाः केचनाध्यायाः(३६-७०) हयशीषंपाञ्च रात्रस्यः आदिकाण्डेन, 
अन्ये (७१-१०६) च सोमशम्भुकृतकर्मकाण्डक्रमावलीप्रमाणतो' लीलावतीशिवागमेन सदृशाः 
सन्ति पुराणेषु परवतिकाले प्रादुर्भूतानां शाकततन्त्राणां प्रभावः स्वीक्रियते, किन्तु वैष्णवानां 
शैवानां चागमानां प्रभावो नावधारितोऽद्यावधि । 


Slo ईलियटमहोदयो' रामायणमहाभारतम्‌, पुराणानि, आगमतन्त्राणि, सन्तसा हित्यं 
चेत्येवं भारतीयसाहित्यविकासक्रममङ्गीक रोति | अत्र तन्त्रागमसाहित्यं तृतीये स्थाने संनिवेश्यते । 
किन्तु तस्य प्रथमं स्थानं परिकल्पनीयम्‌। ङतान्तपञ्चकाश्चित इतिहासपुराणसाहित्यविकास 
इत्यनुपदमेवोवतम्‌ | आगमतन्त्रापेक्षया पुराणवाङमयस्य वे शिष्टयमिदं यदत्र वेदानां सर्वातिशायि 
प्रामाण्यमङ्गी क्रियते वर्णाश्रमव्यवस्था च यथावद्‌ रक्ष्यते। परस्परविरुद्ध दृष्टीनां समन्वयापादनं 


१. "ग्वेदं भगवोऽध्येमि ` `` वाकोवाक्यमेकायनम्‌” (७/१/२) इत्यत्र । 


२. हदयशीर्षपाञ्चरात्रस्य आदिकाण्डस्य १/१४ पटलात्मकः प्रथमो भागः १६५२ Fo वर्षे, १५-४४ पटलात्मफो 
द्वितीयो भागशच १६५६ ई० वर्षे “वारेन्द्र रिसर्च सोसाइटी” इति संस्थया साम्प्रतं वंगदेशीयराजशाही- 
नगरस्थितया प्रकाशितौ । अग्निपुराणस्य ३६-७० अध्यायानां प्रवक्ता हयग्रीवो भगवान । एतच्च--- 
“हृयशीपंः प्रतिष्ठा देवाना ब्रह्मणेश्रवीत्‌” (३८/५१) इति तत्नत्यवचनतो ज्ञायते । श्रतनत्ये ३६ 
अध्यायारम्भे पठितानि २५ पाञ्चरात्रसंहितानामानि हयशीपंतन्त्रानृसारीण्येव | 


र ae अत्र हयशीर्षं वणिता 
भागवतसंहिताः हताश्च न परिगणिताः । 


३. काश्मीरग्रन्थावल्यां १६४७ ई० वर्ष प्रकाशितायां करमेकाण्डक्रमावल्याम्‌ (पृ०१३१-१८६) अग्निपुराणस्य 
७१-१०६ अध्यायास्तथेव दृश्यन्ते | “रकन्धा येशो यथा प्राह प्रतिष्ठाथं तथा शृणु” (७०/९) इत्युक्तिपुरस्सरं 
चेतत्‌ प्रकरणं प्रारभ्यते । कर्मेकाण्डक्रमावली ११३० वैक्रमे वत्सरे रचिता | अत्न च “अथ संक्षेपतो 'दृष्टं 
लीलावत्यां शिवागमे” (qo ३१) इत्येवं लीलावती शिवागमः स्मयंते प्रक रणा रम्भे | एवं च तदागममा- 
श्रित्य कर्मकाण्डक्रमावल्यामग्निपुराणे चेतत्सवं प्रतिपादितमिति वक्तुं शक्यते | | 

४. 


धमंशास्त्न०, भा० ५, अ० २६, To १, ४८-४९ इत्यत्न द्रष्टव्यम्‌ | 
हिन्दुइज्म०, भा० २, To १५६-१९१ इत्यत्र | 

द्वितीयमस्य वैशिष्ट्यम्‌ । अनेनेतिहासपुराणवाङमयस्य परवतिता स्पष्टं सिद्धचति । सन्तसा हित्यं 
स्पष्टमागमतन्त्रधा रया प्र भावितं सदपि पौराणिकीं समन्वयदृष्टि न जहाति । 


अत्र स्वाभाविकोऽयं प्रश्नः समुदेति यन्महत्त्वपूर्णमिदं प्राचीनं वाङमयं साम्प्रतं कथं 
नोपलभ्यते ?  पातञ्जलमहाभाष्य-शावरभाष्य-युक्तिदीपिकासदृशेषु प्राचीनेषु ग्रन्थेषूद्धृतं 
विशालं भारतीयं साहित्यमद्य नामशेषं add, यस्य हि प्रादुर्भावो वैक्रमादा रम्भपूर्वोत्त रशताब्दीषु 
समजायत । किमत्र कारणम्‌ ? ऐतिहासिका एव प्रश्नमेनं सम्यगुत्त रयेयुः | 


बादरायणेन* ब्रह्मसूत्रीये तर्कपादे सांख्ययोग-वैशेषिकदर्शनानि, वौद्धजैनदर्शने, पाञ्च- 
रात्रपाशुपतमते? चेति सर्वाणीमान्यवैदिकानीति कृत्वा खण्डितानि | वौद्धजैनमताभ्यामपि 
पाञ्च रात्र राशुपतमतयोः प्रतियोगिता सम्भाव्यते | अस्यामुभयतः पाशारज्जुसदृश्यां दुःस्थितो, 
इतिहासपुराणयोः संग्राहिकायां प्र वृत्तौ च जागरूकायां पाञ्च रात्रपाशुपतमतयोः प्राचीनं वाङमयं 
लृप्तमिति वयमुत्पश्यामः | 


अस्यां स्थितौ पाञ्चरात्रपाशुपतमताभ्यां बौद्धमहायानधमे जैनपौराणिकधर्मयोः, 
न्यायवैशेषिकदर्शनयोश्च कियान्‌ परिष्कारः कृत इत्यस्य विश्लेषणं दुःशकमिव प्रतीयते । किन्तु 
यावानंशोऽस्याव शिष्टस्तेनापि कथञ्चित्‌ कार्यमेतत्‌ सम्पादयितुं शक्यते। खेदावहमेतत्‌ यद्‌ 
विशालमेतदागमवाङमयमप्रकाशितमुपेक्षितं च विद्यतेऽद्यापि। कुमारिलभट्टुपादेन भगवता 
शङ्कराचार्येण च प्रत्याख्याता अपि पाञ्चरात्रपाशुपतसिद्धान्ता धर्मशास्त्रनिवरधकारनि- 
श्चितेंऽशे' प्रमाणत्वेना ज्जीकृताः । आश्चर्यमेतद्‌ येषामागमतन्त्रग्रन्थानां साहाय्येन पुराणस्मृति- 
साहित्ययोर्धर्मशास्त्रीयनिबन्धानां स्थापत्यमूतिचित्रकलानां संगीतकामशास्त्रयोश्चादृभुतो 
विकासः समजायत, ते नितान्तमुपेक्षिता अभूवन्‌ | शैववैष्णवागमयोः क्रियतांऽशेन संरक्षणं 
दक्षिणभारते सम्पन्नम्‌ | तदधुना तदेतस्य विशालस्य वाझमयस्य परिचयाय प्रयत्यते | 


१. वेदान्तसूत्राणां द्वितीयाध्यायस्य द्वितीयः पादस्तर्कंपादनाम्ना प्रख्यायते । 


२. वेदान्तसूत्रीयं पाञ्च रात्राधिकरणं विभिन्ने राचा विभिन्नया पद्धत्या व्याख्यायते। शङ्कुराचार्यंभगबत्पादा 
अत्र पाञ्चरात्रागमानामांशिकं प्रामाण्यमूरीकुर्वन्ति | रामानुजाच्ार्यास्तिपां साव त्म्येन प्रामाण्यं साधयन्ति । 
मध्वाचायं-निम्वार्काचार्यंबलदेवविद्याभूषणा अधिकरणेऽस्मिन्‌ शाक्तं मतं समालोच्यत इति ब्रुवते । 
एतदर्थमस्मदीयः “पाञ्चरात्राधिकरण” इति शीर्षको हिन्दीनिबन्धो द्रष्टव्यः | 


३. अपरार्ककृतयाज्ञवल्क्यस्मृतिटीकायां १६०३ ई० वर्षे पुण्यपत्तनस्थ-आनन्दाश्चमसंस्कृतम्रन्थमालायां 
प्रकाशितायां (भा० १, पू० १०-१९) ब्रष्ठव्यमेतत्‌ | 

रघुनाथो नमस्कृत्य .गोपीनाथी च मे गुरू । 
नमंदां मातरं नत्वा वेष्णवांगममाश्रये ॥ 


इदमत्रावधेयम्‌ --“इह तावत्‌ समस्तोऽयं व्यवहारः पुरातनः । प्रसिद्धिमनुसन्धाय संव 
श्रागम उच्यते ॥” (३५/१-२) इति तन्त्रालोकादिशा लोके प्रवृत्तानां व्यवहाराणां प्रसिद्धीनां च 
समाहार आगमशास्त्रमिति | तदद्र प्रथमं वेण्णवागममी मांसा प्रस्तूयते । 


वेष्णवागमस्य त्रैविध्यम्‌ 


वैष्णवागमा विशेषेण विभागनत्रयवन्तो वर्तन्ते | वंखानसाः, भागवताः पाञ्च रात्राश्चेति | 
वैबानप्त: सम्प्रदायः साम्प्रतमार्ध्रप्रदेशे प्रचलति। तिरुपति निकषा श्रीशैलवसतेर्भगवतो 
वे कुटंनाथस्य समाराधनं वैखानसागमपद्धत्या भवति। पाञ्चरात्रः सम्प्रदायस्तमिलनाड्प्र देशे 
प्राधान्येन प्रवतंते । श्रीरङ्गवसतेभंगवतो रङ्गनायकस्योपासा पाञ्चरात्रपद्धत्या सम्माद्यते। 
बाणमट्टस्य महाकवेहेपंचरिते गद्यकाव्ये भागवताः पाञ्चरात्राश्‍च पृथक्तया वणिता: । 
“ाङचरात्रं भागवतं तथा वेखानसाभिधम्‌' इति वचनमुद्धरन्‌\ भास्क ररायोऽपि भागवतमतस्य 
पार्थक्यं सूचयति । उत्तरे भारते विष्णुपुराणश्रीमद्भागत्रतपुराणादिप्रतिपादितो भागवतः 
सम्प्रदायोऽपरं प्रवर्तेत इति वक्तुं शक्यते। शक्तिसंगमतन्त्ने तु दशविधा वैष्णवा वणिताः। 
तद्यया— 


“वेखानसो भवेदादो -श्रीराधावल्लभस्तथा । 
गोकुलेशो महेशानि! तथा वृन्दावनी भवेत्‌॥ 
पाञ्चरात्रः पञ्चमः स्यात्‌ षष्ठः श्रीवीरवंष्णबः। । 
रामानन्दी हरिव्यासी निम्बार्कइच महेइवरि॥ 
ततो भागवतो देबि दशभेदाः प्रकीतिताः ।।” 


(१/८/३८४०) इति। 


१. तिर्णेयसागरग्रेसमुद्रिते पञ्चमे संस्करंणे २२६-२३७ पष्ठयोरेतेदवेलौकनीयंम्‌ | 
१. नित्पापोडश्काणवसतुबन्धे पुण्यपत्तनरथ-आानस्दाभ्रमग्र्थावलीभुद्रिते प्रथम संस्करणे प७ ३ द्रष्टव्यम्‌ । 


CCO. Vasishtha Tripathi Collection. Digitized by eGangotri 


आगममौमांसा / € 


अंतरं राधावल्लभगोकुलेश-वृन्दावनी-वी रवैप्णव-रामानन्दी-हरिव्यासी-निम्बार्काख्याः 
सम्प्रदायाः स्पष्टं परवर्तिभिराचार्य: प्रवतिता इति वैखानस-भागवत-पाञ्चरात्राख्यं सम्प्रदाय- 
त्रयभेव प्राचीनं मन्तव्यम्‌ | तदत्र वैखानसभागवतसम्प्रदायथोः संक्षेपेण पाञ्चरात्रस्थ च 
विस्तरेण परिचय उपस्थाप्यते । 


वैखानसागमपरिचयः 


वैखानसश्चौतसूत्रादयः, केचन संहिताग्रन्थाशच वेंखानसागमस्य प्रकाशिता उपलभ्यन्ते । 
प्राधान्येन तिरुपतिनगरतस्तेषां प्रकाशनं सञ्जातम्‌ । विभिन्नासु संहितासु पष्टिपरिमितानां 
संहिताग्रन्थानां नामावली दुश्यते। एतेषु सप्तदशग्रन्थाः समुपलभ्यन्ते 1 तत्राष्टौ मुद्रिताः । 
अमुद्रितावपि द्वौ सम्पू्णी । अन्ये च सप्त ग्रन्था आंशिकरूपेणावशिष्टाः सन्ति। अत्र वैदिकं 
वाङमयं प्रति भूयानादरः। विष्णु-पुरुष-सत्य-अच्युत-अनि रुद्धाख्यपञ्चव्यूहरूपेण च भगवानच्यंते । 
तत्र विष्णुरादिमूतिपदेन, पुरुषादयश्च चतुर्मृतिपदेनाभिधीयन्ते। wanda एताः पञ्चवीर- 
पदेनाप्युच्यन्ते । वैखानसाः पद्म कोशप्रतीकाशे महति विश्वस्यायतने हृदये विज्वलद्व॑शवानरशि- 
खामध्यस्थं परमात्मानं नारायणापराभिधं श्रीविष्णुमेवाक्षरं ब्रह्मेति विदुः । तदेतद्‌ ब्रह्म 
निप्कलेन सकलेन च स्वरूपेण राजते | श्रीश्च भवति तस्य शक्तिः । सा च नित्या आद्यन्तरहिता- 
ऽव्यक्तरूपिणी विष्णोः संकल्पाच्च प्रवतंते | 

भागवतागमपरिचयः 

हयशीपंपञ्चरात्रे आदिकाण्डे (२/२-६) पञ्चविशतिपाञ्चरात्रागमानां दशभागवता- 
गमाना च नामावली वतते | Sto ओटोश्रादरमहोदयेन अहिर्वुध्यसंहिताभूमिकायां (पृ०५-११) 
सर्वे इमे पाञ्चरात्रसंहितासु परिगणिताः । अग्निपुराण (३६/२-५) अत्रत्यानामेव पञ्चविशति- 
पाञ्चरात्रागमानां नामावली वतंते। यदि शिष्टा अपि संहिताः पाञ्च रात्रीया एव स्युस्तहि 
तासामपि नामावली तत्र संगृहीता भवेत्‌ ? अग्निपुराणे तासामसंग्रहात्‌, “अमी भागवतानां च” 
(२/६) इति तत्र स्पष्टं निर्देशाच्च भागवतसम्प्रदायस्येमाः संहिता इति निश्चप्रचम्‌ । अत्र 
तन्त्रभागवतं परिगण्यते। मध्वाचायेण' तन्त्रमेतत्‌ प्रमाणःवेनोदिध्वयते । विष्णुपुराणम्‌, 
श्रीम-द्भागवतमित्यादीनि पुराणानि भागवतसम्प्रदायस्यैव प्रातिनिध्यमाचरन्तीत्यामनन्ति मनी- 
षिणः। नारदभक्तिसुत्रादयः, भगवद्भक्तिरसायन-भवितचर्द्रिका-हरिभक्तिरसायनसिन्धरु- 
विष्णुभक्तिकल्पलताप्रभृतयो भक्तिशास्त्रग्र न्थाश्च भागवतसम्प्रदायमेवोद्वलयन्ति | रूपगोस्वामि- 
जीवगोस्वामिप्रभूतीनां वंगीयानां विदुषामुज्जवलनीलमणि-षट्सन्दर्भप्रभूतयो ग्रन्था विष्णुभक्तं री- 
यस्त्वं रसरूपत्वं प ञ्चमपुरुषार्थंत्वं च साधयन्ति | विष्णुपुराण-भागवत-भक्तिशास्त्रादिभिः प्रति- 
पादितैः सिद्धान्तः परिचिता एव सन्ति भवन्तः । न चोपलभ्यन्ते भागवततन्त्रप्रभृतीनि 
स्वतन्त्राणि तन्त्राण्यस्य सम्प्रदायस्य। .तेषामभावे च शास्त्राणामेषां तौलनिकमध्ययनं न कतुं 
शक्यत इति शास्त्राणामेषामन्वेषणे प्रथमं प्रयत्तो विधेयः । 


१. भागवततात्पर्यंनि्णये, Fo २-३ द्रष्टव्ये । 


८००. Vasishtha Tripathi Collection. Digitized by eGangotri 


. १० | आगममौमासां 


पाञ्चरात्रागमपरिचर्यः 


छान्दोग्योपनिषदि (७/१/२) श्रुता एकायनविद्या। पाञ्चरात्रश्चुतिः शब्देनानेन बोध्यत 
इति निविवादं स्वीक्रियते। एकायनश्रुतिमधीयाना औपगायन-कोशिक-शाण्डिल्य-भ रद्वाज- 
मौञ्जायनाख्पा: पञ्च आचार्या शास्त्रमेनं प्रवतेयामासुः' । काण्वशाखामहिमसंग्रहकारेण 
नागेशेन? पाण्डुरङ्गपुरवास्तव्येन “शुक्लयजुर्वेदीया काण्वशाखैवेयमिति प्रतिपाद्यते।' काण्वीं 
शाखामधीयानावौपगायनकौशिको । प्रपत्तिशास्त्रनिष्णातौ” (१/१ ०९) इति वदन्ती जयाख्य- 
संहिता तमिमं विषयं पोषयति ।' sto हेमचन्द्ररायचौधुरी Sto आर० Glo भाण्डारकर- 
परभृति भिश्छान्दोग्मोपतिपत्‌-पाणिनिसुत्र-पातञ्जलमहाभाष्य-शिलाशासनादिपरामाण्येनास्य च। 
शास्त्रस्य प्राचीनत्वं साधितम्‌ । वेदान्तसूत्रे तकंपादे पाञ्च रात्रमतं खण्ड्यते । भगवद्गीता- 
पाञ्च रात्रसम्मतं प्रपत्तिसिद्धान्तं मानयति । नारायणीयोपाख्याने महाभारतीये च वर्ण्यते 
पाञ्च रात्रमतमहिमा । उत्पलवैष्णवकृतायां स्पन्दप्रदीपिकायां पाञ्च रात्रश्नुतिः, पाञ्च रात्रोप- 
निपत्‌, कालपरा-चिच्छक्तिसंस्तुति-जयाख्यसंहिता- जाबालिसूत्र-ज्ञानसम्बोध-धातुसमीक्षा- नारद- 
ग्रह-वौधायनसंहिता-मायावामनसं हिता-मायावैभवागम-लक्ष्मीसंहिता-विश्वसं हिता-विष्णुयामल- 
बैहायसीसं हिता-पड्धातुसमीक्षा-पा ड्गुण्यविवेक-स ङ्कपणसूव-सात्वतसंहितासदृशाश्चागमग्रन्था- 
उद्धता विद्यन्ते | र्वे रेतैः प्रमाणैः पाञ्च रात्रशास्त्रस्य प्राचीनत्वं सुतरां सिद्धयति | 


पाञ्चरात्रपदप्रवृत्तितिमित्तम्‌ 


पाञ्चरात्रपदभ्रवृत्तिनिमित्तविषये तेषु तेषु ग्रन्थेषु प्राचीनेष्वर्वाचीननेषु च विविधा 
व्युत्पत्तयो वणिता विद्यन्ते। अभिगमनम्‌, उपादानम्‌, इज्या, स्वाध्यायः, योग इति पञ्चानां 
भगवत्कैडुयेरूपाणां कर्मणां प्रत्यहमनुष्ठानार्थ प्रतिनियता: पञ्च कालाः शास्त्रेऽस्मिन्‌ यतः 
सन्ति संविभक्ताः, अतः पञ्र रात्राह्वयमिदै शास्त्रमिति मन्तव्यम्‌। “gfe: पञ्चकालन्ञैः 
हं रिरेकान्तिभिनरे:” (१२/३३६/४६), “तत्रापि पञ्चभिर्यज्ञैः पञचकालानरिन्दम”(१२/३३७/ 
३०) इत्येवं नारायणीथेऽपि स्मर्यन्ते पञ्चकालाः पञ्चयज्ञाश्चेमे । श्रूयते च शतपथव्राह्मणे 
(१३।/६/१) पाञ्चरात्रसत्रम्‌ । वैदिके वाङमये रात्रिशब्दो वतंतेऽहो रात्रस्य वाचकः। तदनुसारं 
पाञ्च रात्रसत्रमिदं पञ्चभिरहो रात्नैः सम्पादनीयं स्यात्‌। अत्र चैकमेवाहोरात्रं पञ्चसु कालेषु 


` १. “काण्वीं शाखामधीयानाबौपगायनकोशिको । शाण्डिल्यश्च भरद्वाजो मुनिमीञ्जायनस्तथा ॥ (इमौ च 
पञ्चगोतस्था मुख्याः काण्वीमुपाश्रिता: 1” (qo १५) इति जयाख्यायामधिके पाठे दृश्यते । ईश्वर- 
संहितायां तु-- जव शाण्डिल्योऽपि महामुनिः ॥--सुमन्तूं जैमिनि चेव भृगं चैवौपगायनम्‌ । 
मौञ्ज्यायनं च तं वेदं सम्यगध्यापयत्‌ पुरा ॥*"'एप एकायनो वेदः प्रख्यातः सर्वतो भुवि ।' (१/३५, 
४१, ४३) । र 

२. “इयं शुबलयजुःशाखा प्रथमेत्यभिधीयते । मूलशाखेति चाप्युक्ता तथा चैकायनीति च।।” इति । मद्रास- 
'राजकीयग्रन्यालयसूची (Yo ३३००) द्रष्टव्या | अस्या मातृकायाः संख्या २३८९ वतंते । 


३. “अली हिस्ट्री आफ दि वष्णव सेक्ट” इत्याख्ये, “वैष्णविज्म शैि रिलीज 
1 उ बज्म 
सिस्टम्स्‌” इत्याख्ये च ग्रन्थे क्रमशो ब्रष्टव्यमेतत्‌। | 200913 द 

' विभज्य तत्र भगवातिज्यते । कालसंकोचेऽस्मिन्‌ कि कारणमिति न जानीमः । पाञ्च रात्र; 


संज्ञाप्रवृत्तिनिमित्त त्वत्रैव निहितामिति वयं भणामः | “पञ्चकाल रतश्चैव पञ्च रात्रार्थवित्तथा' 
(१६/६) इति जयाख्यवचने पञ्चकालपञ्च रात्रयोः पृथङनिर्देशान्नैतत्‌ सम्भवतीति पाञ्च रात्र- 
रक्षासम्पादकः श्रीदुरैस्वामिमहोदयः स्वकीये संस्कृतो पोद्धाते (Jo ३६) प्रतिपादयति । तन्न 
विचारचाए, पञ्च रात्रार्थविदेव पञ्चकाल रतो भगवतीत्येतन्प्रदर्शनाय तत्रोभयो रप्येतयोः पदयोः 
प्रयोगस्य सार्थक्यात्‌, पञ्च रात्रशास्त्रं जानाति तदनुरूपमाचरतीति जयाख्यवचेनस्याभिप्राय- 
स्वात्‌ । डॉ० श्रादरमहोदयस्तुः पर-व्यूह-विभवादीनां पञ्चस्वरूपाणां प्रतिपादकत्वादिदं शास्त्र 
पाञ्च रात्राभिधया प्रथितमिति प्रतीयते इत्याह ! तन्न। सात्वतसंहितायां पर-व्यूह-विभवाख्यरय 
परब्रह्मणो रूपत्रथस्यैव प्रतिपादनदर्शनात्‌ | 
पाञ्चरात्रीयं वाङ मयम्‌ 

सात्वतं पौष्करं जयाख्यं चेति संहितात्रयं पाञ्च रात्रागमेपु रत्नत्रयनाम्ता प्रसिद्धचति । 
“ब्राह्मण: क्षत्रियेवेश्ये: शूद्रैश्च कृतलक्षणेः। अरचनीयश्च सेव्यश्च कीतेनीयश्च संदा । ' सात्वतं 
विधिमास्थाय गीतः THAT यः । द्वापरस्य युगस्यान्ते आदौ कलियुगस्य च ॥” (६६/३६-४०) 
इति महाभारतीयभीष्मपवंवचने सात्वतसंहिता स्मर्यत इति तत्सम्पादकः श्रीमान्‌ अनन्ताचार्यः 
कथथति। slo श्राद रमहोदयस्तन्नाङ्गीक रोति' । “'द्वापरवेलायाम्‌” (१/७१), “द्वापरसन्ध्यं शे 
(१/७३), “प्राप्तं सङ्कर्षणात्‌” (२/४) इत्य हिर्वुध्न्यसंहितावचनैस्तत्राप्येतद्‌ महाभा रतवचनं 
संगमयितुं शक्यत इति स वदति। अपिच, सङ्कर्पणसं हिताऽपि. स्वतन्त्रा समुपलभ्यते, या हि 
वेदान्तदेशिकेन पाञ्चरात्ररक्षायां (To ११५) स्मृतेति | अत्रोच्यते--सात्वतसंहिता हि'हलिना 
प्राथितेन भगवता चक्रपाणिना साक्षात्‌ तस्मै समुपदिष्टा, तेन सा लोके प्रचारितेत्यस्या एव 
प्राधान्यं मम्तव्यम्‌ । अहिर्वुधत्यसंहिता तु न भगवता साक्षादुपदिष्टा, अपि तु सङ्कषंणादहिर्वृन्ध्येनो- 
पलव्धा। अत्र (५/५8) सात्त्रतसंहिता स्मर्यत इति हि स्वयमेव स्वीकरोति डॉग श्रादर- 
महोदयः । सात्वतविधीनां सर्वाङ्गपुर्ण संक्षिप्तं च विवेचनं सात्वतसं हितायां विहितम्‌ । 
तेनापि तस्या एव प्राचीनत्वं वैशिष्ट्यं चापि ख्याप्यते । ] 

सात्वतायां (६/१३३) पौष्करं वाराहं प्राजापत्यं (ब्राह्मं) चेति संहितात्रयं स्मर्यंतः 
इत्यपि न साधु, अयं हि वतंते तत्रत्यः पाठः “यः स्थितस्त्रिविधे सगे विभवः पारमेश्वरः | 
पौष्कराख्ये च वाराहे प्राजापत्ये महामते ॥”* इति। एवं चात्र त्रिविधः सगे: प्रतिपादितः, न 


“इण्ट्रोडबशन टू दि पांचरात्र एण्ड दि अहिबुध्न्यसंहिता” इत्याख्यस्तस्य ग्रन्थो द्रष्टव्यः (To २५-२६) | 


१. 

२. तत्व, To १५-१६ 

३. तत्रैव, To २० ` 

४. “सर्वसंहितासारभूते श्रीसात्वते” (qo ४३), “भगवच्छास्त्रसारभूते श्रीसात्वते” (qo ७६) इति 
सच्चरित्नरक्षायां वेदान्तदेशिकाचार्यः प्रतिपादयति | 

५. इण्ट्रोडशन०, To २०; Elo एच० डेनियल स्मिथमहोदयोऽप्येवमेवाह (ए डिस्क्रिप्टिव विब्लिओग्राफी 


आफ दि पांचरात्रागम, भा० १, To ५३५) | 
६. सात्वतसंहिता (९/१ ३२-१२३) तत्रत्यं भाष्यं च प्रष्टव्यम्‌ । - 

संहितात्रयम्‌ । एष त्रिविधः सर्गो भागवतोद्धरणपुरस्सर व्याख्यातो भाष्यकारेणाल शिंङ्गभट्टेन 
(पृ. १६८-१६६)। तथा च प्राचीनसंहिताकालक्रमनिर्धारणवेलायां' स्थापितमेतन्नामत्रयम- 
लीकप्रायमिति सात्वतसंहितैव प्राचीनतमा सिद्धधति। 

रत्नत्रयनाम्ना प्रसिद्धासु संहितासु सात्वतं पौष्करं 'जयाख्यं चेति क्रमः संदृश्यते । 
यादवाचले' सात्वतविधिना, श्रीरङ्गे पोष्करपद्धत्या हस्तिशेले च जयाख्यानुसारं हरिः सम्पुज्यत 
इति स्थानभेदेन सर्वासामासामप्रतिहतं समानं च प्रामाण्यम्‌ । कालपर्ययात्‌ सात्वतनिष्ठैरीश्व र- 
संहिता, पौष्करनिष्ठैः पारमेशवरसंहिता जयानिष्ठैश्च पाद्मसंहिता सबहुमानमादृता । लक्ष्मी- 
तन्त्रमहिरबुध्न्यसंहिता च सात्वतोपबृंहकतया' स्वीक्रियेते। पाञ्चरात्रसंहितासु नव रत्नपञ्च- 
रत्नादिविभागोऽपि दृश्यते । तत्र परमसंहिता मुख्या श्रीभाष्यकारेण रामानुजेन श्रीभाष्ये (२/२) 
सादरं स्मयंते | यामुनाचायं रामानुज-वेदान्तदेशिकादिस्मृतानाम्‌, तासु तासु पाञ्चरात्रसंहितासु 
चचितानां च त्रिशतप्रायाशां संहितानां परिचयो वैशद्येन भारतीयैः पाश्चात्यैश्च विद्वाद्धविहित 
इति नात्र प्रयत्यते । अत्र विशेष जिज्ञासुभि रहिर्वुध््यसंहिता-लक्ष्मीतन्त्र-अनिरुद्धसं हिताभूमिकाः, 
पेनारोमा आफ पाञ्चरात्र लिटरेचर, ए डिस्क्रिप्रटिव विब्लिओग्राफी आफ दी प्रिण्टेड टेक्स्ट 
आफ दी पाञ्चरात्रागम”--इत्यादयो ग्रन्थाएच द्रष्टव्याः | 


पाञ्चरात्रीयं दर्शनम्‌ 


जयाख्यसंहितायाम्‌', अहिदुध्न्यसंहितायाम्‌, लक्ष्मीतन्त्रे च यथा ग्रन्थारम्भे साटोपं 
दार्शनिक विवेचनं वतंते, न तथा दृश्यते सात्वतायाम्‌ । तदीयमेव च पाञ्चरात्रीयं दर्शनं सर्वत्र 


प्रव्तेते। तत्र च दर्शनयोगयो: प्रतिपादका अंशाः प्रायः सम्पूण ग्रन्थे विप्रकीर्णाः सन्ति । 
अतोऽत्र तान्‌ संगृह्य किमप्युच्यते | 


त्रिविधं परं ब्रह्म 
“विविधेन प्रकारेण परमं ब्रह्म शाश्वतम्‌ । आराधयन्ति ये तेषां रागस्तिष्ठति दूरतः।।” 
(१/२३) इति परब्रह्मणसित्रविधां सत्तां संसूच्य--“पाड्गुण्यविग्रहं देवं भास्वज्ज्व ते 
waa: पाणिपादं तत्‌ सवेतोर्क्षशिरोमुखम्‌ ॥ परमेतत्‌ समाख्यातमेकं स 
(१/२५-२६) इत्येवं परब्रह्मणः स्व रूपमत्र वणितम्‌ | तदनु--“एतत्पुर्व त्रयं चान 
` गुणेः॥ विद्वि तद्वभूहसंज्ञं सन्निःश्रेयसफलप्रदम्‌ 1” (१/२६-२७) 
निरुद्धाख्यस्य व्यूहचतुष्टयस्य स्वरूपं निरूप्य, 


ज्ज्वलनतेजसम्‌ | 
वाश्चयं प्रभुम्‌ ।” 
न्यज्ज्ञानाद्यै्भे दितं - 
इत्येवं वामुदेवसङ्कुर्षणप्रद्युम्नाऽ- 
“गुणानुवृत्तिभेदेन युक्त ज्ञानादिकैर्गुणै: । नानाकृति 


१. इण्ट्रोडक्शन०, To २० 

तथा चेशवरसंहितायाम्‌--' एतत्तन्त्रत्रयोबतेन विधिना 

ु q यादवाचले । श्रीरङ्गे हस्तिशैले च. पुज 

हि a रङ्ग हस्तिशले चः क्रमात्‌ सम्पूज्यते 

३. सात्वतमंहिताया अलणिङ्गभट्टविरचितं भाष्यं द्रष्टव्य 
रोक a म्‌ (१० ७१, १२८, १५२, २५५) । 

ss र fe डा० सुरेन्द्रनाथदासगुप्तङ्वते दर्शनेतिहासे तृतीये खण्डे, क जिल 
डॉ० CEs भूमिकाग्रन्ये, लक्ष्मीतन्त्रस्य च डॉ० अणोककुमारकालियाकृते “लक्ष्मीतग्त : धर्म और 
दर्शन” इत्याख्ये गने द्रष्टव्यम्‌ | | Sn 

च तद्विद्धि tad भुक्तिमुक्तिदम्‌ ॥” (१/२७) इति संक्षेपेण विभवस्वरूपं व्याख्यातम्‌ । 

अत्र पराशरभट्टपादा विष्णुसह्ननामभाष्येऽमुमेव ग्रन्थं व्याकुवंन्त एवमाहुः “परव्यूह- 
विभवात्मना त्रिविधं परन्रह्मेति भागवतसिद्धान्तः। तत्र परं नामाकार्यं कार्या(दन)वच्छिन्न- 
पूर्णषाड्गण्यमहार्णवोत्कलिककातपत्रीकृतनिस्समनित्यभोगविभूतिकं मुक्तोपसृप्यमनौपाधिकम- 
वस्थानम्‌ । व्यूहश्च मुमुक्षुसिसृक्षया प्रदेयसृष्टिस्थितिलयाः ` शास्त्रवदर्थतत्फलानि ध्याना राधने 
लीला चेतीदृशकार्योपभुक्तिविभवप रगृणरूपव्यापा रशीकरव्यूहनिर्वाहितलीलाविभूतिकं मुक्ति- 
साधकं चतुर्धावस्थानम्‌। विभवश्च तच्छायः सुरनरतियंगादिः स्वविभवसजातीय ऐच्छः प्रादु- 
भाववर्ग इति ।"""तत्र प्रादुर्भावाः के चित्‌ साक्षात, यथा मत्स्यकूर्मादयः । अन्ये तु ऋष्यादि- 
विशिष्टपुरुषाधिष्ठानेन, यथा भार्गवरामकृष्णद्वैपायनादयः । अपरे काले शक्त्यावेशेन, यथा" 
पुरञ्जयादिषु | इतरे च व्यक्तिपु स्वयमेवावतीर्य, यथार्चावतार इति चतुर्धा” (To १८२) इति । 

अत्र पराशरभट्टारकेण विभवानां चातुर्विध्यं प्रदर्श्याऽर्चावतारस्य तत्रैवान्तर्भावः 
प्रदर्शित: । लक्ष्मीतन्त्रे तु--“अर्चापि लौकिकी या सा भगवद्भावितात्मनाम्‌ । मन्त्रमन्त्नेश्वर- 
न्यासात्‌ सापि षाड्गुण्यविग्रहा ॥ पराष्यर्चावतारेऽस्मिन्‌ मम रूपचतुष्टये ।” (२/५६-६०) इत्येवं 
चातुविध्यं परब्रह्मणः प्रतन्यते । अत्रार्चावतारस्य स्पष्टं पृथङनिर्देशो विद्यते | वस्तुतस्तु--गुण- 
कल्पनयाऽध्यस्तो गुणोन्मेषकृतश्रमः । मूर्तीभूतगुणश्चेति त्रिधा मार्गोऽयमःद्भतः ॥' (२/३६) 
इत्येवं लक्ष्मीतन्त्रे$पि त्रैविध्यमेव परत्रह्मणो वर्ण्यते 1” व्याप्तिनमात्रं गुणोन्मेषो मूर्तीकार इति 


त्रिधा “(५/२०) इत्यहिर्वुध्त्यवचनस्यैव व्याख्यानमेतत्‌ । तथापि” मूर्तीभूतगुणत्वरूपं विभवत्वं 


विभवार्चावतारयोहभयत्रापि” समानम्‌ (पु. ११) इति भाप्यकारदिशा लक्ष्मीतन्त्रोकतं 
पर्नह्मणश्चातुविध्यमपिः समर्थनीयम्‌ | 

तत्तवत्रयव्याख्यानधृतविष्वक्सेनसंहितायां तु परब्रह्मणः `पर-व्युह्‌-विभव-अन्तर्यामि- 
अर्चावतारभेदेन पञ्चप्रकारत्वमुपदिश्यते। तर्थैवोपंपादितमेतत्‌ तत्त्वत्रये तद्वयाख्याने च' । 
यतीन्द्रमतदी पिकाका रश्री निवासदासादयो' रामानुजसम्प्रदायानुयायिनः श्रीवैष्णवास्तदेतत्‌ पञ्च- 
विधं परं ब्रह्म॑वोपासते । एवं चातुविध्ये पाञ्चविध्ये वा सत्यपि सात्वतनिर्ष्ठस्त्रिविधं परब्रह्म 
उपास्यते । विभवावतारस्य पराशरभट्टारकदिशा चातुविध्ये स्वीकृते न कोऽपि विरोधोऽत्राव- 
शिष्यते । “ईश्वरः सर्वभूतानां हृद्देशे$र्जुन तिष्ठति | भ्रामयन्‌ सर्वभूतानि यन्त्रारूढानि मायया | 
(१८/६१) इति भगवद्‌गीतोक्त्याःन्तर्यामिस्वरूपस्य ब्रह्मणः सत्त्वं सिद्धयत्येव। अत्ता पि--- 


१. शक्त्याविष्टस्य पुरञ्जनस्य कथानकमेतत्‌--“तेजसाऽऽप्पायितो विष्णोः पुरुषस्य महात्मनः” (९/६/१३) 
इत्येवं (श्रीमद्भागवते वण्यंते । 

२. वरवरमुनिविरचितव्याख्यानसहितस्य तत्वन्नयस्य वाराणसीमुद्रितं द्वितीयं संस्करणमवलोकनीयम्‌ 
(Fo १०१-१०२) । 

३. तत्रैव १०१-१२० पृष्ठानि द्रष्टव्यानि । 

४. यतीन्द्रमतदीपिका पुण्यपत्तनस्थानन्दाश्चमग्रन्यावलिप्रकाशिता (१६३४ ई वर्षीयं द्वितीयं संस्करणम्‌, 
Jo ८३-८९) द्रष्टव्या | डॉ० श्रादरमहोदयेनापि स्वकीये भूमिकाग्रन्थे शुद्धसृष्टिनिरूपंणप्रक रणे तत्त्वत्रय-- 
यृतीन्द्रमतदीपिकासाहाय्येन तदेतद्‌ पञ्चविधं परं ब्रह्म व्याख्यातम्‌ | 

“परमेश्वर: ॥ स्थितोऽन्तर्यामिभावेन रूपमासाद्य निष्कलम्‌” (९/९६-९७) इत्येवं ब्रह्मणो- 
ऽन्तर्यामित्वं' निष्कलत्वं च प्रतिपाद्यते । एवं सत्यपि सात्वतायां त्रिविधस्य परत्रह्मण एवोपासना 


सविस्तरं वणिता | 
परब्रह्मालक्षणम्‌ 


“सर्वगं परमं ज्योतिरमूर्तेममलं हि यत्‌ ॥ स एव वासुदेवेति” (८/५२-५३), ''महस्तु 
सततोदितम्‌” (८/५६) इति सततोदितं वासुदेवाख्यं परं ब्रह्मः भूतावास (८/१५१) पदेन, “ना रा- 
यणः परं ब्रह्म” (१७/४१६) इति' नारायणपदेन च प्रोच्यते ।” चिदानन्दघनः शान्तः” (६/२१३) 
इति चिच्छक्तिलक्षणं ब्रह्मत्वा ह्लादानन्दलक्षणम्‌” (२०/१३) इति च तस्य चिदानन्दलक्षणत्वं 
बोध्यते । “सद्‌ ब्रह्मवासुदेवाख्य०” (२/४) इति सदात्मकत्वं च तस्य प्रोच्यते । एवं च सच्चिदा- 

नन्दलक्षणत्वं ब्रह्मणोऽत्रापि स्वीक्रियते | तदेतस्य परस्य ब्रह्मण आराधनाय द्वितीयपरिच्छेदे “3% 
शान्तोदितविज्ञानप्राणाय०” (To १७) इत्यादिकं मन्तरभुद्धरन्त्या सात्वतया दशाद्वयमुररी- 
क्रियते । तत्र प्रथमा सततोदिता नित्योदिता वा, अपरा च शान्तोदिता संगीयते | 


परब्रह्मणो दशाद्वयम्‌ ` 


तत्र सततोदितया नित्योदिताऽपरनामधेयया दशया युक्‍त: परवासुदेव इति, शान्तोदितया 
च दशथा युक्तो व्यूह्वासुदेव इत्युच्यते | परवासुदेवे षाड्गुण्यं स्तिमितं व्यूहवासुदेवे च प्रवुद्ध- 
मवतिष्ठते | शान्तो दितो व्यूहवासुदेव: षाड्गुण्यमहिम्ना यथायथं शान्तेपु चतुर्षु गुणेषु प्रबुद्धयोश्च 
दृयोद्दंयोगुंणयो: साहाय्येन क्रमश: सद्भूपंण-प्र द्यम्न-अनिरुद्धाख्यानि त्रीणि रूपाणि धतत । एवं च 
परश्रह्मणश्चातुरात्म्यं निष्पन्नं भवति व्यूहाख्यम्‌ । व्यूहदीक्षावसरे तदेतत्‌ ''चतुरात्मानमव्यक्तं 
शब्दमूति निराकृतिम्‌ । गुणमात्रैविभिन्नं च” (१८/२०७-२१ १) इत्यादिषु श्लोकेष वर्ण्यते । 
चातुरातम्यं चं तज्जाग्रतस्वप्नसुषुप्ितुर्याख्येषु wad पदेष्ववतिष्ठते । तत्र तुर्य पदस्थिते परब्रह्मणि 
चातुरात्म्यं स्तिमितं भवतीत्येकमूतिपदेन तदुच्यते, एकेनैव च मन्त्रेण तदाराधनं क्रियते । 
सुपुप्तिस्वप्नजाग्रत्पदेषु च चातुरात्म्यस्य भबुद्धत्वात्‌ तदाराधनाय पृथक्‌ पृथक्‌ चत्वारो मन्त्रा 
विनियुज्यन्ते । तदेतच्चातुरात्म्यचतुष्टयसमा राधनमस्माभिः सात्वतसंहिताया उपोद्धाते (go 


TT -.. 

१. ब्रह्मणो निष्कलं सकलं च स्वरूपं तन्त्रागमेषु प्रतिपाद्यते । अत्रापि विभवपरिच्छेदे तत्प्रदशितम्‌ । 
अन्तर्यामितया निष्कलात्मना च स्थित आप्तकामो भगवान्‌ स्वव्यापारवशेन स्वां शवितमवलम्ब्य 
पद्भानाभाद्यात्मना सकलं स्वरूपं धत्ते (६/६७/६८) विभवात्मकोऽयं भगवानत्र निष्कलात्मना 
सकलात्मना चार्च्यत्बेन वणितः (६/११४/११५) । 

२. 'वसन्ति त्वयि भूतानि भूतावासस्ततो हरे” इत्येवं विष्णुसहस्तनामभाप्ये पराशरभट्टेन भूतावासशब्दो - 
व्याव्यात: | एवं च भूतावासपदं वासुदेवस्यैव पर्यायान्त रम्‌ । 

३. “आपो नारा इति प्रोक्ता आपो वै नरसूनवः | अयनं मम तत्‌ पूर्वमतो नारायणो ह्यहम्‌ ॥” (महाभारते 
शान्तिपवणि, (३४१/४०) “ता यदस्यायनं पूर्व तेन नारायणः स्मृतः” (१/१०) इति मनृस्मतौ 
पाठान्तरम्‌ । नारायणीयोपारुयानेऽ्न वासुदेव एव नारायणो निदिष्ट: | रामानुजीये च दर्शने 


लक्ष्मीनारायणाढ्यं मह्‌ एव परत्र हात्वेनोपास्यते । तर्थव च प्रतिपाद्यते लक्ष्मीतन्ते 
अप पाद्यते ऽपि (१/१; २२/५) 

22-28) विस्तरेण विवेचितमिति तत एवावलोकनीयम्‌ । 


व्यू हान्तरम्‌ 

जीवानां संसारखेदनिवृत्त्यर्थं वासुदेवादिचतुष्टयमेव प्रत्येकं त्रिधा विभक्तं भवति। 
तद्यथा--वासुदेवः केशव-ना रायण-माधवरूपेण, TAIN गोविन्द-विष्णु-मधुसूदन रूपेण, प्रद्युम्न 
स्त्रिविक्रम-वामन-श्रीध ररूपेण, अनिरुद्धशश्‍च हृपीकेश-प्मनाभ-दामोदररूपेण व्यक्तचक्रादि- 
लाञ्छनैः सह भगवदेकान्तिनां पोषकत्वेन शाश्वतीमभिव्यक्तिमभ्येतीति सप्तमे परिच्छेदे 
“परं ब्रह्म परं धाम” (७/३) इत्यादिना ग्रन्थेन प्रतिपाद्यते | एतच्च द्वादशविधं स्वरूपम हिर्वुध्न्ये 
्यूहान्तरपदेन निरुक्तम्‌ “व्यूहान्तरं दश द्वे च केशवाद्याः प्रकीतिताः” (५/४६) इति । 
सात्वतास्थमूर्त्यन्तर पदेन (२५-३२२) व्यूहान्तरमेवोच्यत इति भाष्यकारः (पृऽ ५४१) । द्वादश 
व्यूहान्तराणीमानि द्वादशमासाधिपतित्वेन व्याख्यायन्ते पुराणष्वागमेषु च । इमां त्यूहान्तरा- 
ख्यामभिव्यक्त समव लम्व्य' सुप्रबुद्धः साधको दानधर्मव्रतादीनामाचरणेने संसा रानलादस्माद- 
चिरादेव मुक्‍त: सन्‌ शाश्वतीं शान्तिमधिगच्छति । 


एकोनचत्वारिशद्धिभवा: 

ब्रह्मणो विभवात्मनस्तृतीयस्य स्वरूपस्य वर्णनमन्तर्यामविधिमुखेन सात्वतायां नवमे 
परिच्छेदे निरुच्यते । तथाहि--विभवावतारस्य स्थूलसूक्ष्मपरत्वेन प्रथमं त्रैविध्यं भवति । काम- 
रूपधरो देवः कार्यारम्भे मध्येऽ्रसाने च सृष्टिस्थितिसंहारकालेष्वेक एवानेकधा रूपे सन्धत्ते । 
सृष्टिकाले रक्तं रूपम्‌, रक्षणकाले शुक्लं रूपम्‌, संहारकाले च कृष्णं रूपं विभति । एतदेव वैभवं 
स्थूलं रूपम्‌ । समाधिनिरतानां सन्मार्गप्रकाशकं रूपं सूक्ष्मसंज्ञम्‌ । तेजोमयं च वैभवं रूपं 
परात्मकमितिः मन्तव्यम्‌ (९/४-११)। 

अस्य विभवरूपस्याराधनार्थ संज्ञा-पद-पिण्ड-बीजभेद-भिन्नश्चतुविधो वाचकोऽत्र 
निर्दिष्ट: | तत्र बीजपिण्डमन्त्रयोरन्यतरेण, संज्ञापदमन्त्रयो रन्यतरेण, उभयेनाप्यभिन्नरूपेण वा 
एकस्यैव वाच्यात्मकस्य भगवतोऽ्चनं क्रियते । तत्र संज्ञामन्त्रा नाममन्त्रा इत्यप्युच्यन्ते । मूल- 
मनत्राङ्खमन्त्रादिभेदैरेते बहुविधा भवन्ति । वैभवाः पिण्डमस्त्राः' पदमन्त्राश्च सात्वतावां त्रयो- 


१. -शब्दोऽयं शैवेषु शाक्तेपु च तन्त्रेषु योगवासिष्ठा दिग्रन्येपु च बहुधा प्रयुक्तो दृश्यते । तत्न विरूपाक्षपञ्चा- 
शिकायां पञ्चविधा जीवाः प्रतिपाद्यन्ते-अप्रवूद्धः, प्रबुद्धकल्पः, प्रबुद्धः, सुप्रवुद्धकल्प:, Ida इति । 
एतेपां लक्षणानि.तब्रेय ४१-४४ श्लोकेषु द्रष्टव्यानि । 

२. सात्वतसंहिताभाप्यकारेणालशिङ्गभट्टेनास्मिन्‌ प्रकरणे स्थूल-सूईम-पररूपलक्षका जयाख्यश्लोफाः (४/२३- 
२५) समुदधृताः। नवमें परिच्छेदे सात्वतायां वेभवीयं रूपं व्याख्यायते, तस्येव च भेदाः प्रदश्यन्ते--“वैभ- 
वीयो मददबुद्धे देवतानिचयो महान्‌ । य उक्तस्ते मया पूवेमेकैकं विद्धि तत्‌ तिघा ॥” (९/४) इति । 
जयाख्यायां चोवते प्रकरणे ब्रह्मणस्त्रेविध्यं प्रतिपाधते । एवं चात्रत्ये वैभवीये प्रकरणे तेपां श्लोकाना- 
मुद्धारोऽनुचित इवाभाति । 

३. पञ्च व्यापकमन्त्रा एव वासुदेवादीनां पदमन्त्रा इति भाष्यकारेणात्र (To १०१, १२७) लक्ष्मीतनत्नः' 
प्रामाण्येन प्रतिपादितम्‌ - वासुदेवादीनां पिण्डमन्त्राश्चाष्टमे परिच्छेदे (एलो० १०-१४) समुद्धृता 
दृश्यन्ते । 


~ 

विशे परिच्छेदे विवृता:। “स्व रोत्यं व्यञ्जनोत्थं वा बीजमेकाक्षरं स्मृतम्‌ ॥ स्वरव्यञ्जनसंयौ- 
गाद्‌ वह्नर्ण: पिण्डमन्त्रराट्‌ ।” (६/१८-१६) इत्यत्र च बीजपिण्डयो: स्वरूपं वर्ष्यते । एतेषु 
पदात्मनो मन्त्रस्य जाग्रद्वृत्तित्वम्‌, संज्ञात्मनः स्वप्लवृत्तित्वमू, पिण्डाख्यस्य सुपुप्तिवृत्तित्वम्‌, 
बीजान्मनश्च तुर्यवृत्तित्वमवसेयम्‌ | र 
विशाखयूपो भगवान्‌ स्वयं विश्वसिसृक्षया आद्यपदस्थस्य चातुरात्म्यस्य तुरयव्यूहस्य 
शुद्धसंवित्पुरस्सरं महिमानमादाय व्यूहूविभवावतारसाधनोपकरणं सर्वं संगृह्य वासुदेवाद्यं मूर्ति 
शाखाचतुष्टयं विहाय तथैव वैभवीयस्य यूथस्य पतित्वेनावतिष्ठते, यथा किल अर्ककिरणत्रातं 
त्यकत्वा महान्‌ तेजःकणः स्वकारणं विना सर्वं गोचरमापूरयति । स एव सम्भूति-स्थिति-संहार- 
भोग-केवल्यलक्षणं' पञ्चारमिदं संसा रचत्रं स्वधिया प्रेरयति । भगवतो विशाखयूपादेव पद्म ना- 
भादीनामष्टत्रि शद्विभवदेवानामाविर्भावो जायते । एतेषां विभवदेबानामाराधनाय तेषां बीजा- 
नि द्वितीयप रिच्छेदोक्तवर्णचक्रापेक्षया किञ्चिद्विलक्षणेन - शब्दन्रह्ममयेन वर्णचक्रेण (६/६२-७६) 
समुद्धृतानि । एपां बीजानां वाच्याः सर्वेश्वरो विशाखयूः पद्मनाभादयो देवाश्च सन्ति। अन्त- 
र्यागविधौ बीजात्मनैव ते समा राध्यन्त इति भावः। 
अहिर्वुधन्यसं हितायामेकोनचत्वाररिशद्विभवदेत्राः प्रतिपादिताः--“क्षिशच्च नव aaa 
पद्मनाभादग्रो मताः” (५/५७) इति । अत्र भाष्यकारेण--पद्मनाभादयो$ष्टश्रिशद्विभवदेवा:, तेपा- 
मधिपतिविशाखयुपस्वेक:, तेन सहैकोनचत्वारिशद्देवा इत्यभिप्रापेण “'त्रिशच्च नव चैवैते 
इत्युक्तम्‌ (To १८८) इति व्यवस्था दत्ता । sto श्रादरमहोदयेन तु स्वकीये ग्रन्थे (To ४२- 
४६) विशाखयूपं विहाय पद्मनाभादिप्वेकोनचत्यारिशत्संब्यापूरतये शान्तात्मा (२५) पृथग्‌ देव- 
त्वेन वणित: । अहिर्वुध्न्यसं हितासंस्म् रणेऽपि ( ५६/३३) शान्तात्मनः पृथगुह्लेखो विहितस्तेन । 
सात्वतसंहितायां (१२/११०) शान्तात्मनो ध्यानं विद्यत इतिच स वदति (तत्रैष, ४६ Jo 
टिप्पण्याम्‌) । एतच्च सर्व॑मसदिति विभावनीयं सुधीभिः | 
तथा हि--विभवदेत्रेपु “लोकनाथस्तु शान्तात्मा” (९/८१) इत्येवं सविशेषणं लोकनाथो 
वण्यते । “'शान्तात्मेति लोकनाथस्य विशेषणम्‌ (Jo १५४) इति हि भाष्यकारः । द्वादशे परि- 
च्छेदेऽस्य ध्यानमेतरं वर्ण्यते--'*लोकनाथं विशालाक्षं सवंदेवनमस्क्ृतम्‌ ॥ व रसिहासनारूढं ध्याये- 
a क व्याल 
१. सम्भूति-स्थिति-संहार-भोग-कैवल्यलक्षणं पञ्चारमिदं संसारचक्रमत्न (६/५७) प्रतिपाद्यते । शैवशाब्त- 
तन्त्रेषु वणितेन सू.ष्ट-स्यिति-संहा र-निग्नह-अनुग्रहाख्येन कृत्यपञ्चकेन चेतत्‌ तुलयित शक्यते । 
भ्रवृत्तिमार्गोपदेशकेपु वैष्णवागमेपु हि कर्मणामेव भोगमोक्षप्रदत्त्व निदिष्टमिति भोगमोक्षपदाभ्यामेवा- 
बशिण्ट कृत्यद्वयं निदिष्टमत्न | Cigar: पारलौकिकाशच भोगा अपि भगवन्स्वरूपा एवेति तेषां निरोधकत्वं 
तिरोधायकत्बं वा नाङ्गीक्रियते । निप्रहवानुग्रही शा्करवेदान्तमम्मताम्यामध्यारोपापवादाभ्यां तुत यित 


शक्येते 1 नाहि वेष्णवागमेपु शाङ्भुरमतप्रभाव इति सवत्र सद्भ्रह्मावलोकयतां मतेऽस्मिन्‌ EIST CECE | 
भोग केवल्यलक्षणमुपदिश्यते । शापते च क्रमदशँने तदेतदनाख्याभासापदाभ्यां निदिष्टम्‌ । 

३. परस्य व्यूह चतुष्टयस्य च वीजमन्त्राः "जचतरह्म-रह्मपञ्चक-्रह्मवीजचतुष्टयपदेलक्ष्मीतनत्र्रभृतिषु 
(१९/१६-१७, ३०-३३) वर्णिता द्रष्टव्याः । सात्वतसंहिताभाप्ये १४४-१४८ पृष्ठेषु व्यूहानां पडज्ञानां 
व्यूहान्तराणां तहेवीनां च बीजान्युदृतानि afer । एतेपां पिण्डमस््रेष्वर्भावः कतुं शक्यते । विभवदे- 
यानां वीजमन्त्ा: सात्वतभाष्ये (पृ० १८३-१८४) द्रष्टव्या; | 

न्मीलितज्ञोचनम्‌ । पञ्चासनेनोपविष्टं पञ्चगर्भोपमद्युतिम्‌ ॥ करणाविमष्टबुद्धि च शह्भपञ्नकरा- 
ङ्कितम्‌ | ज्ञानवै राग्यसद्धर्ममाग त्रयनिदर्शेकम्‌ ॥” (१२/१०८-११०) इति॥ “अस्य रूपान्तरं 
बुद्धावतार इति बोव्यम्‌” (To २३९) इत्युत्वा भाष्यकारः पौप्क रसं हितावचनमेवं समुद्धरति 
“लोकेश्वरः शान्ततनुवौं द्वं यस्यापरं वपुः । नियन्ता वुद्धिधर्माणां हिसादोपस्य दूषकः ॥” [३६/ 
२२६] इति । अस्य स्थानं च पौष्करप्रामाण्येनैव प्रदर्शयति--“मगधामण्डले विप्र महोबोधधरा- 
Gra: । संस्थितो लोकनाथात्मा देवदेवो जनार्दनः” (३६/३५९-३६०) इति । 3 


ततो भाष्यकार: --“तत्त्वत्रयव्याख्पाने (To ११०) बुद्धस्य साक्षादवता रत्वमाचार्यहदयें 
प्रतिपादितम्‌ | विष्वक्सेनसंहितादिपु तस्यावेशावता रत्वमुक्तम्‌ । उभयोत्रिरोधः कल्पभेदेन परिः 
हरणीग्रः” (qo १८७) इति वदत्यस्मिन्‌ प्रसङ्गे | तत्त्वत्रयव्याख्यानधृतविष्वक्सेनसंहितायामन- 
चयप्रादुर्भावश्रमज्ञे--/मोहनाख्यस्तथा बुद्ध: (To ११०) इत्युच्यते । तत्रैवोद्धृतसंहितान्तरे$पि 
बुद्धाद्या अनुपास्या उक्ताः (To ११०)। अलशिङ्गभट्टरमतानुसारं च बुद्धस्प साक्षादवतारत्वमाः 
चार्यहूदये प्रतिपाद्यते । “स्वेन रूपेणावतीर्णवान्‌” इति तत्त्वत्रयव्याख्यानस्थं (To ११०) वचनः 
माचार्येहृदयस्यैव स्यात्‌ । न केवलमाचायं हृदये, विष्वक्सेनसं हिताप्रतिपादितेषु षट्त्रिशद्विभः 
वेष्वपि लोकनाथः परिगण्यत एव । एवं च वचनयोरनयोविरोधः कल्पभेदेन परिहरणीय इति 
शास्त्रानुसारी पन्थाः | ऐतिहासिकास्तु सात्वतायां पौष्करायां च लोकनाथो विभवेषु परिगण्यते | 
तामनुसरन्त्यपि विष्वक्सेनसंहिता बुद्धावता रस्यानच्येत्वं मोहनात्मकत्वं चाहेति कालस्यैवायं 
महिमा मन्तव्य इत्माचक्षी रन्‌ । Mt अत 


“नरो नारायणश्चैव हरिः कृष्णस्तथैव च” (8/८२) इत्मत्र विभवावता रचतुष्टयं वण्यते। - 
अत्र भाष्पकारः---' श्रीकृष्णस्थ पारिजातहरशब्देनोक्तत्वात्‌ तदनुक्तिर्न शङ्कनीया । ननु “नरो 
नारायणश्चैव हरि: कृण्णस्तयैव च” (६/८२) इति कृष्णस्तूच्यत एव, तदनुक्तिः केनोच्यत इति 
चेन्न, यतोऽत्र प्रतिपादितः कृष्णो न वसुदेवात्मजः, अपि ठु धर्मात्मज इति वोध्यम्‌ । तथा च 
पौष्करे--''धर्मात्मा भगवान्‌ विष्णुः प्रादुर्भावं च शाश्वतम्‌ । प्रादुर्भूतं हि वै यस्मान्न राद्यं कृष्ण- 
पश्चिमम्‌ ॥” (३६/२०७) इति । ननु चात्र केवलक्ृण्णशब्दस्योक्तत्वाद्‌ वसुदेवपुत्रः प्रसिद्धः कृष्ण ` 
एव स्पादिति tet, साहचर्यविरोधाद्‌ वक्ष्यमाण (१२/१४५-१४६) ध्यानविरोधाच्च” (To 
१८६) इति व्याचष्टे । न केवलं कृष्णः, नराद्यं कृण्णपश्चिमं विभवावतारचतुष्टयमपि धर्मात्मज- 
सेन पूर्वोद्दतायां पौष्फरायां प्रतिपाद्यते । एतच्च समर्थ्यते महाभारतवचनेनापि--“नरो नारा- 
यणएचव हृरिः कृष्ण: स्ययम्भुवः”' (१२/३३४/६), “एका मृतिरियं पूर्वं जाता भूयश्चतुविधा | 
ता "11 नरनारायणाभ्यां च कृष्णेन हरिणा तथा ।” (१२/३३४/१ ६-१८) इति ।. 
नुर्मुतिमयो विप्र नरो नारायणो हरिः। कृष्णसंज्ञश्च भगवान्‌” (३६/ 
(१२/१३६-१४५) द्रष्टव्यानि । अत्र च नर-नारायण- 


धर्मस्य कुल सन 
पौप्करा पामध्युचाते “चे 
208) इति । एतेयां ध्यागानि सात्वतायां 
हरि-कृष्णानांत्रमेग ज [-पोग-क्रिया-तपःपरिररक्ष-कत्वं वर्ष्यते ।, 


eee — 


१. "स्वयम्मृव इत्सनेन वासुदेवस्पैवैते चत्वारो व्यूहा अजन्मानः' इति तट्टीकाकारो नीलकण्ठ; | 

शक्तीशस्तस्य शक्तयश्च 

यद्यपि सर्वेपां देवानां कामरूपधरत्वमव्याहतम्‌, तथापि सर्वे देवा युगपत्‌ कामरूपधरा न 
भवन्ति। जाग्नद्व्यूहवासुदेवादीनां मध्ये, पद्मनाभादिविभवदेवानां मध्ये वा एको जगद्रक्षणार्थ 
वक्त्रभुजास्त्रशक्तिवाहनभैदैबैहुधा' रूपं धारयन्‌ शक्त्यात्मसंज्ञां लभते (१२/१७३-१७६) । 
एतच्च स्वरूपं विभवान्तर्गतशक्त्यात्मस्वरूपाद्‌ भिद्यते | सोऽयं शक्त्यात्मा (शक्तीशः) भगवानेका- 
दयन कान्तागणेन सह पोढा स्वात्मानं विभजते। लक्ष्म्या समेतमेकं रूपम्‌, श्रीपुष्ट्योर्मध्यस्थं 
दवितीयं रूपम्‌, श्रियादिमायानिष्ठेन चतुप्केणावृतं तृतीयम्‌, शुद्ध यादिकेन षट्केन संवृतं चतुर्थम्‌. 
क्रियायेन पुष्टधन्तकेन संवलितं पञ्चमम्‌, लक्षम्याचेन द्विपट्केन समन्वितं च षष्ठं स्वरूपं भवति 
(१२/२०५-२०९) । कान्तागणोः्यं शक्तिसंघपदेनाप्यत्र (६/८४) प्रोच्यते । सर्वगस्य भगवतो य 
भाद्योऽनीपोमात्मको देहो विद्यते, तत्रामिश्रंः भिन्नलक्षणं शकितद्वयं राजते । भोगार्थ लोकानु- 
कम्पयाऽवतीर्णस्य तस्य" भोवतृशक्तिलंक्ष्मी: स्मृता, पुष्टिश्च कतृंशक्तिः कथ्यते | एतच्चाव्ययं 
शक्तिद्वितयं तेनैव सह उदितम्‌, यस्य हि नानात्वेन शक्तिसंघरूपेण परिणामो लोकानुकम्पार्थं 
भवति (१३/४८-५१) । 


शक्तीशस्य मन्त्ररूपा तनुः 
परमं ब्रह्म सवेशक्तिमयेन स्वकेन स्वभावेन सहैवाभ्युदेति । यथा ओजो वलात्मना,* 
गन्धो द्रव्यात्मना, बीजं तरुस्वरूपेण, समुद्रो बुद्बुदात्मना परिणमते, एवमव्यपदेश्यायाः शक्तेः 
स्वे शक्तिदपंणे स्वातन्त्र्यात्‌ स्वेच्छया स्थितिमादाय शक्तीशो मन्त्ररूपां तनुं धत्ते (२५-१४८- 
१५१) । यथा हि सवंगतो वायुर्व्यजनेन विभाव्यते, तथैव भगवानाहुतो मन्त्र-विम्व-कुम्भ-मण्डल- 
अरिनि-प्रभृतिषु व्यज्यते (६/१६-१७)। एतेषु तस्य मन्त्रशरीरमेव मुख्यं भवति। तेनैव हि 


१. वक्त्र-भुज-अस्त्र-शवित-वाहनभेदैभंगवदवताराणां स्वरूपं भिद्यत इति 
स्फुटीभवति | सात्वतायामसत्राणां शतीनां वाहनानां च वर्णनं पृथग्रूपेणापि वतते | तत्र शवतीनां 
वाहनानां च स्वरूपं मनागस्माभिवंण्यंते मूले । भूपणलाञ्डनादीनां नामानि सात्वतायां ,.वमे (श्लो० 
८६-८५९), तेपां ध्यानादिकं च त्रयोदशे परिच्छेदे (श्लो० १-३४) द्रष्टव्यानि | 

२. अमिश्रं भिन्नलक्षणमिति विशेषणद्वयेन स्पप्टमत्र शवित शबितमतो भेद: प्रतिपाद्यते । afedeadfemair 

[ठु तृतीयेऽध्याये प्रथमं शक्तिमतः णवतेरपृथक्‌ सिद्धत्वं सदृष्टान्तं प्रतिपादितम्‌ (३/२/६) । अनभ्यरं 
च--“देवाच्छक्तिमतो भिन्ना ब्रह्मणः परमेन्द्रिन:” (३ /२%) इति भिन्नत्वं च निरूप्यते । भेदशचायं धर्मे- 
धमिस्वरुपोऽभिमतः । एवं चा हिरवृधन्यसं हितास्थं शवितस्वरूपं प्रायः wa: शावतैश्चागमिकेः स्वीकृतस्य 
तस्यानुकृतिरूपं प्रतीयते । 

३. भोक्तृशवितः कर्तृशक्तिश्चेति - शम्तद्वयमेवा हिरवृध्न्यसं हितायां भूतिश वितः क्रियाशवितरिति च नाम्न 
निदिष्टम्‌ । तत्र क्रियाशक्तिः शुद्धसृप्टिम, भतिशवितश्च शृद्धेतरसृष्टि जनयति । शैवागमेप शृद्धसृष्टे- 
बिन्दुपादानत्वम्‌, अशुद्धसृप्टेश्च मायोपादानत्वं प्रतिपाद्य ते । are शैवशावतागमवच्छक्तित्रय स्वीक्रियत 
इति वैशिष्ट्यं सात्वताया: प्राचीनताद्योतकम्‌ । लद्ष्मीत*त्े तु शक्तित्रयमप्यज्जीकृतम॒ । तत्न 
शेवशाक्ततन्त्राणां स्पष्ट: प्रभाव: परिलक्ष्यते । ; 

४ गन्धुपृदमत्र तन्मात्रपर्यायतया उन्नेयम्‌ 


तत्तदेवताध्यानावलोकनेन 

भ्गैवानन्तर्यागंविधिना समा राध्यते, वाच्यवांचकेभावेन च तत्र सन्तिष्ठते (६/१३३-१३४)। अत 
एव--"भव्तिरग्नौ गुरौ मन्त्रे शास्त्रे तदधिकारिणि” (२१/६२) इति समयपञ्चकेषु मन्त्रभक्ति- 
रपि समावेश्यते | एप च विभलदीधितिर्मन्त्रो हृदयादवतार्यते (१७/६१) | नाभिचक्रे, हृत्पद्म, 
कन्दमूले, गलावटे, भ्रूमध्ये, ब्रह्मरन्ध्रे च तस्य ध्यानं बिधीयते (२१/५१) । 


प्राणाधिपतयः सत्यादयः 


शक्त्यात्मा (शक्तीशः) भगवान्‌ यदा वाहुनरूपं धारयति, तदा सत्य-सुपर्ण-गरुड-ताक्ष्यं- 
विहगेशव ररूपेण विवर्तेते । “पञ्चात्मकस्य प्राणस्य विकारस्त्वेप पञ्चधा” (१२/१७३), “अपा- 
नादि-समीराणामाधिपत्येन संस्थिताः” (१२/१८४) इति हि प्रोच्यते सात्वतायाम्‌। सत्यादीनां 
स्वरूपध्यानादिकं तत्रैव (१२/१७८-२०२) द्रष्टव्यम्‌ | अत्रैव वाहनारूढस्य द्विभुजस्य शक्तीशस्य 
स्वरूपमप्यवलोकनीयम्‌ (१२/२०३-२०५) । भुजवकत्रवणे भिन्नस्य शक्तीशस्याशीत्युत्तरचतुः- 
शताधिकसह्रभेदा भवन्तीति--“पुनश्चतुर्भुजस्यैवम्‌” (१२/२१३-२३९) इत्यादिना प्रति- 
पाद्यते । सोऽयं शक्तीशो विहगेश्वरारूढो राजते (१२/२०२-२०३) | अतिरुद्ध-प्रद्युम्न-सङ्घर्षण- 
वासुदेवाश्‍च क्रमशस्ताक्ष्य-गरुड-सुपर्ण-सत्या रूढा भवन्ति ( १२/२४०-२४१) । आदिमूर्तर्वासु- 
देवस्य शक्त्यात्ममूर्तेश्च वर्णलाञ्छनतुल्यत्वेऽपि तद्ध्वजद्वयमनयोभेंदक्कद्‌ भवति (१२/२४३) | 
वासुदेवादीनां हस्तस्थितपद्मादिलाञ्छनानि प्रकृतकार्यानुसारेण कदाचित्‌ शान्तरूपमङ्गीकृत्या- 
` मूर्तानि भवन्ति, कदाचिदिच्छारूपमङ्गीकृत्य मूतिमन्ति भवन्ति । तस्माल्लाञ्छनैभँदो न ज्ञायते, 
तत्तद्ध्वजेनैव तत्तन्मूतिभेदो ज्ञातव्यः (१२/२४५) । 


भवोपकरणम्‌ 


शकितिसंघ-कि रीटादिप्रधानभूपणचतुष्टय-वाहन-चक्रादिसप्तदशप्रधानायुध-अङ्कमन्त्रगणा- 
न्वितमेतत्‌ पद्मनाभादिविभवदेवताचक्रं देवदेवस्य विशाखयूपस्य विग्रहे संलीनमवतिष्ठते 
(६/८४-५९) । नानाविभवमूर्तीनां शासनेऽवस्थितं भवोपक रणास्यं गीर्वाणगणं चतुविशतिसंख्या- 
कमप्यत्र (६/६०-६५) वर्ण्यते । एतच्च प्रकरणं" STo श्रादरमहोदयेन सटिप्पणीक व्याख्यातम्‌ । 
तदानीन्तने सात्वतसं हितासंस्क रणे “समुद्राः सगणाः शिवाः” (६/६१) इति पाठो दृश्यते । एष 
चाशुद्धः पाठ इति तेन सम्भावितमासीत्‌ | सम्भावनेयं सत्या तावद्‌ दृश्यते। “सरुद्रः सगणः शिव: 
इति हि शुद्धः पाठः। भाष्यकारेण चैवं व्याख्यातः--“सरुद्रः सगण इति च शिवस्य विशेषणम्‌ । 
रुदरैरैकादशभिः सह ada इति तथोक्तः” (qo १६२) इति । भवशब्दः स्वयं संहितायामेवं 
विवृत:--“भव: साक्षात्‌ प्रधानं तु व्यापको जडलक्षणः॥ मन्त्रमन्त्रेश्‍वरन्यासात्‌ सोऽपि पुज्यत्व- ` 
मेति च (९/६५-६६) । इति। भाष्यकारेण चैवं व्याख्यातः--“भवत्यस्मात्‌ सर्वमिति भवः, 


१. तस्यैव ग्रन्थस्य १४९-१५० पृष्ठे द्रष्टव्ये । 
२. मन्त्रस्य मन्त्नेश्वरस्य च व्यासाज्जडमपि प्रधानं यदा पूज्यत्वमेति, तदा साधको मन्तरमन्त्रेश्वरन्यासाद 
ब्रह्म सम्पद्यत इत्यत्र किमु नाम वक्तव्यम्‌ ? 

२० | आगममीमांसों 


प्रकृतिरित्यर्थः । प्रधानं प्रधानशब्दवाच्य:” (To १६२) इति । एवं च भवोपकरणमेतद्‌ गीर्वाण- 
गणं प्राकृतिकजगन्तिर्माणे सहायक मन्तव्यम्‌ । ध्यानमेषां त्रयोदशे परिच्छदे (श्लो० ६०-६१) 
दृश्यते । त एते सवं देवाः सिद्धदशकसमन्विता दशमपरिच्छदोक्ते मण्डले यथायथं' समच्येन्ते । 


एवमत्र परव्यूहाविभवाख्यं त्रिविधं ब्रह्म सपरिकरं व्याख्यातम्‌ । सत्रेमन्त्रमयी 
परा वागूश्रमरी शान्तात्मनः सूक्ष्ममय विभोः शक्तिरिति सापि तथैव सूक्ष्मा निदिप्टा । परा वाग्‌- 
भ्रमरी चेपा तेलधारावदविच्छेदेनाकारादिहका रान्तं शब्दव्रह्माख्यं नादं नदन्ती राजते । नादो 
हि नाम नादविन्दुमध्यमावे खर्याख्ये शब्दव्रह्मणोऽवस्थाचतुष्टये प्रथमावस्था । “हे ब्रह्मणी वेदितव्ये 
शब्द ब्रह्म परं च यत्‌” इति च श्रूयते। तदधुना परत्र ह्माविवेचनानम्तरं शब्दत्रह्म विविच्यते । 


शब्दब्रह्म 


द्वादशे परिच्छेदे विभवावतारान्तर्गतस्य देदव्यासस्य ध्यानपर सञ्ज agenda 
यो वै स्वरूपद्युतिलक्षणम्‌ | स्वयं स्वोत्थं विभजति नित्यं पश्यन्ति पूर्वकम्‌ ॥ वोधमारतहृरपूर्व- 
स्थानेष्वभ्युदितं क्रमात्‌ ।” (१५/१५३-१५४) इत्यत्र शब्दब्रह्म व्याख्यायते | ''स्वरूपद्युतिलक्षणम्‌ 
अन्तः स्थितज्योतिः स्वरूपमित्यर्थ:', “स्वरूपज्योतिरेवान्तर्भावयन्‌ संस्थितं हृदि” (३४/६३) 
इति प।प्करोक्तेः | केवलशान्तरूपमिति यावत्‌ । वाग्वेदमण्डलं शब्दब्रह्वोत्यर्थ: | “पश्यन्ती पुर्वकं 
त्रिधा विभजति पण्यन्तीमध्यमा-वैखरीभेदैसत्रेधा विभक्त करोतीरयर्थः । `` वोधमारुतहपूर्वस्था- 
नेप्वभ्युदितं क्रमादिति पश्यन्त्याद्यवस्थात्रयस्य विशेषणं वोध्यम्‌'' (Jo २४५) इत्येवं भाष्यकार: 
सार्धमेतत्‌ श्लोकं व्याचख्यौ । 


शेळ मूल स्पष्ट वाकूत्रयं तदुःपत्तिस्थानत्रयं च प्रतिपाद्यते । भाष्यकारस्तु--“एताः 
सब्दवद्मणप्वल्या: दुन्वक्तमुक्वा लक्ष्मीतन्त्रे” (To २४५) इत्युक्त्वा, वाकूचतुष्टयप्र तिपादकान्‌ 
WA उलाकात्‌, “aa शब्दनिप्पत्तिमंध्यमा०” इत्युवित च क्वचित्कां समुदाजहार । 
rr 
Tava Ade वीरिच्छेदे पलिदेवतारदरि- az (म्ल २ 01 x 
१, सात्वता as वाद gi Li ह (इलो० ११5, १३५) मानसाचनम्‌; मृत, मण्डलमध्ये, 
अग्नौ, जलाशये, चाखतमपा मत्रोपकरणदेवानां विहितम्‌ । पञ्चविशे (श्लो० २२७, ३०१) च 
प्रास्ादपाठांदष तेषां स्थापनाचनादिविषयको विचार: कृतः | 
२. तिव (8/83), महाभारते (१२/२३२/३०, १२। २७०/१-२), विष्णुपुराणे 
` (६/५/६४) चोपलभ्यतेऽयं एलोकः । पुराणेप्वन्येपु च बहुपु way परिदृश्यते | 
३: ee ला 1 परेण ज्यौतिपंकत्वं छित्त्वा ग्रन्थीन्‌ प्रपद्यते ।” 
५६? १०५) 'स्वरुपज्योतिरेवान्तः सूक्ष्मा वागनपायिनी” fi य 
यनी” (To २१६ - 
ae (Jo २१६) इति वावयपदीयस्वोपज्ञ 
४, ‘deat मध्यमायाश्च पश्यन्त्याश्च oe 
Gina). wea ee अनेकतीथंभेदायारत्रथ्या वाचः परं पदम्‌ 1” 
यद्यपि त्रिविध ब्चित गे 
“रबरुपज्योतिरेवान्तः सूक्ष्मा वाग क ह मञ्चा, विन्दु स्वोपजव्याच्यायां 
पती (पृ०२१६) इत्यन्न परा वागपि परामृप्टैय । 

कथमेतत्‌ सङ्गगच्छेत ? इति चेत्‌, सात्वतसंहितायामेव--“परा वाग्‌'भ्रमरी स्थिता” (२/६७) 
इत्येवं पराया वाचो5पि वर्णनदर्शनात्‌ तत्‌ समाधेयम्‌ | तथा च वाग्वेदमण्डलं परावागात्मकं 
शब्दब्रह्म पश्यम्तीपूर्वकं त्रिधा विभजती ति व्याख्येयम्‌ । वोधमा रुतहुत्पूरवेत्यत्र पूर्वपदेन कण्ठादिस्था- 
नानामध्याहारो विधेयः । तथा च वोध-मा इत-हृदय-कण्ठस्थानेपु तदभिव्यक्तमित्यर्थः करणीयः। 
एवं चार्थे कृते सति पूर्वापरविरोधः परिहृतो भवति । 


शब्दब्रह्मणि निष्यातः कथं नाम परं व्रह्माधिगच्छतीत्ययं विपयोऽत्च दीक्षाप्रकरणे 
प्रतिपाद्यते । तथा हि--वेद्यवेदकनिर्मुक्तमच्युतं यत्परं ब्रह्म तत्‌ स्वशक्त्या वयमेवाखिलजीवानां 
मुकतथे शब्दत्र ह्मभावेनोदेति । तन्त्रीशब्दवदव्यदताक्षरं तच्छब्दत्रह्म अका रादिक्षका रान्तवर्ण रूपेण 
` पुनर्व्यक्ततां याति। तदस्याव्यवताक्षरस्य शब्दब्रह्मणः प्रथमरूपस्य परिज्ञानं चातुरात्म्यस्य 
भगवतोऽनुग्रहं विना वेदविदां विदुषामपि दुर्लभम्‌ | पञ्चाध्वकोशमुक्तस्य लब्धशुद्धस्वात्म- 
स्वरूपस्य साधकस्य योऽनुभूतिपदं याति, स धा रासन्तानरूपधृग्‌ भिन्नवर्णमयः शब्द एव वर्णाध्वा 
कथ्यते'। सोऽयं AMSAT प्रभवत्रमेऽकारात्‌ सकारान्तम्‌, अप्ययत्रमे च SHI, आका रान्तं 
चातुरात्म्यसमूहरूपेण भावनीयः | तस्यायं क्रम: -- 


प्रभवे द्वादशाग्तस्तु हृकारश्चठुरात्मनाम्‌ ॥ 
अकारस्त्वप्यये देव तुल्यलाऽतोऽनयोः स्मृता । (१६/१५४-१५५) इति । 


प्रभवे" हकारश्चतुरात्मनां द्वादशान्तः', अप्यये च अकारश्चतुरात्मनां द्वादशान्त इत्यन्वयः । 
- द्वादशाम्तो धारणाद्‌ द्विपद्कान्त' इत्यर्थः | अत्राका रादिहका रान्तेपु एकोनपञ्चाशद्वर्णष्वकारादि- 


१. स्वोपशटीकायां भतू हरिरपि-“ज्योतिरान्तरमासाद्य छिन्नग्रन्थिपरिग्रहः । परेण ज्योतिपैकत्वं 
(छित्वा ग्रन्थीन्‌ प्रपद्यते ॥” (To २०३) इत्येवं तदेनं विपयं वक्ति । 

२. एतच्च प्रकरणं सात्वदायां १९/१२७ श्लोकात्‌ प्रवते । 

३. “वंष्णवेषु तदितरेपु चागमेपु पडध्वविमशंः' इति शीर्पकेऽस्मदीये निबन्धे विषयोऽयं विस्तरेण 
व्पाय्यातोऽबलोकनीयः तन्त्रयात्ना, (To १४-३४) | 

४. प्रभते हृकारः, अप्ययेऽकारोऽवशिष्यतेऽनया प्रक्रियया | नानाशाक्त्रन्थो द्धतसंकेतपद्धत्याम्‌-“अकारः 
सर्ववर्णाग्रथः प्रकाशः परमः शिवः” इति, “हकारोऽन्त्यः कलारूपो विमर्शाख्यः प्रकीतितः" 
इति, “चाकारहका रयो: प्रकाशविमर्शात्मकत्वं व्याप्यते । अत्नाप्यकारहकारौ ध्येयौ, तत्रापि च । 
प्रक्रिया तु भिद्यते 1 

५.  द्वादशान्तपदमस्माभिविज्ञानभैरवोपोद्धाते व्याख्यातम्‌ . (पू०२६-२७) अन्न ठु हकारस्य अकारस्य 
च द्वादशान्तत्वं प्रतिपाद्यते । धारणानां द्विपट्कं (द्वादशकम्‌) अत्न चातेरात्म्यत्यं चतुर्धा 
बिभज्य व्याख्यायते । तदन्ते च परवासुदेव एवावाणिष्यत इति - द्वादशान्तपदेन तस्यव 
परिग्रहो मन्तव्यः । 

६. द्विपट्कपदस्य प्रयोगो बिज्ञानभैरवादिप्वपि (श्लो० २८) दृश्यते । धारणानां द्विपट्कमनु~ 
पदमेवात्न व्याख्यायते । एतदेवोपबू हितं लक्ष्मीतन्तरर्शप (२०/१३.२३) 

सकारान्तं वर्णचतुष्टयक्रमेण द्वादश व्यूहा भवन्ति | तदुपर्यवशिष्टस्थ हका रस्य दंदशान्तत्वंमू, 
एवमप्ययक्रमे हकारमारभ्याऽका रान्तं व्यूहृद्रिपट्कानन्तरमवशिष्टस्य़ा$कारस्य द्वादशान्तत्वमिति 
भावः | 


वर्णमये ब्युहसमूहेषस्मिन्‌' ज्ञानसमाधिना साधकेन वासुदेवमा रभ्य एकेका मूतिविश्वाम: , 
उंदय:, व्याप्ति:, व्यक्तिरिति स्वरूपेण भावनीया । विश्वामो नाम वर्णानां सूक्ष्मा (परा) वस्था', 
उदय: पश्यन्त्यवस्था, व्याप्पतिर्मध्यमाऽवस्था, व्यक्ति्वेखर्यवस्था। एवं वासुदेवाद्येकेकमूर्ति रपि 
विश्रामादिचतुष्टयेन युक्ता ज्ञेया । तत्र विश्रामरतुरीयव्युहावस्था । उदयः सुपुप्तिव्यूहावस्था | 
व्याप्तिः स्वप्नव्यूहावस्था | व्यक्तिर्जाग्रदवस्था । एवं विश्वामादिशब्दवाच्यतुरीयव्यूहावस्थादि- 
चतुष्टयविशिष्टा वासुदेवादिमूतिविश्रामादिशन्दवाच्यसूक्ष्मावस्थादिचतुष्टयविशिष्टेष्वका रादि- 
वर्णेषु दण्डवत्‌ संनिवेशेन संस्थिता । एवं चाकारादिपोडशवर्णानां चतुष्टयचतुष्के जाग्रद्व्यूह- 
वासुदेवादयश्चतस्रो मूर्तयः, कका रादिपोडशवर्णानां चतुष्टयचतुप्के स्वप्नव्यूहवासुदेवादग्रश्चतस्नो 
मूर्तयः, थकारादिसकारान्तषोडशवर्णानां चतुष्टयचतुष्के सुषुप्तिव्यूहमूर्तयः, एतद्द्ठादशान्ते 
हकारे “अभेदेनादिमूर्तेवै शुद्धसंविन्मयं महत्‌” (५/८१) इत्युक्तलक्षणा तुरीयव्यूहमूतिरित्यर्थो 
ज्ञेय: | एवं हका राद्यका रान्तं प्रातिलोम्येनापि ज्ञेयम्‌ । 


एवं वर्णाध्वानं विचार्यं प्रकरणमिदमेवमुपसं हियते सात्वतायामू--"द्विष्टक धारणानां 
च द्वादशाध्यात्मलक्षणम्‌। सोपानभूतं यत्‌ क्रान्त्वा द्वादशान्तं विशेत्‌ परम्‌ ॥” (१६/ १५८) 
इति। एवं वर्णाध्वनः शब्दब्रह्माभिधस्थ स्वरूपपरिचयाद्‌ हृत्पद्मोदरसंस्थितम “तत्राब्जं 
चाकंमालम्ब्य परा वागृभ्रमरी स्थिता” (२/६७) इत्याद्यक्तप्रकारेण हृदयकमलान्तः स्थितं 
शब्दब्रह्म, तदतु च सुशान्तं भगवत्पदं (परं ब्रह्म) व्यक्तिभावमेतीति सुष्ठूच्यते--“शब्दव्रह्मणि 
निष्णातः परं ब्रह्माधिगच्छति”* इति । 


अन्तर्यजनविधौ वर्णात्मकेन मन्त्रात्मकेन स्वरूपेण भगवानत्राच्यंते । मन्त्रप्रसादात 
साधको भगवतः स्ररूपसाक्षात्काराय ईष्टे। तदेवं चित्तशुद्धेः, जीवात्मनः परमात्मना सह 

संयोगस्य च प्रमुखं साधनं मन्त्र एवात्र समुपदिश्यत इति सात्वतसं हिता प्राधान्येन मन्त्रयोगस्य 
प्रतिपादिका । अथापि प्रसङ्गतोऽत्र तदितरस्थापि योगस्य वर्णनं दृश्यते 


| तदेव संगह्य साम्प्रतमत्र 
सुमुपस्थाप्यते | क 


*णणणाणणप णक ययाहह हणण ळक ती 


१, ज्ञानभावना-ब्रह्मसमाधिपदाभ्यां व्याख्यातोऽयं ज्ञानसमाधि | 
: सात्वताय परिच्छेदे 
ह ener: 1 द्वितीये परिच्छेदे (इलो० ६०) 


२: विश्राम ( विशान्ति )-उदय-व्याप्तिशब्दा नित्यापोडधिकाण 
ae शिकाणंवे (४/२) तद्थ्याख्ययोश्च 
ऋणजूविम शिनी--अथ रत (१०१६१, २०५, २३१, ३४७) a प्रयुवता: । 


३. परावागियमत्र शान्तरूपा सूक्ष्मा चोपर्वाणता (To २७, २४५, २४६ ४०३) । 


४. पुर्वतनी Yo २०/२ संख्याका टिप्पणी द्रष्टव्या । तत्रत्यस्य एलोकस्य उत्तरार्धोऽ्यम्‌ । 

सात्वतीयो योगः 

“वासुदेवेन सङ्कुर्पणायोपदिष्टमेकाथनश्रुतेः सूत्ररूपं भगवत्प्राप्त्येकोपायभूताभिगमनो- 
पादानेज्यास्वाव्याययोगरूपकर्मविचारेः' परव्यूदृवि मत्रक्ूयत्रह्मविचारैरच गर्भितं पञ्चविशति- 
लक्षणं सात्वतं तन्त्रम्‌” (पृ० १) इति हि भाष्यकारो ग्रन्थारम्भ एव वदति । arcadia 
क्रिग्रामार्ग:' शुद्धमार्ग इत्यपि a प्रतिपादयति (qo ३) एतच्च “पाञचकालिकधर्मानुष्ठानं 
भागत्रतस्य त्रिहितम्‌” (To १०७) शुद्धक्रियामार्गो हि कर्मज्ञानभक्तिप्रपत्तिनाम्नां चतुविधानां 
भगवत्प्राप्त्युपायानां मध्ये प्रथमः कर्म योगनाम्नाऽप्यभिधीयते (To २०) | तदेतस्य पञ्चाङ्गस्य 
शुद्धस्य क्रियामार्गस्य विवरणमत्र षष्ठे परिच्छेरे विस्तरेणोगलभ्पते। योगस्तस्यान्तिममङ्भं 
भवति | सोऽयं योगो5व्र “समुत्थायाश्वे राव्रेऽ्थ' (६/१६३) इत्यादिना, “ब्रह्म सम्पद्यते तदा” 
(६/२१४) इत्यन्तेन ग्रन्थेन aes, “मन्त्रमाराधयेद्‌ येन विधिना'- (१७/१५) इत्यादिना 
“हृदि विन्यसेत्‌” (२७/२७) इत्यन्तेन च ग्रन्थेन सप्तदशेऽन्यत्र च यथाप्रसद्ध वणित: । 


तद्यथा- अर्धरात्र समुत्याय जितनिद्रो जितेन्द्रियः साधकः कमण्डलुस्थितेन वारिणा 
समाचम्य गुरं देवं च नमस्कृत्य `अजिनासने समुपविश्य मन्त्रचतुष्केण संहारलक्षणं “न्यासं कुर्यात्‌ । 
१. कर्मपञ्चकविचारस्त्रिविधब्रह्मविचारश्च पूर्वेमेवात्न विवृतः । 
“तान्‌ सात्वते क्रियामार्गे मद्वाक्याद याहि योजय।” (१/७) इति सात्वतवचनस्य अद्यावधि 
गिवृत्तिपरायणान्‌ मुनीन्‌ सात्वतशास्त्रोदिते, शुद्धे क्रियामागं प्रवृत्तिप्रवणे योजयेत्यभिप्रायो ज्ञेयः । 
सात्वतो हि क्रियामार्ग: प्रवृत्तिप्रवणः । “प्रवृत्तिलक्षणश्चंव धर्मो नारायणारमकः” (३४७/८३) 
इत्येवं किल महाभारते नारायणीयोपास्याने प्रतिपाद्यते । क्रियामार्गोऽयं ज्ञानस्य भवतेश्च साह्दाय्येन 
प्रपत्ती परिणमते, भोगमोक्षयोश्च सम्पादक इति हि एकान्तिनो भागवता मन्यन्ते । यद्यपि 
“क्रियायोगाः सर्वे संसृतिहेतवः” इति भावार्थंदीपिकाकारवंशीधरोदृतवचनानुसारं सर्वे क्रियायोगाः 
संसृतिहेतवो भवन्ति, किन्तु “तृतीयं ऋषिसग॑ च देवपित्वमुपेत्य सः । तन्त्रं सात्वतमाचप्ट 
नैष्कर्म्यम्‌ कर्मणां यतः ॥” ६१/३/८) इति नारदावतारनिरुवते भागवतपद्ये कर्मणामपि मोक्ष- 
meet प्रदर्श्यते । तथा हि श्रीधरः -"कर्मणामेव मोचकत्वं यतो भवति तदाचष्टेत्यथं:” 
इत्येवमिदं वचनं व्याख्याति । "कर्मणां मोक्षसाधनत्वम्‌” इति पदरत्नावलीकारो विजयध्वजः। 
“भगवत्सेवापरत्वेन मोचकत्वमेव भवति” इति च गिरिधरो बालप्रबोधिनीकारः । 
क्रियामार्गोऽयं पातञ्जलयोगसुत्रेपि क्रियायोगपदेन व्याक्यातः । “तप:स्वाध्यायेश्वरप्र णि- 
धानानि क्रियायोगः” (२/१) इति । अयम्‌--/समाधिभावनार्थ: वलेशतनूकरणार्थश्च ' (२/२) 
भवति । सात्वतप्रदशितोऽन्तर्यागः समाधिभावनयैव निष्पद्यत इति खलु विभावनीयम्‌ | 
३. 'अजिनासने' इति “चेलाजिनकुशोत्तरं” (६/११) इति श्रीभगवद्गीता वचनं स्मारयति । 
अङ्ग न्यास--करन्यासादय आगमेपु तन्त्रेषु च ada व्याख्यायन्ते । सात्वतविवरणाबसरे 
भाष्यकारोऽलशिङ्गभट्टः--“व्णापारो मानसो ह्येप न्यासाख्यो यद्यपि स्मृतः । न वध्नाति 
स्थिति सम्यक्‌ तथापि किग्रया विना ॥ कराधीना' पुनः सा (%/४-५), नाडीदशक- 
माश्रित्य ता एवाङ्गुलयो मताः” (४/२२) इत्येवं पारमेश्वरसंहितावचनमाश्ित्य न्यासविपये वेशिष्टयं 
किञ्चित्‌ ख्यापितवान्‌ । शास्त्रेषु न्यासानां महान्‌ प्रपञ्चो विद्यते । मन्त्राक्षराणां पदानां सम्पूर्णरय 
मन्त्रस्य च भावनाङपेन मानसेन व्यापारेण सह कराङ्गुलीनां यथायथं निदिष्टेष्वङ्गेषु योजनां विदधता 


साधकेत किन स्त्रकीयस्य देहस्य दिव्यत्वमापाद्यते । 

आ पादाज्जानुपर्यन्तमनिरुद्वाख्पम्‌, जानुमण्डलान्नाभ्यन्तं प्रचुम्नाख्यमु, नाभेरा कर्णदेशं 
सांकर्षणम्‌, आ कर्णदेशाद्‌ ब्रह्वारन्ध्वान्त च वासुदेवाख्यमित्ययं वर्तते मन्त्रचतुष्टयस्प संदा रक्रमेण 
न्यासविधिः | ततोऽभिमतेन पद्मासनादिनाऊसीनः स्वात्मनि चातुरात्मीयरमभिमानं समाश्रयेत्‌ । 
वक्षसा समं कायशिरोग्रीवं सन्धाय साधकेन स्वीया विनिमी लितप्राया दृग्‌ नासाग्रगता, जिह्वा- 
तालुतलस्था, दशनावली सान्तरे, ओष्ठपुटाबीपल्लग्नौ च विधेयौ । द्वे बाहुकूर्परे नाभौ, हस्तौ च 
ऊर्मध्यप्रदेशयोर्वामदक्षिणक्रमेणाध रोत्तरयोगेन स्थापनीयौ | एवं स्वविग्रहं 'योगपट्टेनाचलं 

सन्धां, अपानदेशं संको च्य, अवर्णंहीनेनालक्ष्यमूतिना, हार्णेन तमुपरिष्टाद्‌ विकासयेत्‌ । तेन च 
विपयान्तनिविष्टं चित्तं समाहृत्य बुद्धिलीनं कुर्यात्‌ । ततो मन्त्रैः सहाःमानमात्मना समादधीत | 


तत्रायं क्रमः-स्वहृदयकमलं तत्तत्पदभेदेन चातुरात्म्येरधिष्ठितं स्मृत्वा जाग्रत्पदस्थेना- 
निरुद्धेन सह आत्मानमेक्रीभूतं ध्यायन्‌ प्रत्यहं तम्मन्त्रं शतवारं जपेत्‌ । एवं तन्मन्त्रजपसामर्थ्यात्‌ 
तदीयं ज्ञानं माहात्म्यं च स्वस्मिन्‌ भावयेत्‌ । एवमेकं संवत्सरं योगाभ्यासे कृतेऽनिरुद्धतादात्म्य- 
समग्वितो भवति योगी | तदनन्तरमनिरुद्ध मन्त्रेण सह प्रद्युम्ने संत्य प्रद्युम्नोष्हमिति तादात्म्य 
भावनां कुर्वन्‌ प्रत्यहं तन्मन्त्रं शतद्वयं जपन्‌ पुनरेकं संवत्सरं नयेत्‌ । एतेन प्रच्‌ म्नप्र भावो 
भवति । एवंरीत्या संक्रष॑णमन्त्रं वासुदेवमन्त्रे स्वप्नव्यूहानिरुद्धादिवासुरेत्रान्तमन्त्रचतुष्टयं॑ तथा 
सुषुप्तिव्यूहचतुष्टयं च प्रत्येकमेकैक संवत्सरं जपवृद्धिक्रोण तत्तादात्म्यभावनया सहा$भ्यसन्‌ 
तत्तन्मत्र तत्तदुत्त रमन्वे उपसंहरन्‌ सुपुप्तिव्यूहदेवमपि पूर्वोक्तलक्षणतुयंस्थाने स्थिते परात्पर- 
वामुदेवे उपसंहरन्‌ तत्तादात्म्यभावतया तम्मन्त्रम्‌ ध्यातृध्येयाविभागेन यावत्तन्मयत्वं 
ब्रजेत्‌ तावदन्तं जपन्‌ ततो' जपक्रियां त्यजेत्‌ । एवमभ्यासाद्‌ भगवद्योगी वेद्यवेदकभाव रहिते 


SR 
१. योगस्य पट्ट वसनविशेषः, योगार्थ पट्टमिति वा। AE पृष्ठजानुवन्धनं भवति तत्‌.। तल्लक्षणं यथा-- 
“पृष्ठजान्वो: समायोगे वस्त्रं वलयवद्‌ दृढम्‌ । परिवेष्ट्य यदूअंचक्षुस्तिष्छेत्तर योगपट्टकम्‌ ॥” इति पाद्ये 
कातिकमाहात्म्ये द्वितीयेऽध्याये (शब्द०, भा० ४, To ५६) योगाभ्यासाथं पट्टम्‌ । योगिधायें पट्टसुतभेदे । 
योगपदकमन्यत्र -- “त्रिविध योगपदकमाद्यं व्याप्राजिनोद्धूयम्‌ । द्वितीयं मृगचर्माढ्य' तृतीयं तन्तुनिमितम्‌ ॥ 


चतुर्मात्नं प्रविस्तारं दैध्येण यज्ञसूत्रवत्‌ ।”. सिद्धान्तशेखरः । चतुर्ात्न चतुरङ्गलमात्रम्‌ । वीरमि० 
(वाचस्पत्ये, भा? ६, पृ० ४७८०) | | 


tt को ३ rs > SM ७ ; 

२. “मध्यजिह्ं सासा मध्ये निक्षिप्य चेतनाम्‌ । होच्चारं मनसा कुवस्ततः शान्ते प्रलीयते ।” (शलो ०८०) 
इति विजञानभैरवणलोफेऽप्यनच्छहा रमात्रो च्चा रणमुप दिश्यते । अस्य स्वर्पादिकं ada व्याख्याने$स्माभिः 
कृते ANS (To २७-३०) च द्रप्टव्यम | 

३ 


जयाख्यायां (३३/११) योगाख्यानपटले, मृगेन्द्रादिपृ च शेवागमेपु योगपादे (श्लो० ३) जपो योगाङ्ग- 
तया निर्दिश्यते । वाचिकः, उपांशुः, मानस इति त्रिविध एव जपः Waa प्रतिपाद्यते । अत्न तु 
“वाचिकं धषद्रकमाथंमुपांशुः सिद्धिकर्मणि । मानसो मोक्ष 


लद्षमीदो ध्यानात्मा सर्वसिद्विकृत ।” (28/34) 
क क क by 2 १: 
इत्येवं लक्ष्मीतन्त्रप्रामाण्येन ध्यानात्मा चतुर्थ `प्रकारोऽपि भाष्य़कारेण जपस्य प्रदर्शित: (To ८५), तस्य 
योगाङ्गता च निदशिता (पृ० ११५) । जयाउ : 


सभेदोपभे यायाँ जयविधानाख्ये चतुर्दशे पटसेऽपि सोऽयं विषय रण 
दं भणित: । g ST सोऽयं विषयो विस्त 

समाधौ यदा स्थिति लभते, तदा ब्रह्म सम्पद्यते | Aaa’ भवतीत्यर्थः । परमसाम्यं भजतीति 
यावत्‌ | तदुक्‍तम्‌---“अनेन क्रमयोगेन जपवृद्धत्राऽन्वितेन तु ॥ निखिलं चाप्परधीकुर्पान्मत्त्रवृन्दं 
पुरोदितम्‌ । यावदाभाति भगवान्‌ स्थाने पूर्वोक्रतलज्ञणे ॥ प्रलीनमूति रमलो ह्यनन्तस्तेजसां- 
fafa: | चिदानन्दवनः शान्तो ह्यनौपम्पो MAHA: ॥ समाधायात्मनात्मानं तत्र त्यक्त्वा 
जपक्रिप्राम्‌ । ध्यातृध्येयाविभागेन यावत्‌ तन्मयतां ब्रजेत्‌ ॥ यदा संवेद्यनिर्मुक्ते समाधी लभते 
स्थितिम्‌ | अभ्यासाद्‌ भगवद्योगी ब्रह्म सम्पद्यते तदा” (६/२१०-२१४) इति । 


मन्त्रात्मकस्य भगवत आराधनं चैवं विधीयते -स्नातोवद्धकचो मोनी शुद्ववासोऽ््यपुष्पधृक्‌ 
साधक आसने उपविश्य 'दहनाप्यायनात्मिकाभ्यां “धारणाभ्या-प्राणायामातिमि का भूतशुद्धि कुर्यात्‌। 
तद्यथा केवलेन भावनासहितेन वा मन्त्रेण नाभिदेशस्थितं देवं ध्यात्वा कल्मषं संगृह्य वायुमार्गेण 
प्रथमप्राणायामान्त्यरेचकवायुमार्गेण निस्सृतं तं द्वादशान्तावधो क्षिपेत्‌ । निरस्तपापं मन्त्नेशं 
चातचक्रसमन्वितं द्वितीयप्राणायामपूरकवायुसहितं नासाग्रेण देहे सम्पूरयेत्‌ । गतिरुद्धन वायुना 
तृतीयप्राणायामङ्ुम्भकेन च तं मन्त्रेशं हृदयस्थं ध्यायेत्‌ । चित्तोपशमनार्थं वायुजग्राय चायं 
प्राणायामोऽभ्यस्यते । अथ वहिः शनैः शरैः केवलं मारुतं क्षिपेत्‌ । अन्त्यं रेचकं विनाऽन्येषा- 
मुत्तरोत्तरं यथाशक्ति कालह्वासं नित्यमेव समाचरेत्‌ । अथ सप्तहाटकसन्निभं सहु्नरश्मि- 
संकाशं AAR द्वादशान्ते वृतमण्डलमऽ्यगं स्मृत्वा पञ्चतन्मात्रैर्मुक्तं स्वकं विग्रहं निर्दहेत्‌, 
. "दक्षिणाङ्त्रे रङ्गुष्ठप्रान्तप्रदेशे युगान्तहुतभुकूस्वरूपं ज्वालाशतसमावृतं' शिखाक्षरं ध्यात्वा 


fe TS MMS SET SESS SH कम कप» 


१. अस्यां राष्टोक्तौ सत्यामपि, “मुद्रां वद्ध्वा स्मरेद्‌ ध्यानं देवोऽहमिति भावयेत्‌” (१७/३६) इति सात्वः।व- 

चनोपवृ हके अहं स भगवान्‌ विष्णुरहं नारायणो हरिः । वासुदेवो ह्यहं व्यापी भूतावासो निरञ्जनः ॥ 

एवं रूपमहङ्करमासाच्च सुदृढं मुने ।” (११/४१४२) इति जयाइ्यावचने जागरूके सत्यपि, भाष्यकारः” 
“नैतावता जीात्मप रमात्मनोः ASIA WHAT” (To २६६) इति वदति, पाञ्च रावरक्षाप्रामाण्येन 
च तत्समर्थयति। तदेतच्चिन्त्यम्‌, “शान्तात्मन्ये हतां गतम्‌” (१९/११२) इत्यत्न तयोरेकत्वस्य स्पष्टं 
प्रतिपादनात्‌ । सात्वततंहिताया उपोद्धाते भोगमोक्ष प्रक रणेऽस्य विस्तरो द्रष्टव्यः । 

२ संतेय निर्म्‌भ्तः समाधिरयं सात्वतायां पडध्यप्रकरगेऽपि (१९/११३) स्मर्यते। स च योगसून्रप्रतिपादि- 
तादसम्प्रज्ञातसमाधेरभिन्न इति विभावनीयम्‌ । 

३. तन्त्रास्तरेपु भूतशुद्धिप्रकरणे प्राणायामसाहाय्येन शोपदाहाप्याया उपदिश्यन्ते । अत्र तु दाहाप्यायात्मकं 
धारणाद्वयमेव व्यते (To ३५६) । एवं चात्र शोपस्य दाह एवान्तर्भावो मन्तव्यः । 

४. धारणाहयमत्र वर्णितम्‌ } धारणानां द्विपट्कं च शब्दब्रह्मप्रकरणे निदिष्टम्‌ | “पञ्च भिर्धारणाभिर्वा द्वाभ्यां 
वा शोधयेत्तनुम्‌'' (३/१४३), “प्वारणापञ्चकं चैव संक्षिप्तं विहितं द्यम्‌” (३/२२२) इत्येवं च धारणा- 
पञ्चकं पारमेशवरे स्मर्यते | धारणाविपयकः प्रपञ्चः पारमेश्वरे तृतीयाध्याये, जयाख्ायां च समाधिख्यापने 
दशमे पटले द्रष्टव्यः । 

५. एप विपय:--"कालाग्निना कालपदादुत्थितेन स्पक पुरम्‌ । ्लुष्टं विचिन्तयेदन्ते शान्ताभासस्तदा भवेत्‌ " 
(श्लो० ५१) 'इति विज्ञानमैरवेऽपि वर्ण्यते । कालपदाद्‌ दक्षिणपादाङ्गुष्ठात्‌, स्वकं पुरम्‌ आत्मीयं | 
पाञ्चभौतिकं शरीरमित्यर्थंः 1 ३ 


“३. शिखाक्षरं वल्षिवीजमित्यर्थः । 

तेन समन्ततः प्रज्तरलन्त स्वविग्रहं ध्यायेदिति भावः। तदनु देहजां ज्वालां मन्त्रनाथे लयं गतां 
भावयेत । दिव्यं प्रशान्ताकारं तं मन्त्रनाथं च चेतसाऽधिष्ठाय स्वमन्त्रात्‌ तन्मन्त्रप्रतिपाद्य-' 
द्वादशान्तस्थितभगवतः सकाशान्निस्सृतेनामृतौघेन स्वकं विग्रहमासिञ्चेत्‌ । ततः समन्त्रं तद्बिम्बं 
द्वादशाङ्गुलोपरि वृत्तमण्डलमध्यस्थं हृदि विन्यसेदिति | 


अयं परमात्मा ईदृशः, अयं जीवात्मा ईदृश इत्येवं तयोः सम्बन्धानुसन्धानमेव योग इति 
शाण्डिल्यः। वश्यै रिर्द्रियैः सम्पन्ना बुद्धत्ह्मणि संस्थितिरपि योगपदेनाभिधीयते । पराशर- 
मतेन आत्मप्रयत्नसापेक्षाया विशिष्टाया मनोगतेर्वेद्मणि संयोगो योग इत्यभिधीयते। सर्वभाव- 
विनिर्मुक्तस्य क्षेत्रज्ञस्य ब्रह्मणि न्यास एव ध्यानं योगश्चेति दक्षः। मनो वाह्यवत्तिरहितं कृत्वा 
क्षेत्रज्ञस्य ब्रह्माणि न्यास एव योग इति च याज्ञवल्क्यः | अत्र शाण्डिल्यस्य द्वितीयं पराशरीयं च 
लक्षणमेकविधम्‌ | एवमेव दक्षस्य याज्ञवल्क्यस्य च लक्षणं समानमिति त्रिविधमत्र योगस्य 
लक्षणं प्रतिपादितं भवति-जीवात्मपरमात्मनोः सम्वन्धानुसन्धानं प्रथमम्‌, शुद्धस्य मनसो 
ब्रह्मणि संयोगात्मक द्वितीयं, वाह्यवृत्ति रहितस्य क्षेत्रज्ञस्य ब्रह्मणि योजनं च ततीयमिति । 
अन्ततः परिष्कृतचित्तवृत्तर्जीवात्मन; परमात्मनि योजनमित्येकमेव र्वलक्षणसमुच्चायकं योगस्य 
लक्षणं निष्पद्यते । 


परस्य भगवतोऽचेनेऽष्टा ङ्गयोगयुक्तानां हृद्यागनिरतात्मनां योगिनामेवाधिका रोऽत्र सांत्वतायां 
(२।७-८) निदिष्टः । तेन सं हितेयमष्टाङ्गयोगस्य समर्थिकेति ज्ञायते। कानि तदङ्गानीति तु 
नात्र दृश्यते । जयाख्यायां तु योगाढप।ने त्रपरस्त्रिशे पटले प्रणावाम-प्रत्याहा र-ध्यान-धारणा-जप-योग- 
ऊइ-समाधिभेदैरप्टाङ्गो योगो वाणतः | एष च पातञ्जलादष्टाङ्गयोगाद्‌ भिद्यते । विष्णु- 
संहितायां च प्राणायामो$त्र पूर्व तु, प्रत्याहारोऽथ धारणा । ततस्त: समाधिश्च ध्यानं 


चाङ्गानि षट्‌ क्रमात्‌ ॥” (३०।५७-५८) इत्येवं पडङ्गो योगः प्रतिपाद्यते । अष्टाङ्गस्य षडङ्गस्य 


चास्यागमिकस्य तान्त्रिकप्य च योगस्य विवरणं शाक्तागममीमांसायां योगप्रकरणे समुपस्थाप- 
यिष्यते । 


उपसंहारः 
ae एवमत्र त्रिविधेपु वेष्णवागमेपु बैबानसभागवतौ संक्षेपेण, पाञ्चरात्रागमस्तददर्शनयोगौ च 
त oie भारतीये वाङ्मये उपनिपदः, ब्रह्मसूत्राणि, भगवद्गीता चेति त्रयं 
या त्रयीति नाम्ना परिचीयते । प्रस्थानत्रय्यां श्रौती, दार्शनिकी स्मार्ती च धारा: समन्वय- 
मुखनकाकारतामापादिताः । तत्र ब्रह्मसूत्रं श्रृतिपु भगवद्गीता च कृतान्तपळ्चकेषु 


TO CE ------_>>३३.4 
१. द्वादशान्ते स्वमूर्ष्नो द्वादशाङ्गलोपरीत्यरथ 
ग इति भाष्यकारः (qo २९४) द्वादशान्तोष्यं Fi प्यत्र 
(१५/१४) निदिश्यते “द्विपट्कं धारणानां च” (१ 2 कल न 


Se | ९/१५५) इत्यत्र तु द्विपट्कशब्दो द्वादशसंख्यापरामर्शकः । 
२. Matar: स्वरूपं भगवद्गीतायां त्रय 


sats गोदशाध्याये निदिष्टमत्न 
Bq (श्लो० ३०) पिण्डबीजादिप्रकरणे ous 


॥ तव्यम्‌, न तु सात्वतायां नवमे 
रणे प्रोतम्‌ । 

सेमंन्वयमांदधाति । वल्लभाचार्यो भागवतं चतुर्थप्रस्थानत्वेनाङ्जीकरोति । अन्ये वैष्णवाचार्याः 
पाञ्चरात्रागमानामव्याहतं प्रामाण्यमूरीकुबेन्ति । तदेतत्‌ पाञ्चरात्रोपजीव्यत्वमेव सर्वाणि 
वैष्णवदर्शनानि परस्परमनुबध्नाति । शतपथत्राह्मणीये पाञ्चरात्रसत्रे, छान्दोग्योपनिषदि, 
भगवद्गीतासु च पाञ्चरात्रागमस्य प्राचीनं स्वरूपमुपलभ्यते | भगवद्गीता पाञ्च रात्रागमग्रन्थ 
इति केचन वदन्ति | न केवलं भगवद्गीता, सम्पूर्ण महाभारतं कृतान्तपञचकसमन्वयमु्खन 
प्रवर्तत इति तु सत्यम्‌ । शान्तिपर्वणि विद्यमानं नारायणीयोपाख्यानं स्पष्ट पाञ्चरात्रमतमुप- 
जीवति साम्प्रतमुपलव्धे पाञ्च रात्रागमसा हित्ये प्राचीनतममेतदिति वक्तु शक्यते। महाभारते 
भीष्मपर्वणि (६६।३६-४०) वर्तते सङ्घर्षणोपदिप्टस्य सात्वतविधेरुल ल्लेखः । तत्रैव शान्तिपर्वणि 
(२१८।११-१२) पञ्चशिख आसुरिशिष्य पञ्चरात्रविशारद इत्यनेन विशेषणेन भूषितः। 
पन्दप्रदीपिकायाँ च पाञ्च रात्रश्रति-पाञ्च रात्रोपनिपदः संहिताग्रव्थाः स्वतन्त्रा निबन्धग्रन्थाश्च 
स्मर्यन्ते । प्रस्थानत्रयीवत्‌ सम्पूर्णमेतदागमवाङमयमुपजीव्य वष्णवाचायाणाम्‌ दाक्षिणात्यानां 
वैष्णवभक्तानामालवाराणां च । अत एव वर्तंते विभिन्नेषु वंष्णवदश नेष महुत्साम्यम्‌ | TAT 
सगुणता साकारता च, जीवाणुत्ववादः, मुक्तिसाधनेपु भक्त प्राधान्यम्‌--इत्येते विषयाः सवत्र 
समानाः श्रयन्ते । न च कोऽपि शाङ्कररि द्वान्तमनुमन्यते । प्रस्थानत्रयीप्रामाण्येन व्याख्यातस्य 
TATA शाङ्करभाष्येऽन्येषु वैष्णवाचार्यश्रणीतेषु भाष्येष च विभिन्नेषु विषयेषु स्पष्टो 
मतभेदो दरीदश्यते । दक्षिणे भारते वर्तते साम्प्रतमपि वेदवत्‌ प्रामाण्य पाञ्चरात्रागमानाम्‌। 
वेदै: साकं द्रविडवेदानां विद्वांसश्चात्र वहु मान्यन्ते। उत्तरे तु भारते तदध्ययनमवसितप्रायम्‌ । 
न च वैष्णववेदान्तानां भवितशास्त्रस्य चाध्प्रयन तन विना सम्यग भवति, न च भारतीयासु 
प्रादेशिकभापासु निवद्धस्य वैण्णवभक्तिसाहित्यस्यानुस्यूतता सम्प ज्ञातुम्‌ शक्यते, न चाहिसा- 
घर्मस्य सार्वत्रिकः प्रचारः सम्यग्‌ व्याख्यातुं शक्यते | अत्रावधातव्यमुत्त रभा रतीयैर्मनीषि- 
मिरित्येवोवत्वा विरम्यते | 


>“ 

रघुनाथौ नमस्कृत्य गोपीनाथौ च मे गुरू । 
नर्मदां मातरं नत्वा शवागममुपास्महे ॥ 


कृष्णशुक्लयजुर्वेदयोः 'शतरुद्रियाध्याये वर्ष्यते रुद्रस्य महान्‌ महिमा । अत्र रुद्रः स्तेनानां 
तस्कराणां शूद्राणामतिणूद्राणां चाप्या राध्यतया वर्णित: । 'कृष्णयजुर्वेदसंहिता रण्यकयो रुद्रस्या- 
घोरवामदेवादिपञ्चस्वरूपाणां भस्मोद्धूलनादिविधेश्च ज्ञायते तादृगेव स्व्पं यादृशं हि प्रति- 
पादितं पाशुपतसुत्रकारेण। 'बौद्धग्रन्थेष्वपि तदेतस्य मतस्य स्थितिसूचकं प्रमाणमुपलभामहे | 
उमापतिभूंतपतिः श्रीकण्ठो ब्रह्मणः सुतः । उक्तवानिदमव्यग्रो ज्ञानं पाशपतं शिव:॥” 
(१२।३४६।६७) इति महाभारतवचनेन श्रीकण्ठः पाशुपतमतस्याद्य: प्रवक्तेति ज्ञायते | भूखननो- 
पलब्धस्य प्रागैतिहाप्तिकसंस्क्ृतिसूचकस्य वस्तुजातस्योपरि दृष्टिनिक्षेपे कृते एवं निश्चयो जायते 
यच्छवागमपरम्परायाः सत्ताऽस्मात कालात्‌ पञ्चसहरूवर्षपुवे 'हरप्पा-मोहेंजोदड़ो' संस्कृतीनां 
समये आसीदिति । 


द्विविधः शिवागमः 
शिवपुराणे "द्विविधः शिवागमः प्रदर्शित:--श्रौत: स्वतः 
गमो दशधाऽष्टादशधा 'च विभक्त: कामिकादिसमाख्याभिः परि 
सिद्धान्तपदवाच्यः। “सिद्धान्तशब्दश्च पङ्कजा दिशब्दव 
दशाष्टादशसु तन्त्रेषु प्रसिद्धः” इति रलत्रयोल्लेखिन 


त्रश्‍चेति । तत्र स्वतन्त्रः शिवा- 
चीयते। स्वतन्त्रोऽयं शिवागमः 
द्‌ योगरूढा शिवप्रणीतेषु कामिकादिषु 
यां (पृ० ५) घोरशिवाचार्य:, “प्रायश्च 


१. तेत्तिरीयसंहितायां चतुर्थकाण्डे पञ्चम प्रपाठकः, माध्यन्दिनसं हिताया पोडशाध्यायश्च | 
है. मत्नायणीसंहितायां २/९/१; २/९/१०; त॑त्तिरीयारण्यके (०/४३ 
* रै. धम्मपदे १४१ गाथा द्रष्टव्या । र 
४ 


*४७ च द्रष्टव्यम्‌ | 
ato कात्तिचन्द्रपाण्डेयकृते शेवदशन 
बन्दौ संस्करणे fi 
Cp परिवधिते संस्क वाराणसेयसंस्कृतविशवविद्यालप्रका शितै 
५. वायृसंहितायाः पृवंखण्डस्य हात्रिशत्तमोऽध्यायो द्रष्टव्य (Rito ११-१७) | 
६, दणाष्टादणभेदश्निक्ानां शेवरौद्रागम 

सिद्धान्तप्रियो लोकः” (स्वच्छन्दो० २/२५), “शैवशब्देन अनुत्तीर्णपदप्रापकं क्ररणादिसिद्धान्त- 
शास्त्रमुच्य़ते” (स्वच्छन्दो०, ११/७४) इति च क्षेमराजो निर्भक्ति। श्रोतस्तु शतकोटिप्रविस्तरः, 
यत्र पाशुपतं व्रतं ज्ञानं चोच्यते । क्रियातपोजपध्यानदानात्मकानि पञ्चपर्वाणि भवन्ति तत्र । 
तदिदं शास्त्रं चत्वार ऋषय: संक्षिप्योपदिशन्ति रुरु-दधीचि-अगस्त्य-उपमन्युनामान: । धोम्या- 
ग्रजेनोपमन्युना श्रीकृष्णायोपदिष्टं पाशुपत ज्ञानं महाभारते वायुसंहिताया उत्तरभागे च 
संगृहीतो विद्यते । 


पायुपतशास्त्रस्य न कोष्प्यागमग्रन्थ: साम्प्रतमुपलभ्यते । किन्तु विशुद्ध- 
मुनिकृते आत्मसमर्पणे शवेतादिलक्रुलीशान्तानामप्टाविशतिपाशुपतयोगाचार्याणां नामावली 
दृश्यते । अप्टाविशतियोगाचार्याणां प्रत्येकं चत्वार: शिष्याः शूयन्ते । संहत्य द्वदशोत्तरशतं 
(११२) शिष्या भवन्ति । सर्वेपामेपां नामानि शित्रपुराणे स्थलद्वये दृश्यन्ते । एका नामावली 
तृती यस्याः, शतद्द्रसं हितायाश्चतुर्थे पञ्चमे चाध्याये अपरा च सप्तम्या वायुसंहिताया उत्तर- 
खण्डस्य नवमेऽध्याये वर्तते । तत्र प्रथमा वायुपुराणीयत्र योविशतितमाध्यायानुसारिणी, अपरा 
च लिङ्गपुराणीयसप्तमाध्यायस्थां नामावलीमनुसरति । योगाचार्यनामावली कूर्मपुराणस्य 
त्रिपञ्चाशत्तमेऽध्याये, स्कन्दपुराणस्य माहेश्वरखण्डान्तर्गत-कोमारिकाखण्डस्य चत्वारिश- 
त्तमेऽध्यायेऽपि च दृश्यते । अत्र प्रथमेऽन्तिमे च नामनि नास्ति विसंवादः। अन्य त्रत्वेप दृश्यते | 
अत्रावधातव्यं मनीषिभिः । अत्र कपिल-आसुरि-पञ्चशिख-प राशर-वृहस्पति-कुणि-श्वेतकेतुः 
शालिहोत्र-अग्निवेश-अक्षपाद-कणादप्रभूतीनि नामानि विशेषतोऽवधेयानि सन्ति। 


श्रीकण्ठप्रवतितस्य श्रौतस्यास्य पाशुपतमतस्य सिद्धान्ताः स्वतन्त्रात्‌ विद्धान्ताख्यात्‌ 


शिवागमात्‌ कियतांऽशेन भिन्ना आसन्नित्यस्य परिचयः साम्प्रतं. दुःशक इव प्रतीयते। यतो | 


हि लकुलीशात्‌ पूर्ववतिनोऽस्य महाभारतस्मृत-श्रीकण्ठीयपाशुपतमतस्य ग्रन्थादिकं . साम्प्रतं 
नोपलभ्यते । कृष्णशुक्लयजुर्वेदयोः सहिता ब्राह्मणा रण्यकेषु रामायणमहाभा रतयोः, पुराणस्मृति- 
न्थेषु, योगग्नन्थेषु च प्राचीनेष्वर्वाचीनेषु च तत्र तत्र प्राचीनस्य पाशुपतभतस्य' योगस्य च चर्चा 
विद्यते । साम्प्रतमुपलभ्यमानेषु शैवशाक्तागमतन्त्रग्रन्थेषु पूर्वेपक्षतयोपन्यस्तावां पाशुपतदर्शंन- 
सिद्धान्तानां केषाञ्चन परिचयमुपलभामहे। तदाधारेणास्य मतस्य प्राचीनं स्वख्पं ज्ञातुं 
शक्येत । 


लकूलीशपाशुपतमतम्‌ 


ब्रह्मणो aaa: पुत्रोऽत्रिः; तस्य पुत्र आत्रेयः, आत्रेयादग्निशर्मा, अग्निशमंसुतः 
सोमशर्मा, तस्य पुत्रो विश्‍वरूप:, विश्वरूपाच्च लकुलीशो जात इति कारवणमाहात्म्ये वर्ण्यते । 
. लकुलीश एव तन्नाम्ना प्रसिद्धस्य पाशुपतमतस्य प्रवर्तको मन्तव्यः । लकुलीशादिविद्यागुवन्तानाः 


१. अनुशासमपर्वणि (१४/६४-३७७), शिवपुराणे च वायुसंहिताया उत्तरभागे सम्पूर्ण विषयोऽयं विस्तरैः 


णोपदिष्टः | 

मष्टादशगुरूणां नामावली गुणरलङ्गतषड्दशनसमुच्चयटीकायामथ च राजशेखरसूरिकृते 
षड्दर्शनसमुच्चयेः दृश्यते। तद्यथा--लकुलीशः, कौशिकः, गार्ग्यः, मत्यः, कोरुष:, ईशानः, 
पारगाग्यंः; कपिलाण्डः, मनुष्यकः, (अपर) कुशिकः, अत्रिः पिङ्गलः (पिङ्गलाक्षः), 
पुष्पकः, वृहदार्यः (बृहदाचार्यः), अगस्तिः, सन्तानः, राशिकरः, विद्यागुरुश्चेति। अत्र प्रथमो 
लकुलीशः पञ्चाध्यायात्मकस्य पाशुपतसुत्रस्य रचयिता, सप्तदशो राशिकरश्च पञ्चाध्यायी- 
भाष्यस्य। अन्येपामाचार्याणां कापि कृतिः साम्प्रतं नोपलभ्यते । विद्याधिपतेरनुभवस्तोत्रस्य । 
प्रमाणस्तुतेश्च केचन श्लोका विभिन्नेषु ग्रन्थेपु समुपलभ्यन्ते। विद्याधिपतिरेप विद्यागुरुरेव स्थात्‌। 


बटोदर(बड़ौदा). नगरसमीपवतिनि कायावरोहण-(कारवण)-नाम्नि तीर्थे विश्वरूपस्य 
जायायां लकुलीशस्य जन्म ईशवीयद्वितीयशताब्द्यां समभूदित्यंतिहासिकाः शिलाशासनादि- 
प्रामाण्येन साधयस्ति । कोशिक-(कुशिक)गर्ग-मित्र-कोरुष्याभिधास्तस्य चत्वारः शिष्या 
आसन्नित्यपि शिलाशासनादिना ज्ञायते । लकुलीशध्रणीतं पाशुपतसूत्रं कौण्डिन्याप रपर्यायराशी- 
करकृतं तद्भाष्यं च साम्प्रतं मुद्रितं समुपलभ्यते । विशुद्ध मुनिकृते यमप्रकरणात्मसमर्पणे 
अन्ञातकतृ कः कारणपदार्थः, ह्रदत्ताचार्यकृता गणकारिका, भास्व॑ज्ञकृता तट्टीका च--इत्येते 
सवे ग्रन्थाः कारवणमाहात्म्यं च वटोदरस्थगायकवाडशोधसंस्थानतः प्रका शिते गणकारिकासंस्करणे 
समावेशमलभन्त | सत्कार्यविचारष्टीकान्तरं चेति द्वौ ग्रन्थौ स्वकीयौ भासर्वज्ञेन गणकारिकाटी- 
कायां स्मृतौ | भासवंज्ञः प्रसिद्धो नैयायिको न्यायसारग्रन्धस्य न्यायभूषणाख्यायास्तट्टीकायाश्च कर्ता 
विद्यते & एवास्या गणका रिकाव्याख्याया रचयिता मन्तब्य: । तेन गणकारिकाटीकायां संस्कार- 
कारिका कश्चन टीकाका रश्च स्मर्येते। एतेन ज्ञायते यदन्येरपि गणकारिकेयं भासर्वंज्ञात पूर्वमपि 
व्याख्यातेति | अज्ञातकतु क: कारणपदार्थ:, पञ्चार्थभाष्यदीपिका, आदर्शकार:-इत्येते ग्रन्थाः 
कानिचन वचनानि च माधवादिद्रन्थेषु प्रमाणत्वेनोद्भियन्ते तेनानुमीयते यदन्येऽपि बहवो ग्रन्था 
एतदू्शनग्रतिपादकाः पुर्वमासन्निति । सर्वेषामेतेषां ग्रव्थग्रन्थकाराणां समयदेशादिनिर्णयो Sto 
नियती eae (Jo २७-३३) ग्रन्थे द्रष्टव्यः । “शेषमाकर 
तत्रत्यं चिन्त्यम्‌, आक रपदस्य त कील ae a =H aes न 

च त्रीयप्रमाणभूतग्रन्थनिदेशकत्वात्‌ । क्षेमराजेन 


स्वच्छन्दोद्योते ( १1४३) _ज्चार्थप्रमाणवचनानि स्मयंन्ते | कार्यका रणादिपञ्चार्थाना प्रतिपादकं 
शास्त्र पाशुपतमिति नूनमेष ग्रन्थ: पाशुपतमतस्यैव स्यात्‌ । | 


एव च इशवीयद्वितीयशतकादारभ्य यदा लकुलीश: समभूत्‌, चतुर्दशशतकेपर्य्तं यदाऽचरलेः 


१. गणकारिकापरि शिष्टे उभयोर 0 aa . नशा सं 
7 न अर्थयोः प्रासञ्गिका अंशा: संगृहीता इति तत्न (पृ० २६, ३५) द्वेष्टव्यां 
२. लुप्तागमसंग्रहृद्वितीयभागरय उपोद्धाते विषयोध्यं वि 


३, गणका रिकाव तूं विपये तद्व्यारयादूविष्ये च मतभे 
गुप्तकृते “ हिस्ट्री आफ इष्डियम फिलासफी” (भा 


स्तरेण व्याख्यास्यते । 


दः शेवद्शनविन्दी (१० ३१), डॉग सुरेन्द्रनाथदास- 
९ ५, पृ० ११-१२) wed ग्रन्थे च द्रष्टव्यः । 

गढशिलालेखः समुत्कीणंः, अस्य मतस्य प्रचारो गुजंरे मथुरायां दक्षिणभारते चाविच्छिन्त 
आसीदित्यत्र नास्ति सन्देहः । साम्प्रतमपि नाथद्वारा-उदयपुरमध्यवतिनि 'एकलिङ्गजी' इत्याख्ये 
पावने तीर्थे भगवान्‌ पञ्चत्रक्त्र: पशुपतिनाथः पूज्यते । पश्चिमोदधितटस्थितस्य गोकर्णतीर्थस्य 
पाशुपतब्रतिनां वंशजा एव साम्प्रतं नेपालदेशे काष्ठमण्डपवसतेः पशुपतिनाथस्य समचेका 
भवन्ति । 


पञ्च स्रोतांसि 


पशुपतेः शिवस्य पञ्चवकत्रेभ्यः प्रसृत: स्रोतोभिः सिद्धान्तगारुड-भूत-दक्ष वामाख्या निशास्त्राणि 
प्रवृत्तानि । तदेतेषां चतुष्षष्ट्युत्त रशतसंख्याकानां MAT ATT नामावली वैरोचनकृते प्र तिष्ठा- 
लक्षणसारसमुच्चयाख्ये' ग्रन्थे दृश्यते । तत्रोध्वंमुखतो विनिःसृतानि कामिकादीनि दश 
शैवतन्त्राणि, विजयादीन्यष्टादश च रौद्रतन्त्राणि । एतेषु शिवागमा द्वैतवादिनः, रुद्रागमाश्च 
दैताहैतवादिन'* इति जयरथः श्रीकण्ठीप्रामाण्येनाह | Sto कान्तिचन्द्रपाण्डेयमहोदयेन तु सिद्धान्तः 
शैवसंज्ञया प्रथितमिदं सम्पूर्णं वाङ्मयं द्वैतदर्शनपरतयेव, लकुलीशपाशुपतदर्शनं च तातः 
परकतया व्याख्यातम । अष्टाविशतिसंख्यकानां सिद्धान्तशैवागमानामुपागमाः सप्तोत्तरद्विशत- 
संख्याकाः (२०७)किरणका रणसुप्रभेदाजितादिष्वागमेषु वर्ण्यन्ते। गारुडतन्त्राणि विषनिहरण्रयो- 
जनान्यष्टाविशतिविधानि, भूतग्रहनिवारकभूततन्त्राणि बिशतिप्रका राणि, शनुक्षयकरभेरवः 
संज्ञकानि दक्षतन्त्राणि चतुष्षष्टिभेदवन्ति, सर्ववशीक रणानि च वामतन्त्राणि हक 
afta । आहत्य शिवस्य पञ्चवक्त्रेभ्यो विनिःसृतानि चतुष्षष्ट्युत्तर शत शैवतन्त्राणीमानि 
भवन्ति। उपागमानामत समावेशो नास्ति । 


चतुविधाः शेवा: 


णे [नसमुच्चयटीकायां तायां 
'चतुविधा: शैवाः शिवपुराणे, वामनपुराण, हब ee ce ss 
॒ यामुनाचायंकृते 
ब्रह्मसूत्रशाङ्करभाष्यभामत्याम्‌, ब्रह्मसृत्रभास्क रभाष्ये, रामानुजीये श्रीभाष्ये, 


किस ८2 Cr sR सय निम 


गे - एपा नामावली 
१. नेपालराजघानीकाष्ठमण्डपनगरतो मुद्रितेऽस्मिन्‌ ग्रन्ये र भागे ( a es Flea 
द्रष्टव्या । तन्त्रयात्रायां संगृहीते “सम्मोहनतन्त्रं शक्तिसंगमतन्त्राद म्‌ t 


श्लोकाः संगुहीताः । 


२ द इर यायां जयरथः--“भेद- 
i 1 विभोः ‘ तन्त्रालोकवचनव्या T 
« “दशा ष्टादशवस्व्रष्ठभिन्नें यच्छासन विभ Fi (१/१८) ald 


भेदाभे मेदाः” चोक्त्वा 

प्रधाना दश शिवभेदाः” (To ३७) इति, अष्टादश भेदार्भदप्रधाना रुद्रभेदा:” (To ३९) इति 

श्रीकण्डीपठितानि तेषां नामान्याह (पू० ४०) । EO 
३. तन्त्रयात्रायां मुद्रिते “शिवपुराणीयं क ee oo अ a eee 

कीने निबन्धे विवतोऽयं विषय: 1 Sto ° एस० ee coe 

ee रत ai कप ३-४), डॉ० डेविड एन० ss Ue एः ग 

थे विस्तरेणायं ऽवलोकनीयः 
मुख्स” इति नामधेये च प्रन्थे (१० १-१२) विस्तरेणायं विषयो विवृत 

आगमप्रामाण्पे चेत्यादिपु ग्रन्थेपु वर्ण्यन्ते। यद्यपि कापालिका एव महात्रतथरा भवन्ति, तथापि 
शिवपुराणे कालामुखा अत्र महात्रतधरा उक्ता इति मन्तव्ग्रम्‌ I शवपरिभापायामपि 
मोक्षस्त्ररूपनिरूपणप्रसङ्गे कालामुखा एवानेन शब्देन बोध्यन्ते। भामत्या वर्णिताः कारुणिक- 
सिद्धान्तिनः, भास्करवणिताः काठकसिद्वान्तिनश्चापि कालामुखा एव प्रतीयन्ते । वामन- 
पुराणमुद्रितं कालदमनमिति नाम मुद्रणाशुद्धिजम्‌ | कालवदनमित्येव वास्तवं नाम । तच्च 
कालामुखसम्प्रदायमेव बोधयति | एवं च कालवदन इति, कालास्य इति, कालमुख इति, 
कालामुख इति चेकस्यैव मतस्य बोधकानि पदानीति ज्ञेयम्‌ । तथा च सिद्धान्तशेवाः, पाशुपताः, 
कालामुखाः, कापालिकाश्चेति शैवानां चत्वारो भेदा भवन्ति । वामनपुराणे-- 


ततश्चकार भगवांइचातुवंण्यं हराईने । 
शास्त्राणि चेषां मृस्यानि नानोक्तिविदितानि च ॥ 
आद्यं शेवं परिस्यातमन्यत्‌ पाशुपतं मुने । 

तृतीयं कालवदनं aga’ च कपालिकम्‌ ॥ 
शेवस्त्वासीत्‌ स्वयं शक्तिर्व सिष्ठस्य प्रियः सुतः । 
तस्य शिष्यो बभूवाथ गोपायन इति श्रुतः ॥ 
महापाशुपतस्त्वासीद्‌ भारद्वाजस्तपोधनः । 
तस्य शिष्योऽप्यभूद्‌ राजा ऋषभः सोमकेशवरः ॥ 
कालास्यो भगवानासीदापस्तम्बस्तपोधनः । 
तस्य शिष्योषभवद्देश्यो नाम्ना क्राथेइवरो मुने ॥ 
महाव्रती च धनदस्तस्य शिष्यइच वीर्यवान्‌ । ` 
ऊर्णोदर इति ख्यातो जात्या शूद्रो महातपाः॥ (६।८६-६१) 


इत्यत्र चतुर्गामेषां सम्प्रदायानां चातुवेण्पेन सम्बन्धः, प्रवर्तका आचार्यास्तेषां शिष्याश्च 
निरूपिताः। चतुर्णा वर्णानामत्र प्रतिपादितैशचतुभि्मतैः सह्‌ यथाक्रममन्वये कृते ब्राह्मणः शैवमतेन, 
क्षत्रियः पाशुपतमतेन, वैश्यः कालामुखमतेन, शूद्रः कापालिकमतेन शिवं समर्चयेदिति तदर्थः 
प्रतीयते | अत्र आपस्तम्बः कालास्य इत्युक्त: । स च इष्णयजुर्वेदाध्यायीति काठकसिद्धास्तिनो$पि 
कालमुखा एव भवन्ति । जैनधर्मबदवैश्यास्तदनुयाथिनो भवन्तीति ते कारुणिकसिद्धान्तिन' 
उच्यन्ते । महात्रती च धनद इति वचनेन कापालिका एव महात्रतिन: सिद्धच न्ति | 


एतेमु सिद्धान्तशैवानां पाशुपतानां च परिचयः प्रदत्तः । यामुनाचार्येण 'आगमप्रामाण्ये' 
कापालिकाः कालामुखाश्चैवं विता: — 


४: कारक son = 
त इति पाठान्तरं दृश्यते | स्वच्छन्दतन्त्र (११।७१-७२) पाशुपतानां लाकुल-मौसुल- 
TRE ARATE मेदा वर्ण्यन्ते | कारुकसिद्धान्तिन एते का्कमतानुयायिनः स्युः । कारकमतस्य 
कालामुक्षसप्मदायेन सम्बथो गवेपणायोग्यः | 4 

९००००००००१४११ ' कापाल मतमेवं प्रचक्षते । 
मुद्रितापट्कविज्ञानात्‌ पुनस्तस्येव धारणात्‌ । 
अपवर्गफलप्राप्तिनं ब्रह्मावगमादिति ॥ 
मुद्रिकाषट्कतत्वज्ञः परसुद्राविज्ञारदः । 
भगासनस्थमात्मानं ध्यात्वा निर्वाणमृच्छति॥ 
कणिका रुचकं चेव कुण्डलं च शिखासणिम्‌। 
भस्म यज्ञोपवीतं च मुद्रापट्कं प्रचक्षते॥ 
कपालमथ खदट्वाद्भमुपमुद्रे प्रकोतिते । 
आभिमुंद्रितदेहस्तु न भूय इह जायते ॥ इति, 


“एवं कालामुखा अपि समस्तशास्त्रप्रतिपिद्धकपालपात्रभोजनशवभस्मस्नान-तत्राशनः 
लगुडधा रण -सुराकुभ्भस्थापन-तत्स्थदेत्रता चेनादेरेव दृष्टादृष्टाभीष्टसिद्धिमभिदधानाः श्रुति- 
वहिप्कृता एव” (To ६३-६४) इति च। रामानुजाचार्येण श्रीभाष्ये (२।२।३५) कापालाः 
कालामुखाश्चेत्थमेव वणिता: । 


कर्णाटकप्रदेशे प्रवृत्तस्य कालामुखसम्प्रदायस्य परिचयस्तत्रोपलब्धेषु शिलाशासनादिपु 
प्राप्यते । साम्प्रतमेष सम्प्रदायस्तत्र वीरशैवनाम्ना प्रवतंते । यामुनाचार्यप्रदशितेन कालामुख- 
स्वरुपेण त-ट्रिस्नमिव प्रतीयते। कालपर्ययात्तस्य स्वरूपे परिवर्तनं सञ्जातं स्यात्‌ । अथवा 
शंवकालामुखसम्भ्र दायस्व पवर्णने साम्प्रदायिकः प्रभावोऽपि वैण्णवस्तदानीन्तनः कार्यरत: स्यात्‌ । 
कापालिकानां चर्या प्रसङ्गतोः वाणभट्टरचितयोः कादम्ब्ररीह्षंचरितयोः, भवभूतिविरचिते 
मालतीमाधवनाटके राजशेखरकृते कर्पूरमञ्ज रीसट्टके-इत्येवमादिपु WA वर्ण्यते । प्रबोध- 
चन्द्रोदयनाटके वणितः सोमसिद्धान्तोऽपि कापालिकमतमनुसरति। अमरकोशटीकाकारः 
क्षीरस्वामी कपाली महाव्रती सोमसिद्धान्ती तान्त्रिकश्चेति शब्दानिमान्‌ पर्यायान्‌ मनुते । 


, गुणरत्नेन नैयायिकाः शैवाः, वैशेषिकाः पाशुपता इत्युक्तम्‌ | योगाचार्यपरम्परासु 
वतेते न्यायदर्शनप्रवर्तकस्याक्षपादस्प वैशेषिकशास्त्रप्रवक्तुः कणादस्य च तामनी । न्याय- 
वातिककार आत्मानं महापाशुपतं ख्यापयति। नैयायिकस्य भासं ज्ञस्य पाशुपतशास्त्रव्याख्यातृत्व 
प्रसिद्धमेव । एवं च नैयायिका, शैवाः, वैशेषिकाः, पाशुपता इति भेदप्रदशेने न किमपि प्रमाणमुप- 
लभ्यते। “इदं मया यथाश्चुतं यथादृष्टं चात्रमाभिदघे” (qo ५१) इत्युक्तवता गुण रत्नेन 


~ 


१. “गायकवाड़ ओरियण्टल सिरीज” इत्यत्र १९७६ ई० वर्षे प्रकाशितं गूतनं १रिप्कृत पंस्करणमवतीक 
नीयम्‌ । ८ 

२. कापालिवस० इत्यन्न (To १६-२४) तदेतेषां विस्तृतं विवरणं द्रष्टव्यम्‌ । 

३. आचार्यहरिभद्रकृतपड्दर्शनसमुच्चयस्य व्याख्याकारो गुणरत्नस्तलैव मतमिदं प्रतिपादयति | 
ऽशो गणकारिकापरिणिष्टे संगृहीत इति तत्र (To ३०) द्रष्टव्यम्‌ । 


तस्य प्रस्तुतों 

३४ / आगममीमांसॉ 


प्रमाणाभावोऽनुमोदित एवं। वस्तुतस्तु पाशुपतमतवदीश्वरस्य निमित्तकारणत्वं मोक्षस्य 
दुःखाभावमात्रत्वं चाभ्युपगच्छन्ती नैयायिकवैशेपिको नातीव भिन्नौ | अत एव तयोः समानतत्त्रत्वं 
प्रसिद्धम्‌ । अथवा न्यायवातिकका रभासवंज्ञप्रामाण्येन नैयायिकाः पाशुपताः व्योमशिवप्रामाण्येन 
च वैशेषिकाः शैवा इत्येव सुवचम्‌ | 


कापालिकानां कालामुखानां च त्रिपये पाश्चात्येन बिदुपा श्रीमता डेविड एन. लोरेंजन- 
महोदयेन सपरिश्रमं निबद्धे “कापालिक्स एण्ड कालामुखस्‌” इत्याख्ये ग्रन्थे प्रमाणपुरस्सरं 
बहु विवेचितम्‌ । तत्सवंमस्माभि: सुप रीक्ष्यैब ्राह्मम्‌। लकुलीशात्‌ पूर्वतनस्य पाशुपतमतस्य 
सत्ता सन्दिग्धा, लकुलीशोऽपि न तावान्‌ प्राचीनो यावान्‌ हि भाण्डा रक रप्र भृतिभिर्भा रती यै- 
मंनीपीभिः प्रतिपाद्यते- इत्यादिकास्तस्योक्तयो लकुलीशपाशुपतन्यायवैशेषिका दिदर्शने पु 
यूनानदेशीयप्र भावसाधनैकप्रयोजनिकाः प्रतीयन्ते । लकुलीशपाशुपत इति पदमेव हि प्राचीन- 
पाशुपतमतापेक्षया तस्य पार्थक्यं प्रमाणयति । पाशुपतशास्तरप्रवृत्तिविषये, तत्प्राचीनताविषये, 
ततो लकुलीशपाशुपतमतत्रवृत्तिविषये च यथाऽस्मा भिः ्रमाणपुरस्सरं ववत्‌ शक्यते, तथा शंवानां 
कालामुखानां कापालिकानां च प्रादुर्भावविपये किमपि शर द्धेलावद्धं संकलनं कर्तृ नैव पार्यते । 
स्वच्छन्दतम्त्रे (११/७१-७२) पाशुपतानां लाकुल-मोसुल-कारुभ-वमलाख्याश्चत्वा रो भेदा 
वष्यन्ते | त्रिपष्टिसमधिका: शतत्रयं दाशंनिकवादा: स्वच्छन्दतन्त्रे(१०/६८०-६८१ ), जेनग्रन्थेषु' 
च निदिश्यन्ते । सावहितं दीघंकालनैरन्तयंसत्कारासेविते प्रयत्ने कृते तदेतेषां शैवमतानां 
विकासक्रमो ज्ञातुं शक्येत । एतदर्थ च प्राचीनानामागमग्रन्थानां प्रकाशनमनुशीलनं च प्राथमिक 
कतेव्यमङ्जीकार्यम्‌ | | 


‘ 


एवमत्र शिवशासनस्य श्रौत 


स्य, पञ्चस्रोतोविभवतस्य शाखाचतुष्टयभिन्नस्य स्वतन्त्रस्य 
च परिचय: समुपस्थापित: | अत्र | 


= 4 गाण्डभूततन्त्रे चिकित्साशास्त्रसम्बद्धे, दक्ष (भैरव) वामतन्ते 
माधान्येन शाक्तेन साम्प्रदायेन सम्वद्धधते । अन्तिमयोः परिचयः शाक्तागममीमांसायां 


ष्यर्त त्र a . fe . 
gs साम्प्रतमत्र सिद्धान्तशैवागमानां तदनुवतिनां प्रकाशितानां मातृकारूपेणोपलब्धानां 
च ग्रन्थानां परिचयः समुपस्थाप्यते संक्षेपेण । 


१. पड्दर्शनसमुच्चयटोकायां एगरलकृतायां --“सूत्रक्दाख्ये द्वितीये 


ऽङ्गे परप्रावादुकानां Afr शतानि 
२० १०) इत्यक्त्वा प्राकृगाथा 

देवीकालोत्त र-वातुलणुद्धाख्या आगमा देवनागराक्षरेपु, कामिक-कारण-कि रंण-पौष्क र-सुप्र भे- 
दागमाः कुमारतन्त्ने च ग्रन्थाक्षरेपु मुद्रिताः समुपलभ्यन्ते । सर्वज्ञानोत्तरमपि मुद्रितमुपलभ्यते | 
अपि च, अंशुमत्का श्यप-अंशुम -्वेद-अचिन्त्यतिश्वसादाख्य-उमासंहिता-का लोत्त र-का श्यपोत्त र- 
चन्द्रज्ञान-चिन्त्यदीप्त-निश्वासका रिका-भीमसं हिता--मकुट-योगज-वातुल--विजय--विनायकतन्त्र- 
विमल-वी र-शिवधर्म-शित्रधर्मोत्त र-सन्तानसं हिता-सहस्र-सिद्धतन्त्र— सूक्ष्म-स्वायम्भुवागमानां 
मातृकाः समुपलभयन्ते | मतङ्गपा रमेश्‍वरागमस्य विद्यापादस्य रामकण्ठकृता वृत्तिः मृगेन्द्रा- 
गमस्य च सम्पूर्णस्य ना रायणकण्ठकृता वृत्तिर्देवनागराक्षरेपु, पोष्करागमस्य च न्ञानपादस्योमा- 
पत्तिशिवाचार्यकृतं भाष्यं ग्रन्थलिप्यां मुद्रितानि सन्ति। किरण।गमवृततेः सार्धेत्रिशतिककालोत्त र- 
व्याख्यानस्य च मातृकारूपेणोपलब्धिः सञ्जाता । 


प्रकरणग्रच्थाः 

अष्टप्रकरणेपु सद्योञयोतिशिवा चार्येकृतास्तत्त्वसंग्रह-तत्त्वनिर्णय-भोगका रिका- 
मोक्षकारिका-परमोक्षनिरासकारिकाख्याः पञ्च ग्रन्था रामकण्ठकृतयाऽघो रशिवाचार्यकृतया 
वा टीकया समुपेता देवनागराक्षरेपु मुद्रिताः । अत्न भोजदेवकृता तत्त्वप्रकाशिका, श्रीकण्ठविरचितं 
रत्नत्रयम्‌, रामकण्ठविरचिता नादकारिका च सटीकाः समाविष्टाः सन्ति। तत्तवप्रकाशिका 
विस्तृतया कुमारकृतया टीकया संवलिता त्रिवेन्द्रम्‌ नगरतो देवनागराक्षरेषु मुद्रिता । नरेश्वर- 
परीक्षा सद्योज्योतिशिवाचार्यकृता रामकण्ठकृतवृत््या सहितो काश्मी रश्रीनगरतः प्रकाशिता 
विद्यते | ईशानशिवगुष्देवप द्ध ति-कर्मकाण्डक्रमावलो-(सोमशम्भुपद्धति) -क्रियासा र-वैरोचनकृत- 
प्रतिष्ठालक्ष णसा रसमुच्चय---उमापतिशिवा चायंज्कतशतरत्तसंग्रहृ--अप्पयदीक्षितङृतशिवार्च- 
चन्द्रिका-शिवाग्रयोगीन्द्रकृतशैवपरिभा पा ू्यभट्टकृतशैवसिद्वान्तपरिभाषा-शिव रहस्याख्या ग्रन्था 
अपि देवनागराक्षरेषु मुद्रिता विद्यन्ते | अघो रशिवक्ृतकरियाक्रमद्योतिका-क्रियादीपिका- 
नित्यपूजालक्षणसंग्रह--पराथं-नित्यपुजाक्रम--पवित्रोत्सवविधि-प्रतिष्ठाष्टादशक्ियापाद-अघोर- 
शिवक्ृतप्रायश्चित्तविधि--वर्णाश्रमचन्द्रिका-शिवज्ञानवोधभाष्य-शिवयोगसा र-शिवागमशेख र- 
शिवमात्रसा र-_शिवधर्म वियेक--शैवसंन्यास--पद्धति-सकलागमसा रसंग्र ह-सिद्धान्तशिखामणि- 
त्रिलोचनकृतसिद्धान्तसारावलिप्र भृतयो ग्रन्था ग्रन्थलिप्यां [मुद्रिताः सन्ति | क्रियाक्रमदीपिका- 
करियाक्मप्रका शिक।-क्रियानिर्णय-क्रियासार--क्रियासा रसंग्रह ज्ञान रत्नावली -देवज्ञ नशिवाचार्य - 
कुतदोक्षादर्श-विलोच नशिवाचार्यकृतप्रायशिचित्तसमुच्चय-_वरुणपद्धति-देवज्ञानशिवाचायंकृतशेव- 
परिभाषामञ्जरी--शैवसिद्धान्तसंग्र ह--साररत्नावली- सिद्धान्तप्रकाशिका- सिद्धान्तशेखर- 
अनस्तशिवकृत-सिद्धान्तसा रावलिब्याख्या-सोमशम्भुपद्धतिव्याख्या इत्यते ग्रन्थाः केचन पद्ध ति- 
प्रायश्चित्त--पवित्रोत्सवादिप्रन्याश्च हृस्तलिपिषु समुपलभ्यन्ते | सद्योज्योतिबृहस्पतिभ्यां 
निमितानि वृत्तिवातिकभाष्यादीनि भूयांसश्च पद्धतिग्रन्था ग्र न्य्ठतरच विविधेषु ग्रन्थेषु समुद्धता 
` वतेन्ते । समेपामेपां परिचयो$स्मदीयस्य लुप्ताग्रमसंग्रहद्वितीयभागस्य उपोद्धाते द्रष्टव्यः । 


; शैवागमप्रादुर्भाव: प्रसारश्च ` 
लकुलीशपाशुपतमतस्य गुर्जरप्रदेशे ्रादुर्भावस्तस्य राजस्थान-कर्णाठक-मथुरादिश्रदेशेषु 

प्रसारश्च पूर्व मस्माभि: प्रदर्शित: । “निश्शेपशास्त्रसदनं किल मध्यदेशः” (तन्त्रा० ३७/३५) 
इत्यभिनवगुप्तो वदति। “तदा श्रीकण्ठनाथाज्ञावशात्‌ सिद्धा अवातरन्‌ ॥ त््यम्वकामदकाभिख्य- 
श्रीनाथा अद्वय द्वये । दवयाद्वये च निपुणाः क्रमेण शिवशासने ॥ [३६/११-१२] इत्यपि स एव 
वदति | कदम्बगुहावासी, शङ्खमठिकानाथ:, तेरम्म्िपालाख्यश्चेति त्रय आचार्याः, आमर्दक- 
तीर्थम्‌, पुरन्दर-क्रवचशिवप्रभृतयश्च शँवाचार्याः पतङ्गशम्भुशि्ालेखे' स्मर्यन्ते । आमर्दकतपो- 
वनविनिर्गेतसदाशिवाचार्यो लाटदेशक्रतवसतिरिति च सप्तमशतकीयेशवीये शिलालेखे वर्ण्यते । 
सर्वाण्येतानि स्थानानि मध्यदेशेऽन्वेपणीयानि ।' तत्र कदम्बमठिका आमर्दकतीर्थं वा द्वैतागमानामु, 
शङ्खमठिका दवैताद्वैतागमानाम्‌, तेरम्विमठिका चाडेतागमानां प्रादुर्भावस्थली ज्ञायते । 
आमरदक-श्रीनाथ-त्र्यम्बकाख्या: सिद्धाः क्रमेण तदेतेषां शास्त्राणां प्रववतारः सन्ति। धा राधिपते- 
भोजनुपतेरगुरलटदेशीयस्य उत्ुङ्गशिवस्य* कनीयान्‌ ध्राताऽऽसीत्‌ । एष उत्तुङ्गशिव आमर्देकतपो- 
वनविनिर्गतस्थ सदाशिवाचार्यस्य वंशजः स्थात्‌ | अघो रशिवाचगर्योऽप्येतेपामेवाचार्याणां शिष्यः 
पम्परायां वर्तमान: स्यात्‌ !' अभिनवगुप्तवच नात्‌ तत्पूजा मध्यदेशत एव काश्मीरान्‌ जग्मुरिति 
Wad | एवं च मध्यदेशतः शैवशास्त्रमेतत्‌ सर्वत्र प्रसृति जगामेति सुष्ठूक्तमभिनवगृप्तेन 
“निशशेषशास्त्रसदने किल मध्यदेशः” [ ३७/३५] इति । 


शँवभूषणेऽष्टादश पद्धतिका रा: शैवागमीयाः शूयन्ते | तद्यथा 


' उग्रोत्तरज्योतिरथोपसद्यः श्रीरासकण्ठो$पि च वंद्यकण्ठः । 


नारायणश्चापि विभ्‌तिक्र: श्रीनीलकण्ठोऽपि च सोमञ्ञम्भः ॥ 
ईशानशम्भुद यमादिता स्याद्‌ विरञ्चिबैराग्यकयुग्मवाच्यौ | 


ज्ञानस्त्रिणत्रो वरुणेइवरो तावित्यादयस्ते स्युरघोरशम्भः ॥ 


“उग्ज्योतिगुरः श्रीमान्‌ “(इतो १५७) इति मोक्षकारिकावचनेनोग्रज्यो तिः 
== ने नल ते 
१. fo वामुदेव विष्णुमिराशीसंदब्धे प्राच्यविद्य 


र निवन्धावल्याश्चतुर्थे qui संगृही 
संग्रहालय शिलालेख” इति शीपंके निबन्धे क 


: हीते “पत ङ्गशम्भु का ग्वालियर 
थे (१० १७४-१७५) सर्वमेत प्रतिपाद्यते । आमर्दकतीर्थम्‌ 
उज्जयिनीति तत्नैव (qo १७५) प्रोक्तम्‌ । परीक्षणी यमेतत्‌ | 

२. सप्तमशताञ्याः पूर्वाधीयि शिवगृ प्त 


ae 5 तबालाजुनस्य सेनकपाटशिलालेखे आमदेकतपोवननिर्गतस्य सदाशिवा- 
चायस्योल्लेखो वतंते । लाटदेशीयेन गृपतिना$्हूतस्तत्र जगाम स: | 


३. “निएशेपशा मै फिल मध्यदेशः” _ 
नाच्च तदेतन्निएचीयते | डा मिराशीसंदृब्धे परोक्ते निवन्धेश्प तथैव प्रतिपाद्यते | ` 


विदर्शनविन्दौ (To ११८१२) तदेतद्‌ वर्ण्यते । 


सनानाथंमागत्य दृष्ट्या शैवान वराइ». „दे चोल इत्याव्यश्चोलभूपो महीं वसन्‌ । गङ्गाः 
सेवाचायशह णावा भतिनियृत्तः सन्‌ तान्‌ समादाय शैवकान्‌ । स्वराज्ये 
स्थापयामास रांस्तदा । काञ्चीमध्ये हि - गन्‌ । 


घोराशिवाचार्यश्चोलदेशी य गां रा 
4३८ स्वता २) टिपणी दृष्ट्या ) ग ररा समुदभृदिति Fr अन्न “शैव कल्ट्०") 

सद्योज्योतिगुरुः ।” गुरूणामपि तौ वन्द्यौ सद्योज्योतित्रृहस्पती “(qo १) इति च तद्वृत्तिक्रारेण 
रामकण्ठेन सद्योज्योतिवृहस्पतिपादौ शिवागमस्याद्यावाचायौं स्मृतौ । अत्र सद्योज्योतिर्न 
केवलमभिनवगुप्तेन, प्रत्युत प्रत्यभिज्ञादरशनप्रवतकेन सोमानन्देनापि शिवदृष्टौ स्मृतस्ततः प्राचीन 
आचार्यः | बृहस्पतिपादस्थ शिवतनुशास्त्रं रौरववातिकं चेति ग्रन्थद्वयमुद्वरणमुखेन ज्ञायते । 
मृगेन्द्रागमवृत्तिकारो भट्टनारायणकण्ठो विद्याकण्ठपुत्रत्वेन शङ्करकण्ठपौत्रत्वेन' चात्मानं, 
स्वपितरं च विद्याकण्ठं रामकण्ठशिष्यत्तेन वर्णयति | रामकण्ठस्य सद्वृत्तिमनुकुर्वेता श्रीकण्ठेत 
रत्नत्रयं नाम प्रकरणं रचितम्‌ । सद्वृत्तिकारो' रामकण्ठ: प्रथमो विद्याकण्ठगुरुरथवा नारायण- 
कण्ठस्य पुत्रो नानाशास्त्रव्याख्याता द्वितीयो रामकण्ठ इति साम्प्रतं परीक्षणीयं वर्तते । 


स्पन्दवृत्तिव्याख्याता रामकण्ठस्तु द्वाम्यामप्याभ्यां भिन्त एव स्यात्‌ । तत्र नारायणकण्ठ: 


क्षेमराजेन स्मर्यते ।* सर्वे एते ग्रन्थकाराः काश्मी राभिजनाः सन्ति। सप्तमशताब्दीतो द्वादश 
शताब्दीपर्येन्तं वमानानां शैवा चार्याणां “शिवान्तनाम्तां प्रथमं मध्पदैश-मालव-गुजे रादिप्रदेशेषु 
तदनु च. दक्षिणभारते प्रसारो दृश्यते । अष्टादशपद्धतिकारेपु काश्मीरा मध्यदेशीया दाक्षिः 
णात्याश्च आचार्याः परिगणिता इत्यनेन स्पष्टं विज्ञायते। हन्त ! साम्म्रतं तु केवलं दक्षिणमारत 
एव शैवागमभ्रसारो विद्यते । यद्यपि काश्चन प्राचीता मातृका नेपालदेशे उदयपुरादिषु च 
समुपलभ्यन्ते। अधुना नेपालराजधानीतः काष्ठमण्डपनगराद्‌ बै रोचनकृतेः प्रतिष्ठालक्षणसार- 
संग्रहस्य प्रकाशनं सञ्जातम्‌। विशालमेतद्‌ वाङमयम्‌। नात्र सम्पूर्णस्य वाङमयस्य परिचयः 
समुपस्थापयितुं शक्यत इत्यधुनैताव देवोच्यते । 


१. “शाङ्कुरकण्ठशीमद्विद्याकण्ठादनुग्रहं लब्ध्वा । नारायणकण्ठ इमां तत्पुत्रो व्यरचयद्‌ वृत्तिम्‌ ।” (T° ३६३) 
इति मुगेदद्रवृत्तिविद्यापादसमाप्तिव चनोत्तस्य शङ्कुरकण्ठपीत्रत्वमेव सिद्धधति, न प्रपौत्रत्वमिति विभाव- 
नीयम्‌ । 

२. “साक्षाच्छीकण्ठनाथादिव सुकृतिजनानुग्रहायावतीर्णाच्छ्‌, त्वा चीरामंकप्ान्छिवमतकमसोत्मीहत भी 
भास्वान्‌। श्रीविद्याकण्ठभट्ट:” (To २) इति मुगेन्द्रवृत्तिसमारम्भपद्यतो विद्याकण्ठगुरू क 
ज्ञायते नूनम्‌, किर __«रामकण्ठकृतालोकनिर्मेलीकृतचेतसा । रत्नत्रयपरीक्षेयं ता श्रीकण्ठसूरिणा Mt 
श्रीरामकण्ठसद्वृत्ति मयेवमनुकुर्वता ॥ रत्नत्रयपरीक्षा्थः संक्षेपेण प्रकाशितः 11” (१० की i 
रत्नव्रयसमाप्तिपद्याभ्यां सद्द त्तिकर्ता प्रथमो रामकण्ठ:, नारायणकण्ठपुत्रों रामकण्ठः, अन्यो वाक 
न निश्चेत्‌ं शक्यते । 

३. स्पन्दशास्त्रव्याख्याता रामकण्ठ, भगवद्गीताव्याख्याता च रामकठ: कश्मीरेषु श्रूयते । achat तन्त 
यात्रायां मृद्रितेऽस्मदीये 'काश्मीरेतिद्वास.” इत्याख्ये निवन्धे प्रपञ्चितम्‌ | चतुर्णामप्येपां रामकण्ठानां 
विषये साम्प्रतमिदमित्थन्तया स्वल्पमेव ज्ञायते | 

इत्यत्र स्वच्छन्दोद्योतेऽन्यस्य कस्य 

णकण्ठः क्षेमराजात्‌, यस्य च टीका- 

स च टीकाकारो भुल्लकः स्यात्‌ | 


४. “शरीमृगेन्द्रवाक्यटीकायाम्‌'` -यद्भडुनारायणकण्डेनोक्तम्‌' (४/२० ८) 
चन टीकाकारस्य मतसमालोचनावसरे तदेतद्‌ द्रष्टव्यम्‌ | एतेन नाराय 
कारस्य मतं क्षेमराजेन समालोच्यते, ततोऽपि प्राचीन इति सिधति! 
तस्य हि मतं क्षेमराजेत नामग्राहं THY स्थलेपु खण्डघते | 

५. डॉ० मिराशीसंदृब्धे पूर्वोवते निवन्धे (१० १७२-१ SX), 
५०) च राजगुरूणामेपां सिद्धान्तशैवाचार्याणां परिचयो द्रष्टव्यः । 


डॉ० वी० Tao पाठकनिमिते ग्रन्ये (To ४६- 

नकुलीशपाशुपतदशंनं सिद्धान्तशेवदर्शनं च सायगमाधवकृते सर्वदर्शनसंग्रहे व्याख्यायते | 
Slo कान्तिचन्द्रपाण्डेयमहोदयेनापि शेवदर्शनविन्दो द्वैताद्वतदर्शनपरतया द्वैतदर्शनपरतया च 
तद्‌ व्याख्यातम्‌ । अथापि भङग्यन्तरेणागमप्रामाण्यशतरत्नसंग्रहशैवपरिभापादिपद्धत्या सुगमाव- 
बोधाय तदत्रोपन्यस्यते | 


लकुलीशपाशुपतदर्शनम्‌ 


लकुलीशपाशुरतदर्शनं पच्चधा नवधा च ज्ञातव्यम्‌ । तत्र यामुनाचार्येणागमप्रामाण्ये 
कारणं कार्य विधिप्रोंगो दुःखान्त इति पञ्चप्रा भिन्ना पाशुपतप्रक्रिया संक्षेपेणैव व्याख्याता-- 


“उपादानं निमित्तं च व्याख्यातं कारणं द्विधा । 
निमित्तकारणं रद्रस्तत्कला कारणान्तरम्‌ ॥ 
मह्यन्तं महदादि कार्यमुदितं तद्वद्विधिर्गीयते, 
पूढाचारमुखइमशान भसितस्नानावसानः परः । 
योगो घारणमुच्यते हृदि घियामोङ्कारपु्व तथा, 
इःखान्तो हि मनोऽपवर्गं इति ते पञ्चापि संकेतिताः ॥ 


भात्यन्तिकी दुःखनिवृत्तिदु:खान्तशब्देनोक्ता । तामेव निश्शेष 
लक्षणां मुक्ति मन्यन्ते” (qo ९५-९६) इति।' सर्वदर्शनसंग्रहे, 
पञ्चार्थभास्ययोण्चास्य विस्तरो द्रष्टव्यः | 


वैशेषिकात्मगृणोच्छेद- 
शैवदशंनबिन्दौ, पाशुपत सुत्र- 


नवधा भिन्ना च पाशुपतप्रक्रिया गणका 


॥ रिकायामष्टश्लोकात्मिकायां वणिता-- 
“पञ्चकास्त्वष्ट विज्ञेया गणश्चेक स्त्रिकात्मक:” 


इत्यादिना । तत्र लाभाः, मलाः, उपायाः, 


य चेत्यप्टानां पञ्च पञ्च भेदा भवन्ति, नवमी 
वृत्तिश्च भेदत्रयवती विज्ञेया । नवगणस्यास्य वेत्ता आचार्योऽपवर्गमधिगच्छति | 


च्युतिः, पशुत्रमूल मिति भेदात्‌ पञ्चत्रिधो भवति । साधकस्य शुद्धि 
जपध्यानम्‌, सदा रुद्वस्मृति: प्रसाद इत्येते 


व गुद्धिहेतुरपायः | वासः, चर्या, 

पञ्चभेदा भवम्ति तस्य । प्र ने 

rs TSR साद इत्यस्य स्था 
प्रपत्तिरिति पाठान्तरं सवदशन पग्र हे | येनार्थानु 


उन्धानपुर्वकं ज्ञानतपोवृद्धी: प्राप्नोति स देशो 


१. “गायकवाड भोरियण्टल सिरीज” मास 
अन्नत्य दुःबान्तपदव्याय्यानं यक्तिलक्षण we ९ वष प्रकाशितं "रण द्रष्टव्यम्‌ । इदमत्तावधेयम्‌-- 
मतस्य सक हि ee तामौ; प्रातिनिध्यमाचरति, न लकुलीशपाशुपत- 

= = € अन्यत दु-वनिवृत्तिरेव दान्तः RE भैषवर्यप्राति 
सब तदव्याख्यानदशंनात्‌ | ORES पारमैश्वयंग्राप्तिश्च” (GO) 

गुरु-जन-गुहादेश-श्मशान-्द्रभेदातू पञ्चंधा। शैवदर्शनविन्दौ गुरुपदेन शिवमन्दिरे जनपदेन 
च शिवभक्ताकीर्ण स्थानं गृह्यते । आ लाभप्राप्तेरेकमर्यादावस्थितस्य यदवस्थानं साऽवस्था, 
व्यक्त-अव्यक्त-जय-छेद-निष्ठाभेदात्‌ पञ्चदिधा। छेदपदस्य स्थाने दानमिति पाठान्तरं 
सर्वदर्शनसंग्रहे। मिथ्याज्ञानादीनामत्यन्तमपोहो विशुद्धिः। सा च अज्ञानहानिः अधर्महानिः, 
सङ्गकरस्य हानिः, च्युतिहानिः, पशुत्वहानिरीति प्रतियोगिभेदात्‌ पञ्चविधा। द्रव्यम्‌, कालः, 
क्रिया, मृतिः, गुरुश्चेति पञ्च दीक्षाकारीणि दीक्षानिसित्तानि भवन्ति। गुरुभक्तिः, मतेः प्रसादः, 
ृन्द्रजयः, धर्मः, अप्रमादश्चेति बलं पञ्चविधं परिगण्यते। आगमाविरोधिनोऽन्नाजंनोपाया 
वृत्तय उच्यन्ते । ताश्च भक्षोत्सृष्टयथालब्धसंज्ञिका भवन्ति । गणकारिकारत्नटीकायां भासवंज्ञ- 
कृतायां पदातामेपां पारिभाषिकोऽर्थो ज्ञातव्यः ! 


पाशुपतो योगः 

चित्तद्वारेणाऽऽत्मेश्व रसम्वन्धहेतुर्योगः । स च ह्विविधः-_क्रियालक्षणः ,क्रियोपरम- 
लक्षणश्चेति । प्रथमो योगः शारी रिकक्रियाप्रधानतया क्रियालक्षण इत्युच्यते । क्रियोपरमलक्षणो 
द्वितीयो योगो नापेक्षते कामपि शारीरिकी क्रियाम्‌ । अयं केवलं मनोनियोगसाध्यः। तत्न 
जपध्यानादिरूपः क्रियालक्षण: । कियोपरमलक्षणस्तु निप्ठासंविदृगत्यादिसंज्ञितः । वेणणवेपु 
शैवेषु चागमेषु जपस्यापि `योगाङ्गत्वं वण्यते । इदम्प्रथमतया तदेतस्य योगा ङ्गत्वं पाणुपतागमेप्वेव 
वणितं स्यात्‌ । नहि पातञ्जले योगे जपस्य योगाङ्गेषु परिगणनमिति जानन्त्येव दर्शने पु 
कृतभूरिप रिश्रमा विद्वांसः । सोऽयं पाशुपतो योगः-_“पशुपतेः पाशुपतं योगविधि व्याष्यास्यामः 
(१/१) इत्यादिना पाशुपतरूत्नेषु तद्भाष्ये च कौण्डन्यङृते व्याख्यातो द्रष्टव्यः । 


मोक्षस्वरूपम्‌ 

सरवेपामाधिदै विका धिभौतिकाध्यात्मिकातां दुःखानामात्यन्तिवप्रध्वंसो5त्र मोक्षपदेतोच्यते | 
नायं ज्ञानवै राग्यलभ्यः, प्रत्युत ईश्वरानुग्रहेण प्राप्पते। स च द्विविध:-- अनात्मकः सात्मकश्चेति । 
अनात्मकः केवल दुःखान्तस्वरूपः | अयमेव 'न्यायवैशेपिकाभ्युपगतो मोक्षः । सात्मको दुःखान्तो 
न केवलमाधिभौतिकादिदुःखानामात्यन्तिको विनाशः, अपि तु सर्वेज्ञत्व-रावकतृ त्वप्राप्तिरपि । 
लकुलीशपाशुपतदर्शने न केवलं बन्धमोक्ष एव मोक्षः, अपि तुपतिसायुज्यमपि | सायुज्यस्यास्मिन्‌ 
दशेनेञ्तीवमहत्त्वम्‌ । यत इदं सांख्य-योग-स्याय-वैशेपिक-बौद्ध-वेदान्तादिदर्शनाभ्युपगतमोक्ष- 
स्वख्पेथ्यो लाकुलीशं मोक्षस्वरूपं विभेदयति। एवं च यामुनाचार्यव्याब्यातो दान्तो एव 
लकुलीशपाशुपतीयं मोक्षस्वरूपं निदिशति । अत एव-- अन्यत्र दुःखनिवृत्तिरेव gar, 


— 


७ 11 
१. “अव्यभिचारिणी महेश्वरे भक्तिनिष्ठा : तत्त्वज्ञानं संवित्‌ | शरणगमन गति: | 
व्याख्याकारा अभ्यंकरोपा ह्वा Ao Ao वासुदेवशास्त्रिण: | 
२. अन्न वेष्णवागममीमांसारिथता ६२ संस्याका टिप्पणी, शाक्तागममीर्मास 
द्रष्टव्यः | 


इति सवंदर्शनसंग्रह्‌- 


[व्याख्यातरतारतिको मोगविधिश्च 

इह्‌ तु पारमैश्वयप्राप्तिश्व” (पृ०६४) इति सायणभाधवो वकित । अत एवं शवपरिभाषायां 
शिवेकीभावेन शिवानन्दानुभव एव मोक्ष इति प्रतिपादितम्‌ (go १५९) । 


तत्र हि शिवसाम्यं मोक्ष इति पक्षः पराक्रियते । तथाहि--"शिवसाम्यमपि न मोक्षः । 
तच्च साम्यमुत्पत्तिसक्रान्तिसमावेशा भिव्यक्तिभिश्चतुर्धा सम्भवति । तत्र महात्रतिन: (कालामुखा:) 
उत्पत्त्या साम्यमुपगच्छन्ति । मुक्तौ तावच्छिवसाम्यमस्ति । तत्र सर्वज्ञत्वादिरूपम्‌ । तच्च 
तदेवोत्पद्यते | तस्माच्छिवुणसदृशगुणोतपत्त्यैव शिवसाम्यमिति | पाशुपताः संक्रान्त्या साम्यमुप- 
गच्छन्ति । कस्तुरिकाद्यामोद: पटादाविवेश्‍वरस्थं सावज्यादिकं मुक्तपुरुपे संक्रामति | तस्माच्छि- 
वगुणसंत्रान्त्या साम्यमिति । कापालिकाः समावेशेन साम्यमुपगच्छन्ति । यथा ग्रहाः 
पुरुपेप्वाविशस्ति तथेश्वरगुणा मुवतेष्त्राविशन्ति । तस्माच्छिवगुणसमावेशेन साम्यमिति । 
शैवैकदेशिनो$भिव्यक्त्या साम्यमुपगच्छन्ति । शिवस्येव जीवानामपि सावेझ्यादिकं ूर्वमेवास्ति। 
किन्तु संसारदशायां गलरुद्धं न प्रकाशते। मुक्तौ तु मलविगमेनाभिव्यज्यते । तस्मात्‌ 
स्वीयगुणाभिव्यक्त्या शिवसाम्यमिति” (Jo १५६-१५७) । अत्रत्योऽन्तिमः पक्ष: सिद्धान्तशेवानां 
हेतवादिनामित्यनुपदमेव प्रतिपादयिष्यते | 


एवमत्र विशेषतो द्वैताहवतवादिनां लकुलीशपाशुपतानां सामान्यतश्च चतुविधानामपि 


शेवानां समस्तं मोक्षस्वरूपं विवेचितम्‌ ! अथ हैतवादिनां सिद्धान्तशैवानां दर्शनं नातिविस्तरेण 
प्रतिपाद्यते । 


सिद्धान्तशैवदर्शनम्‌ 

परा चैवापरा विद्या उपनिपत्सु श्रूयते. 'शैवं ज्ञानमपि प्‌ 
तत्र परमवबोधरूपम्‌, अपरं च कामिकादितन्त्रस्वरूपम्‌' | 

शक्तिरेव सा च दविविधा-समवायवतिनी, परिग्र 


रापरभेदाद्‌ द्विविधं भवति । 


क धरूपं चानमपरज्ञानरूपशब्दा रुढमेवाथेपु प्रवतंते' | निष्कलाच्छि- 
जादववोधरूप ज्ञानमेव प्रथमं नादरूपत्वेन TEU! पश्चात्‌ सदाशिवरूपात्‌ तन्त्राकारतां 
प्राप्तमपर ज्ञानमेव सिद्धान्तनाम्ना प्रथते“ । एतच्च त्रिपदार्थ चतुष्पादं भवति | 
C8 
१. “ह्रे विद्ये वेदितव्ये परा चेवापरा च । तत्रापरा ऋग्वेदो यजर्वे 
¢ TATE अथ परा यया तदक्षरमधि- 
गम्यते ॥” (१/१ / ४-५) इति मुण्डकोपनिपदन्न द्रष्टव्या । 
है. “art द्विविधमाख्यातं परं चैवापरं स्मृतम्‌ । परं चेव ९ 
ह वबोधाख्यमपर शास्त्रमृत्तमम ॥” मतसूत्रं 
शतरत्नसंग्र (पृ० ६) अन्न द्रव्टव्यम्‌ | कने one 
३. “अदृष्टाविभवाच्छाम्ताच्छिवात परमः । नादरूपं 
१ परमकारणात्‌ ।, विनिष्क्राम्त 2! - 
ल्लेखिनीधृते पौष्करवचने तदेत Ne Co क 


त्प्रतिपाद्यते । स्वच्छन्दे (ऽ/२७-३ — संहित 
बचने (To १९) चैतत्‌ तथैव प्रतिपाद्यते | २) स्वच्छन्दोद्योतस्मृतश्रीकण्ठीसंहिता: 


“त्रिपदाथं चतुष्पादं महातन्त्रम्‌" (२/२) इति मृगे्रागमे विद्यापादे । 


CCO. Vasishtha Tripathi Collection. Digitized by eGangotri 


आगम मीमांसा / ४१ 


पतिपशुपाशाख्यास्त्रथः पदार्था यस्मिन्‌ सन्ति प्रतिपादितास्तस्त्रिपदार्थम्‌, विद्याक्रिया- 
योगचर्चारूपाश्चत्वारः पादा यस्मिस्तच्चतुश्चरणं तदेतच्छित्रशास्त्रं भवति । तत्र पशूनाम- 
स्वतन्त्रत्वात्‌ पाशानामचैतन्यात्‌ तद्विलक्षणस्य पत्युः प्रथममुद्देशः । चेतनसाधरम्यात्‌ पशूनां ` 
तदानन्तर्यम्‌ | अवशिष्टानां पाशानामन्ते विनिवेश इति । दीक्षायाः परमपुरुषार्थहेतुत्वात्‌ 
तस्याश्च पणुपाशेश्व रस्वरूपनिर्णयोपायभूतेन मन्त्रमन्तरेश्व रादिमाहातम्यनिश्चायकेन ज्ञानेन 
विना निष्पादयितुमशक्यत्वात्‌ तदववोधकस्य विद्यापादस्य प्राथम्यम्‌ । अनेकविधसा द्भदीक्षा- 
विधिप्रदर्शकस्य त्रियापादस्य तदानन्तर्यम्‌ । योगेन विना नाभिमतप्राप्तिरिति साङ्गयोगज्ञापकस्य 
योगपादस्य तदुत्त रत्वम्‌ | विहिताच रणनिपिद्धवजनरूपां चर्या विना योगोऽपि न निवंहतीति 
तत्प्रतिपादितस्य चर्यापादस्य चरमत्वमिति विवेकः । तदत्र सवंप्रथममुद्दिष्टः पतिपदार्थः 
प्रतिपाद्यते | 


पतिः 


सर्वज्ञः सर्वकर्ता सर्वव्यापी सततोदितो नित्यमुक्तः पतिरचेतनस्य जडस्य मायादेमंहामाया- ` 
प्रमुखस्य जगतः प्रवृत्तिजनकतया सिद्धयति । 'यस्य दृक्त्रियात्मकमैश्वर्यं स्वाभाविकं राजते 
स ज्ञानक्रियात्मकशकितिद्वययुतः स्वतन्त्र: प्रभुः शिवः पतिरित्युच्यते । “अस्य पत्युः शरीरं 
स्वशव्तिकि रणात्मकमेव भवति । यथा चास्यां दिवि सविता दाहकभ्रकाशकस्वभाव एव तथा 
तस्यां स्वशक्तिकिरणात्मिकायां परस्यां दिवि क्रडास्थाने सुदीप्तात्मा पतिरवभासते | स च 
निष्कम्पोऽचलमूर्तिमान्‌ । द्विधा हि आत्मनां मूर्ति: चला, अचला चेति। तत्र चला 
त्वभौवनशरीरात्मिका, अचला तु ज्ञानक्रियास्वभावा | तत्रायं पतिरचलमूतिमान्‌, न तु 
१: “पशुपाशपतिज्ञान ज्ञानमित्यभिधीयते । पडध्वशुद्धिविधिना गुवंधीना क्रियोच्यते .॥ वर्णाश्रमप्रयुक्तस्य 
मयैव विहितस्य च । ममार्चनादिधमंस्य चर्या चर्येति कथ्यते ॥ मदुक्तेनैव मार्गेण मय्यवस्थितचेतसः | 
वत्त्यन्तरनिरोधो हिँ योग इत्यभिधीयते ॥” (७/२/१०/ ३१-३३) इत्येवं शिवपुराणे तेषां लक्षणानि 
दृश्यन्ते, “विवेको यत्न तत्त्वानां कार्यकारणभेदतः । यथावदुचित वस्तु हेयं चंवोपचयंते ॥ Fes a 
विज्ञेयः” (२/५-६), “मुद्रामण्डलमन्त्राणां लक्षणं साधकात्मनाम्‌ । आचार्याणां चः क्यिपादः a 
विज्ञेयः” (२1१०-११), ध्यत्नोपायों विरक्तानां पडङ्गः सुमहात्मनाम्‌ ॥ रागिणामपि भोगाथं योगपादः 


q उच्यते i” (२/१ १-१२), “समयाचारसद्वादस्थितिः स्वाम्नायल्क्षणः । चर्यापादः समुद्दिष्टः” (२/१३) 


इति च मतङ्गपारमेश्वरे । अत्न ज्ञानं विदयेत्यनर्थान्तरम्‌ । विभिन्नेष्वागमेपु लक्षणानामेतेषां संकरोऽपि 
-११) पाण्डिचेरीमुद्रिते द्रष्टव्यम्‌ | 


दृश्यत इत्यजितागमप्रवमभागसस्कृतोपो दूघाते (To १० 
व्यापकः सततोदितः ॥' इति विश्‍वसारो- 


“अचेतनस्य मायादेः प्रवर्तकतया पतिः। सिद्धः सर्वार्थ वित्‌ कर्ता 
त्तरसूत्रमत्र पराम्रष्टव्यं शतरत्नसंग्रहे धृतम्‌ | < 


seat i : न्तव्यः शपि : प्रभुः ॥” इति पराख्य- 
३. दुक्‌क्रियात्मकमेश्‍वय यस्य तद्‌ दातपूर्ववम्‌ | ईएवर: Asa मन्तव्यः शक्तिद्वययुतः प्रभु: ॥ इति पर 


सूत्रस्य शतररनसंग्रहोद्ृतस्य व्याख्यानमेतत्‌ | 


४. "अथ पत्युरधिष्ठानं स्वशक्तिविरणातमकम्‌ | तस्यां दिवि सुदीप्तात्मा निप्कम्पोऽचलमूत्िमान्‌ ॥” (३/१) 


इति मतङ्गपारमेश्वरविद्यापादीयं सूत्रमत्रावधार्यताम्‌ | 

भौवनशरीरयुक्त इत्यर्थः । 'सैपा5चलमृतिलक्षणा शक्ति: सर्वोत्कृष्टा परमाण्वादे रप्यतिसूक्ष्मा 
सवंदिग्गता अमृता त्मिका प्रध्वस्तावरणा शान्ता आद्यन्तशून्या करुणाभरिताऽस्य पत्युः शरीरत्वे- 
नोपचर्येते । नहि मुख्यतया पतिव्यतिरिक्ता सा मूर्त्यात्मिका शक्तिरिति भावः । स पतिवंपुपो 
हस्तपादादिशरी रस्याविद्यमानत्वाद्‌ यद्‌ यत्‌ कृत्यं सृष्टिस्थितिसंहारनित्रहानुग्रहात्मकं करोति, 
तस्मिन्‌ Betsey पत्युः शरीरं पड्चक्ृत्योपयोगिता वपुपा पञ्चब्रह्मरूपेण शावतैन शरीरेण 
कल्पित भवति । तदुक्तं मृगेन्द्र 


तपुः पञ्चनिमंन्त्रे: पञ्चकृत्योपयोगिभि; । 
इंशतत्पुरुषाघोरवामाद्यमंस्तफादिकम्‌ ॥ (वि० ३८) इति । 


पत्युरस्य च शक्तिरेव करणम्‌, तयैव ततत त्त्रियानिष्पादनात्‌ । चित्सम्बन्धिनी सा शक्ति- 
श्चाचेतनस्वरूपा न भवति | तदुक्तं सिद्धान्तसा रावल्याम्‌ — 


शक्तिर्चित्तनुरीशवरस्य करणं शेयेषु कार्येषु तद्‌, ` 

भेदैः सोपहिता प्रयाति गुणतो भेद क्रियाज्ञानतः। 

नित्यं ततूसकलान्यकर्तृनिहिता वत्मंन्यशुद्धे सिते, 

कृत्यं सव करोति "स्यनुगता वामादिशक्त्या त्मिका ॥ इति । 
यथा लोकेःभूर्तोऽपि कालः क्ष णमूहुर्तादिकः 


्रव्यप रिपाकस्य वाल्ययोवनादेश्च साधकः कर्ता प्र 
जगत्‌ स्वकीयथेच्छाशवत्या निष्पादयति । 


पडनतुरूपः स्वस्वोचितपुष्पफलादीनां प्रतिक्षणं 
ख्यायते, एवममूर्तोऽपि शिव: कार्य' क्षित्यादिकं 


एप च पतिः शिवः शक्तोद्युवतप्रवृत्तिभेदात त्रिविधो 
च्छवतेः प्रवृत्तिभेदेन ओदासीन्योद्योग- 


SENT शान्त इत्युच्यते 
स्थूलत्वादीश्‍एवर: सकल इति | 
'युच्यते, न परमाथंत्वात्‌ । 
निष्कल-सकल-सकलावस्था 
व्याख्यायन्ते । एतच्च सर्व किरण-पतङ्ग- i द्रष्टव्यम्‌ ।' 
पु ष्टव्यम्‌ | 
Tr = डे 
१. 'काष्ठा संव परा सुषमा सर्वे 


दववाऽमृतात्मिका | प्रध्वरता 
2 wie वरणा शार 
आद्यन्तोपरता साध्वी मूतित्वेनोपचयंते |” (३/२-३) इति च तन्नेव ey ee 
व्यम्‌ । 

t यते फरत 1 कळो म 
% बयुपोडविद्यमानत्वाद्‌ यद्‌ यत्‌ छृत्यं करोति त: ततन तत्रस्य तत्त पाश्नूकृत ag: ॥” 

मृगन्द्धागमे क्रियापादे द्रेप्टव्यमेततू | बर 72 
३. “शक्तोयक्तप्रवृत्तःच कर्ता त्रिविध ते 

स्तेपवृत्तःच क इप्यते। me: प्रवृत्तिभेदेन भे 
गतरत्नसंग्रहे रमृतः श्लोकस्तत्र गवेपणीय; ¡ | Sl i 

अत्र प्रपञ्चस्य ईश्वरो निमित्तकारणं, शवतयः सहकारिकारणं, विन्दुरुपादानकारणं 
भवति। तत्रापि शुद्धेऽध्वति शिवस्य निमित्तत्वं बिन्दोरुपादानत्वम्‌, अशुद्धेऽधवनि तु अनन्तस्य 
निमित्तत्वं मायायाश्च उपादानत्वं वेदितव्यम्‌ । शिवशक्तिसदाशिवेश्वरशुद्धविद्याख्याति 
पञ्चतत्त्वानि शुद्धानि, मायादिपृर्थिव्यन्तानि चैकत्रिशत्तत्त्वान्यगुद्धान्यभिधीयन्ते | स चेश्वरो 
जगज्जन्मस्थितिध्वंसति रोधानविमुकत्याख्यानि पञ्चकृत्यानि सम्पादयति । 


पञ्च कृत्यानि 


अत्र जगच्छब्देन जन्मवज्जन्तुच क्रमुच्यते | तस्य जन्म शिवस्यैक कृत्यम्‌ । स्थितिस्तदिच्छा- | 
निरुद्धस्य स्वदृष्टस्य सर्वलोकस्य पुरुपार्थप्रसिद्धये व्यापारप्रसिद्धये नियोजनं स्थापनं द्वितीयं 
कृत्यम्‌ | ध्वंसः स्थित्यन्ते शुद्धा शुद्धाध्व-भोगसाधन-तनुकरणभुवनादीनां विन्दुमायात्मककारणे 
विलयनद्वारा भवाध्वभ्रमणश्रान्तानां संसारिणां विश्रामायावस्थापनं तृतीयं कृत्यम्‌ । अयमेव 
च ध्वंसः प्रलय इत्युच्यते । स च त्रिविधः-अधम-मध्धम-उत्तमभेदेन । ब्रह्मणो दिनान्तस्वापे 
कालाग्निस्द्रोध्वावलोकनवह्लिंना भूर्भूवःस्वर्लोकानां त्रयाणां लयोऽधमः प्रलय: । श्रीकण्ठस्य 
दिनान्तस्वापे भूततत्त्रादिगुणतत्त्वान्तलयो मध्यमः प्रलयः | कालार्निभुवनादिनानान्तलय उत्तमः 
प्रलयः | एतत्सर्वं मतङ्गपारमेश्वरे' विस्तरेण प्रतिपादितं द्रष्टव्यम्‌ । अस्मिन्‌ महाप्रलये 
माया-पुरुष-शिवव्यतिरेकेण सर्वेपामुपसंहारो भवति । तदुवतं तत्त्वप्र काशे-- 


माया पुरुषः शिव इत्येत्‌ त्रितयं महार्थसंहारे । 
अवशिष्यते पुनस्तत्‌ परवर्तते पूर्ववत्‌ सृष्टौ ॥ (इलो० ६९) 


तिरोभावः पाशानुग्रहेण पशूनां यथानुरूपाद्‌ भोगादप्रच्युतिश्चतुर्थं कृत्यम्‌ | अयमेव संरक्षणा- 
ख्योऽन्यत्रोकतः । विमुक्तिश्चानुध्याचमनुग्र हः पाशतिरोधानेनाणूनां परापरमोक्षदानम्‌ | तत्रा- 
परमोक्षः षड्विधः, परस्त्वेकविध इति सप्तप्रकारोऽयं मोक्षो मतङ्गपारमेश्वरे' विस्तरेण 
वर्णित: । इदमनुग्रहरूपं कृत्य शिवः सृष्टिकाले संहारकालेऽपि च करोतीति मृगेन्द्रे (वि. ५।२-३) 
प्रतिपाद्यते । पौष्करे तु प्रलयकालेऽपि शिवस्य पञ्चक्रृत्यानि waded इति निदिष्टम्‌ । एवं- 
प्रका रकस्य पतिस्वरूपस्यावबोधेत पाशेभ्यो विमुच्यन्ते पशव इति पशुस्वरूपमधृना विविच्यते । 


सहकारणम्‌ । उपादानं च यत्‌ सूक्ष्मं सर्वकायेपु संहितम्‌ ॥' इति 


१. “निमित्तमीश्वराख्यं तद्‌ यद्‌ दृष्टं र 
[क्तोऽनन्तोऽसितो प्रभुः” इति च तत्रेव (पृ०२५) 


शतरत्लसंग्रहस्थितं पराख्यसूत्रम्‌, “गुद्धेश्व्वनि शिवः कर्ता प्रो 
स्मृतं क्रिरणवचन चात्रानुसन्थेयम्‌ | 

२. विद्यापादे सकलाध्वसंहारप्रकरणे पञ्चविशे पटले द्रष्टव्यमेतत्‌ | 

३. मुद्रिते मतङ्ग पारमेख रविद्यापादे प्रकरणमेतन्न दृश्पते । शक्तरत्नसंग्र 
सप्तविधमोक्षप्रतिपादक प्रकरणं स्थात्‌ । 


हप्रामाण्येनान्येपु पादेप्वप्रका शितेषु 


" इति पौष्कर- 
४. “प्रलयेऽप्यनुगृह्णाति सृजत्यवति हन्ति च । तिरोदधाति भगवान्‌ न कालापेक्षया सदा । इत पाष्कर 


वचनं शतरत्तसंग्रहोद्धृतमत् प्रमाणत्वेन ग्राह्मम्‌ (Jo ३१) । 

'शरीरव्यतिरिक्त:, अनश्वरो नित्यो न तु क्षणिकः, व्यापी न तु शरीरमात्रपरिमाणः 
विभिन्नोऽनेको न तु वेदान्तवादिनामिवेक:, समलो मलेन सहितोऽज्ञानेनावृतः, अजडो 
ज्ञानक्रियास्वभावः, स्वाजितस्य धर्माधमत्मिकस्य कर्मणः फलभोक्ता, धर्माधर्मात्मकस्य कर्मणः 
सम्पादयिता, अलज्ञो न तु सर्वज्ञः, ईश्वरेण प्रेरितश्च भोगं मोक्षं वा भुञ्जानः पुरुषो जीवात्मा 
पशुरित्युच्यते शैवशास्त्रेपु । विज्ञानाकलप्रलयाकलसकलभेदात्‌' पशुरयं त्रिविध आख्यायते | 
' तत्र प्रथमो विज्ञानयोगसंन्यासैभोगेन वा कर्मक्षये सति कर्मक्ष यार्थस्य कलादिभोगवन्धस्या- 
भावात्‌ केवलमलमात्रयुक्तो विज्ञानाकल इति व्यपदिश्यते | द्वितीयस्तु प्रलयेन कलादेरुपसंहा रा- 
न्मलकमंयुक्तः प्रलयाकल इति व्यर्वाह्मयते । तृतीयश्च मलमायाकर्मात्मकवन्धत्रयसहितः 
सकल इति संलप्यते । तत्र विज्ञानाकलो द्वि प्रकारो भवति, समाप्तकलुषासमाप्तकलुष भेदात्‌ 


तत्राऽ्यान्‌ कालुष्यादिपाकवतः पुरुपधौरेयानधिका रयोग्याननुग॒ह्यानन्तादिविद्येशव राष्टकपदं 
प्रापयति । तद्वियेशव राष्टकं च -- 


अनन्तशचेव सूक्ष्मश्च तथैव च शिवोत्तमः 
एकनेमस्तथेवैकरुद्रइचापि त्रिमृतिकः। 
श्रीकण्ठञ्च शिखण्डी च प्रोक्ता विद्येइवरा इमे । 


इत्येवं शास्त्रेषु प्रतिपाद्यते | अल्य़ान्‌ सप्तकोटिसंख्यातान्‌ मन्त्रान्‌ अनुग्र हकरणान विधत्ते | 
प्रलयाकलोऽपि द्विविधः पववपाशद्वयस्तद्विलक्षणश्चेति । तत्र प्रथमो मोक्षम प्राप्नोति । 
द्वितीयस्तु' पुर्यष्टकयुत: कर्मवशान्नानाविधजन्मभाग्‌ भवति । तत्र पुगेष्टकयुतान्‌ विशिष्टपुण्य- 
. सम्पन्नान्‌ क शितिदनुगृहा भुवनपतित्वमत्र महेशोऽनन्तः प्रयच्छति । सकलोऽपि द्विविधः 

पक्वकलुपापक्वकलुपभेदात्‌ | तत्राद्यान्‌ परमेश्वरस्तत्परिपाकपरिपाट्या तदनुगुणशक्तिपातेन 
भण्डल्याचप्टादशोततरशतं मन्तेश्वरपदं प्रापयति । तत्परिपाकाधिक्यानि रोधेन शवत्युपसंहारेण 
दीक्षाकरणेन मोक्षप्रदशच भवत्याचा्यमूतिमास्थाय परमेश्वर: । अपक्वकलुषान्‌ बद्धानणन्‌ 


0000] सर्वम्‌ तत्त्वप्रकाशतद्वधाख्यानादिषु 


ee 
१" “देहान्योइनए ro 
Sais वरो व्यापी विभिन्न: समलोऽजडः | स्वकर्मफलभुक्‌ कर्ता किञ्चिज्जञः सेश्वर i 
शतरलनसंग्रहसंगृहीतं पराख्यसूत्रमत्र स्मतंब्यम्‌ | ok : सिश्वर: प्रभु: ॥” इति 
२. “पशवस्त्रिविधा ज्ञेया विज्ञानप्रलयकवल 


टं लौ सकलः | म 
मायाकमयुतः सकलः” (श्लो० ८ लयृक्तस्तत्राद्यो 


है मलकमंयुतो द्वितीय: स्यात ॥ मल- 
९) इत्यादिना तत्त्वप्रकाशे तट्टीकयो f 


विस्तरेण प्रतिपाद्ये | एच अघोरशिव-कुमारकृतयो विपयोध्य॑ 
३. “ena पुर्यष्टकमन्व: करणं धीक 
= A, Hany क'रण 11 
यंप्टकमेतन्मतान Piste 1३) इति तत्त्वप्रकाशकारिकायां 
पु स्तरनिद्शनपुरस्सरं व्याख्यायते गशकारिकायां तहृघाख्ययोश्च 

'मगेन्द्रागमतदवृत््ादिपु च व्याख्यातं द्रष्टव्यम्‌ । अवान्तिमः पाशरदार्थो वष्पंते । 
पाशा. 


मल-नि रोधानशक्ति-महामाया (विन्दु)-माया-कर्माख्पा: पञ्च पाशा भवन्ति । तत्र पाशत्वं 
नाम शिवानन्दाभिव्यक्तिविरोधित्वम्‌ । तच्चाणवमलस्याच्छादकतया, तिरोधायकशक्तेस्तु 
तत्प्रे रकत्वेन, विन्दुमायाकर्मणामपि भोगभोग्यसम्पादनद्वारा वैपयिकसुखादिजनकत्वेन च 
बोध्यम्‌ । तत्र चत्वारः पदार्था जडरूपाः, तिरोधायकशक्तिस्तु चिद्रूपापि पाशानुग्राहृकत्वात्‌ 
पाश इत्युपचयंते | प्रथमो मलाख्यः पाश आणवनाम्नापि प्रसिद्धयति । अस्य चाणवत्वोक्ति- 
बिभो रात्मनोऽण॒त्वसम्पादनात्‌ | अथ पाशपञ्चकमेतदुद्‌ शक्रमेण व्याख्यायते | 


१. मलः 


अनादिकालात्‌ {प्रवृत्तोऽयं मलाख्यः प्रथम: पाशो मलिनीकरोति पशोदू क्‌क्रियात्मक 
तेजः प्रच्छादयतीति मल इत्युच्यते । अयं मलः पुरुषाणां पशुत्वमाणवत्वं सम्पादयति। यथा हि 
तुषकम्बुक्रः शालितण्डुलानामावापस्य उच्छूनतायाः प्रसवाभिमुखी भावस्याङ्कुरोत्पत्तेनिमित्तम्‌ 
एवं मायायाः शिवेच्छावशादावापस्य प्रसवाभिमुखीभावस्य कलादिकार्यादेशच तन्निमित्तं भवति । 
अर्थाद यस्येदं भवति तं प्रति माया प्रसवाभिमुखीभवति कलादींश्चोत्पादयति । अत्र तुषकम्बुक- 
दष्टान्तेन ताम्रकालिकादुष्टान्तोऽप्युपलक्षणीयः । यथा हि ताम्रस्य कालिका रसशबत्या निवतंते 
तथा मलः शिवशक्त्या निवर्तत इति तस्याभिप्रायः। एवं चानेन दुष्टान्तद्वयेन मलस्य प्रवृत्ति- 
निवृत्तिप्रकारौ प्रदशितौ । अज्ञानम्‌, तमः, अज्ञत्वम्‌, अविद्या-इत्यादीनि तस्य नामान्तराणि 
सन्ति। 


“एतच्च मलाख्यमावरणं सर्वभूतानां सांख्योक्तचतुर्देशविधानामपि प्राणिनामेकमेव । 


2 ee म्य म नक 

१. “पशबस्त्रिविधा ज्ञेयाः ` "इत्येवं कीर्तिताः पशवः” (एलो० ८-१६) इत्येतेषु तत्त्वप्रकाशश्लोकेपु, “पूर्व 
व्यत्यासितस्याणोः पाशजालमपोहति” (२/१) इत्यादिकेषु मुगेन्द्रागमविद्यापादीयप्रकरणपु तद्वृत्तौ 
दीपिकायां चावलोकनीयमेतत्‌ । 

२. “अर्थपञ्चकं पाशाः” (श्लो० ५) इत्यत्र पाशानां पञ्चकम्‌, “वाशाश्चतुविधाः स्युः” (श्लो० १७) इत्यत्र 
च पाशचतुष्टय' तत्त्वप्रकाशकारेणेव प्रतिपाद्यते | विरोधोऽयं तत्रव व्याऽ्याकार परिहृतो द्रष्टव्यः । सव- 

` दर्शनसंग्रहेऽपि (To ७१-७२) विरोधोऽयं प्रमाणपुरस्सर परिह्रियते | 

३. ' अथाऽनादिमलः Gat पशुत्वं परिकीर्तितम्‌ | तुपकम्बुकवद्‌ ज्ञेयं मायावापाङ्कुरस्य तत्‌ ॥” इति स्वाय- 
म्मूवसूत्नेश शत रत्नमंग्रहधृतेन तदेतत्प्रतिपाद्यते | 

४. '्मलोऽज्ञानं तमोऽज्ञत्वं तिरस्कारकरस्तया । पतिः पशुरविद्येति मलपयायवाचकाः u” इति सुप्रभेदागम- 
वचने शतरत्नसंग्र हस्थे पर्याया इमे श्रूयन्ते । 

५. तदेकं सर्वेभूतानामनादि निविडं महत्‌ । ्त्यात्मस्यस्वक्ालान्तापायिशक्तिसमूहवत ॥” (७/८) इति 
मुगेद्रविद्यापादीयं वच नमद्नानुसन्धेयम्‌ । न 

एतच्च मायीयवन्धनवदागन्तुकं न - भवति, किन्त्वनादिकालात्‌ प्रवृत्तम्‌ । एतच्च fafas 
घनम्‌ अभेद्यमिति यावत्‌ । व्यापकानामात्मनामावरकत्वार हृत्‌ । श्रत्यात्मस्थस्वकालान्ता- 
पायिशक्तिसमूहवच्च । प्रत्यात्मस्था: प्रतिपुरुष॑ वर्तमानाः स्वकालान्तापायिन्यः स्वस्वपरिणाम- 
कालापसा रिप्यो या शकतयस्तासां समूह: सो$स्यास्तीति तद्वत्‌। एवं च सति मलस्येकत्वईपि 
तदीयावरकशक्तीनामानन्त्यात्‌ तदावार्याणामपि भेदान्नैकमुक्तौ सवंमुक्तिप्रसङ्ग: । अस्य च 
मलस्य मोहादीनि सप्तविधानि कार्याणि भवन्ति | तढुक्तम्‌ मतङ्गपारमेश्वरे --- 


मोहो मदश्च रागइच वियाद: शोष एव च | 
वंचित्त्यं चैव हर्षास्यः सते सह्या मलाः (5५६।१०३) इति । 


एतेपां स्वरूपं ade द्रष्टव्यम्‌ | 
२. तिरोधानशक्ति: 


। | L,Y ff 
तिरोधानशब्तिद्दितीय: पाश: । मलस्य शक्तयो न स्वान्त्येण रुन्धन्ति, अपसरन्ति वा 
किन्तु पारमण्व र रोधशकत्यधीना भवन्ति | माहेश्वरी शैवी शकि | 1 धर्मानुवर्त 


R स्तिरोदधाति | पकानन्तरमात्मनो्नुगृल्वाति | 
नपामनुग्र हेकारित्वात्‌ सर्वानुग्राहिकेत्यपि सिद्धम । 


३. महामाया (विन्दुः) 


शुद्धस्या भू . 
णुद्धस्याध्वनो मूलभूतमुपादानकारणं वागीश्वरी महामाया । “परा वागीश्वरी विद्या 


मायाऽविद्याऽपरा स्मृता” इति पौ 
: केरवचने वागीएवर्या: परा 
त्वमविद्यात्व च व्यते । ` परत्वं विद्यात्वं च मायायाश्चापरा- 


कारिकायाम्‌ 


हि 7०० “तासां माहेश्वरी शक्ति: हिका : द 
रोधान्तं LS hee (त गेव पाण इत्युपचर्यते ॥ परिणामयत्येताश्च 
$ः तदे ग्राहिकोच्यते ।।” दद 
विद्यापादीयश्लोकाभ्यां विपयोध्य प्रतिपाद्ते। ° Pe UE ७/११-१२) इति मृगेन्द्रागम- 
२. “वागीश्वरी च डाध्वमूलोपादानकारणमू । नोपाद 


= ० दाने दि कः <) रि 
सारोन्तमुद्रेण शत रलनसंग्रहधृतेन महामायास्वूप प्रदश्यते oy ।य कदाचिदुपलभ्यते ||” इति विश्व- 

सिद्धो नादः परसुमङ्गला मालिनी महामाया । 
समनाऽनाहताविन्डुरघोषा वाग्‌ ब्रह्मकुण्डलिनी तत्वम्‌ ॥ 
विद्याख्यं चेत्युक्तस्तैस्तैः शःदेस्तदागमेष्वित्थम्‌ । 


अनेन महामायायाः शुद्धाध्त्रोपादानत्वरूपं लक्षणं प्रदर्शसे । न चात्र समवेतशक्तेरेवोपादानत्वेन 
सिद्विरस्त्विति वाच्यम्‌, तस्या उपादानका रणव्वेऽचेतनत्त्रापत्या चेतनशिवसमवायायोगात्‌ । 
एवं च समवायिशक्तेरधो वर्तमाना सँपा महामाया मायाकर्मानुसारिणी प्रवर्तमाना शिवस्य 
परिग्रहशक्तिरित्युदीर्यते । 'सँव कुण्डलिनी शक्तिरित्यप्यभिधीयते । “अत्र कुण्डलिनीशब्दवाच्या 
तु भुजङ्गक्रुटिलाकारेण नादात्मना स्त्रकार्येण प्रतिपुरुषं भेदेनाऽव्रस्थिता, न तु स्वरूपेण 
प्रतिपुरुषमवस्थितेत्यर्थः ” इति सवंज्ञानोत्तरवृत्तिकारः । तस्या महामायायाः सकाशान्ताद- 
विन्ट्वादिक कार्य निष्पद्यते । अत्रायमाशयः — 


"शिवेन समवायिशक्त्या क्षुव्धाया महामायायाः कुण्डलिन्याः सकाशान्तादाभिधातं तत्त्व 
प्रथममुत्पच्चते | इदमेव शिवाधा रतया शिवतत्त्वमित्यपि वदन्ति। ततो विन्दुसंज्ञकं तत्व मुत्पद्यते, 
इदं च तत्त्वं शवत्याधारतया शक्तितत्त्वम्‌। ततः शक्तितत्त्वात्‌ सादाख्यं तत्त्वम्‌। ततः 
सादाख्यादीशाख्यं तत्त्वम्‌ । ईशाख्याच्च विद्याख्यं तत्त्वमिति क्रमेण शुद्धानि पञ्चतत्त्वानि 
जायन्ते | तत्र विद्यातत्त्वे विद्यातत््वाधिपतिश्च, भृगुण्यादयः सप्त विद्याराञ्यश्च, तदधीनाः 
सप्तकोटिमहामन्त्राश्‍्च, वाचकशब्दा व्योमव्याप्यक्षरादयश्च, वैष्टर्यादयश्च, कामिकाद्यष्टा- 
बिशतितन्त्राणि च वर्तन्ते । ईश्वरतत्त्वेऽनन्तादयोऽष्टौ विद्येशाः, तदधिष्ठात्र्यस्त्वष्टो वामादि- 
शक्तथः, तद्विलासिन्यः शक्तयोऽष्टौ भानुमत्यादयः, उच्छुप्मादयः पञ्च रुद्राः, सिद्धान्तशास्त्रे 
प्रपूजिता नन्य्याद्यष्टौ गणेश्वरः, इन्द्रादयो लोकपालास्तेपामायुधानि च, शिवासनभूता धर्मादयोऽष्टौ 
च स्थिता:। सदाशिवतत्त्वे तु तदधिकारावस्थः सदाशिवः, प्रणवाद्या दश अणवः, पञ्च ब्रह्म, 
पडङ्गानि च, अक्षरविन्दुस्थूलध्वनिरूपो नादश्च वर्तते | विन्दुतत्त्वे तु भुवन रूपो निवृत्तिमदादि- 
संज्ञः सद्योजातादिसंज्ञः सकलनिष्कलाख्यरः शिवः, अक्षरविन्ुहेतुस्वरूपः सूक्ष्मनादश्च वतंते । 
नादतत्त्वे तु ध्वनिपतिरिग्धिका वा दीपिका वा रेचिका वा निवृत्त्यादिभुवनपतिसंज्ञोऽनुत्त रः 
शिवो वर्तते । चिच्छक्तौ शक्तिमद्वरिष्ठः परमेश्वरः सकलजगत्परमकारणं कुण्डलिनी च वागीशां 


पतयश्च राजन्ते । तदूर्ध्वं केवलः शिव” इति । 


इदं नादतस्वमेव परमकारणं नित्यम्‌ । तदेव महामायेति केचिदाचार्या वदन्ति । तेषा 
मते चत्वार्येव कार्याणि शुद्धतत्त्वानि । श्रीमत्सौष्करे तु नादाभिधानं शिवतत्वमपि कार्यमेव, 
किन्तु तत्र शविततत्त्वान्तर्भावेण चत्वार्येव कार्याणि शुद्धानीत्युक्तम्‌ | सर्वज्ञानोत्तरे तु शक्त्य- 


बिन्द्वादिक कार्य तः ॥” इति 
१. “याऽथ कुण्डलिनी शक्तिर्मायाकर्मानुसारिणी । नादबिन्हा, कार्य तस्या इति जगत्स्थितिः ॥ इ 


स्वतस्त्रीयसूत्रमत्र प्रमाणत्वेनावधार्यं शतरलसंग्रहस्थग्‌ (१० ४१) । 
तँ ॥ इति 
२. “पञ्चविशतितत्त्वं हि शिवतत्त्वाद विनिगतम्‌ । तत स्थितिशच वृद्धिश्व॒ waa च लयो भवेत्‌ ॥ इ 
कालोत्तरसूत्रव्याख्य।नमुखेन शतरत्नसगरहे प्रतिपादितोऽयं विषयः : 

भिधानं बिन्दुतत्त्वमेव परमका रणमित्युक्तम्‌ । 


वाग्रूपा बंखर्यादयश्चतस्रस्तस्या महामायाया वृत्तयः कार्याणि। एका वृत्तिर्नाम्ना 
वैखरीत्युच्यते, अन्या मध्यमा, अपरा पश्यन्ती, चतुर्थी च सूक्ष्म(परा) संज्ञिता। अनेन शब्द- 
सृष्टिरपि विन्दूपादानेत्युक्तं भवति। अत्रायं सृष्टिक्रमः शिवेच्छया प्रथमं क्षुव्धाया महामायायाः 
सकाशान्नाद उत्पद्यते, नादाद्‌ विन्दुः, विन्दोरक्षरम्‌, अक्षरान्मातृकेति। 


"आसां चतसृणामपि वृत्तीनामाश्रयभूता निवृत्त्यादयः पञ्च कलाश्च विन्दोरेव कार्याणि । 
'इयं महामाया शब्दवस्तृभयात्मिका भवति, शब्दात्मकानां वर्णपदमन्त्राणां वस्त्वात्मकानां 
कलातत््वभुवनानां चोत्पादनात्‌ | अत्र शब्दब्रह्मवादिन आत्मन एव नादादिक्रमेणावस्थानमिति 
वदन्ति । तदयुक्तम्‌, अविकारिणस्तस्य नादाद्याकारेण परिणामानुपपत्तेः। नापि च तच्छक्तेः, 
तस्या अपि परिणामायोगात्‌ । द्वयोरपि विकारित्वाभ्युपगमेऽचेतनत्वप्रस ङ्गात्‌ | तस्मात्‌ शब्दो- . 
पादानत्वं विन्दोरेवाभ्युपगन्तव्यम्‌ ।* बिन्दुश्चायं महामायापदभागिति प्रागेव प्रतिपादितम्‌ | 


४. माया 


"मात्यस्यां प्रलये सर्व जगत्‌, मयति जगदिति वा माया । यथा पौष्करे--“मयत्यस्मा- 


१. "तस्थाश्चतस्नो वाग्रूपा वृत्तयो वैखर्यादियः। वैखरी मध्यमा चाव्या पश्यन्ती सूक्ष्मसंज्ञिता ॥” इति 
तत्रेवोद्धृतं (Yo ४५) स्वतन्त्रतःत्रीयं वचनान्तरं प्रमाणत्वेन ग्राह्यम्‌ । | 

२. “संपा चतुविधा ृत्तिनिवृत््यादिकलाश्रयात्‌ । पञ्चधा भिद्यते भय: कला 
इत्यत्र रत्नत्नये श्रीकण्ठेन प्रतिपादितोऽयमथंः | 

३. तयाच पोष्करे-- “शब्दवस्तृभयात्मानी विन्दुनन्यित रात्मकः” इति, 
चेति शब्दतः । भुवनाध्वा च तत्त्वाध्वा कलाध्वा चार्थतः क्रम 
(Jo ४६) । 

४, “निमित्तमीशवरस्तेपामुपादानं स बिन्दुराट्‌” (०/१७) इति पौष्करवचने शुद्धेध्वनि ,विन्दोरुपादानत्वे 
प्रतिपाद्यत । एतच्च प्रकरणा रम्भे निदिष्टमेव । श्रीकण्ठेन रत्नतये सिद्धान्तसागरात fares क्तिविन्द्वा- 
ध्यानि त्रीणि रत्नानि समुद्धतानि (श्लो० २) । सवंप्रथमं च-“जायतेऽध्वा यतः शुद्धो ade यत्न 
लीयते । स विन्दुः परनाद।ख्यो नादाविन्द्रणंका रणम्‌ ।” (एलो० २२) इत्यादिना भ्रकरणेन बिन्दुस्वरूपा- 
दिकं वणितम्‌ । अनेन च परनादास्यो बिन्दुरयं नादविन्दुप्रभूतीनां कारणतयाऽभिप्रेयते । अत एव स 
tf (२ a दि 
शब्दतत्त्वमधोपा वाग्‌ ब्रह्मकुण्डलिनी ध्रुवम्‌ । विद्या शक्तिः परा नादो महामायेति देशिकैः।। बिन्दुरेव 

दट. Wo. 
ee (Rilo ७१-७२, go ३०) इत्यादीनि पर्यायनामानि तस्य वक्ति । 
बन्द रवापादानत्वम्‌, विन्दुरेव महामायापदेना a 
i if प्यभिलप्यत इति च रि वागम- 
सम्मतो निष्प्रत्यूहः पन्या: । baad 
५. “मायातत्त्वं जगद शिवार ॥ 
रबीजमविनाश्य शिवात्मकम्‌ | विश्‍वेकमकलं सुक्ष्ममनाद्यव्ययमीश्‍वरम्‌ ॥” इति शतरत्नः 


संग्रह (To ४६) धृतरवायम्भुवयूत्रेणायं विषयः 
र] ` प्रतिपाद्ययते । शुद्धा माया महामायापदेन, अशद्धा च 
'वल मायापदेनात्रा भिधीयत इति च विभावनीयम्‌। ; fe 


स्ता विन्दुवृत्तयः ॥” (इलो ०८५) 


“मन्त्राध्वा च पदाध्वा च वर्णाध्वा 
त्‌ ॥ इति च । शतरत्नसंग्रहे द्रष्टव्य मेतत्‌ 

ज्जगत्सर्वं तेन माया प्रकीतिता” इति। मायारूपं तत्त्वं मायातत्त्वम्‌। इदमेव तत्वं ग्रन्थ्यादि- 
नामभिर्वहुभिर्गीयते | एतच्च तत्त्वं जगद्वीजं जगतः सर्वस्य कलादेरवीजमुपादानकारणम्‌ । 
अविनाशि नित्यम्‌ । जगत्संहारे यद्युपादानका रणस्य मायाख्यस्यापि विनाशः स्यात्‌, तत्पुनः 
सर्गादौ कस्मादुपादानाज्जगदुत्पद्येत | अतो नास्या अनित्यत्वम्‌ | अशिवात्मकमशुद्धम्‌, शिवात्मकं 
चेतनं न भवतीत्यशिवात्मकम्‌ । अचेतनमिति यावत्‌ । विभु व्यापि । सर्वकार्योत्पादकत्वात्‌ । 
एवं पक्षतुण्डादिभेदानामपि भोगाधिष्ठानत्ववत्‌ कलादिकार्यभेदानामपि भोगाधिष्ठानतया 
भेदरहितमेकम्‌ । भिमन्नत्वेऽनेकत्वे सत्यचेतनस्य घटपटादिवदुत्मत्तिमत्त्वप्रसङ्गात्‌। इदं तु 
नोत्पत्तिमन्न कारणजन्यम्‌, परमकारणत्तात्‌ | नहि परमकारणानि agit भवन्ति। अकलं, 
कलारहितम्‌ । सुक्ष्मम्‌, न रथूलम्‌ 1 अव्यक्तबुद्धचादिवत्‌ स्थूलं न भवतीत्यर्थः । सूक्ष्मता रतम्य- 
विश्वान्तिभूमित्वादिदमेव सूक्ष्मम्‌, “यत्र सोक्ष्म्यपराकाष्ठा सा मायेत्यभिधीयते” इति 
पौष्क रोक्तेः । अनादि, परमकारणत्वात्‌ | यच्चानादि न तत्‌ सर्वात्मना परिणमते, किन्तु घृतकीट- 
न्यायेन एकदेशतयैव । अव्ययम्‌ । न तस्या विकारशक्तयो व्ययं विनाशं गच्छन्तीत्यव्ययम्‌, 
शक्तिव्ययर हितमित्यर्थ : । इत्थं सर्वविका राणामुपादानतयाऽऽपु रकत्वेन ईश्व रवत्‌ पुरुषार्थसा धना- 
दीश्वरत्वमप्यस्य मायातत्त्वस्य सिद्धयति | 


अस्य मायातत्त्वस्य एकत्वे$प्यनेकाकारकार्योत्पादकत्वं सहकारिसापेक्षत्वं च मुगेन्द्रागमे 
प्रतिपाद्यते । तद्यथा--“तदेकमशिवं वीजं जगतश्चित्रशवित॑मत्‌। सहकार्य धिकारान्तसं रोधि 
व्याप्यनश्वरम्‌ ॥ (१/६/२) इ्ति। अस्यार्थः-तन्मायातत्त्वमेकम्‌ । अशिवमशुद्धम्‌, मोहकत्वात्‌ । 
जगतो वीजम्‌ । चित्रशवितमत्‌ चित्रा विचित्राः शक्तयो यस्य तत्‌ तथोक्तम्‌ । तथा चास्य 
एकत्वेऽपि तच्छक्तीनामनेकत्वात्‌ विचित्र कार्यजनकत्वं सिद्धयति' । सहकार्यधिका रान्तसं रोधीत्यनेन 
कर्मसहका रीत्युक्तम्‌, कर्माभावे मायाख्यस्थ ग्रन्थितत्त्वस्पाप्रवृत्त: | व्यापि अनएवरम्‌ । तदेनां 
मायामुपादायानन्तेशोऽशुद्धां सृष्टि कला-काल-विद्या-रागाद्यात्मिकां तनुते । 


बिन्दूपादाना मायोपादाना चैषा शुद्धा अशुद्धा च सृष्टि: *प्रेरककाण्डत्वेन, भोक्तृकाण्डत्वेत 


C5. Se = 

१. “शुद्धेऽऽ्वनि शिवः कर्ता ्रोक्तोऽन्तोऽसिते प्रभुः” इति किरणसूत्रम्‌, “मायाविक्षोभको$नन्ती महेएवरसमन्व- 
यात” इति कैलाससंहितावचनं शतरत्नसंग्रहस्थम्‌ (qo ५०), “क्षोभितोः$नन्तनाथंन ग्रन्थिर्मायात्मको 
ल । तदा स्वेन विकारेण तनोति विपुलं जगत्‌ ॥” (९/२) इति मतङ्गपारमेश्वरवचनं चात्र स्मतं- 
व्यम्‌ A 
अचिन्त्य-िद्ान्तरहस्यसारादिप्रामाण्येन तदेतत्‌ शतरत्नसंग्रहोल्लेखिन्यां (To ५३-५४) प्रतिपाद्यते | 
शद्ध-शुद्धाशुदध-अशुद्ध भेदेन तत्त्वानां विभागो नित्यापोडशिकार्णवव्यास्यायामर्थरत्नावल्यां (To २०८ 
२ ०६) दृश्यते । एतेपां तरयो विभागाः शिव-विद्या-आत्मनामानो यीगिनीहूदयदीपिकायामुद्धृते (पृ० २४२) 
स्वच्छन्दसंग्रहवचने, सौ भाग्यसुघोदये (१/४६) च वर््यन्ते । तत चाविनाभावेनावस्ितौ शक्तिशिवौ 
(शिवाख्यं प्रथमं तत्त्वम्‌, सदाशिवतः शुद्धऽविद्यापर्यन्तं शुद्धाशुद्धतत्त्वानिवि द्याध्याति, मायात; पृथिवी- 
वर्येन्तमशुद्धत्त्वात्यात्मनामधेयानि । योगिनीहूदये मन्त्रस छ्लेतप्रकरणे पड्विधमऱ्त्राथंनिर्पणावसरे त्रीणी- 


मानि तत्त्वानि व्याख्यातानि । 


२. 

"तिष्ठतिः। न चैतदभुक्त क्षीयते | पौष्करेध्प्येवमुक्तम-.. 


१० / आगममौमांसां 


भोग्यकाण्डत्वेन च क्वचिद्‌ विभज्यते । तत्र प्रेरककाण्डं शुद्धम्‌, नादादिपञ्चतत्त्वात्मकत्वांत्‌, 
वैखर्यादिपरेरकत्वात्‌, तद्भुवनवासिनां सवंज्ञत्वात्‌ सर्वेक्ृत्वाद्‌ दुःखादिर हितत्वाच्च | 
भोक्तृकाण्डं शुद्धाशुद्धम्‌ । तद्वासिनां किञ्चितसर्वजञत्रेन शुद्धत्वम्‌, दुःखा दियोगेनाशुद्धत्वं च । 
भोग्यकाण्डमशुद्धम्‌, तद्वासिनां सदाकिञ्चिञज्ञत्वात्‌, दुःखा दियुक्तत्वाच्च | एवमत्र षट्त्रिश- 
तत्त्वात्मकस्य जगतः समाहारो भवति | तद्यथा--- 

अशुद्ध तु चतुमिशच्छुद्धाशुद्धं च सप्तधा । 

नित्यशुद्धं च पञ्चैते षट्‌त्रिशत्‌ तस्वरूपकम्‌ ॥ इति । 


५. कर्म 


THe पञ्चमः पाशोध्धुनात्र निरूप्यते. युगपत्सेवाङृष्या दिप्रवृत्त योदयो: पुरुषयो- 
रेकस्थ फलसिदेरितरस्यादर्शनाच्च aa धर्माधर्मात्मकस्य स्वोपाजितस्य कर्मणः का रणत्वमङ्गी- 


त्रियते । धर्माधमत्मिकमिदं कर्म विश्वसारो तत रसून्नपद्धत्या जातिप्रदमायुःप्रदं भोगप्रदं चेति 
त्रिविधं भवति। “सति मुले तद्विपाको जात्यायुर्भोगाः” ( 


ऽप्यु्तमादिक्रमेण त्रिविधा भवन्तीति मतङ्गे धर्माधर्म निर्णयपरले निरूप्यन्ते ' 


. ७३ n= aS. Sf ey . 
द्विविधं कर्म मृगन्द्रमतङ्गयो वण्यते | क्रियावसानिकं दृष्टमू, तस्य संक्षये फलप्रवणं कर्म चादृष्ट- 
मित्युच्यते । तत्रादृष्ट कर्म देहेन्द्ियभुवनादेजनकधा रक भोग्यमध्यात्मादित्रिसाधनं च भवति। 


तवाध्यात्मशन्देनान्तःक रणसन्निकर्पेण आत्मानमधिकृत्य यद्‌ वतते तन्मतिरित्युच्यते । आदि- 


ग्रहणाद्‌ वाक्‌ कायक्रिये च गृह्येते। “एवं च मनोवाक्‌कायक्रियाः साधनं यस्य तद्‌ यथाक्रममिष्ट- 
देवतानुध्यान-नमस्कार-स्तोत्रपाठ-यजना दिय धर्मात्मकं कर्म । परस्वह रणेच्छा-तत्प्रवाद- 


तदुपघातादयो यथासंख्यं मनोवाक्‌कायत्रियासाधनं यस्य तद्धम॒त्मिक कर्म । 'सत्यानृतयोनित्वादेतत 
कर्म धर्माधर्मात्मक भवति | एतच्च स्वा 1 


पे विपाकमेति, पृष्टावुपयोगमेति, संहारकाले च मायायां 


"नाभुक्तं कषीयते कर्म कल्पकोटि-शतै रपि” 
इति । दीक्षाप्रायश्चित्तादिना तु तस्य क्षयो भवत्येव | ; 


“१. “धर्माधर्मात्मकं कर्म तत्न त्तिविधमर्थतः | जात्यायुर्भोगद ये र 
< ० पन नामिश्रं पच्यते क्वचित |)" = 
Wea शतरल्ससंग्रहधृतमत्र स्मरणीयण्‌ (To १४) | [॥ इति विश्वस 


३. मतङ्गपारमेश्वरे विद्यापादे (२६/६-८) द्रष्टव्यमेतत । 


Re “कर्मेव्यापा रजन्यत्वाद दृष्टं सूक्ष्मगावत:” (5/8) इत्यादिना anes 

; पा 2 = दना मृगेन्द्रे विद्यापादे,” लोकेऽपि सुप्रतीतं स्याद्‌ 
द्विविधं कर्म कमिणाम्‌ । क्र्यावसा दुष्टमदृष्ट तत्न संक्षये ॥// (७/६१-६ ) = के विद्या- 
पादे तदेतत्‌ प्रतिपाद्यते । मव 


तिपादितः, “जनकं धारक भोग्यमध्या- 
६ रायणकण्टे तः 
५. “तत्सत्यावृतयोनित्वाद्‌ धर्माधमंस्वरूपकम OF च व्याख्यातः | 


चान्ते न्ते न THT मेति ” १ पृष्टा वृपयज्यते मायाया वर्तते 

अनेकजन्मसंचितं हि कर्म दीक्षापुरश्चरणादिना साधितैम॑न्त्रैदंगधं फलदानाय तथैवासमर्थ, 

भवति, यथा हि वल्विना at बीजमडकुरदानाय न क्षमते । किरणागमे सुप्रभेदागमे चैतत्‌ 

प्रतिपा्यते। मन्त्रोपहितशक्तिकं हि संचितं कर्मं फलदानाय न क्रमते, आगामिकर्मापि च्‌. 

मन्त्रशक्त्या प्रतिबद्ध भवति । येन कर्मणा पुनरिदं शरीरं निष्पादितं तत्‌ प्रा रव्धकमं भोगत. 

उपशमं याति । तथा च प्रारव्धकर्मव्यतिरिक्तकर्मणामेव दीक्षादिनां निरोधः । एतच्च प्रारब्धं 

कर्मे त्रिविधम्‌--इच्छाप्रारब्धम्‌, अनिच्छाप्रारब्धम्‌, परेच्छाप्रारव्धं चेति। एतेषां लक्षणानि 
पञ्चदश्यादिग्रन्थेषु द्रष्टव्यानि । 


'घटफलाभिव्यक्तये तावत्‌ कुम्भकारश्चक्रं भ्रामयति। घटनिष्पत्तौ जातायामपि 
पूर्ववद्‌ यथा तच्चक्रं भ्रमत्येव, तर्थैव पूर्वसंस्कारानुविद्धमिदं शरीरमर्थनिष्पत्तौ जातायामप्यव- 
तिष्ठते । “हिङगुत्यक्ते पात्रे यथा गन्धो न नश्यति,` तथा कुलालचक्रं कर्मान्तिऽपि भ्रमति । 
अवस्थितवेगाख्यसंस्काराद्‌ यथा चक्रस्य भ्रमणं घटकार्य च निष्पद्यते, तथा धर्माधर्मलक्षणात्‌ 
कारणात्‌ संस्का रविशेषो जायते | तस्माच्च संस्कारविशेपादिदं शरीरमवतिष्ठत्ते । 


एवं क्रमेणोक्तानि मल-तिरोधानशक्ति-महामाया-मायाकर्माणि पञ्चापि पुरुषबन्धक- 
तयाऽस्मिन्‌ शास्त्रे पाशपञ्चकत्वेन प्रसिद्धानि । 


मोक्षः 


एतेषां पाशानामसंस्पशं शिवसाम्यरूपं मोक्षं क्रमंणायमात्मा प्राप्तोति। अस्यां स्थितावपि! 
स शिवात्‌ पृथगेव सन्तिष्ठते। अतो मोक्षेऽपि पशोः शिवात्‌ पृथक्‌ सत्तास्वीकाराद्‌ दतमिदं दर्शनम्‌ 
आत्मा यदा कर्माम्यमलपरिपाकाभ्यां युज्यते, तदा तस्मिन्ननुग्रहाख्या पारमेश्वरी शक्तिः 
पतति । 'शक्तिपात इति .समाख्यया तदागमेषु परिचीयते । तत्र कमंसाम्यं नाम समवेतयो- 


१. “अनेकभविक कर्म ant बीजमिवाणुभिः । भविष्यदपि aed येनेदं तद्धि भोगतः ॥” इति शतरत्नसंग्रह- 
गृहीतं (To ६१) किरणागमवचनमत द्रष्टव्यम्‌ । 

२. “इच्छाऽनिच्छा परेच्छा च प्रारब्धं त्रिविधं स्मृतम्‌” (७/१५२) इत्यादिना पञ्चदश्यां विद्यारण्यमुनिभिस्त- 
देतत्‌ प्रतिपाद्यते । एतेपां लक्षणानि पञ्चदश्याम्‌ (७/१५३), भगवद्गीतायाम्‌ (१८/६०), पञ्चदश्यां 
(७/१६२) च क्रमशो द्रष्टव्यानि । शतरत्नसंग्रहे (To ९१-९२) सर्वमेतत्‌ संगृहीतम्‌ | 

३. “जातायां घटनिष्पत्तौ यया चक्र प्रमत्यपि । पूर्वसंस्कारसंसिद्धं तथा वपुरिदं स्मृतम्‌॥'' इति किरणागम- 
सूत्रंशतरत्नसंग्रहोद्धृतं (Fo ६२) द्रष्टव्यमत्र | 

४. “हिङ्गुत्यक्ते तु तत्पात्रे गन्धस्तत्न न नश्यति | कुलालचक्त कर्मान्ते यथा भ्रमति वै तथा ॥” इति सूप्रभेदा- 
गमवचनं शतरत्नोल्लेखनीस्थमत्र स्मतँव्यम्‌ । 

५. डॉ० कान्तिचन्द्रपाण्डेयविरतिते शैवदशंनाबिन्दी (To २५) | 

विरुद्धफलयो: पुण्यरूपयो रपुण्यरूपयोः पुण्यापुण्यरूपयोर्वा युगपत्‌ फलौन्मुख्यम्‌ । इदं च तिरोधान- 
शक्तिनिवर्तनद्वा राऽनुग्रहशक्तिनिपाते हेतुः। अस्य च शकितिपातस्य संसारविद्रेप मुमुक्षा 
शिवभक्त्यादीनि चिह्वानि। एतैश्चिह्व॑रञ्चितं संजातशबितिपातं शिष्यं विलोक्य गुरुस्तं 
दीक्षयति, 'पडव्वशुद्धिमुखेन क्रियाकलापेन तस्य मलान्‌ विशोधयति | शैवेषु वैष्णवेपु चागमेषु 
कर्मणां भोगहेतुत्ववत्‌ कर्मसाम्यावस्थायां' मोक्षहेतुत्वमपि स्वीक्रियते.। आचार्यशिष्ययोर्भयोरपि 
सम्बन्धसम्पादकोश्त्र शिवस्वरूपो मन्त्र एवाभिमन्यते | शक्तिपातसमस्वितो हि शिष्यो 
देशिकमनुप्राप्य दीक्षाक्षपितकल्मपो निर्मलः सन्‌ शिवसाम्यं लभते । शिवस्येव जीवानामपि 
सार्वेश्यादिक पू्वमेवास्ति। किन्तु संसारदशायां मलरुद्ध न प्रकाशते | मुक्तौ तु मलविग- 
मेनाभिव्यज्यते ।* तस्मात्‌ ्ती्रगुगाभिव्यक्त्या शिवसाम्यमिति सिद्धान्तशैवा अभिव्यक्त्या 
शिवसाम्यमङ्गी कुवते | 


उपसंहारः 


एवमत्र द्विविधः, चतुविधः, पञ्चस्रोतोभिन्नः 
प्रतिपादितौ लकुलीशपाशुपतदर्शनयोगौ, निदशितं 
शेवीयं दर्शनम्‌ । शैवागमनिरूपितो योगस्तु शाव 
परिहाराय साम्यवैपम्यप्रदर्शनाय च | 


च शिवागमस्तद्वेशिष्ट्यं च मनागिव वणितम्‌ । 
च पतिपशुपाशस्वरूपनिूपकं सिद्धान्त- 
तागममीमांसायां विवेचयिष्यते, पुनरुक्ति- 


वेष्णवागमेपु स्तरीणूद्रादयोऽपि दीक्षाधिकारिणोऽभिमताः, किन 
संहितासु सच्छूद्र एवार्चादिष्वधिक्रियन्ते । “यथोक्तं कालपादायां दीक्ष येच्छ्वपचानपि” 


(मा० वा०, T° २०), “एकेव सा स्मृता - जातिभ रवीया शिवाव्यया । "` "प्राग्जात्युदी रणाद्‌ 
देवि प्रायश्चित्ती भवेन्नरः ॥” (स्वच्छन्द० ४ १४३-५४४) इत्युदीरयन्तः शैवा आगमास्तु 


न्तु प्राचीनासु पाञ्चरात्र- 


१. शिवाग्रयोगोन्दरज्ञानशिवा चार्येविर चिया शेवपरिभापायां (To १३४) तदेत 
विदयापादे नारायणकण्ठेना वि... “सभ i - 

दीक्षितो यदा ।! सर्वज्ञः स शिवो 

पायते | 


१० ३८), “वैष्णवेपु तदितरेषु 
४ “३ ४) निबन्धे, भुवनाध्वादिरूपेण 
रबश्लोकच्यास्यानावसरे च a शाक्तागमानसारिण्य 
व्याख्याता द्रप्टव्या । शवशाक्तागमा तुसारिण्यपि सा प्रक्रिया 
i वागममीमांसाया: ८७ संख्या मु र 
© ft (०५ ‘4 ण्या द्रष्ट च्यम 
कर्मणि तत्ताम्यान्मुक्तेराम्नात-वात” प्रतिपादितं द्रष्ट म्‌ । “सत्यपि 


कायां टिप्प 
(T° १८५) इति nize as 
भनुपदमेवोबतं किरणागमवचनं च । » 7 ^ तिविद्यापादीयवचनमततानुसम्धेयम्‌, 


शिवाय्रयोगीळेभानशिवाचायंविरचिता शैवपरिभाषा (To १५७) द्रष्टव्या | 


2 


i, दै 

मानवमात्रं दीक्षाधिकारिणं मन्वते । स्वतन्त्राश्च शिवागमाः कामिकादयः स्वीयं वेदनिरपेक्षं 
स्वतन्त्रं प्रामाण्यमङ्गीकुवेन्ति । वैरोचनीयस्य प्रतिष्ठालक्षणसारसमुञ्चयस्य--“शद्रे चैव 
भवेद्‌ वृत्तं ब्राह्मणे च न विद्यते । मन्तव्यो विप्रबच्ूद्रः शूद्रात्‌ पापतरस्तु सः ॥ -- “संस्कृतानां 
यतस्तेषां नश्यन्ति पुर्वेजातयः। ये व्राह्मणा न ते शैवा ये च शैवा न ते द्विजाः । '""द्विजबौद्धादि- 
यागेषु मन्त्राः शैवा यथेह न। तथैव शिवय।गेपु न मन्त्रा वैदिकादयः॥ न वेदे त्रिविधं लिङ्ग 
न च प्रासादलक्षणम्‌। न द्वारं मण्डपादिश्च स्थापनं न शिवादिके । **'न वेदे शैवसंस्कारो नापि 
वेदे शिवब्रतम्‌। न च शैवी क्रिया वेदे न च खड्गादिसिद्धयः ।” (२।१४४, १५३, १५५, १५६, 
१६०) इत्येतानि वचनानि तमिमं विषयं समर्थयन्ति । 


पाञ्चरात्रागमेषु विभवावतारेपु लोकनाथः शान्तात्मा बुद्धावतारत्वेन स्वीक्रियते । 
श्रीमद्भागवते च विष्णोश्चतुविंशत्यवतारेपु तस्य परिगणनं भवति। वैरोचनीये पुर्वोक्ते लक्षण- 
समुच्चये तु भगवान्‌ बुद्धो दशावतारेषु सादरं स्मर्यते । सर्वधर्मसमभावप्रयुक्ता एव “यं शेवा: 
समुपासते शिव इति' इत्यादयः सुभाषितश्लोकाः प्रावतंन्त, संकल्पवाक्येपु च “बौद्धावतारे' 
इति पदस्य समावेश: समजायत | 


शैवागमानामुत्पत्तिस्थलं मध्यदेश इति, शिवनामान्ताश्च शेवाचार्या वहवो राजगुरवः 
समभूवन्निति शास्त्रेभ्यः शिलाशासमेभ्यश्च ज्ञायते । व्योमशिवः प्रशस्तपादभाष्यटीकाँ 
व्योमवतीं जग्रन्थ । हन्त ! तदेतच्छिवशासनं साम्प्रतं दक्षिणभारत एव कथञ्चित्‌ प्राणिति । 
अत्रावधातव्यमधुना विद्वद्धिरुत्तरभारतीयैरपि प्रतिष्ठालक्षणसारसमुच्चयकारो वैरोचनः 
शिवाचायों वैक्रम्यां नवम्यां दशम्यां वा शताथ्द्यामुत्तरभारत एव समजायत | परतन्त्रतावेलायां 
तदेष आगममार्गेण प्रवृत्तो वैचारिको विकासकमः समवरुद्धः साम्प्रतमस्माभिः पुनरुज्जीव- 
यितव्थः | 
तदेनां सर्वधर्मसमभाव-सर्वमानवसमभावात्मिकां शैवीं दृष्टिमवलम्ब्य़ास्माभिः साम्प्र- 
तिक्या दुःखव्याधिकलहृतिमग्नायाः सम्पूर्णाया मानवजातेः कल्याणाय नूतनः कोऽपि पन्था 
निर्देष्टुं शक्यते । अत्र च शाक्तागमप्रतिपादितः समताष्टकमार्गोऽस्माक साहायकमाचरिप्यति । 
समताष्टकमागंः शक्तिसंगमतंत्रे (२।१८।२१) निदिश्यते, व्याख्यायते च तन्त्रालोकविवेकधृते 
(४।२७४-२७१) भट्टा्थमञ्जरीपरिमलस्मृते (Toe ks) च त्रिकशासनस्य तदेतस्मिन्‌ वचने-- 
समता सवेभावानां वृत्तीनां चेव सर्वः | 
समता सवंदृष्टीनां द्रव्याणां चेव सवदा: ॥ 
भूमिकानां च सर्वासामोवल्लीनां तथेव च । 
समता सर्वदेवानां वर्णानां चेव सर्वशः॥ 


॥ इति शम्‌ ॥ 


CCO. Vasishtha Tripathi Collection. Digitized by eGangotri 


शाक्तागममीमांसा 


रघुनाथो नमस्कृत्य गोपीनायौ च मे गुरू। 
नमं दां मातरं नत्वा शाक्तागमसृपाश्रये ॥ 


ऐतिहासिक विवेचनम 


भूखननोपलब्धस्य प्रागेतिहासिकसंस्कृ तिसूचकस्य वस्तुजातस्योपरि दृष्टिनिक्षेपे कृते एवं 
निश्चयो जायते यच्छैवागमपरम्प रायाः सत्ताऽस्मात्‌ कालात्‌ पञ्चसहक्नवर्षपु्ं 'हरप्पा-मोहें- 
I os ich a ba 
जोदडो-संस्कृ्त समये आसी दिति । शवागमप्रसङ्गे समुद्धृतं तदेतन्मतं 


“न पद्माङ्का ङ्का यतः प्रजा: । लिङ्काङ गाङ्क 
| ङ न चक्राङ्का न वज्र यतः प्रजा: । लिङ्गाङ्का च भगाङ्का च तस्मान्माहेश्वरी 
प्रजाः ॥' (१४/२३३) इतिच महाभारतेःनुशासनपर्वणि श्रूयते | माहेश्व रपदमत्र शिवशक्त्योः 
सामरस्यं सूचयति, भगलि जै पासभयोरुपादानात्‌ । Tra च शिश्नदेवा ऋते अत्रापि शिश्नपदं 

"रे मण्यां . 

er । सौत्रा पुरा पिबेत्‌, «न काञ्चन परिहरेत तद ब्रतम्‌,”* यदेतत्‌ 
वयां लोहितं भवत्यग्ने दर न्य वीभत्से ले 7 
au ie us SRT, तस्मात्‌ तस्मान्त बीभत्सेत। अथ दतत्‌ पुरुषे रेतो भवति 
र््यनि कम्‌, तस्मात्‌ तस्मान्न वीभत्सेत” इत्यादीनि विधिवचांसि सुरापान-दतीयाग- 
भष्यानिष्पादनप्रभूतीन्‌ शाक्तागमविधीन्‌ समुपोद्दतयन्ति ।” अकारो वै सर्वा वाक”, त इति 


ब्रह्म तत्रागतमहम” ® « छन्दः ~ 
लु महि रप इत्ति मन चामाक्षरसमाम्नाय एव | तस्यैतस्याकारो रसः” 


इत्यादीनि च श्रुतिवचांसि शाक्तसम्प्रदायद 
७ र * पदायव्याख्यातस्यान त्त मुर 
लयन्ति | एुत्त राकारस्य मातृकायाइच स्वरूपमन्मी- 


si ७/२१/५; १०/६६/३ इति Wad द्रष्टव्यम | 
वचनमिदमुपलब्धे वेदिकवाडमये $न्वेपर्ण > 
| छान्दोग्योपनियडि, ३१5/९० णीयम्‌ ह शोमपानयुरापानशब्दाववश्यं दृश्येते । 
ऐतरेयारण्यके, २/३/७ । 
तत्नैव, २/३/६ 1 
Tag, २/ ३/८। 
७. aaa, ३/ २/ 31 


ere KX ww (० 


: ही शकी tri 

“अथ ये चान्ये ह वृथा कपायकुण्डलिनः कापालिनः” `'शिरःकपाली ध्वजवान्‌ भिक्षाशी 
कर्म वेदयन्‌,” “अङ्गा रधातुकषायतिदण्डमुण्डिककुण्डिकपालखट्वाङ्गधा रणैश्च शुद्धि प्रत्यव- 
गच्छन्ति,” “जारश्मशानसमुःद्भवभूतिसुखस्पर्शस्वेदशीलाङ्गचाः । न समाप्यते नवकापालिक्या 
उद्धूलनारम्भ: ॥” इत्येतानि मेंत्युपनिपत्‌-याज्ञवल्कयस्मृति-ललितविस्तर-मायासप्तशत्रीवचांसि 
कापालिकसम्प्रदायस्य प्राचीनंतां द्योतयन्ति । अत्र कपायवस्त्रत्िदण्डखट्वा ङ्गधा रणादयो 
भस्मोद्धलनादयश्च पाणुपतसाधारणा विधयः। एतानि वचांसि लङ्रुलीशप्रादुर्भावात्‌ पूर्वमपि 
पाशुपतसत्तां महाभारतप्रतिपादितां साधयन्ति । पाशुपतशब्दो ह्यत्र परवतिनि काले प्रवृत्तानां 
सर्वेषामेव शैवसम्प्रदायानां प्रतीकभूतोऽभिप्रेतव्यः । कापालिकदीक्षायां स्त्रियोऽप्यभिषिक्ता 
भवन्ति स्मेति तु विशेषो गाथासप्तशतीवचनतो ञ्ञायते। वराहमिहिरकृतवृहत्संहितावृहज्जात- 
कयोस्तट्टीकादिपु हर्ष चरित-कादम्व री-दशकुमा रचरित-मालती-माधव-कथापरित्यागर-यशस्तिल- 
कचम्पू-मत्तविलासप्रहसन-कर्प्‌-मञज रीसट्टक-तलचम्पू-प्रवोधचन्द्रोदयनाटकप्रभू,पु वणितस्य 
कापालिकमतस्य यद्धि स्वरूपमुपलभ्यते तत्‌ कुल-कौल-क्रम-मत-त्रिकादिमतेपु प्रतिपादितेन 
स्वरूपेग नातीव भिन्तम्‌* “शिवाम्बु रेतो रक्तं च नालाज्यं विश्वनिर्गमः” इति रत्नपञ्चकात्मकं 
कुण्डगोलकात्मकं च चरुद्रव्यं बौद्धेपु, शैवेपु, शाक्तेपु च कौलतन्व्रेपु कापालिकेपु च सममेवा द्रि- 
यते । एवं च डॉ० भाण्डारकरवणितानि शाक्तागमानां त्रीणि तत्त्वानि न केवलं तत्रैव, शैवेषु 
तन्त्रेष्वपि दृश्यन्ते । प्राचीनतमाभ्यामाभ्यां पाशुपतकापालिकमताभ्यां समेपामेषां शवानां 
शाक्तानां च सम्प्रदायानां विकासः कथं नाम संजात इत्यधुनापि गवेषणाया विषयो वतते | 


‘gio भाण्डारकरमहोदयैः शाक्तः सम्प्रदायः प्रायोऽसामग्रयेण विवेचितः । न केवलमत्रैव 
अन्यत्रापि शाक्तमतस्य विवेचनं प्रायः परवतिनि काले प्रादुर्भूतान्‌ ग्रन्थानाधृत्यैव कृतमिति 
प्रतीयते । शिवदृष्टिकारेण सोमानन्देन तृतीयाह्विकारम्मे शक्तिपारम्यपक्षः प्रतिक्षिप्त: । 
तदेतन्मतं पूर्वपक्षरूपेणोपस्थापयता तद्वृत्तिकारेण भट्टोत्पलेन प्रद्युम्नभट्टरचितस्य तत्त्वगर्भस्तोत्र- 
स्यैष श्लोक उपस्थापितः-- 


यस्या निरुपधिज्योतीरूपायाः शिवसंज्ञया । 
व्यपदेशः परां तां त्वामम्बां नित्यमुपास्महे ॥ इति । 


मैल्युपनिपदि आनन्दा श्र मसंस्करणे, ७/५ | 

याज्ञवल्क्यस्मृती, १० २४२३ | 

ललितविस्तरे पी० एल० वैद्यसंस्करणे, To १८३ | 

गाथासप्तशत्यां निर्णयसागरसंस्करणे, गा० ४०८। 

तन्त्रालोकविवेके, २९/२०० | 

"बैष्णविज्म, शैविज्म एण्ड अदर माइनर रिलीजियसू सिस्टम्स्‌” इत्याख्ये गर्थे । 

«भट्टपरदयुम्नेन तत्त्वगर्भे” (शि० qo, To १६) इति भट्टोसलोक्त्या ज्ञायते श्लोकोथ्य॑ भटप्रथुम्नरचितरय 
तत्त्वगर्भस्येति । एप श्लोकोऽन्ये च केचन श्लोकास्तत्त्वगर्भेस्था रामकण्ठकृतस्पन्दका रिकाविवृतौ 
(To १२६-१३३) दृश्यन्ते । ते च लुप्तागमभंम्रहद्वितीयभागेऽस्माभिः संगृहीता:। 


oY 

७ तन्त्रा 4 
तदेतस्या: शाक्ताया अद्वयदृष्टेस्तदीयप्राचीनवाङमयस्य च स्वरूपमभिनवगुप्तक्ृते न्त्रालौकै 
जयरथकृतायां तट्टीकायां च स्थाने स्थानेऽवलोकयितुं शक्यते। प्रत्यभिज्ञादशंनं शैव्या: शाक्तायाश्च 
दृष्टेः समन्वयमुध्ेनैव प्रादुर्भूतमिति वक्तुं शक्यते | 


नित्यापोडशिक्राणंवस्य उपोद्धातेऽस्माभिः ूर्वादिस्रोतोभेदेन, अनुस्रोतोभेदेन, आम्नायः 
भेदेन, पीठभेदेन, दवैत-द्वैतादैत-अद्वैत भेदेन च भिन्नानां सिद्धान्तगारुङ-भूततन्त्र-वाम-दक्षिण-भै रव- 
कन ले पाजुपत-लाकुल-विष्णुतन्त-पाञ्चरात्र-वौद्धतन्त्रदिक्पालदर्शन--आहँत--सोम--यामल- 
Sere rae समभेद देव्याब्य-विन्त्यवासिनी-चण्डिका- दुगा-आक--गाणपत्थ-इनदुसम्भव-कुल- 
कोल-क्रप-मत-ब्रिकादिशास्त्राणाम्‌, मास्त्रेश्वर-दिव्य-आपं-गौह्य क-यो गिनीकौल- सिद्धकौ ला- 
दीनामनुस्नोतसाम्‌, विद्यापीठ- मन्त्रपीठ-मुद्रापीठ-मण्डलपीठान्तर्गतानां च तन्त्राणां परिचयो- 
जितागम-कामिकागम-पुर्वकारणागम-नेत्र तसत्र-मृगेन्रागम-ब्रह्मय मलादि-प्रामाण्येत समुपस्था- 
पित: | देशकाल-आम्नाय-विधया-दर्शन-आयतन-आगमाड्येपु पर्यायसंप्तकेपु तन्त्र-उपतन्त्र-संहिता- 
आणव eA काकपुटी-विमधिनी-कत्य-क्पसता- चिन्ताभणि-उड्डातका 
त aM या कामे सद्धावतर्व-कम-अमूत तर्षण-दरषण-साग रादिप्रविभ 


भिन्नानां परःसहन्नाणां तन्त्राणामुल्ले खश्च शक्तिसंगमतन्त्रसमुपदिष्टस्तत्रत्ये छिन्नमस्ताख्य 
चतुर्थखण्डीये उपोद्धातेष्स्मदीये द्रष्टव्य: | 


सर्वेभ्यइचोत्तमा वेदा वेदेभ्यो वेष्णवं परम्‌ । 
वेष्णवादुत्तमं शैव शेवाद्‌ दक्षिणमृत्तसम्‌ ॥ 
दक्षिणादुत्तमं वामं वामात्‌ सिद्धान्तमुत्तमम्‌ 


सिदधान्तादुत्तमं कोलं कोलात्‌ परतर नहि॥ ( २।७-७) 


इति कुलार्णववचने, 


वेदाच्छंवं ततो बामं ततो दक्षं ततः 


कुलम्‌ । 
ततो मतं ततइ्चापि त्रिक सर्वोत्तम 


परम्‌॥ (Jo ९२) 
इति परात्र शिकाव्यास्योद्धृतवचने च तेपां प्रमाणता रतम्यं श्रूयते | तदेतदेकप्रकृतिक विशालं 
शव शाक्तं च वाङमयं कदा कथं च प्रसृति लेभे इति परीक्षणीयम्‌ | 


तदेनं प्रश्‍न नैव साधुतया समादधत्यैतिहासिकाः' | इदमवधेयमत्र यदधुनैव' मथरानगरस्थे 
3रातत्त्वसंग्रहालये प्रायः २३०० वपंप्राचीना मौर -शुङ्गकालीना यक्षोप्रतिमा (मनसादेव्याः) 


१. डॉ० भाण्डारकर-वृडरफ-बागची- 
मराठी निबन्धे “प्राचीन भारती 
प्रकाशिते समालोचितानि । 


२. "आज! वाराणसी, fro ५ 


भट्टांचायंप्रभतीनां मतान्यस्मदीये 


“आगम आणि तन्त्रशास्त्र” शीर्षके 
य विद्येचे एनदर्शेन” इत्या रये ग्र 


न्थे उण्यपत्तनीयवेदशासत्नोत्तेजकसभा- 


२-७२ इत्यत्र विवरणमस्य द्रष्टव्यम्‌ | 


CCO. Vasishtha Tripathi Collection. Digitized by eGangotri 


आंगममीमांसा / ५७ 


संगृहीता मथुरानगरं निकपा वर्तमाने 'झाँग का नगला' इत्याख्ये स्थाने समुपलब्धा । 
महाभारते भगवत्या दुर्गायाः स्तोत्रद्वयमुपलभ्यते--प्रथमं विराटपर्वणि (६ अध्याये), द्वितीयं 
च भीष्मपर्वणि (२३ अध्याये) । स्तोत्रद्वयमपि प्रक्षिप्तमित्यामनन्ति' इतिहासज्ञाः। किन्तु 
महाभारतीये भाण्डारक रशोधसंस्थानसंस्क रणेऽपि श्रीपवेतःशाकम्भ री-धूमावतीप्रभृतिशब्दा- 
नामृपस्थितिर्नूनं तदा शैवानां शाक्तानां च सम्प्रदायानां सत्तां साधयत्येव i हरिवंशे 
विण्णुपवंणस्तृतीयेऽध्याये दृश्यते आर्यास्तवः, यत्र देवी “शबररवत्ररेश्चैव पुलिन्दैश्च 
सुपूजिता” (३/।७) इति “विन्ध्यवासिन्यभिश्रुत।” (३/८) इति च वर्ष्यते उदयपुरनग रस्थे 
पुरातत्त्वसंग्रहालये संरक्षितस्य ४६० ई० वपं समुत्कीर्णस्य पूर्वेमुदयपुरमण्डलान्तगंते 
“छोटी सादड़ी'-- स्थानसमीपवतिनि गिरौ भ्रमराम्बा (भंवर माता) मंदि रस्य गर्भगृहे स्थापितस्य 
'शिलाशासनस्य वतंतेऽग्रमाद्यः श्लोकः — 


देवी जयत्यसुरदारणतीक्षणशूला 
्रोद्गीर्णरत्नमकुटांशुचलप्रवाहा | 

{सहोग्रयुक्तरथमास्थितचण्डवेगा 
भ्रूभद्भदृष्टिविनिपातनिविष्टरोषा ॥ इति । 


वैरोचनीये प्रतिष्ठालक्षणसारसंग्रहे सिद्धान्तशैव-गारुङ-भूत-वाम-दक्षिणतन्त्राणां चतुप्पष्ट्‌- 
युत्तरशतसंख्याकानाम्‌, तन्त्रालोकविवेकधूतश्रीकण्ठयां संहितायाम्‌, नित्यापोडशिकाणंवे च पर- 
स्परं भिन्नानां प्राचीनानां चतुष्पष्टितं्त्राणां नामावली श्रूयते | डॉ० प्रबोधचन्द्रवागचीविवृते' 
कम्बुजशिलालेखे विन्यस्तानां शिरश्छेइ-वीणाशिख-संमोह-नयोत्तराख्यानां चतुर्णामपि तन्त्राणां 
नामान्यत्रैव समुपलभ्यन्ते । अपरा च नामावली वर्तते नूतना सर्वोल्लासतंत्रे तोडलतन्त्रानु- 
सारिणी | एताभ्यो विलक्षणा च दृश्यते विष्णुक्रान्ता-रथक्रान्ता-अश्वक्रान्ताविभागेषु विभक्तातां 
चतुष्षष्टितन्त्राणां त्रिविधा नामावली महासिद्धसा रतन्त्रस्था । विशालतमस्यास्य समान- 
प्रकृतिकस्य विलक्षणस्य च शैवस्य शाक्तस्य च वाङ्मयस्य सहस्राधिका मातृका: समुपलभ्यन्ते । 
— SORES SE 
१. “हिस्ट्री आफ धमंशास्त्र” इत्यस्य हिन्दीसंस्करणम्‌, भा० ५, To १२ | 
२. श्रीपर्वते महादेवो देव्या सह महाद्युतिः” (वन० ५३/१७), “ततो गच्छेत राजेन्द्र देव्याः स्थानं सुदुलेभम्‌ | 
शाकम्भरीति विख्याता faa लोकेषु विश्रुता॥” (वन० ८२/११), “धूमावतीं ततो गच्छेत्‌” (वन 
८०/२०) इति । 
३. शिलाशासनस्यास्य परिचयः “एपिग्राफिया इण्डिका” पत्रिकायां ३० वर्षीये चतुर्थेडड्े १२०-१२७ TST 
प्राप्तव्यः 
४. नित्यापोडशिकाणंबस्य उपोद्धाते _संस्क्ृतविश्वविद्यालयप्रकाशिते, Yo २३-३१ विवरणभस्य द्रप्टव्यम, | 
विषय एप लूप्तागमसंग्रहृवितीय भा गस्य उपोद्धातेऽपि परीक्षिष्यते। 
५. तदीयः “स्टडीज इन दी तन्त्राज्‌” (१० १-२) इत्याख्यो ग्रन्थो द्रष्टव्यः । अस्य कालस्तन्न न निदिष्टः, 
किन्तु ६७४ शकसंवत्सरीय (ई० १० ५२) एप इत्यत्र प्रमाणान्युपलभ्यन्ते । तत्रेदं निदिश्यते यत्‌ ७२४ शक 
संवत्सरे (ई० ८०२) जयवमे द्वितीयराज्यकाले हिरण्यदाम्ना शिवर्केबल्याय तन्त्राणीमान्युपदिष्टानीति । 

तास्वभिनवगुप्तपूर्वव्तिनां ग्रन्थानां प्रकाशनं नूनं नैव वाहुल्येन जातम्‌ । परवर्तिन एव ग्रन्थाः 
प्रायः प्रकाशिता इति तदाधारेण कृतं शाक्तमतस्यानुशीलनं नैव याथातथ्यं प्रकटथितुमलम्‌ | 
परवतिनि काले प्रादुर्भूते तान्त्रिके वाङ्मये दारशनिकसिद्धान्तानां योगविधीनां चापेक्षया 
दारुणस्य पट्कर्मबहुलस्य बाह्यक्रियाकाण्डस्य विस्तर एव स हेतुर्येन वैदिककर्मकाण्डमिव 
तान्त्रिक कर्मकाण्डमपि हेयमिवो पेक्षितमिव संजातम्‌ | 


प्राचीनानां तन्त्र णामुपलब्धिसमनुकालमेव विविधशाखाप्रशाखाविभक्ताना मेप तन्त्रा- 
णामाविर्भावकालविपये किमप्युच्येत । साम्प्रतं किल नेव वक्तु शक्यते यदेतेषां सर्वेषामाविर्भाव- 
काल: समान एवेति। यावदुपलब्धानां प्राचीनतस्त्रग्र्थानामवलोकनेन तन्त्राणामेषां स्वरूपं 
वेष्णवशैवागमापेक्षया किमपि विलक्षणमिव प्रतिभाति | किन्तु तत्र तेषां कामात्मकानां 
तत्त्वानां समावेशो नास्ति, येन किल कारणेन तनत्रशास्त्रं कैश्चित्‌ पाशचा त्यविद्व दू भिभर्त्सना- 


आगमिकस्य तास्त्रिकस्य चोपासनविधेलंक्ष्यं भोगो मोक्षश्चेत्युभयमपि भवति । भोग- 
शब्दोऽत्र ऐहिकविपयोपभोगमुपलक्षयति, न पारलौकिकम्‌ ।' इहैकभविको मोक्ष इति हि किल 
उद्घोषो वतंते आगमिकानाम्‌ | “रुरुसिद्धान्तसंसिद्धौ भोगमोक्षौ ससाधनो”,' “शिवापदाम्भोज- 
युगाचंकानां भुवितश्च मुितशच करस्थितेव” उभे अपीमे भोगमोक्षप्रतिपादके वाक्ये, तथा- 
प्यागमिको भोगशब्दः किल Uf 


हे सामान्यमंश्वर्य* वोधयति, शाक्ततन्त्रेपु च प्रयुक्तो भोग- 


समाधि साधयन्ति | तन्त्रशास्त्र- 
` स्यानया शाखया किल सम्पुर्ण तन्त्र शास्त्र समालोच्यतां 


नाम समजायत? प्रशनस्यास्य समाधानं कठिनमिव 


१. अवधूत सिद्धस्य भनितसतोत्नीयः ३० श्लोकः, महार्थमञ्जरीप्‌रिम्त 
योगराजइतपरमा थंसारब्य ब्याधृत॑ शिवधरमोत्तरव चनं Wet द्रष्टव्य 


(१० १४५) समुद्धृतं शिवधर्भवचनम्‌, 

* म्‌ 1 

% ७ १ धयागतगंतसद्योज्योतिहतभोगकारियाया 
। 


पुः १) रामकण्टक्ृता व्याख्या द्रष्टव्या (देवकोट्टैसंरकरणम्‌ 
है. सोन्दयंलहरीटीकायां शायाम (१० २२) | 
४, “यतोऽभ्युदयनिःश्रेयस सिद्विः स घर्मः” २ ७0 दु 


१. धमेधास्त्०, भा० ५, To 

वैरोचनीये प्रतिष्ठालक्षणसारसमुच्चये शिवस्य पञ्चवक्त्रेध्यों विनिःसृतानां पञ्च- 
विधानां शैवागमानां विधिविशेपस्वरूपमेवं वरण्यंते-- 


सिद्धान्ते चतुवेर्णान्नभोजनं गारुडे वियम्‌ । 
एकत्रभोजनं घोरे वामे वामामृतं तथा॥ 
भूततन्त्रे TACT: पञचज्रोतसस्त्रयं विधिः । (२/१३१-१३२) इति। 


अत्र वणितानां बामतन्त्राणां तन्त्रालोकादिपु च वणितानां कुलकौलभे रवतन्त्राणां साम्यवैषम्य- 
विपयेऽधुना किमपि वक्तुं न शक्यते, किन्तु मृगेनद्रवृत्तिदीपिकायामघो रशिवाचार्यो वक्ति 
“ हिरण्यगर्मे-कपिल-मसस्ेन्द्रादयो वेद-सांख्य-कौलादितन्त्राणाम्‌” इति । अनेन कौलमार्गस्य 
प्रवर्तक. प्रथम आचार्यो मत्स्येन्द्र इति सिद्धयति । तन्त्रालोककारोऽभिनवगुप्तो ग्रन्था रम्भश्लोकेषु 
मच्छन्दविभुं स्तौति । तद्वयाख्यराकारो जय रथोऽपि--“स कल कुलशास्त्रावता रकतया प्रसिद्ध: `" 
मच्छन्दः” (भा० १, पृ. २५) इति वदन्‌ तमेव विषयं पोषयति | 

ईशवीयनवमशताब्दीसमाप्तौ दशमशताव्दीप्रा रम्भकाले वा मत्स्येन्द्रताथः समजायतेत्या- 
धुनिका इतिहासज्ञा वदन्ति। सप्तमी शताब्दी तस्याविर्भावकाल इति sto शाहिदुल्लानिर्णयो 
भ्रमभरित इति ते कथयन्ति ।' डाँ० कान्तिचन्द्रपाण्डेयमहोदयस्तु मत्स्येन्द्रवाथस्य शिष्यपरम्परा- 
प्रामाण्येन पञ्चमी षष्ठी वा शताब्दी तस्य समय इति साधयति | अत्र वणितायां मत्स्येन्द्रनाथ- 
शिष्यपरम्परायां गो रक्षनाथस्य नाम न कुत्रापि दृश्यते । द्वादशशताब्दीं यावन्निमितेषु संस्कृत- 
ग्रन्थेषु कुत्रापि गोरक्षस्य नाम नोल्लिख्यते, न च कुत्रापि वणितो त 22000. 
मत्स्येन्द्रनाथो नाथसम्प्रदायस्य प्र वर्तकस्तस्म प्रधानशिष्यश्च गोरक्षनाथ इति प्रवाद एव प्रेरयत्य- 


तिहासिकान्‌ मत्सयेनद्रनाथं परवतिनं साधयितुम्‌ | 


कौलज्ञाननिर्णयप्रभृतिग्रन्थानां मातृका प्राचीना यदि डॉ० प्रवोधचन्द्रवागची महोदयेन 
नोपलब्धा स्यात, अभिनवगुप्तेन च मच्छन्दस्योल्लेखो कृतः स्यात्‌, तहि तस्य समय इतोऽपि 
परवर्ती साध्येत तैरितिहासज्ञः । ते हि महार्थमञ्ज रीकारं महेश्व रानन्दं गोरक्ष मन्वते, अत्रचते 
“गोरक्षो लोकधिया” इति तस्यैव वचनं प्रमाणयन्ति । सत्यमिदम्‌, किन्तु तस्य गुरुमहाप्रकाशः, 
शिवानन्दश्च परमगुरुरिति स तत्रैव निदिशति । नहि स कुत्रापि मत्स्येन्द्रनाथशिष्यत्वेनात्मानं 
ख्यापयति | महेश्व रानन्दस्य परमगुरोः शिवानन्दस्य ऋहजुविमशिवी्रभृतीन्‌ गरत्थान्‌ सम्पादय- 
द्विरिस्माभिः शिवानन्दस्य समयस्त्रयोदशी? शताब्दीति सप्रमाण साधितम्‌। एवं च शिवानन्द- 
प्र शिष्यस्य गो रक्षाप रनामधेयस्य महेश्व रानन्दस्य मत्स्येन्द्रनाथशिष्यत्वं मरुमरीचिकायितमेव। 


2... 24 2 >> पपममपनकााचाड द्वतंते 
१. देवकोट्टैनगरतः प्रकाशितोध्यं ग्रन्थः । तत्र १० ७४ वचनमेतदतते | = 
२. क "अभिनवगुप्त : एन हिस्टोरिकल एण्ड फिलासफिकल स्टडी” इत्याख्ये (ग्रन्थे वाराणसीतः प्रकाशिते, 


To ५४६ इत्यत्र प्रतिपादितमेतत्‌ | 
ख नित्यापोडशिकार्णवस्य उपोद्धाते (Jo १८) द्रष्टव्यमेतत्‌ । 

Slo प्रवोधचन्द्रवागचीमहोदय: कौलज्ञाननिर्णयप्रभृतीन्‌ ग्रन्थान्‌ मत्स्येन्द्रनाथक्रतित्वेन 
ख्यापयति, किन्तु कौलज्ञाननिर्णण एव पञ्चपञ्चाशिका-कुलपञ्चाशिका-कुलसागर-भैर 
वोद्यान-चन्द्रकौल-सिद्धामृत-झमिकौल-कौलसद्धभावप्रभृतयो ग्रन्था: स्मर्यन्ते । ग्रन्थाश्चेमे तन्त्रालोके 
तट्टोकायां च जयरथक्ृतायामुल्लिख्यन्ते | वस्तुतः पूर्वोक्तैः प्रमाणैः सकलकुलशास्त्रावतारको 
मत्स्पेन्द्र इति कृत्वा कौलज्ञाननिणयप्रभृतिग्रन्थानामप्यवता रकः स एव स्वीक्रिप्रतां नाम, किन्तु 
तततद्ग्रन्थमातृकालिपिकालमनुरुद्धघ नैव मत्स्येन्द्रनाथसमयो निर्धारयितुमुचित: । अभिनवः 
गुप्ततः पुर्वेमाविर्भूतानां कुलकोलाचार्याणां वहुकालव्यापिनी परम्परा नैवोपेक्षितुं क्षमा । परा- 
त्रिशिकाशास्त्र सद्यः कौलिकसिद्धिदमभिप्रेयते । शास्त्रं चेदं न केवलं सोमानन्देन, भव भूत्या दि- 
भिरपि व्यास्यातमिति शूयते ।' मृगेन्द्रागमे सिद्धान्तशैबीयेष्पि सिद्धकौल-योगिनीकोलाख्यौ 
सम्प्रदायौ चनितौ। | 


अत एव डॉ० कान्तिचन्द्रपाण्डेयो मत्स्येन्द्रनाथस्याविर्भावकाल ईशवीया पञ्चमी 
शताब्दीति मन्यते । तस्मिन्नेव काले कामरूपक्षेते तेन कौजज्ञानमुपदिष्टम्‌ । तन्त्रालोकका राभि- 
नवगुप्तप्रामाण्येन कामरूपतीर्थमिदमधेमठिकात्वेन* प्रसिद्धं त्र्यम्वकदुहितुरधिकारक्षेत्रे समा- 
पतति ।' आर्यमञ्ञुश्रीमूलकल्मे बौद्ध हायानसुत्रग्रन्थे शेववेष्णवगा रुडादितन्त्राणामुल्लेखो वतंते, 
न शाक्तकुलतन्त्राणाम्‌ । गुह्मसमाजतन्त्रं च स्पष्टतः कुलतन्त्रं भवति | अस्याविर्भावकालः षष्ठी 


सप्तमी वा शताब्दी मन्यते | एवं च मप्स्येन्द्रनाथावता रानन्तरमेवास्य तन्त्रस्याविर्भावः सञ्जात 
इति निश्चप्रचम्‌ | 


मत्स्येन्द्रनाथेन हि स्वोपज्ञातं ज्ञानं पटूसु राजपुत्रेष^ विती 
परम्परा ओवल्लीनाम्ना प्रसिद्धधति | ताश्‍्च-_“आनः 


शः ~ . ओवल्ह रि wn येवं 
ह ताः। एता ओवल्त्यः स्युः” (२३/ ३६) इत्येवं तन्त्रालोके प्रदश्यन्ते । अत्र आनन्दयोगि- 
eal शंवशाक्तपरम्परायाम्‌, वोधि-प्रभु-पा दशब्दाश्च वौद्धपरम्परायां श्रयन्ते आरती ले 
_चतुरशीतिसिद्धाना नामावली प्रसिठा। सग SRT 
७ STATA प्रसिद्धा सर्वेपां वर्णानां धर्माणां च प्रातिनिध्यमाचरन्त उत्कृष्टा: 
0000 
* तत्नेत्य: प्रवमः शजोकस्तद्व्यास्यान चाभिनवगुप्तकृतं द्रष्टव्यम । 
हे 7 Ra (१३/१४९) इति तन्त्रालोकवचनत एतद्‌ विज्ञायते । 
परिचयप्रकरणे द्र अ सेप्तागमसंग्रहद्वितीयभागस्य उपो प्रकाशयिष्यमाणे ग्रन्यग्नन्यकार- 
।रचय्रम्रकरणे द्रष्टव्यम्‌ । श्‌ [ण ग्रन्थग्रन्वकारः 
३. मृगेन्द्गमे चर्यापादे (१/४०) अत्रलोत्रयः 
0. आपत्य चासो जते द्वितीयो दुहिृत्रमाव । स॒चार्घत्यम्त्रक 
३६ इति तन्त्रालो एव = 
(३६/१३) इ TAA एवचनमन्न द्रष्टव्यम्‌ | तत्नत्यमेव (३७/६१) ववनमिदमप्यवलोकनीयम | 
५. ग्रन्यस्यास्य दरभगानगरतः १६६४६ वर्षे प्रकाशित लाकनायम्‌ 


३- व्प 
तन्त्रयात्नायां मुद्रित: “ब्रिपुरादर्शनस्य २३-२४) द्रष्टव्यम्‌ । 
बट | इत्याव्योऽस्मदीयो निवन्ध. (qo ६५) 


७. "सिद्ध और सहुजयान” इति शीपंके हिन 


TT । षण्णामेषां राजपुत्राणां 
दावलिवोधिप्रभुपादान्ताश्च योगि- 


तामेतत्‌ | 


fren: सन्तानः सुप्रतिष्ठितः ॥” 


दी निवन्धे विषयो$्यं विवृतो$स्माभि: | 

साधका अत्र संनिविष्टा: | पष्ठयां शताब्द्यां बौद्धधरमे किमपि विलक्षणं परिवर्तनं सम्रजायतेत्यै- 
तिहासिका निश्चिन्वन्ति । तदा मत्स्येन्द्रनाथोपज्ञस्य कुल।वधरस्थ तत्र प्रवेश एव ततृकारणं 
स्यात्‌ | 


इदमत्रावधयम्‌--यथा हि वेदशास्त्राणामध्ययनं गुरु शिष्यपरम्प रयाऽनादिकालात प्रवर्तते 
वर्णाश्रमधर्ममनुरुद्ध य, तथैव “प्रसिद्धि रागमो लोके” 'इति नीत्या आगमशास्त्रमप्यनादिकाला- 
ल्लोकेपु प्रावर्तत । समये समये तत्रत्या बैदिकवर्णा्च मधर्माविरोधिनोंऽशा इतिहास-पुराण- 
स्मृत्यादिपरम्परास्वङ्गीकृताः, तत्र स्त्रीणां शूद्राणां चाधिकारः स्वीकृतः। आगमेप तन्द्रेप च 
वेदाविरोधिनस्तद्विरोधिनश्चेति द्विविधो विभाग: श्रूपते । तन बेदाविरोधिप तन्त्रागमेष 
सच्छूद्राणामेवाधिकारः स्वीक्रियते । वेदाविरोधिपु च दीक्षयेत्‌ श्वपचानपीति रीत्या मानवगात्र- 
स्याधिकारो मन्यते । किरात-पुलिन्द-वर्व र-शवरप्रभृतयो वनवासिनो जना नानानामरूपधरां 
देवीमा राधयन्ति स्मेति हरिवंशादिपु श्रूयते । “यदन्नः पुरुषो भवति तदन्नास्तस्य देवताः” इति 
च रामायणे महापुरुपो भगवान्‌ रामः प्राह। एवं च ते जनजातीया मँरेयमांसादिभिः स्वेष्ट- 
देवतां समा राधयेयुरित्यत्र न किमपि वैचित्र्य वैचित्त्यं वा । कापालिकानां cred पूर्व मुपवणितम्‌, 
तत्र स्त्रियोऽपि दीक्षिता भवन्ति स्मेति च । वौद्धधर्मेऽपि च तथा । लङ्कुलीशपाशुपतानां 'श्रज्धा- 
रण ATA: | “घृतक्रुम्भप्तमानारी तप्ताङ्गारसमः पुमान्‌” "इति च कश्चिदवदत्‌। मत्स्थेन्द्र- 
नाथप्रवतिते कौलागमे सर्वेपामेपामुपादानानां समाहार इव दृश्यते | अत्रत्यानि चोपादानानि 
परवतिषु शैवेषु शाक्तेपु वौद्धेषु च तन्त्रेपृ प्रसृति लेभिरे । 


तदेतस्मिन्‌ तान्त्रिके वाङमयेऽत्युन्ततास्वाध्यात्मिकोपु भूमिकासु स्थितानां स्थितप्रज्ञानां 
महामानवानां सममेव पणशुप्रायाणामुच्छुङ्कलानामज्ञानां च मानवानामाध्यात्मिकविकासाय 
योग्यतानुरूपो रच्यनुसारी पन्थाः समुपलभ्येत । महार्थमञ्ज रीका रमहेश्व रानन्दप्रभृतिभिर्योगि- 
भिर्जात्यादिदुराग्रहा^ आगमवचनप्रामाण्येन पाशत्वेनाभिमताः, भगवत्मादानां शङ्कुराचार्याणां 
ब्रह्मा ्वेतवादतोऽप्यत्युत्कृष्टमागमीयं तान्त्रिक च दर्शनमिति च सप्रमाणं साधितम्‌ । तान्त्रिके हि 
दर्शने जगदेतन्न मिथ्या, ब्रह्म च नानिर्वचतीयया मायथाउपि तु कर्तुमकर्तुमन्यथाकर्तृमुद्यवतया 
स्वाभाविक्या स्वस्वरूपभूतया शबत्या समुपेतमित्य ङ्गी क्रियते | 


१. तन्त्र।लोकस्तत्रत्यो विवेषश्च द्रष्टव्यः (३५/२) । र 

२. अयोध्याकाण्डे (१२३/३०) द्रप्टव्यमेतत्‌ | 

३. “प्रेतवच्चरेत्‌, क्राथेत वा, स्पग्देत aL T_T वा” (३/११-१५) इतीमानि पाशुपतशूत्राणि 
'तःद्वाप्यं चावलोवयताम्‌ | 

४. “तस्माद्‌ घृतं च वलि च नेकत्र स्थापपेद्‌ वृधः” इत्युतराधेत सह सुभ।पितसंग्रहेपु लोकोऽयं दृश्यते । 

५. महार्थमञ्जरीपरिमले, पृ० १४५ (वाराणसेगरसंस्कृतविश्वविद्यालयसंस्करणे) । 


त्रैव १३० पृष्ठमवलोकनीयम्‌ | 

६२ / भागममोमांसा 
शाक्तागमव्यापृतिः 


दक्ष (भैरव) वामतन्ते प्राधान्येन शाक्तेन सम्प्रदायेन संवद्धयेते इत्यस्माभिः शैवागम- 
मीमांसायमुक्तमासीत्‌ | ताविमौ दक्षवामशब्दौ न साम्प्रतं प्रचलितौ दक्षिणाचारवामाचारौ 
समयाचारकुलाचारौ वा सूचयतः, किन्तु “शिवस्य दक्षवामवकत्नाभ्यां दक्षिणोत्त रदिगुन्मुखाभ्यां 
विनिःसृतौ भैरवशावतागमौ सङ्गेतयतः ।” इयं (त्रिपुरा) च विद्या चतुराम्नायसाधारण्यपि 
दक्षिणपक्षपातिनी” (To ४१) इत्यर्थरत्नावलीकारविद्यानन्दप्रामाण्येन त्रिपुरासम्प्रदायस्य 
भेरवागमानुवतित्यं ख्याप्यते , महेश्व रानन्दश्च महार्थमञ्जरीकारः क्रमदर्शनमौत्तराम्नायपदेन 
निदिशति । भैरवागमा भगवता भैरवेणोपदि एयन्ते, क्रमागमानां चोपदेप्ट्री भवति भैरवी काल- 
सङ्कपिणी । शक्तिपारम्यपक्षोज्तैव समुपस्थाप्यत इति भवत्येतत्‌ क्रमद्शनं शुद्धं शाक्तं दर्शनम्‌ | 
“परो हि शक्तिर हितः शक्तः कतुँ न किञ्चन” (fro पोष ४/६), “शवत्या विना शिवे सूक्ष्मे 
ताम धाम न विद्यते” (नि० पो० ४/७) इति वदत्‌ त्रैपुरं दर्शनमपि शक्तिपा रम्यपक्ष मेवाङ्गी- 
करोति । स्पन्दकारिकाव्याख्यातारः कह्लटादयः काश्मीरा अपि शक्तिपारम्यवादिनः, यथा हि 
१ चुम्नङृततत्गर्भश्लोकोद्धरणमुष्चेन पूर्व प्रतिपादितम्‌ । शिवसूत्रशिवदृष्टिमुखेन प्रवृत्त 
काश्मीरं त्रिकदर्शनं प्रत्यभिज्ञादर्शनं वा यद्यपि शिवपारम्यवाद पोषयति, तथापि प्रकाशविमर्शा- 
त्मकं शिवशक्तिसामरस्यात्मकमेकमेवाद्रयतत्तव तत्रा ङ्गी क्रियते निकदर्शनेऽस्मिन्‌ द्वैतागमा द्वैता- 
देतागमाश्चाणवोपायत्वेन, कमदर्शनं शाक्तोपायत्वेन, कुलदर्शनं च शाम्भवोपायत्वेन संगृह्यते | 
त्रिकदर्शनं प्रत्यभिज्ञादर्शनं वा ततानुपायलेन व्याख्यायते | तत्र दैताद्वैतानां च परिचय: शैवागम- 
विशेषतस्त्रिपुरा-काली-ता रोपासना विधायक 


SRT सुविपुलमास्ते । तदत्र केवल त्रिपुरा-क्रम-कुल-त्रिकागमानां संक्षिप्ततर परिचयमुपस्थाप्य 


तदघु उपायचतुष्टयमेतद्‌ व्यास्यायते । 


तिनां शैधागमानां दिनां स्वरूपम्‌ 
तत्रतिपादकानां ग्रन्थानां न्थकाराणां चापि वैशिष्ट्य we चाद्वयवादिनां स्वरूपम्‌, 
ait कानां ग्रन्थानां ग्रन्थका राणां चापि वैशिष्ट्यं मः 


: न : वत्याः सर्वस्त्रिटी: परिमार्ज्य त्रिपुरा- 
च केपुचिन्निबन्धेप तन्त्रयात्रायां'  बगनस्यापरिचिता आचार्याः कतयश्च” इत्याख्येऽन्येषु 
तन्त्रचतुथभागस्य सात RUSE पकाशयिष्यमाणेपु. नित्यापोडशिकाणंबस्य शक्तिसंगम- 
ty जुपस्थापितम्‌ । कैमागमग्रन्थानां ग्रन्थकाराणां तदन्तर्वतिनां 

- हेतोत्साहेन कृतः स्वरू LS कृते 
' स्वरूपनिणयो डॉ. नवजीवनरस्तोगीः 

गनां निवन्धानां संग्रह 


दत्ता [त्मः न्थ यी सं स्कृत- 
“STARTER मुद्राप्य । "मक एप ग्रन्थ उत्तरप्रदेश-संस्कृ 

क्रम तान्विसिज्म आफ काश्मीर” इत्याख्ये ग्रन्थे द्रष्टव्यः । अस्माभिरपि कुल-क्रम-मत- 
त्रिकादिविविधागमीयग्रन्थानाँ ग्रन्थकाराणां च स्वरूपपरिचयाय लुप्तागमसंग्रहद्वितीयभागस्य 
उपोद्धाते प्रयत्यते । थ्रद्धास्पदैगुंरुच रणे: कविराजमहोदयैः संगृहीते प्रथमे भागे, अस्माभिश्च 
संगृहीते द्वितीये भागे परःशतायां क्रम-कुल-मत-त्रिकादितन्ताणां मातृकारूपेणोपलब्धानामनुः 
पलब्ध्षानां च वचांसि संगृहीतानि । विस्तृतेयं नामावली । पिष्टपेपणं मा भूदिति धिया नात्र 
सा प्रस्तूयते। तन्त्र रसिकैजिज्ञासुभिरुपर्युक्तेपु ग्रन्थेषु, सत्वरमेव सम्पूर्णानन्दसस्कृत-विश्व- 
विद्यालयतः प्रकाशयिष्यमाणे लुप्तागमसंग्रहद्वितीयभागस्यपोद्धाते च सर्वमेतद्‌ द्रष्टव्यम्‌ | 


उपायचतुष्टयम्‌ 


“दशाष्टादशवस्वष्टभिन्नं यच्छासनं विभोः। तन्सारं त्रिकशास्त्रं हि तत्सारं मालिनी- 
मतम्‌ ॥” (१/१८) इति तन्त्र।लोकेऽभिनवगुप्तो बक्ति । मालिनीमते च--“उच्चारक रणध्यान- 
वर्णस्थानप्रकल्पनैः। यो भवेत्‌ स समावेशः सम्यगाणव उच्यते ॥ उच्चाररहितं वस्तु चेतसँव 
विचिन्तयन्‌ । यं समावेशमाप्नोति शाक्तः सोऽत्राभिधीयते ॥ अकिड्चिच्चिन्तनस्पैव गुरुणा 
प्रतिवोधत:। जायते यः समावेशः शाम्भवोऽसावुदाहृतः ।” (२/२१-२३) इत्येवं समावेशमुखेन 
आणव-शाक्त-शाम्भवोपायानां स्वरूपं निदिष्टम्‌ । सोऽयं विषयस्तन्त्रालोके तृतीयादिद्ठादशा- 
ह्लिकपर्यन्तमतीव विस्तरेणु तन्त्रसारे (पृः १०-१ १४) नातिविस्तरेण, महार्थमञ्जरीपरिमले 
पृ. १३८-१५३) च संक्षेपेण व्याख्यातः | तदयमत्र संक्षेपः | 


१. आणवोपायः 

उच्चा र-करण-ध्यान-वर्ण-स्थानकल्पनारूपाणां बलानामुपायातामवलम्बनमाणवोपाय- 
स्वेनाभिमन्यते । अणुरर्थात्‌ परिमितः प्रमाता5त्र परिमितस्वरूपान्‌ बुद्धि-प्राण-देह-देशप्रभृतीनुपा- 
यत्वेन गृह्णन्ताणवं समावेशमाप्नोति। तत्र बुद्धिर्ध्यानात्मिका । प्राणः स्थूलः सूक्ष्मश्‍च | स्थूलः 
प्राण उच्चारणात्मा । उच्चारणं च नाम तस्य प्राणाद्याः पञ्च वृत्तयः । सुक्ष्मश्‍च दणशब्दवाच्यः | 
देहः संनिवेशात्मा करणशब्दवाच्यः । घटस्थापनमू, मण्डल-मन्दिर-मूति-चित्रा दिनिर्माणं च 
स्थानकल्पनपदाभिलप्यम्‌ | एवमेव सगुणे स्वरूपे चित्तस्यैकाग्रता ध्यानपदेन, प्राणापानादिवायूनां 
इवासःप्रश्‍्वास-शुत्‌-छिक्काप्रभृतयो वृत्तयः उच्चारपदेन, प्राणोच्चारेण सह सहजमुच्चरितोः 
हकारसकारौ च वर्णपदेनाभिधीयन्ते । तौ च सर्वेषां वर्णानां मन्त्राणां च बोधकौ। अथवा 
व णंपदेन' कृष्णपीतादयो वर्णा ग्राह्याः । 


Rd SRS MNES 
१. “उच्चारः करणवन्धादिपूवं मन्त्रोदी रणम्‌” (७/२३७) इत्युच्चारलक्षणमाह क्षेमराजः एव च्छन्दोद्योते । 


२. विज्ञानभैरवादिपु (Jo २६, ५०, ८४, १०१-१०२, १५४-१६१) मजपाजपनाम्ना तदेतद्वप्यंते। 
अस्मदीयं संस्करणं तस्य द्रष्टव्यम्‌ । 

३. विज्ञानभैरवे ६३ संख्याका कृष्णवर्णभांवना निदिष्टा, तिमिरभावना चं ६०-६२ संख्याकासु धारणायु | 
वौद्धयोगशास्त्रे कसिणभावनायां नीलपीतादयो वर्णा एवाबलम्ब्यन्ते | “बौद्धधमंद्णंत” (Jo ७६) 
इत्यास्यो ग्रन्थो द्रष्टव्यः | 

६४ / आगनमीमांसां 


तरिशिरोभै रवप्रामाण्बेन तन्त्रालोके (५/१२८-१३०) ग्र ह्यग्राहक-संवित्ति-संनिवेश- 
ब्याप्ति-आक्षेप-त्यागभेदेन सप्तविधं करणं वर्ण्यंते | तत्र पोडशे ग्राह्मग्राहकयो:, एकादशे संवित्तेः, 
पञ्चदशे व्याप्तेः, ऊनव्रिशे त्यागाक्षेपयोः, द्वात्रिशे चाल्विके संनिवेशस्य (मुद्रायाः) स्वरूपं 
निरूप्यते । 


पराणस्य हृदयस्पन्दनात्मके सामान्ये व्यापारे, शरीरान्तविद्यमानेपु नाडीचक्रानुच केषु, 
वाह्मेपु च लिङ्ग-चत्वरःप्रतिमाप्रभृतिपु स्थान-कल्पनविधिः सम्पाद्यते। सामान्यस्पन्द- 
तत्त्वोन्मेपानन्तर्‌ं हि पडध्वात्मकस्य जगतः स्फुरणं भवति । तत्र कार्यकारणभावस्थले क्रमेण, 
कुहनप्रयोगा दिपु चाक्रमेण कलनां EAT पारमेश्वरं कालात्मकं स्वरूपमेव सवंप्रथमं भासते। 
भगवतः स्वल्पमिदमभेदावस्थायां काली शक्तिः, भेदावस्थायां च प्राणशकितिरित्युच्यते । -तत्र 
संवित्स्वरूपा काली शक्तिः स्वेच्छया क्रमाक्रमाभ्यां नानारूपेषु भासनाय प्रथमं क्रियाशक्तिरूपेण 
परिणमते। अस्याः प्रथम उन्मेप: प्राणव्यापार इत्युच्यते। “प्राक्‌ संवित्‌ प्राणे परिणता” इति! 
कल्लटवचने तदेव प्रतिपाद्चते। प्राणशवितरियं रवीयैः प्राणापानादिभिः पञ्चमी रूपेर्जीव- 
माप्याययति | ततोऽसौ चेतन इवाभाति। त्रियाशक्तौ कालाध्वा प्राच्यभागे, उत्तरे च मूति- 
वैचिश्रूपो देशाध्वा भासते । तत्र वर्ण-मन्त्र-पदाध्वन: कालाध्वनि स्थितिः, पर-सुक्ष्म- 
स्वूलख्पत्वात्‌ । देशाध्वस्थितिस्तु तत्त्व-पुर-कलात्मना । शब्दार्थस्वरूपाभ्यां शक्तिशिवाभ्याँ 
व्याप्यव्यापकभावेन पर-भुदम-स्थूलभावेन च विकासमापन्नानां व्णे-पद-मन्त्र-कला-तत्त्व- 
3 गात्मकानां पडध्वनां पड़ध्वशुद्धिमुखेन दीक्षाव्यापारेण विलयनप्रक्रिया सर्वेष्वेव वैष्णव- 
शैव-शाक्ता गमेपु Wat! अस्माभिश्च वेष्णवागममीमांसायां शब्दब्रह्म व्याख्यानावसरे 
pagers: च विस्तरेण प्रतिपादिता । प्रक्रियाभदेन तदेव पडध्वस्वूपमत्र देशाध्वकालाध्व- 
ख्मेण विवेचितम्‌ । एवं च पडश्वात्मकमिइ सम्पूर्ण जगत क्रिपाशक्तिसमुन्मेपात्मक मन्तव्यम्‌ । 

यद्यपि पञध्यात्मकेऽस्मिन्‌ जगति सवाह्य 
ATTY, तथापि प्रस्फुटसंदेद्यप्रयत्नो5सौ हृदयात्‌ 
प्रभुशक्ति,, आत्मशवितः' यत्न इति त्रितयं प्राणेरणे हे 


भ्वन्तरं सवत्र प्राणशक्तिस्पन्दनं सततं 


पारमाथिकी सत्ता | विकर ee वस्तो वुद्धिप्राण-देह-देशप्रभूतीनां न काचन 
वकल्पात्मक हि सर्वमिदं जगत्‌ । तथापि तत्साहाय्येन परमार्थः प्राप्तु 


तिर” [1 
१. "ल्तटवचनमेतदभिनवगृपता दिभिरनान स्थे स्मर्यते | 
२. “donq तदितरेपु चागमेप पढ 

सन ec उवविया; इत्यस्मिन्‌ निवन्धे तम्त्रयात्रायां (Jo १४-३४) संगृहीते, 
र १० ६५-६६), सात्वतसंहिताया उपो द्वाते (To ३७-४०) च द्रष्टव्यमेतत | 
० तन्त्रसारस्था To ४७-४८ टिप्पणी र नेः क्ति 5 

पदन्या्यानं चान्न दर्व्यम्‌ | TR ae स 

शक्यते । तढुक्तम्‌ ASAI Sacer परमार्थ: प्रकाशते” इति, बुद्धौ प्राणे तथा देहे 
देशे या जडता स्थिता । तां तिरोधाय मेधावी संविद्रश्मिमयों भवेत ॥” इति च। एवंच 
विकल्पात्मका एते स्थूलोपाया एवात्र आण वोपायत्वेना भिधीयन्ते । 


२. शाक्तोपायः 

यदा उच्चारणकरणादिस्वरूपं विकल्पं क्रमेण संस्कुरुते स्वस्वरूपप्रवेशाय, तदा भावना- 
क्रमस्य सत्तर्कसदागमसद्गुरूपदेशपुर्वकस्यास्ति समुपयोगः। तथा हि---विकल्यबलादेव जन्तवो 
बद्धमात्मानमभिमन्यन्ते | सोऽभिमानः संसारप्रतिवन्धहेतुः | अतः प्रतिद्वन्द्विछपो विकल्प उदितः 
संसारहेतुं विकल्पं दलयतीत्यभ्युदयहेतुः । स चैवंरूप:--समस्तेभ्य: परिच्छिन्नस्त्रभावेभ्य: 
शिवान्तेभ्परस्तत्त्वेभ्यो यदुत्तीर्णमपरिच्छिन्नसंविन्मात्ररूपं तदेव परमार्थः, वस्तुव्यवस्थापनम्‌, तद्‌ 
विश्वस्य ओजः । तेन प्राणिति विश्वम्‌, तदेव चाहम्‌ । अतो विश्वोत्तीर्णो विश्वात्मा चाहमिति | 
एवं च शाम्भवदृढशकितपाताविद्धा एव जनाः सदागमादिक्रमेण विकल्पं संस्कृत्य परं स्वरूपं 
प्रविशन्ति । सार्वात्म्यभावनया हि शुद्धविकल्पानां सृष्टिहेतुरयं शाक्त उपायः प्रस्फुरति । तदा 
किल साधकः सर्वान्‌ जागतिकान्‌ पदार्थात्‌ परमार्थस्वरूपान्‌ पश्यति, सर्वेषु तेपु स्वीयं 
शुद्धसंविन्मयं परमार्थं स्वरूपं भावयति । 


३. झाम्भवोपायः 

सर्वं शिवमयं जगत्‌ | सर्वमिदं भावजातं वोधगगने प्रतिविम्बमात्रम्‌, प्र तिबिम्बलक्षणो- 
पेतत्वात्‌ | इदं हिः प्रतिविम्बलक्षणम्‌--यद्भेदेन भासितुमशक्तमन्यव्यामिश्चत्वेनैव भाति, तत्‌ 
प्रतिबिम्वमिति। मुखरूपमिव दपंणे । दर्पणे भासमानस्य मुखप्रतिविम्बस्य हि न काचन स्वतन्त्रा 
सत्ता, किन्तु दर्पणे संक्रान्तं मुख मेव प्रतिबिम्बतया भासते । एवमेव वोधगमने प्रकाशमानस्य 
भावजातस्यापि न काचन स्वतन्त्रा स्थितिः। यत्तु अन्यामिश्रं स्वतन्त्रं सद्‌ भासते तद्विम्बम्‌ 
यथा हि बिम्बभूतस्य मुखस्य भासने न दर्पणाचपेक्षा । वस्तुतोऽस्य विश्वस्य न स्वतन्त्रा काचन 
स्थितिः , किन्तु दर्पण दृश्यमाननगरीतुल्यमिदं विश्त्रं शिवमये दर्पणे प्रतिभासते | 


ननु यथा दर्पणे प्रतिभासमानं प्रतिबिम्बं विम्बं विना नैव भासते, तर्थव शिवमये दर्पण 
प्रतिभासमानमिदं विश्वं बिम्बं विना कथं .भासेत? कि सद्‌ बिम्बस्थानीयं तत्वमिति चेत्‌ ? 
श्ूयताम्‌-नहि वस्तुस्वभावः परिच्छेत्तुं शक्यते। अग्तिरुष्णो भवति, जलं च शीतलमिति 
स्वाभाविकमेतत्‌ । कुत्रायं प्रश्‍नस्यावसरः ? एवमेव शिवस्थायं स्वभावो यत्‌ स स्वीयं बोधमयं 
स्वरूपं स्वेच्छया जगद्रूपेण भासयति। शिवस्य स्वातन्त्र्यशक्तेरेष महिमा यत्‌ शिवमये दर्पण. 


१. तन्त्रालोके (५/७) | 
२. तन्त्रालोकविवेके (५/१०) | ‘4 2 
३. तन्त्रसारे (qo १०) । “अन्यामिश्रं स्वतस्क्नं सद्भासमानं मुखं यथा” (३/५३) इति च विम्वलक्षणं 


s 


तन्त्रालोके । { 

बिम्बसत्तामनपेक्ष्यैव जगद्गपं प्रतिविम्बं भासते । वस्तुतो निविकल्पं शिवस्वरूपमपहाय जगतो 
न स्वतन्त्रा काचन वास्तविकी स्थितिरिति निविकल्पे स्वात्मस्वरूपे चित्तस्य समाधानप्रयास 
एव शाम्भवोपायतया प्रख्यायते | 


४. अनुपायः 

: यदा खल दृढशक्तिपाताबिद्ध: साधकः सकृदेव सद्गुरुवचनमवधार्यं स्वयमेव स्वरूपं 
विवेचयति, तदा पु्रुपायवि रहितो नित्योदितोऽस्य समावेशो जायते । अत्र च तर्काख्यो 
योगस्तेनाश्रीयते। कथमिति चेत्‌? उच्यते- योऽयं परमेश्वरः स्वप्रकाशरूपः स्वात्मा, 
तत्र किमुपायेन क्रियते? न स्वरूपलाभः, नित्यत्वात्‌ । न ज्ञप्तिः, स्वयं प्रकाशमानत्वात्‌ । न 
आवरणविगमः, आवरणस्य कस्यचिदप्यसम्भवात्‌ | न तदनुप्रवेशः, अनुप्रवेष्ट्व्य तिरिक्तस्या- 
भावात । कश्चात्र उपायः ? तस्यापि व्यतिरिक्तस्यानुपपत्तेः । तस्मात्‌ समस्तमिदमेकं चिन्मात- 
तत्त्वं कालेनाकलितम्‌, देशेनापरिच्छित्नम्‌, उपाधिभिरम्लानम्‌, आकृतिभिरनियन्त्रितम्‌, 
शब्दैरसंश्लिष्टम्‌, प्रमाणैरप्रपञ्चतम्‌, कालादेः प्रमाणपर्यन्तस्य स्वेच्छयैव स्वरूपलाभनिमित्तं 
च स्वतन्त्रमानन्दघनं तत्त्वम्‌ । तदेव चाहम्‌ । aaa अन्तर्मंथि विश्वं प्रतिबिम्बितम्‌ । एवं दृढं 
विविञ्चानस्य शश्वदेव पारमेश्वर; समावेशो निरुपायक एव भासते | तस्य च न मन्त्र-पूजा- 
ध्यान-चर्यानियन्त्रणा* काचित्‌ । तदुबतम्‌-`“उपायजालं न शिवं ध्रकाशयेद्‌ घटेन कि भाति 
सह्रदीधितिः | विवेचयग्नित्थमुदा रदशंन: स्वयंप्रकाशं शिवमाविशेत्‌ क्षणात्‌ ॥” इति। 


नन्वभावात्मकस्यास्य कथमुपायेषु परिगणनं कतुं शक्यते? इति चेत्‌, नात्रानुपायपदे 
नभो निपेधार्थत्वम्‌, किन्त्वल्पार्थकत्वमभिप्रेयते। “ननभावे निपेधे च स्वरूपार्थेऽप्यतिक्रमे। 
ईषदर्थे च सादृश्ये तद्विका तदन्ययोः ।” इत्येवं ननोऽष्टविधानामर्थानां प्रतिपादनात्‌ । पर्युदासस्य 
'अनुदरा कन्या' इति वदस्पार्थत्वेऽपि भावात्‌। (तथा च) अनुपायत्वम्‌ (इत्यस्य) अल्पोपायत्व- 
मित्यर्थः” (त. वि. २/२; पृ. ३) इति च जयरथव्याख्यानात्‌ । एवं च केवलं सत्तस्य 
योगाङ्गस्यावलम्बनमात्रेणानायासं सहजतया स्वस्वरूपं प्रकाशत इत्यस्याप्युपायत्वमुपेयते | 
अनुपायभ्रक्रिया चैपा विज्ञानभेरव-संकेतःपद्धति-तन्त्रालोक-महार्थमञ्ज री-स्वच्छन्दतनत्प्रभृतिषु 
महता संरम्भेण व्याख्याता । सा च सहजयोगतो नातीव भिन्नेति विज्ञानभै रवव्याख्यानेऽस्मदीये 
द्रष्टव्यम्‌ | 


शाक्तं दर्शनम्‌ 


व्याख्यातमुपायचतुष्ट्यम्‌। अथ तदुपायचतुष्टयलभ्यं परतत्त्वस्वरूपं त्रिपुरा-कुल-क्रम- 
जिकसाधारणं विशिष्ट च निरूप्यते wag शावतेपु चाद्वैतागमदर्शनेषु 'प्रकाशशब्दः शिवतत्त्व- 
वाचकत्वेन विमर्शशब्दश्च शनिततत्त्ववाचकतवेन प्रसिद्धः 1 शिवपारम्यवादिनः शैवाः, शक्ति- 


१. इद कार्यमिदं न कार्यमिति नियमो नियन्त्रणा | 


२ तन्सारे (To ९) इत्यत्र । एलोकोप्यमस्माभिविज्ञानभैरवे १० १४६ व्याख्यात: | 
१, प्रकाशबिमशेशद्दयोविविधानि व्याख्यानानि नि० उ०, To ५३-८४ टिप्पण्यां द्रष्टव्यानि । 

पारम्यवादिन: शाक्ता इति चास्माभिः प्रतिपादितमेव । तत्र शाक्ते सम्प्रदाये पडध्वान्त:पाति 
पट्त्रिशत्तत्त्वातीतं ब्रह्म संविद्रपम्‌, शैवे तु सम्प्रदाये परमशिवस्वहपम्‌ । भट्टप्रद्युम्नेन तत्त्वगर्भे 
पट्लिशत्तत्त्वानां संविच्छक्तिप्रसरमात्रत्वमङ्गी क्रिपते । एवं च शाक्तेपु दर्शनेपु संविदभिधानं 
परं ब्रह्म । तत एव सर्व प्रवर्तते । संविदियं शेवेरपि नापलपितुं शक्या । अत एवोक्तममिव 
गुप्तेन प्रत्यभिज्ञाविवृतिविमशिन्याम्‌-“इह भावानां सत्त्वमसत्त्वं वा व्यवतिष्ठमानं संविद्वि- 
श्रान्तिमन्तरेण नोपपोद्यते । स विद्विश्रान्ता हि भावाः प्रकाशमाना भवन्ति । प्रकाशमानता 
चैषां स॑विदभेद एव । प्रकाश एव स विद्‌ यतः ।"*'तदमी प्रकाश एव तावद्विश्रान्ता भावाः। 
प्रकाशश्च विमर्शशूम्यो न भवति ।'*'स विदो विमशंपर्यन्तत्वात्‌” (भा. १, पृ. ४-६) इति। 
अत्र तेन शिवपारम्यानुसारं स विद: प्रकाशविमर्शात्मकत्वं साध्यते। शाक्ते तु दर्शने संविदः 
षट्त्रिशत्तत्त्वातीतत्वात्‌ प्रकाशविमर्शात्मकस्य शिवशक्तिरूपस्थाद्यस्य तत्वद्वयस्यापि तत्प्र- 
सरमात्रत्वमेव सिद्धयति । अत एव योगिनीहदय-ऋजुविमशिन्यादिपु तत्र तत्न मन्त्र-मातृका- 
मुद्रा-चक्रप्रभृतीनाँ स विदात्मकत्वमेव प्रदर्श्यते | 


देशकालाकारैरनियन्त्रितस्वभावत्त्रान्महत्त्वोपेता त्रित्वावस्थितसमस्तधर्मपूरणी चिदा- 
नन्दघनस्वात्मपरमार्था स्पृहणीयतया हृदयहारिणी संविदेव महात्रिपुरसुन्दरीपदाभिलप्या 
aq दशने ।। संविदेव भगवती स्वान्तः स्थितं विश्वं बहिः प्रकाशयतीति हि शाक्तदर्शन- 
रहस्यम्‌ । सोऽयं शक्तिपारम्यपक्षो नित्यापोडशिकार्णवे चतुर्थे पटले--“त्रिपुरा परमा शक्ति- 
राद्या जातादितः प्रिये” (४/४) इत्यादिना “एवं देवी त्र्यक्षरा तु महात्रिपुरसुन्दरी” (४/१८) 
इत्यन्तेन ग्रन्थेन सम्यग्‌ व्याख्यातः | यदाधृत्य--“शिवः शक्त्या युक्तो यदि भवति शक्तः प्रभवितुं 
न चेदेवं देवो न खलु कुशलः स्पन्दितुमपि” (सौ. ल. १) इत्यादीनि स्तुतिवचांसि प्रस रन्ति। 


एवं च वामकेश्वरदर्शने त्रिपुराभिधाना परा संविदेव परब्रह्मत्युच्यते । “त्रिमूतिसर्गाच्च 
पुराभवत्त्वात्‌ त्रथीमयत्वाच्च पुरैव देव्या: । लये त्रिलोक्या अपि पुरकत्वात्‌ प्रायोऽम्बिका- 
यास्त्रिपुरेति नाम ॥ शिवशकत्यात्मसंज्ञेयं तत्त्वत्रितयपूरणात्‌। त्रिलोकॅजननी चाथ तेन सा त्रिपुरा 
स्मृता ॥” इति च त्रिपुरानिर्वचनप्रतिपादकौ श्लोकी प्रसिद्धौ । त्रिपुरापदस्य_ नानाविधा 
निरुक्तयोऽन्यत्रापि दृश्यन्ते। तत्र त्रिशक्ति-त्रिचक्र-त्रिधाम-त्रिवीज-त्रितत्त्व-त्रिगुण-त्रिकोण- 
तरिमृतिप्रभुतीनां जित्त्वसंख्याविशिष्टानां सर्वेषामेव पदार्थानां जननी सा निरुच्यते। एवमेव 
त्रिकदर्शनमपि त्रित्वसंख्याप्रियम्‌ । तथा हि सिद्धानामक-मालितीतिविख्यात-तन्त्नवयाश्रि- 
तत्वात्‌, पर-परापर-अपररूपत्रिकप्रतिपादकत्वात्‌, तदन्तर्गतस्य त्रिकत्रयस्य-- शिव-शक्ति- 
तत्साम रस्यरूपस्य, शिव-शक्ति-नररूपस्य, परा-अपरा-पराप रादेवीरूपस्य-च व्याख्यायां 
प्राधान्येन प्रवृत्तत्वात्‌, भेद-भेदाभेद-अभेदरूपस्य तिप्रकारस्यापि ज्ञानस्य दार्शनिकदिशा 
स्पष्टीकरणाच्चेदं त्रिकदर्शनतया प्रख्यायते। त्रैपुरे सम्प्रदाये सङ्केतपद्धति योगिनीहृदयं 
चानुस रन्तः शिवानन्द-विद्यानन्द-अमृतानन्द-प्र भृतय आचार्या अनाख्यं तुरीयं समष्टिस्वरूपं 
वा तत्त्वमेकमधिकं परिगणय्य धाम-तत्त्व-पीठलि ङ्ग-शक्ति-बीजादिकस्य चातुविध्यमङ्गीकुर्व॑न्ति। 


१. नि० ३०, Jo ८५ अत्रत्या टिप्पणी द्रष्टव्या | 
२. विज्ञानभैरवस्था qo १ टिप्पणी द्रष्टव्या | 

६८ / आगममीमांसा 
क्रमदर्शनं च लकुलीशपाशुपतदर्शनवत्‌ पदार्थपञ्चकस्य तड्िल्लप्रकृतिकस्थ प्रतिपादकं भवति | 
तद्यथा--क्रमदर्शनाभ्युपगताः परतत्त्वस्य स्फुरणधारा व्योमवामेश्व री-खेच री-दिक्च री-गोच री- 
भच रीनाम्न्यः पञ्च । परशक्तयः सृष्टि-स्थिति-संहा र-अनाख्य-भासारूपा: पञ्च । वाग्भेदा: 
परा-सुक्ष्मा-पश्यन्ती-मध्यमा- वैखरीरूपाः पञ्च । क्रमेणाच्यंदेवताचक्राणि श्रीपीठ-पञ्चवाह- 
नेत्रत्रय-वृत्दचक्र-गुरुपडक्तिरूपाणि पञ्च। परतत्त्वस्वरूपत्वेन तदभेदेन विद्यमानाः शक्तयश्चित- 
आनन्द-इच्छा-ज्ञानेक्रिप्रारूपा: पञ्च । इथं पञ्चकविचारधारा मौलिकस्य काल्याः क्षेप- 
ज्ञान-प्रसंख्यान-गति-नादरूपक्रृत्यपञ्चकविचा रस्य प्रभावात्‌ प्रसूतेति प्रतीयते | अथवा लकुलीश- 
पाशुपतेन मतेन पञ्चविधस्याष्टकगणस्य प्रतिपादकेन तस्य सम्वन्धोऽन्त्रेषणीयः | 


त्रिविधानां चतुःसंख्याकानां पञ्चप्रकाराणां वैषां पदार्थानां व्याख्यानमुखेनैव प्रवतंते 
विपुरा-व्रिक-क्रमदर्शनातां वैशिष्ट्यम्‌ | विस्तरभयान्नात्र तत्‌ प्रपञ्च्यते । विशेष जिज्ञासु भिस्ते 
ते आकरग्रन्था महार्थमञ्ज रीशैवदर्शनविनदुपरभृतयः प्रकरणग्रन्थाश्चावलोकनीयाः | अस्माभिश्च 
शाक्तदशनपरिभापाकोशे हिम्दीभाषामये त इमे व्याख्याताः | | 


> ' कोलं दर्शनम्‌ 


कौलदशंने वतेते किमपि वेशिष्टधम्‌ । तत्र अनुत्तरमेव परमं तत्त्वम | अनुत्तरा 
; परावागपरपर्याया वतेते तस्य शक्ति: | प्रकाशविम्शयो रिवानयो: सार 
a ताद पट्त्रिशत्त त्वातीत सर्प्तात्रशं तत्त्वम्‌ । अनुत्तरः 
तस्त्रालोके-_"अकुलस्यास्य ae सामरस्यमापन्ना च शक्ति: कौलिकीत्यभिधीयते । तदुक्तं 
यथा प्रभु: 1” (३/६७) इति i ell नी । कौलिकी सा परा शक्तिरवियुक्तो 
परापरफलप्रदम्‌ ॥'“यत्रोदितमिद ee Sn सदा | शिवशक्तीति विब्य 
शक्तिविवजितम्‌ ॥” इति च तद्घाख्याने विवेके मिति च। तत्कुलं विद्धि सर्वज्ञ शिव- 


1। चरमं परामशेत्रयं 
यावत्‌ कर्म = तय विशान्तिस्वभावा ह्वादख्ाधान्यात्‌ सोमात्मकम्‌ । इयति 
पुप्वेशो नास्ति, ज्ञानश ततप्राधान्यात्‌ | यदा तु इच्छायामीशने च कर्मातु- 


चोच्यते, तदाऽस्य द्वौ भेदौ । प्रकाशमात्रेण wala 


1 टयमुभयच्छायाधा रित्वास्नपुंसकम्‌ a ऋ लू लृ . इति। 


अतुत्त रानन्दयोरिच्छादिप 
वेणंद्रयम ७ यदा प्रस गी 

[ ऐ at इति । ay क्य a Wea ए ओ इति। तत्रापि पुनरनुत्त रानन्दसंघट्टाद्‌ 
देवच वरगचवुष्टयमु ए ऐ ओओऔ इति! ततः पुत 

आर्गभसमीतांसा./ ६६ 


क्रियाशक्त्यन्ते सवं कार्यभूतं यावदनुत्तरे प्रवेक्ष्यति, तावदेव पूर्व संवेदनसारतया प्रकाशमात्रत्वेन 
बिन्दुतया आस्ते अमिति । ततस्तत्ववानुतरस्य विसर्गो जायते अ: इति । एवं पोडशक्रं परामर्शाणां 
बीजस्वरूपमुच्यते | 


तदुत्थं व्यञजनात्मकं योनिरूपम्‌। तत्वानुत्तरात्‌ कवर्गः, श्रद्धाया इच्छायाश्चवर्गः, 
सकमिकाया इच्छाया द्वौ टवर्गस्तवर्गशच, उन्मेषात्‌ पवर्गः । इच्छाया एव त्रिविधाया य-र-ला:, 
उन्मेषाद्‌ वकारः। इच्छाया एव त्रिविधायाः श-प-साः, विसर्गाद्‌ हृकारः, योनिसंयोगजः 
क्षकारः । इत्येवमेष भगवान्‌ अनुत्तर एवं कुलेश्व ररूप:। तस्य च एकँव कौलिकी विसर्गशक्तिः, 
ययाऽऽनन्दरूपात्‌ प्रभृति इयता वहिःस,ण्टिपर्यन्तेन प्रस्पन्दन्तो वर्गादिपरामर्शा एव बहि 
षडध्वात्मना समुज्जृम्भन्ते। स चप विसर्गस्त्रिधा--आणवश्चित्तविश्रान्तिूपः, शाक्तश्चित्त- 
सम्वोधलक्षणः, शाम्भवश्चित्तप्रलयरूप इति । एवं विसगं एव विश्वजनने भगवतः शक्तिः | 
एते च शक्तिरूपा एव शुद्धाः परामर्शाः शुद्धविद्यायां परापररूपत्वेन मायोन्मेषमात्रसंकोचाद्‌ 
विद्याविद्येशवररूपतां भजन्ते। मायायां पुनः स्फुटीभूतभेदविभागा मायीयवर्णतां भजन्ते, ये 
पश्यन्ती-मध्यमा-वेखरीषु व्यावहारिकत्वमासाद्य बहीरूपतत्त्वस्वभावतापत्तिपर्यन्ताः प्रस्फुरन्ति । 
यदा च तेषां Ye: परामर्श: प्रत्युज्जीवनं क्रियते, तदा ते सवीर्या भवन्ति। ते च तादृशा भोगः 
मोक्षप्रदा भवन्ति । इत्येषा कोलदर्शनोपनिंषत्‌ | 


शाक्तो योगः 


व्याख्यातं शाक्तं दर्शतम्‌ | परमतत्तवक्षाक्षात्का राय योगो भवति प्रधानतमं साधनमिति 
साम्प्रतं शाक्तः कुण्डलिनीयोगः पडङ्गयोगश्च समुपवर्ण्यते । तत्र नेत्रतन्त्रे स्थूलं सुक्ष्म परं चेति 
त्रिविध ध्यानमुपदिश्यते । “स्थूलं तु यजनं होमो जपो ध्यानं समुद्रकम्‌ । मन्त्राणि मोहनादीनि 
मन्त्रराट्‌ कुरुते भृशम्‌ ॥ सूक्ष्मं चक्रादियोगेन कलानाडथृदयेन च। परं सर्वात्मकं चेव मोक्षदं 
मृत्युजिद्‌ भवेत्‌ ॥” (६/७-८) इत्येवं स्थूल-सूक्ष्म-परध्यानानां लक्षणमभिधाय पष्ठसप्तमाष्ट- 
माधिकारेषु तानि क्रमेण वणितानि । अत्र सूक्ष्म-पदेन कुण्डलिनीयोगः, परपदेन चाष्टाङ्गिको 
योग उक्त. । कुण्डलिनीयोगस्य कुल प्रक्रियान्तर्भूतत्वात्‌ स कोलिकयोगनाम्नाऽभिधातुं शक्यते । 
ज्ञानयोग क्रियाचर्याख्य्रपादचतुष्टयात्मकेष्वागमेषु तन्त्रेषु च योगादे षडङ्गो योगो भण्यते। 
दृश्यते च सप्ताङ्िकोऽष्टाङ्िको वा योगस्तत्र तत्र । अष्टाङ्गिको योगोऽप्यत्रत्यो न सर्वथाऽनु- 
करोति पातञ्जलं योगम्‌, यथा हि वेष्णवमीमांसायां निदिष्टम्‌ | तदत्र कौलिकस्तार्त्रिकश्चायं 
योगो नातिविस्तरेण वर्ण्यते । 


कोलिङो योगविधिः 


ेत्रतनत्रे सप्तमाधिकारे योगविधिरयं प्र्दाशत:। तथा हि--“ऋतुचक्र स्व राधारं त्रिलक्ष्यं 
व्योमपञ्चकम्‌ ॥ ग्रन्थिद्वादशसंयुक्तं शक्तित्रयसमच्वितम्‌ । धामत्रग्रपथाक्रान्तं नाडित्रय- 


१, ध्यानशब्दोऽत्न योगार्थवाचकः | 

समन्वितम्‌ ॥ ज्ञात्वा शरीरं सुश्रोणि दशनाडियथावृतम्‌ । द्वासप्तत्या सहस्रैस्तु सार्धकोटित्रयेण 
च ॥ नाडिवृन्दैः समाक्रान्तं मलिनं व्याधिभिवृंतम्‌ । सूकष्मध्यानामृतेनैव परेणैवोदितेन तु ॥ 
आप्यायं कुरते योगी आत्मनो वा परस्य च। दिव्यदेहः स भवति सर्वव्याधिविवजितः |” 
(७/१-५) इति । इमे श्लोकाः क्षेम राजेनेत्थं व्याख्याताः — 


“ऋतवः पट्‌ ।' जन्म-नाभि-हृत्‌-तालु-बिन्दु-तादस्थानानि नाडि-माया-योग-भेदन-दी प्तिः 
शान्ताख्यानि नाडिमायादिप्रसराश्चयत्त्रात्‌ चक्राणि यत्न । स्वराः पोडश । अडगुष्ठ-गुल्फ-जानु- 
मेढू-पायु-कन्द-नाडि-जठर-हृत्‌-कूर्मना डी-कण्ठ--तालु---भ्रू मध्य--ललाट-बरहम रनध्र---द्वादशान्ताख्या 
जीवस्याधारकत्वादाधारा यत्र । यदि वा सर्वसहत्वादस्य नयस्य कुलप्रक्रियया--“मेढ्स्याध: 
कुलो ज्ञेयो मध्ये तु विषसंज्ञित:: | मूले तु शाक्तः कथितो वोधनादप्रवर्तक: ॥ अग्निसंज्ञस्तत श्चो ध्वे- 
मडगुलानां चतुष्टये। नाभ्यधः पवनाधारे नाभावेव घटाभिध: ॥ नाभिहन्मध्यमार्गे तु सवंकामा- 
भिधो मतः । संजीवन्यभिधानाख्यो हृत्पद्मोदरमध्यग: ॥ वक्षःस्थले स्थितः कूर्मो गले लोलाभिधः 
स्मृतः। जम्भकस्य स्थितश्चोध्वं सुधाधारः सुधात्मकः ॥ तस्यैव मूलमाश्चित्य सौम्यः सोमकला- 
वृत: । भ्रूमध्ये गगनाभोगे विद्याकमलसंज्ञितः ॥ ोद्रस्तालुतलाधारो रुद्रशकत्या त्वधिष्ठितः। 
चिन्तामण्यभिधानाख्यश्चतुष्पथ निवासि यत्‌ ॥ ब्रह्मरन्ध्रस्य मध्ये तु तुर्याधारस्तु मस्तके | 
नाड्याधार: परः सूक्ष्मो घनव्याप्तिप्रवोधकः ॥ "इत्युक्ताः पोडशाधारा (अत्र ग्राह्याः) इति । 
त्रीणि अन्तर्वहिरुभयरूपाणि लक्ष्याणि लक्षणीयानि यत्र | निरावरणत्वात्‌` “खमनन्तं तु जन्मा- 
ख्यम्‌” (७/२७) इति वक्ष्यमाणानां जन्म-नाभि-हुद्‌-विन्दु-नादरूपाणां व्योम्ना पञ्चकं विद्यते 
यत्र | “जन्ममूले तु मायाख्यः” (७/२२) इत्यभिधास्यमानाशचैतन्यावृत्तिहेतुत्वाद्‌ ग्रन्थयो माया- 
पाशव-्रह-विष्णृ-रुद्र-ईश्व र-सदाशिव-इन्धिका-दी पिका-वैन्दव-नाद-शवत्या ख्या थे पाशास्तैः 
संगुक्तम्‌ । इच्छादिना शक्तित्रयेण सम्यगन्वितमेपणोयादिविपये प्रवतमानम्‌ । सोम-सूर्य- 
वह्िरूपधामत्रयपर्थः सव्यापसव्यपवने मंध्य्रमपवनेन चाधिष्ठितम्‌ । इडा-पिङ्गला-सुपुम्नाख्येन 
पवनाश्रयेण नाडित्रग्रेण युक्तम्‌ | गाधा री-हस्तिजिह्वा-पूषा-यशा-अलम्बुमा-कुह-शङ्चिनीभिएच 
युक्तत्वाद्‌ दश ASA: पन्थानो येषां प्राणापानसमानोदानव्याननागकर्मकृकरदेवदत्तधनञज- 
याब्यास्तैरा-समन्ताद्‌ धृतामोतप्रोतम्‌ । दिग्देशकावास्थितनाडिदशकप्रपऊ्चभूता भिद्वासप्तत्या 
सहलमध्यव्याप्ता सार्धकोटित्रयेण च महाव्याप्या नाडिवृन्दे: समाक्रान्तम्‌ । आणवमायीय- 


काममजयोगान्मलिनं शरीरं ज्ञात्वा योगी '* 'गतब्या धि दिव्यदेहो भवति” इति । 


योगी चक्राधारग्रनथ्यादीन्येतानि मन्त्वीर्यभूतचित्स्फुरत्तात्मना ज्ञानशलेन भित्त्वा 

कालवञ्चनमुखेन मृत्युजित्‌ कालाजिच्च भूत्वा निरञ्जनं पदमश्नुते | तत्रेयं प्रक्रिया साधकः 

१. “अस्माद नाडिचक्र तु नाभौ मायाब्यमुत्तमम्‌ ॥ हृदिस्थं योगिचक्र तु तालुस्थं भेदनं स्मृतम्‌ | 

बिन्दुस्थ दीप्तिचक्र ठु नादस्थं यान्तमुच्यते ॥” ७/२०-२६ इति । 

२. “खमनन्तं तु जन्माख्यं नाभौ व्योम द्विती यकम्‌ 
तु समुहदि्ट' `" ७२७-२८ इति | 

३. नि० उ०, T° ११४ अवत्या द्वितीया टिणणी द्रष्टव्या | 


Tl तृतीयं तु giz स्थाने age विन्दुमध्यतः ॥ नादाष्यं 

आगेममीमांसा / ७१ 


श्चिततप्राणैकाग्र्येण कन्दभूमिमवप्टभ्य संकोचविकासाभ्यासेन शक्त्यन्मेपमुपलक्ष्य मत्तगन्धस्थानं 
पीडयेद्‌ यथा शक्तिरूध्वंमुखंव भवति । 'कन्दभूमिविस्फुरितयाऽनया शक्त्या योगी खेचर्याख्यां 
मुद्रां लभेत । लब्धया तु तया यंदा आत्माणुरमुद्रितस्तद्वशः सम्पन्नस्तदा मन्त्रवीर्यस्फु रत्तात्मना 
विज्ञानेनोध्वं द्वादशान्तं यावत्‌ प्रसरेत्‌ । तत्र परं शिवं विक्षोभ्य समनापदावरोद्गणेन सृष्टयुन्मुखं 
कृत्वा तत्र परमानन्दमयममृतं प्राप्य महाप्रकाशात्मसमनारूढं धाम लीलया विक्षोभ्यापातो- 
ल्लासाख्यं चन्द्रोदयं प्रतीक्षेत | चन्द्रोदये सति तस्माच्छुद्वममृतं प्राप्यान्तर्मुखीभूतया स्वशक्त्या 
मध्यमागणाधोधः BIA, तेन च चक्राधारादि सर्वं निपिञ्चेत्‌ । ब्रह्मस्थानं हृदूधाम यावत्‌ 
तदमृतं प्राप्तं भवति । ततोऽप्यधो नाभेरधःस्थाने निषिच्य कालाग्न्यन्तमापूर्यं समन्तात्‌ परिपूर्ण 
देहं स्मरेत्‌ | ततः सर्वरोमकूपंः प्रसृत्यान्तर्वे हिरासादितव्याप्ति सर्वदिक्कममृतार्णवप्लावनसमर- 
सीभूतपरमामृतरूपमिच्छाज्ञानक्रियाशक्तिकचितं परमशिवरूपं निरामयमात्मानं चिन्तयेदिति | 


नित्यापोडशिकाणंवे रूपकमुसेनैष एवार्थः प्रदर्शित: । तद्यथा--“यदोल्लसति श्रृ ङ्गाट- 
पीठात्‌ कुटिलरूपिणो॥ शिवारकेमण्डलं भित्त्वा द्रावयन्तीन्दुमण्डलम्‌। तदु छू वामृतस्यल्दप रमानन्दः 
निन्दिता॥ कुलयोपित्‌ कुलं त्यकत्वा परं पुरुषमेति सा । निर्लक्षणं निर्गुणं च कुलरूपविवजितम्‌॥ 
“(४/१२-१४) इति । मूलाधा रगतचतुरदलपद्ममध्यत्रिकोणकुलस्थानमत्र शव ङ्गाटपदेनोच्यते । 
मूलाधारे स्थितायाः कुण्डलिन्याः पट्चक्रपञ्चगगनद्वादशग्रन्थिभेदक्रमेणाकुलसमावेशो योगिनी- 
हृदये दीपिकायामपि च (पृ. २५७-२६०) प्रकाशितः । एवं च नेत्रतन्त्रप्रतिपादिताद्योगात्‌ 
त्रिपुरातन्त्रप्रतिपादितयोगस्य सत्यपि साम्ये कश्चन विशेषोऽपि दृश्यते। योगिनी हृदये (३ /१४६) 
आधारार्थे रन्धशब्दः प्रयुक्त: । तत्रं दीपिकायामाधा र॒स्वाधिप्ठानमणिपूरानाहततदृध्व॑ंवञ्ञ पद्म- 
कण्ठलम्बिकाविशुद्धयाज्ञाख्या नि नवाधाराणि परिगम्य प्रमाणरूपेणेतत्‌ स्वच्छन्दसंग्रह-वचन- 
मुदाहृतम्‌ “आधारं स्वाधिष्ठानं च मणिपूरमनाहतम्‌ | मध्यमं वज्रकण्ठ च लम्विकां च 
विशुद्धिकाम्‌ ॥ आज्ञां च नवकं बिद्धि षट्‌ चक्राणि त्रिहीनकम्‌ ।” (पृ. २९५) इति । 


योगिनीहृदये--“अकुले विपुसंज्ञे च शाक्ते वल्लौ तथा पुनः | नाभावनाहते Wa 
लम्बिकाग्रे 'भ्रुवो$न्तरे ॥ (१/२५) इत्यत्र नवाधाराण्येव सूचितानि | व्याख्यातानि च तथैव 
स्वच्छन्दसंग्रहप्रामाण्येन दीपिकायाम्‌ | अत्रत्यान्याद्याति चत्वारि नामानि प्रायस्तात्येव यानि 
ेत्रतन्त्रोद्योतधृतकुलप्रक्रियायां प्रदशितानि। तत्र कुल इति प्रथमं नाम, अत्न चाकुलमिति। 
अत्रैव “अकुलादिपु” (२/८) इति श्लोके स्थानेष्वेतेषु नवचक्राराधनमुपदिष्टम्‌। वरिवस्यारह- 
स्यप्रकाशे--“सुषुम्णाख्यनाडीमूलाग्रयोदरे सहस्नदलकमले, मध्ये चाष्टदलषड्दलादीनि 
त्रिशत्पद्मानि सविस्तरं स्वच्छन्दसंग्रहादौ प्रपञ्चितानि “(g. १६) इति कश्चन विशेष उक्त: । 
एष चार्थो दीपिकाकारेणापि विवृतः (पृ. ३६) | स्वच्छन्दसंग्रहर्तु साम्प्रतं नोपलभ्यते। अतो$व 


विषये नाधिकं किमपि वक्तुं पार्येत । 
` १. “जन्माधारस्य सुश्रोणि पर्यायान्‌ श्रुण्वतः परम्‌ । जन्मस्थानं तु कम्दाष्य कूर्माख्यै स्थानपञ्चकम्‌ ॥ 
मत्स्योदरं तर्थवेह मूलाधारस्तथोच्यते ॥” ने० To ७/३१-२२ इति । 

७२ / अगममोमासां 


श्रीतत्त्वचिन्तामणिस्थे पट्चक्रविवरणे सौन्दर्यलहर्या लक्ष्मीध रायामन्येपु परव्ति- 
ग्रन्थेषु च मूलाधारस्वाधिष्ठानमणिपू रानाहतविशुद्धचाज्ञाख्यानि षट्चक्राणि प्रतिपाद्यन्ते | 
नेत्रतन्त्र तु जन्म-नाभि-हतू-तालु-विन्दु-नादस्थानानि नाडि-माया-योग-भेदन-दी प्ति-शान्ताख्यानि 
पट्चक्राणि प्रतिपाद्यन्त इति पूर्व मेवोकतम्‌ । मूलाधा रस्वाधिष्ठानादीनां नाडिमायादीनां च चक्राणां 
स्थानानि प्रायः समानान्येव। नाडिप्रसरहेतुत्वात्‌, “नाभिचक्रे कायव्यरहुज्ञानम्‌” (यो. सू. 
३/२५) इति नीत्या समस्तमायांप्रपञ्चख्यातिहेतुत्त्वात्‌, योगिनां चित्तैकाश््प्रदत्वात्‌, प्रयत्नेन 
भेदनीयत्वात्‌, दीप्तिरूपत्वात्‌, शाग्तिप्रद्त्वाच्च एतानि चक्राणि नाडिनायादिभिरन्व्थं: 
पदैरभिधीयन्ते स्म। परव्तिनि तु काले तानि मूलाधारस्वाधिष्ठानादिस ज्ञाभिः 
समलङङ्ृतान्यक्रियन्तेति तु वयं ५तीमः | 


उपर्युद्धतेष्वन्येपु ग्रन्थेषु चक्राणामाधाराणां च संकर इव दृश्यते । सिद्धसिद्धान्त- 
पद्धतिसदृशेषु 'हठयोगग्रन्थेष्वपि--“नवचक्रं कलाधारं त्रिलक्ष्यं व्योमपञ्चकम्‌’ (२/३१) 
इत्यादिना कौलिको योगः “यमनियमासनप्राणायामप्रत्याहारध्यानधा रणासमाधयोऽष्टा- 
वङ्गानि” (२/३२) इत्यादिना च पातञ्जलो योगः प्रतिपाद्यते । हृठयोगप्रदी पिकाप्रभृतिष्वपि 
waa कौलिकस्य पातञ्जलस्य च योगस्य प्रतिपादनं भवति । ade किल तत्र स्वकीयमपि 
वैशिष्टचं पार्थक्येन । तच्च षट्कर्मप्र तिपादने बन्धनिरूपणे च प्राधान्येन दरीदृश्यते । अप्रासद्धि- 
कत्वात्तन्नात्र प्रतन्यते | अथ तान्त्रिकः पडज्गः सप्ता ङ्गोऽष्टा ङ्गो वा योगो व्याख्यायते | 


तास्त्रिको योगविधिः 


, जयाब्याप्रतिपादितोऽप्टाङ्गो योगः पातञ्जलादष्टाङ्गयोगाद्‌ भिद्यत इत्यस्माभि- 
बष्णवागममीमांसायां निदशितम्‌। आगमिके तान्त्रिके चाष्टाज़े योगे यमनियमासनानां 
योगाङ्गानां स्थाने जय-योग-उहाष्यानां परिगणनं भवति | मगे्द्रागमयोगपादे--''प्राणायामः 
प्रत्याहारों धारणा ध्यानवीक्षणे। जपः समाधिरित्यङ्गान्यङ्गी योगो5ष्टम: स्वयम ॥ (१/३) 
इत्येवं जयोक्तान्येव योगाङ्गानि परिगणितानि । अत्र वीक्षणमभिवीक्षणम ऊह्‌ इत्यनर्थानन्त रम्‌ | 
अन्यत्‌ सव समानम्‌ । सप्त अङ्गानि, अङ्गी योगश्चाष्टम इति तु प्रतिपादनभञ्जिभेद: | अत्र 
जपो योगाङ्गेपु परिगण्यते | एवं वैष्णवेषु शेवेषु चागमेपु सप्ताङ्गोष्ष्टाङ्गो वा योगः प्रतिपाद्यते | 
तेषां लक्षणानि जयाख्य्रायामेवं व्यन्ते--“कनीयान्‌ मध्यमो ज्येष्ठः प्राणायामः प्रकीतितः ।। 
भत्याहारं ततः कुर्याच्चित्तसंयमनं ठु सः। वुद्धिर्मनस्त्वहङ्कारस्त्रिभिश्चित्तं प्रकीतितम ॥ 
तथापि मनसः कुर्यात्‌ प्रत्याहारं प्रयलतः | मनश्चतुविध॑ प्रोक्तं प्रत्याहारेण निजितम We 
ध्यानं य निष्पत्ति श्चिन्तनं तत्मकीतितम्‌ ॥ धारणा तु ततो धार्या शीतदाहापनुत्तये 
पञ्चधा ' पुरवेवत्‌ सा तु परतिमन्त्रव्यवस्थया | जपं निमीलिताक्षेण कुर्यान्मन्त्रं तु वाचकम्‌ | 
a a aha स्थिता टिप्पणो, “सिद्ध और सहजयान” इति शीर्षकोऽस्मदीयो हिन्दी” 


१, घारणापन्चकमेतत्‌ तत्न समाध्ख्यापने दशमे पटले एलो० 


गीमांसा Aree हि २६-५४ द्रष्टव्यम्‌ । अत्न वैष्णवागम” 
» मासास्थिता ९६ संख्याका टप्पणी च द्रष्टव्या । म्‌ 

आंगममोमांसा / ७३ 


वाच्यस्य प्रतिपत्त्यर्थं पिण्डबीजपदात्मकम्‌ ॥ त्रिविधं वै समुद्दिष्टं प्रागुक्तविधिभावितम । 
योगोऽपि त्रिविधः प्रोक्तस्तं च कात्स्न्येन मे श्वुणु ॥ प्राकृतं पौरुषं चेव ऐश्वयं च ततीयकम | 
हस्तु कीत्यंते तकेस्तच्च सिद्धिविचारकम्‌ ॥ समाधिस्वात्मलाथः स्यादात्मजः परिकीतितः। 
तत्तु लक्ष्यं परित्यज्य मन्त्रोच्चा रणवजितम्‌ ॥ सदा विभज्यते ब्रह्मन्‌ कलांशविधिवजितम्‌ | 
समाधौ परिनिष्पन्ने परमाप्नोति पुरुपम्‌ ॥” (३३/६-१५) इति । : 
मूगेन्द्रागमयोगपादे च तान्येवं लक्ष्यन्ते--“प्राण:' प्रागुदितो वायुरायामोऽस्य प्रखेदनम्‌ । 
प्ररणाकृष्टिसंरोधलक्षणं क्रतुदोपनुत्‌ ॥ ततः सुखलवास्वादे तेपां वृत्तस्य चेतसः । प्रत्याहारो 
विधातव्यः सर्वतो विनिवर्तनम्‌ ॥ तेनेन्द्रियार्थसंस्र्गविनिवृत्तेश्चितों मतिः। धारणायोग्यतामेति 
पदे स्वेच्छाप्रकल्पिते ॥ चिन्ता तद्विषया ध्यानं तच्चादिष्टं मुहुर्मुहुः | तदेकतानतामेति स समाधि 
_ विधीयते॥ जपस्तद्भापणं ध्येयसम्मुखीकरणं मुने । अहोऽभिर्वीक्षणं वस्तुबिकल्पानन्तरोदितः 
(१/४-८) इति । जयाख्यसंहितायां मृगेन्द्रागमे च प्रतिपादितं जपं योगं च परित्यज्य पङङ्गो 
योगो वेष्णवेषु शैवेषु शाक्तेपु बौद्धेषु च तन्त्रेषु प्रतिपाद्यते । तद्यथा-- 


प्राणायामोऽथ पूर्वं तु प्रत्याहारोऽथ धारणा। ततस्तकः समाधिश्च ध्यानं चाङ्गानि 
षट्‌ क्रमात्‌ ॥” (३०/५७-५८) इति पाञ्चरात्रागमीयविष्णुसहितायाम्‌, “प्राणायामस्तथा- 
ध्यानं प्रत्याहारोऽथ धारणा | तकंश्चेव समाधिश्च पडङ्को योग उच्यते ॥” (आ० ४, पृ० १५) 
इति तन्त्रालोकविवेकधृतागमवचने, “प्रत्याहारस्तथा ध्यानं प्राणायामोऽथ धारणा । तकंश्चैव 
समाधिश्च पडङ्गो योग उच्यते ॥” (To १२७) इति भगवद्गीताभास्करभाष्ये, “प्रत्याहार- 
स्तथा ध्यानं प्राणायामोऽथ धारणा ।' अनुस्मृतिः समाधिश्च पडङ्गो योग उच्यते ॥” 
(१८/१४०) इति गुह्यसमाजाख्ये बौद्धतन्त्रे च पडज्ञो योगः प्रतिपादितः | गुह्यसमाजोकतः 
षडङ्गो योगो$च्येपामपि वोद्धतन्त्रग्रन्थानां साहाय्येन सम्यग्‌ व्याख्यातो गुरुभिः स्वकीयस्य 
“भारतीय संस्कृति और साधना” इत्यास्ग्रस्य ग्रन्थस्य प्रथमे भागे (To ५३७-५४०) 
इति नात्र तदुच्यते | विष्णुसं हतायां च तान्येवं लक्षितानि--“प्राणानां यस्त्विहायामः क्रमादेवं 
प्रकीतितः। सर्वशास्त्रेषु WAT: प्राणायामः स उच्यते । नाभ्यादिषु यथोद्दिष्टं बीजं भूत- 
गुणात्मकम्‌ ॥ क्रियाभिर्धार्यते याभिस्तत्क्रिया धारणा मता ॥ अन्वयव्यतिरेकाभ्यां यस्माद्‌ 
यदुपलभ्यते | धारणादिपु कालेपु स तर्कः संप्रकीतितः॥ अविपर्याप्तरूपेण यथाकर्म गुणात्मकम्‌ | 
समाधिश्वेह विज्ञेयो धारणाभिस्त्रिभिस्त्रिभिः । ध्यातृष्येयस्वरूपं यत्‌ तत्र सन्ध्यात्‌ प्रदर्शनम्‌ ॥ 
समाधित्रिगुणं यावदेवं ध्यानस्य लक्षणम्‌ 1” (३०/६१-६२, ६८-७२) इति। 


जपस्य त्वैविध्यमेतत्‌ तत्र जपविधानास्ये चतुर्देशे पटले श्लो० ३-४ निदिष्टम्‌। अत्न वेप्णवागम्‌- 3 
मीमांसास्थिता ६२ संख्याका टिप्पणी च द्रष्टव्या । : 

१. अत्तैव विद्यापादे ११ पटले २०-२७ एलोकेपु प्रतिपादितमेतत्‌ | 

अभिवीक्षणमूहस्तर्कोचनुस्मृतिरित्येते सर्वे शब्दा एकार्थवाचका: । अनुस्मुतिपद विवरण “बौद्धघर्मदर्शन” 
इत्माख्यस्य ग्रन्थस्य पञ्चमेऽध्याये द्रष्टव्यमू । 

७४ / आगममौमांसां 


“अहस्तु कीत्यंते तर्क” (३३/१३) इति जयांवचनानुसारमूह एव तर्क इत्युच्यते । 
जयरथोऽपि तथेव व्याख्याति। वीक्षणमभिवीक्षणम्‌ उह इति मूगेन्द्रागमोऽप्यत्रानुकूलः । 
बौद्ध पालिवाङमये वणिताऽनुस्मृतिरभिवीक्षणतया व्याख्यातुं शक्यते | भगवद्गीतायां रामानुज- 
भाष्येऽपोहनशन्द एवं व्याख्यायते--“अपोहनम्‌ ऊहन॑ वा । ऊहो नामेदं प्रमाणमित्थं प्रवतितु- 
महतीति प्रमाणप्रवत््हताविपयं सामग्रयादिनिरूपणजन्यं प्रमाणानुग्राहकं ज्ञानम्‌” (१५/ १५) 
इति । विष्णुसंहितावणितं लक्षणमपि तदेव वक्ति। निरुवते--"मनुष्या वा ऋपिषूत्क्रामत्सु 
देवानब्रुवन्‌ को न ऋपिर्भविष्यतीति | तेभ्य एनं तकंमृषि प्रायच्छन्‌” (१३/१२) इत्येवं वप्यते 
तर्कस्य महिमा 1 “आर्प धर्मोपदेशं च वेदशास्त्राविरोधिना | यस्तकणानुसन्धत्ते स धर्म वेद 
AAT ॥” (१२/१०६) इति च मनुस्मृती स्मर्यते । अत एव--“योगाङ्गत्वे समानेऽपि तर्को 
योगाङ्गमुत्तमम्‌” इति तद्विपये भाष्यते मालिनीविजयोत्तरे (१७/१८), तन्त्रा लोके ' (४/१५) 
च। व्यांख्याकारो जयरथो विविधैः शास्त्रीयैः प्रमाणवचनैः शास्त्रानुरोधिनं सत्तर्क' प्रतिष्ठा- 
पथति। सत्तर्कस्यास्य हि साहाय्येन सम्बन्धे सावधानो 'योगी चतुर्थीमनुपा यप्रक्रिया माल म्ब्य 
स्वस्वरूपमाविशति। 


पीठस्वरूपविमशः 


कौलिकेपु शाक्तेपु बौद्धेपु च तन्त्रेषु वर्तते पीठानां महनीयं माहात्म्यम्‌ । पीठानि 
महासंविदुपलब्धिस्थानानि भवन्ति । पीठसम्बन्धिविचारो डॉ० दिनेशचन्द्रसरकारनिवद्धे “दी 
शाक्त पीठाज्‌” इत्याख्ये निवन्धग्रन्थे विरतरेणोपलभ्यते | अत्र विदुषा लेखकेन महापीठनिरूपणां-' 
भिधस्य पीठनिणंयनाम्नो लघुकायस्य ग्रन्थस्य सम्पादनप्रसङ्गेन नानाग्रन्थसाहाय्येन पीठसंख्याः 
स्थानादीनां सुविशदो विवेकः समुपस्थापित इति तत्तत एवावलोकनीयं मनीषिभिः। ततो 
यद्विशेषस्तदत्रोच्यते । पीठेष हि समाराधनं सहज शतगुणितं च भवतीति हि शास्त्रेषु वर्ण्यते । 


क्षेत्रोपक्षेत्राणि वणितानि । शास्त्रे 
बाह्याभ्यन्तरभेदेन वहिदेशे च विर 
मयते | सचराचरस्य जगत आधारभत तत : शक्तेनँ 


न्दुपीने वामभागे, दक्षिणे च नाद- 


च विन्दुपीठमुड्डियानाख्यम 2 र्‌, दक्षिणे नादपीठं पूर्णगिरिः, उत्तरे 
न्दुप र । एवमेतत्‌ पीठत्रथं मुख्यम्‌। शक्तिपीठात्‌ कौण्डलीपदमध्यमं 


शाक्तम्‌ fi बन्दुपीठाच्चतुष्क पीर = लमगो तिलकः वेर - 
7 रदु लक वन्दवम्‌, नादजं च व्याप्त्यधो द्विरन्धस्योध्वंगमित्युपपीठानां 
शाक्तम्‌, उज्जयिनी बैन्दवम्‌, कुलगिरिश्च नादजमुपपीठम्‌ | 


a 


१, ह न अजब दिशेषोध्यं gang 
g Gat सावधानता” उल्नो० १०४ इति विज्ञानधरवश्लोकोश्न पराभ्रष्टव्यः | 

आगममीमांसा / ७५ 
संन पुटमध्ये वारेन्द्राख्प:, व्याप्तिमध्ये चेकाम्राख्यः सन्दोहो भवति। हृदम्भोजदलाष्टकं 
क्षेत्राष्टममभिधीयते | प्रयागः, वरणा, अट्टहासः, जयन्तिका, वाराणसी, कालिङ्गम्‌, कुनता 
लाहुला इति तेषां नामानि। हृदम्भोजदलाग्राष्ट एमुपक्षेत्राष्टकम्‌ । विरजा, ऐसाडिका हाला, 
एलापुरम्‌, क्षीरिका, राजपुरी, मायापुरी, मर्देश इति तेपामभिख्या: । हृत्प्दलसन्ध्यष्ट- 

. कमुपसन्दोहाष्टकं जालन्धर-नैपाल-कएमी र-गगिका-हर-म्लेच्छदिगद्वा रवृत्ति-कुरक्षेत्र-खेट- 
काख्यम्‌ । 


देहे द्विपथ-त्रिपथ-चतुष्पथा अपि भवन्ति। वामदक्षाभ्यां नाडचोर्वाहः प्रथमः, परया 
सह मेलनाद्‌ द्वितीयः, तृतीयश्च शक्तिमतो लयाद्धवति । चतुष्पथश्चायं स्थानचतुष्टयेऽवतिष्टते । 
व्यापत्यधः पिण्डस्थाने प्रथमः, तालुमध्ये द्वितीयः, चूलिकाग्रे तृतीयः, चतुर्थश्च भ्र मध्ये विराजते । 
नासान्ततालु-चूलिकाग्राख्यं स्थानत्रयं शाम्भवं धाम, नाभि-कन्द-महानन्दाख्यं शाक्तं धाम, 
भ्रूमध्य-कण्ठ-हृत्सज्ञमाणवं धाम। एतदेव पवंताग्रं नदीतीरम्‌ एकलिङ्गं चोच्यते। कि बहुना, 
संवित्तौ सर्वमवतिष्ठते । संविदेव प्राणात्मना परिणमते, स च देहेऽवतिष्ठत इति सर्वमपि देह 
एव भावनीयम्‌ । योगमार्गविशारदाः संविद्देव्यो वहिरनुग्रहनिमित्तं तत्तत्स्थानेष्वभिव्यज्यन्त 
इति तद्बाह्यं पीठमुच्यते । ८ 


एवमत्र पीठोपपीठसन्दोहानां त्रिकत्रयम्‌, क्षेत्रोपक्षेत्रोपसन्दोहानामष्टकमयं च 
निरूपितम्‌ | आहत्य त्रयस्त्रिशत्स्थाननामान्यत्र दृश्यन्ते | ज्ञेयसंकल्पनारूपमर्धपीठं तन्त्रालोके 
वण्येते | विवेककारेण तु तन्ताङ्गीकृतम्‌ । 'तदावश्यकमिति वयं भणामः । नाम तु तस्यात्र 
नोपलभ्यते | तच्च `अर्बुदमिति कौलज्ञाननिर्णयतो ज्ञायते । पीठोपपीठसन्दोहक्षेत्रोपक्षेत्रपदान्यपि 
तत्रोपलभ्यन्ते (To २४) । नामानि तु केवलं कामाख्या-पूर्णगि रि-ओडियानपीठानाम्‌ (To २४), 
अर्धपीठस्यार्बुदस्य (Fo २४), करवी र-महाकाल-देवीकोट्‌-वा राणसी-प्रयाग-च रित्र-एका म्रक- 
अटटहास-जयन्तीक्षेत्राणां (Fo २३) दृश्यन्ते । अत्र क्षेत्रपदस्य स्थाने 'कत्रपदपाठो लिपिश्र शा- 
दित्यवगन्तव्यम्‌ । 


तन्त्रालोके एकोनत्रिशाह्मिके पीठन्यासादिप्रसङ्गऽपि पीठनामानि दृश्यन्ते। तद्यथा-- 
अट्टहासं शिखास्थाने चरित्रं च किरन्ध्रके । श्रुत्योः कौलगिरि नासारऱ्ध्रयोशच जयन्तिकाम्‌ ॥ 


१. जथरयोपपादिता उपम्रंहारविरुद्धत्व-अनागमित्व-अनार्पत्वदोपा नात्र प्रवर्तन्ते । उपसंहारे नवधेति पदेन 
पीठानामेव परामर्शः, न त्वर्धपीठस्यार्वुदस्यापि । अर्वुदस्याधेपीठत्वे आगमस्तु कोलज्ञाननि्णयोऽतपदमेव 
संवाद्यते | अत एवानापंत्वमपि दुरापास्तम्‌ । 

२. “अवुंदमधंपोठं तु” ८/२२ इति। 
नानास्थलेष्वेवमेव लिपिदोषादिभिध्रष्टोऽययं ग्रन्थयो निविचिकित्सं प्राचीनत्वात्‌ तदानीन्तनानां कौलिक- 
सिद्धान्तानां परिज्ञानाय निताग्तगुपादेय इति साम्प्रदायिकेस्तन्त्रालोकादिसाहाय्येन संशोध्य पठनीय; । 


४, “करन्धं ब्रह्मविलमिति यावत्‌” त० fro २६/८८ इति| 

भ्रुवोरुज्जयिनीं वक्ते प्रयागं हृदये पुनः । वाराणसीं स्कन्धयुगे श्रीपीठं विरजं गले ॥ एडाभी- 
मुदरे हालां नाभौ कन्दे तु गोश्रुतिम्‌ | उपस्थे मरुकोशं च नगरं पौण्ड्रवर्धनम्‌ ॥ एलापुरं पुरस्तीरं 
सक्थ्यूर्वोदेक्षिणादितः । कुड्याकेशीं च सोपारं मायापूः क्षीरके तथा ॥ जानुजङ्के गृल्फयुग्मे 
त्वाम्रातनृपसद्मनी | पादाधारे तु वैरिञ्चीं कालाग्न्यवधि धारिकाम्‌ ॥” (२९/५६-६०) इति । 
शिखास्थाने द्वादशान्ते, हालामिति अलिपुरम्‌ गोश्रुतिमिति गोकर्णम्‌, नृपसझ राजगृहम्‌, 
वैरिञ्चीमिति ब्रह्माणीं श्रीशैलाख्यं तु तत्पीठमित्यर्थं इति जयरथः | 


एवमेव तत्रैव नवयागप्रस ङ्गे विवेको दूधृतमाधवकुलग्रन्थे--“'मात ङ्गी वेश्म सुभगे प्रयागं 
परिकीतितम्‌ | कज्जली वरुणाख्यं तु सौनीकुलगिरिः प्रिये । ` कार्मुकी चाटृहासं च जयन्ती 
चर्मकारिणी | चरित्रं ध्वजिनी प्रोक्तमेका म्रास्थिविदारणी ॥ देवीकोट्टं धीवरी तु हिरण्यपुरमेव 
च। नवमं चक्रिणीपीठं यत्सुरैरपि दुर्लभम्‌ ॥” (qo ४६-४७) इति नवस्थानानि दृश्यन्ते । 
इमानि च 'कौलज्ञाननि्णेयधृतनवक्षेत्रनामतः प्रायशोऽभिन्नानि। करवीरोःत्र कुलगिरिपदेन, 
वाराणसी च वरुणापदेनोकत इति प्रतीयते | महाकालो हिरण्यपुरमिति भिन्ने नामनी । अन्यानि 
नामान्युभयत्र समानानि। 


तनत्रालोकस्यास्मिम्नेवाह्लिके षण्णां राजपुत्राणां मुद्राछुम्मादिप्रतिपादके प्रकरणे 
जयरथेन कुलक्रीडावतारग्रन्य उद्धृतः । तत्र तेपां निकेतना्येवं दृश्यन्ते--"तरिपुरोत्तरे निकेतं 
सिद्धिस्थानं च तद्विदुः । अमरस्य वरारोहे वरदेवस्य कामरु: ॥ चित्रस्य अटुहासं वै देवीकोट्ट- 
मलेस्तथा | दक्षिणं चैव विन्ध्यस्य गुडिका गौल गिर्यंता ॥” (Jo २८) इति । एवं चात्र पीठषट्कं 
राजपुत्रपट्कस्य निकेतनस्थानीयमुप दिश्यते | 


बौद्धमतीये हेव-्ञतन्त्रे प्रथमकल्पस्य सप्तमे पटले १पीठोपपीटक्षेत्रोपक्षेत्रसन्दोहोपसन्देह- 

मेलापकोपमेलापकपी लवोपपी लवश्मशानोपश्मशा नभे देन द्वादशभूमयो निरूपिताः | तद्यथा--“पीठं 
जालन्धरं ख्यातमोड्डियानं तथैव च । पीठं पूर्णगिरिश्चैव कामरूपं तथैव च ॥ उपपीठं मालवं 
Mad सिन्धुनंगरमेव च । क्षेत्रं मुन्मुनि प्रख्यात क्षेत्र कारुण्यपाटकम्‌ ॥ देविकोटं तथा क्षेत्रं क्षेत्र 
कर्मारपाटकम्‌ | उपक्षेत्रं कुलटा प्रोक्तमर्वृदशच ada च ॥ गोदावरी 'हिमाद्रिश्च उपक्षेत्र 
हिसंक्षिपेत्‌ । सन्दोहं हरिकेलं च लवणसागरमध्यजम्‌ ॥ लम्पाकं काञ्चिकं चैव सौराष्ट्रं तथैव च। 
कलिङ्गमुपसन्दोह वीप चामीकरान्वितम्‌ ॥ को(ङ)कणं चोपसन्दोहंसमा सेनामिधीयते | 
पीलवं Ret पीलवं नगरस्य च॥ चरित्रं कोशलं चैव विर्या कौमारपौरिका | 
उपपीलवं तन्सन्निवेशो वज्ध गर्भ महाकृप ॥ श्मशानं प्रेतस (हा ? घा) तं इमशानं चोदधेस्तटम्‌ | 
- १. द्रष्टव्यं तत्र ८/१६-१७, Jo २३ 

२. अत्र मुद्रितपुस्तके छन्दोहोपछन्दोहेति लिपिदुष्टः सम्प्रदायदुष्टो बा पाठ: | 

है, हि माद्रिश्च' इति मुद्रितः पाठो मुद्रणाशुद्धिज: | 

उद्यानं वापिकातीरमुपश्मशानमुच्यते ॥” (१/७/१२-१८) इति । अत्रत्यः पीठोपपीठक्षेत्रोप- 
क्षेत्रसन्दोहोपसन्दोहथिभागस्तन्त्रालोकेऽपि वणितः । “क्षेत्रं मेलापस्थानम” (त० वि० ४) इति 
जथरथः | अत्र तु मेलापकोपमेलापकौ पृथक्‌ परिगण्येते । तयोभेदास्तु न प्रदर्शिता: । पीलवशब्दः 
परिज्ञानेपु संस्कृतकोशग्रन्येपु क्वापि नोपलभ्यते । स्वच्छन्दतन्ते तदुद्योते च (२) कामरूपो- 
ज्जयिनीकाश्मी रकाञ्चीक रवी रदेवीकोट्रोडडियानहिरण्यपुरासिन आमर्दक-अग्निक कालाझुप- 
एकपाद-त्रिपु रान्तक-अग्निजिह्वक रालि-भीमवकत्राख्या अष्टौ एमशानेशा: प्रकीतिता: | 


तन्त्रालोके कोलज्ञाननिर्णये च पीठत्रयमेव दृश्यते। तत्र जालन्धरं न परिगणितम्‌ | 
तन्त्रालोके उपसन्दोहाप्टके जालन्धरं परिगण्यते | हेवज़तन्त्रे तु पीठचतुष्टयेपु तस्य प्राथम्यम्‌ | 
अनेनैतदुन्नेतुं शक्येत यज्जालन्धरस्य. पीठेषु समावेशः पश्चात्कालिक इति । साधनमालाख्ये 
बौद्धतन्त्रसंग्रहग्रन्थे उड्डियान-जालन्धर-कामरूप-श्रीहट्टाख्याश्चत्वारः पीठाः प्रदशिताः । 
अत्र पूर्णगिरिपीठस्य स्थाने श्रीहट्टस्य समावेशः । एप विभागो नैव प्रचारमलभत । कामरूप- 
पुर्णगिरि-जालन्धर-उड्डियानाख्यचतुष्पीठविभाग एव सावंत्रिकः समुपलभ्यते साम्प्रतम्‌ | 
नित्याषोडशिकार्णवे योगिनीहृदये चायमेवा ङ्गीकृतः । व्याख्यातं च तथैव व्याख्याकारः सर्वे: | 
अर्थरत्नावल्याम्‌ ओजापूकास्पर्शाष्यं पीठपञ्चकमुदटङ्कि (To ११) अर्थरत्नावल्युद्धृते उत्त र- 
षट्कशास्त्रे तु कामरूपकोल्लगिरि-सोपार-उड्डियान-मलयगि रि-कुलान्तक-जालन्धरदेवी- 
कोट्टाख्यान्यष्टौ पीठानि दृश्यन्ते । ईशानशिवगुरुदेवपद्धत्यां मन्त्रपादे (१५/४१;१७/६), 
ज्ञानार्णवतन्त्रे (४/६६-६७) च पठितान्येतानि । 


योगिनीहृदये (३/३७-४३) पीठन्यासप्रस ङ्गे, प्रपञ्चसा रप्रयोगक्रमदीपिकायां (पृ.५७९) 
च योगिनीन्यासविधो एकपङ्चाशत्पीठनामानि परिगणितानि। तान्येतानि ज्ञानार्णवेऽपि 
(१४/११४-१२३) सन्ति। तत्र तेषां संख्या पञ्चाशदेव | “ज्ञानार्णवे पञ्चाशच्छन्दोऽप्येक- 
पञ्चाशत्परः” (पृ. २१३) इति योगिनीह्ृदयसेतुबन्धे वदन्‌ भास्कररायस्तथैव ज्ञानार्णवग्रन्थं 
संवादयति, तदुचितमेव । ज्ञानाणवापेक्षया योगिनीहृदयं प्राचीन मित्यन्यत्र प्रतिमादितमस्माभिः । 
स्वल्पेन पाठभेदेन सह योगितीहृदयस्येव नामावली दृश्यतेऽत्र । पूर्वतन्त्रालोकादिपूद्धतानां प्रायः 
सर्वेषामेव पीठोपपीठादीनां समाहा रोऽत्र सम्पद्यते । 


१. हेवञ्जतन्त्रसम्पादकेन ग्रन्थस्यानुवादखण्डटिप्पणीपु प्रदर्शित यत्‌ पीठसम्वन्धी विचारो sto बागची- 
महोदयेन दोहाकोशे To ११३, प्रो० टुच्चीमद्दोदयेन च “इण्डो-तिवेटिका' 111 २, To ३८-४५ 
इत्यत्र कृत इति । पुस्तकद्वयमेतद्‌ दृष्टमस्माभिः कलिकातास्थराष्ट्रीयपुस्तका लये एणशियाटिकसोसाइटी- 
पुस्तकालये च । तत्न--“क्षेत्रोपक्षेत्रादि सवं हि चतुविशतिस्यानानि” go ११३ इति प्रथमे पुस्तके 
दृश्यते । “चतुविशतिभेदेन पीठाद्यत्रेव संस्थितम्‌ । अतस्तद्‌ग्रहेणार्थेन खेदः कार्यो न तात्त्विक: ।।” 
go ११४ इति च cat टीकायाम्‌ । द्वितीये च पुस्तके चित्तमण्डल-वाङ्मण्डल-क्रायमण्डलवर्तीनि 
क्रमेण यलय-जालन्धर-उड्टियान-भर्बुद-गोदावरी-रामेश्वर-देवीकोट्ट-मालवाख्यानि, कामख्प-चम्पा उट्- 
तिस्कुन-कोशल-कलिङ्ग-लम्पाक-काञ्ची- हिमालयाब्यानि, प्रेतपुरी-गृहदेवता-सौ राष्टर-सुवर्णेद्वीप-नागर= 
सिनधु-मेरु-कुलूताव्यानि चाऽ्टकत्रयात्मकान्याहत्य चतुबिशतिस्थानानि प्रदशितानि | 

शारदातिलकटीकायां राघवभट्टेन “अष्टपीठं महादेव्या अष्टाष्टकसमन्वितम्‌ ।” 
(१/८५) इत्यस्य व्याख्पानप्रसङ्गे चतुष्पष्टिपीठप्रतिपादकं श्लोकत्रयमुद्धृतम्‌ । तद्यथा-- 
“मायामङ्गलनागवामनमहालक्ष्मीचरित्रा भृगुच्छायाच्छत्रहिरण्यहस्ति-महेन्दरो्टीशचम्पापुरम्‌ । 
पष्ठक्षी रकमञ्जनेश्वरपुरैलाशचन्द्रप्‌ः श्रीगिरिः कोलाकुल्लकपूर्णपर्वतकुरक्षेत्रैकलि ङ्गार्बुदाः ॥ 
काशमीरका म्रकाञ्चीमलयगिरिवरेका रकन्धूलदेवीकोट्टा म्रातेशजा लन्ध रसु रभिम नी पा द्रिका शी - - 
प्रयागा:। त्रित्नोत: कामकोट्टोज्जयिनीसमथुरं कोशला कान्यकुब्जोड्यानो ङ्काराट्टहासा विरज इह 
ततः कुण्डिनं राजगेहग्‌ ॥ नेपालपुषण्डूवर्धनसालवपरसी रकामरूपकेदा रा: | विन्ध्यमहापथगो- 
शुतिकाम्मिल्यश्रीपीठमरुदेशाः ॥ “(पृ. ५२-५३) इति । अर्थरत्नावल्यां (पृ.७४) पीठोपपीठ- 
क्षेत्रोपक्षेत्रसन्दोहोपसन्दोहशब्दा दृश्यन्ते। परवतिनि काले विभाग एष नाङ्गीकृतः, सर्वाणि च 
तानि स्थानानि पीठपदकुक्षिनिक्षिप्तान्यभूवन्‌ | 


“वाराणस्यां विशालाक्षी” इत्यादिना “इमान्यष्टशतानि स्युः पीठानि जनमेजय” (७) 
इत्यन्तेन ग्रन्थेन दैवीभागवतेषष्टोत्त रशतपीठानि वयन्ते । एषैव नामावली पाठभेदेन सह मत्स्य- 
पुराणेऽपि (१३/२६-५४) दृश्यते । तत्र प्रकरणमेतत्‌ “अष्टोत्तरं च तीर्थानां शतमेतदुदाहृतम्‌” 
१२। इत्येवमुपसंह्वियते। देव्या अष्टोत्तरशतं स्थानानि--“कोलापुरं महास्थानम्‌” इत्यादिना 
“प्रोक्तानीमानि स्थानानि देव्या प्रियतमानि च” (७/३८/५-३१) इत्यन्तेन ग्रन्थेन देवी भागवते- 
स्थलान्तरे वणितानि । अष्टोत्त रशतं दिव्यदेशा वैष्णवाः शूयन्ते । सिद्धान्तागमेषु चतुविशत्युत्तर- 
द्विशतसंख्याकानि (२२४) भुवनानि" भवन्ति । अत्रत्येषु पीठनामसु कानिचनाट्हास-गोकर्ण- 
कुरक्षेह-आ म्रातकेशवरश्रीशैलप्रभृती नि नामानि तत्राप्यवलोकयन्ते। एवमत्र प्रतीयते यत्पूर्वं तेषु- 
तेषु शाकतेपु सम्प्रदायेषु तानि तानि तन्त्रप्रधानानि पूजास्थानानि तत्तदाचार्याविर्भावस्थलाति 
वा तरतमभावेन पीठोपपीठादिनाम्ना प्रथितान्यभूवन्‌ | कालक्रमेण तेषां वैशिष्ट्यं विस्मृत 
जगाम, शैवानि वैष्णवानि च तीर्थानि तत्र समावेशितानि । साम्प्रतं विभिन्नेष ग्रन्थेषु पठितानि 
पीठनामानि पञ्चशताधिकानि भवन्ति । तान्यक्षरक्रमेण ययासम्भवं स्थापितानि “दो शाक्त- 
पीठाज्‌” इत्याख्ये ग्रन्थे। अस्यां सूच्यां तन्जालोकादिपूपरिपठितेपु ग्रन्थेषूदधता निकुलूता-लाहुला- 
एडाभी-ऐरडिका-कुड्याकेशी-खेटक-गरगिका-प्रभूतीनि नामानि नोपलभ्यन्ते । पीठनामान्येतानि 
शक्तिसंगमतम्त्रे वणिता पट्पञ्चाशदशव्यवस्था प्रस्थव्यवस्था च भारतस्य विस्तृतं भूगोलपरिरधि 
सूचयन्ति। हन्त ! प्राचीनान्यनेकानि स्थानानि साम्प्रतं विस्मृतिगतें पतितानि । बहिःस्थं सर्वमपि 
देह एव भावनीयमिति भावनाप्रवणैः प्रधानतमेषु पीठचतुष्टयेषु जालन्धरपूर्णगिरिपीठयोः 
दादशज्योतिलिङ्गेपु च द्वित्राणां यदा निश्चिता स्थितिर्नावबुद्धभते तदा का कथा एकपञ्चाशतां 
चतुष्पष्टीनामष्टो त्त रशतपीठाना वा निश्चिताया: स्थितेः । $अत्र धर्मभी रभिः साम्प्रदायिकैरवश्यं 


र DIS whe “बैष्णवेयु” इत्यास्य निबन्धे qo २६-२७ भुवतनामानीमानि द्रष्टव्यानि। 
ठन तन्त-ईशावशिवगुस्दैवपद्धति-तम्त्रालोक.रलवयादयो प्रन्थाश्च परिशीलती 4: |] 


2 i“ ” ; ue भे ० 
३. वोढ़ानां मशमायूरी” इत्याख्ये ग्रन्थे यक्षाणां Temata च विस्तृता नामावली वर्तते । ग्रन्थ एप 

आंगेममीमांसा / ७६ 
उपसंहारः 


एवमत्रास्मभिरित्रविधभेदभिन्नस्यागमशास्त्रस्य संक्षिप्तः परिचय ऐतिहासिक-दार्शनिक- 
सांस्कृतिकवंशिष्टथप्रतिपादनपुरस्सरं समुपस्थापितः। श्रद्धेयचरणैः कविराजमहोदयंः सम्दब्धेन 
“तान्त्रिक साहित्य” इत्याख्येन ग्रन्थेनास्य सम्पूर्णस्य वाङमयस्य विशालता किञ्चिदिव परि- 
लक्ष्यते | तदेतद्विशालं वाङमयं विस्मृतिगते निषतितमिव, विद्वाद्िरुपेक्षितमिव साम्प्रतमास्ते । येन 
हि विना बौद्धमहायानवज्यानयो:, जैनधर्मस्य, पौराणिकधर्मस्य च विकासक्रमो नैव याथार्थ्येन 
ज्ञातुं शक्यते । वौद्धजैनधर्मयोः स्वरूपपरिवतंने पौराणिकधमंस्य प्रतिष्ठायां च कियान्‌ वर्तेते नाम 
आगमिकस्यास्य वाङ्मयस्य प्रभाव इति नाद्यावध्यवधारितम्‌। दक्षिणे भारते वंष्णवानां शैवानां 
च भक्तानाम्‌, उत्तरे भारते सिद्धानां नाथानामन्येषां च भक्तानाम्‌, इस्लाममतानुवतिनां सूफी- 
भक्तानां च वाङ्मयस्याध्ययनं साम्प्रतं वेदान्तस्य पौराणिकवाङ्मयस्य वा छत्रच्छायायां 
विधीयते । किन्तु शाङ्कुराद्वतमपहाय वेदान्तस्य सर्वाः शाखा वैष्णवैः शैवैश्चागमै: प्रभाविताः, 
वैष्णवानां शैवानां सिद्धानां नाथानां च वाङमयं तानेतानागमग्रन्थानेव सार्वात्म्येनानुस रतीति 
इदम्प्रथमतया श्रद्धेयैः कवि राजमहोदयैमाँखिकेषूपदेशेपु निबन्धेषु च वितानितम्‌ | सूफीमतमपि 
शाङ्कराद्वैतदशंनापेक्षया शैवं प्रत्यभिज्ञादशनमद्दैतवादिनं शाक्तं च दशंनं वस्तुतोऽनुधावतीति ते 
्रत्यपीपदन्‌ | वञ्जयानसहजयानयोः शावतदर्शनानुस्यृततामपि ते निदिष्टवन्तः । वेदोत्तरकाली- 
नस्य सम्पूर्णस्य भारतीयस्य वाङ्‌मयस्य तैनिधारितेनानेन पथा परिशीलनं नितान्तमपेक्षितम्‌ । 


उपासनाविधौ कर्म-योग-ज्ञानानामपेक्षया भक्तेग रीयस्त्वख्यापनं नामास्य शास्त्रस्य 
विशिष्टः सिद्धान्तः | आलवार-अलियार-सिद्धनाथ-सन्तप्रभृतीनामुपदेशेषु तदेतस्य चूडान्त उत्कर्षो 
gee शक्यते। एतदेव तत्पाथेयमासीद्‌ येन किल परतन्त्रतावेलायां राष्ट्रमेतत्‌ स्वीयां संस्कृति 
साहित्यं भाषां च ररक्ष। साम्प्रतिको गांधिवादो भक्तिधाराया एव नूतना परिणतिः । 
विश्‍वसिमो वयं यदजस्र प्रवहन्त्यां भारतीयसंस्कृतिपरम्परायामद्यापि वतंते जीवनदायिनी सा 
शक्तियंया न केवलं नूतनभारत राष्ट्रस्य निर्माणायाखण्डायाः संस्कृतेः, अपितु साम्प्रतिकस्य जाति- 
भाषाराज्य-राष्ट्रादिसंकुचितभावनाग्रस्तस्य कलहायमानस्य विनाशोन्मुखस्य मानवस्य त्राणाय 
विश्वसंस्कृतेरपि द्वाराण्युद्धाटितानि स्युरिति । प्रायः साम्प्रतिके जगति वर्तमानानां सर्वेषां 
धर्माणामनुयायिनो जना निवसन्त्यत्र भारते वर्षे | आगममीमांसायामस्यां व्याख्यातप्रायया आग- 
मिक्‍या भक्तिधारया सूफीसम्प्रदायस्य, ख्यीष्टीयसम्प्रदायस्य, यहुदीसम्प्रदायस्य च भक्तिधाराणां 
समन्वयेन विकासं लम्भिता भारतीया संस्कृतिविश्वसंस्कृतितो नातीव भिन्ना स्यादिति शम्‌ । 
आगमत्रयमीमांसा व्रजवल्लभशर्मणा। 
कृता निःश्रेयसे भूयात्‌ सर्वेषामभयाय च ॥ 
[1 
“सिनो हनी इण्डियन स्टडीज” भा० ३, सं स्टडीज” भा० ३, Ho १-२, Jo १३-८७; अप्रैल-जुलाई १६४७ इत्यत्त मुद्रित; । 
ग्रन्थस्यास्य सम्पादकेत डॉ० प्रबोधचन्द्रवागचीमहोदयेन स्थानपरिचयादिपु महदायस्तम्‌। पीठनाम्नां 
तत्स्थानानाम्‌, दिव्यदेशभुवनादीनां च निर्णयायंतत्साहाम्येन प्रयतनीयम्‌। 

५७ 


अस्माकमभिनवानि प्रकाशनानि 


८ -काइमीरेतिहासः Mo स्व० आ० श्रीहनुमत्प्रसादशास्त्री, पण्डित-मार्तण्डः 


*अयमितिहासग्रन्थो महाकविकल्हणरचिताया “राजतरज्धिण्या:' परम्परायाः पूरको 


मन्यत ! काएमीरस्य नैसगिकश्चिय आरभ्य भूपतीनां विदुपां तथा वर्तमानकालस्य स्थितेर्यथा सम्भवं 
. प्रामा£ि : इतिहासोऽस्मिन्‌ ग्रन्थ प्राञ्जलग्रा सस्कृत मापया प्रस्तूयायं सर्वाङ्गीणतां नीतः । 


qo सं० ३१०, आकार: २०9२२६ | ts मूल्यम्‌ १५-- ० 
२- -अध्वरमोमांसाक्‌त्‌ हलवृत्ति: सं० विद्यासागरः To श्रीपट्टाभिरामशास्त्री 
(चतुपु-भागेपु) 
न * गैवासुदेवदी क्षित'-विरचितायागस्यां वृत्तौ श्रौतपदार्थानां समुचितं प्रतिपादनं 


तथा ग्निहोत्र-दर्शपूर्णमास-सप्तसंस्थाक-ज्योतिष्टोमाद्यव्वराणां मीमांसाऽतीव सरसया शल्या 
निरूपिता विद्यते । प्रत्येकं भागो बिस्तृतया भूमिकया भूषितः सुसम्पाद्य प्रकाशितः । 
Wo १ Go Fo ६५४ आकारः २०% २६/१/८ मूल्यम्‌ ३०= vo 


y y 
7 रै ” 041 11 71032 551 ”n ३०= ०० 
३ १४ 
11 रे 21 ३२० ” ” ” ” a २१५१ 
\ ३०७ R 
” ” २१५९ ” ” 21 ” ३१- vo 


>--शास्प्रदी पिका (१--२ भागयोः) Ho विद्यासागर: Go श्री पद्ठाभिरामशास्त्रा 
म. म. पाथसारथिमिथस्य शास्त्रदी पिकेयं मीमांसा-ग्रन्थेषु महत्त्वपूर्णा विद्यते । अस्या: 
` 'पंभाननाम्नी व्याख्या श्रीमता तत्सद्‌-वबैद्यनाथभट्टेन विरचिता । सव्याख्याया: शास्त्रदीपि- 
Har सम्पादनं मीमांसाणास्त्रनिप्णाते श्रीमत्पण्डितप्रव र-पट्टा भिरामशास्त्रिभिमंहता 
परिभ्रमण विहितम्‌ । 

 भा० १, पृण Ho ३२५ आकारः -२० २६/१/८५ मूल्यम्‌ ५०==०० 


11 र, 11 ” ६५० ” 12 21 21 ००---०० 


कृष्णयजुवदीय-तत्तिरीय-संहिता ( प्रथमो भागः ) 
(सायणभाष्य-हिन्यनुवादसमम्विता ) `. अन. स्व. म. म. पं. परमेइव रानन्दशार्त्री 


भाष्यपद्धत्या हिन्दीभाषायामनदिताना सायणभाष्यस हित क्रष्णयजुर्वेदतैत्तिरी य- 
 सुहतायाः प्रथमो भागोऽयं प्रथमकाण्डस्थ-प्रथमप्रपाठकस्य पञ्चमानुवाकपयन्तं सुसम्पाद्य 
प्रकाशित: | अन्ये भागा अपि प्रकाशनार्थं सन्नद्धा वर्तन्ते । श्रीमन्म [महोपाध्यायेरनुवादेन 
सह शास्ः।याणां विपयाणां सरलीकरणाय वैदुष्यपूर्णाप्टप्पण्योऽप्यत्र संयोजिताः सन्ति । 
| पू He ३२८ आकारः २० X ३०/१/८ , मूल्य ३२-०० 
| — प्राप्तिस्थानम्‌ — 
श्रीलालबहादुरशास्त्रीकेन्द्रीयसंस्कृतविद्यापीठम्‌ 
अनुसन्धानप्रकाशन-विभाग:, 
शहोदजीतसिहमार्गः, नई दिल्‍ली--१ ६ 

